

ہندوستان کی
پہلی اسلامی تحریک

HISTORICAL RESEARCH INSTITUTE,

176

یعنی

حضرت سید شہید اور ان کے مانع والوں کی چلائی ہوئی تحریک
تجزیہ و جہاد کی تاریخ اور ان کے کارناموں پر تبصرہ اور تنقید
نیز غریبوں کی غلطیوں اور فروگذاشتوں کی نشان دہی اور تردید

تالیف

مسعود عالم ندوی

ناشر

مکتبہ ملیہ

اردو بازار - راولپنڈی - پاکستان

۲/۸

- -

قیمت



HISTORICAL RESEARCH INSTITUTE,

176

PANJAB UNIVERSITY, LAHORE.

ہندوستان کی پہلی اسلامی تحریک

حضرت سید شہید اور ان کے ماننے والوں کی چلائی ہوئی تحریک
تجدید و جہاد کی تاریخ اور ان کے کارناموں پر تبصرہ اور تنقید
یزغیروں کی غلطیوں اور فرودگذاشتوں کی نشان دہی اور ترمیم


(مقالہ)

مسعود عالم ندوی

(مقالہ)

مولوی عبداللہ دین مکتبہ اسلامیہ، بازار، اردو، بازار، راولپنڈی
(پاکستان)

نورپنڈی - ۱۷۴ - انارکلی - لاہور



۳۹۷۸۶

۶۲۵۳

76500

کے لئے

۲

جملہ حقوق بحق مصنف محفوظ ہیں

طبع دوم ————— ۱۰۰۰ ————— ایک ہزار

یاہتمام مرزا نصیر بیگ فیض

الوزار الاسلام پریس

گنپت روڈ، لاہور

۲-۸-۰۰

قیمت

مفتی امین

صفحہ	مضمون	صفحہ
۱۰	عرض مولف	۱
۱۷	پہلا باب - وہابیت کیا ہے ؟	۲
۲۱	دوسرا باب - بدنام وہابی	۳
۲۲	ہندوستان کی اس پہلی اسلامی تحریک اور نجد کی دعوت توحید و اصلاح کا فرق۔	۴
۲۹	دہابی اور اہل حدیث	۵
۳۲	تیسرا باب - سید احمد شہید <small>رحمۃ اللہ علیہ</small>	۶
۳۷	چہاد	۷
۴۱	دعوت اور مشن	۸
۴۵	دعوت کا اہم عنصر	۹
۴۸	شہادت یا شہادت	۱۰
۵۰	صلوات علیٰ سیدنا محمد و آلہ الطیبین	۱۱
۵۲	مشورہ خاتما	۱۲

صفحہ	مضمون	صفحہ
۵۴	پوکھا باب۔ سید صاحب کے بعد	۱۳
۵۴	مولانا ولایت علی صادق پوریؒ	۱۴
۵۹	تنظیم و تبلیغ	۱۵
۶۱	حج و جہاد	۱۶
۶۵	مولانا عثمانیت علی غازیؒ	۱۷
۶۶	تبلیغ	۱۸
۶۸	فصل خصوصیات	۱۹
۶۹	جہاد	۲۰
۷۲	غداروں پر اعتماد	۲۱
۷۴	چھبیس چھار ۱۸۵۲ تا ۱۸۵۷ء	۲۲
۷۶	آخری ابتلا ۱۸۵۷ء تا ۱۸۵۸ء	۲۳
۷۹	مختلف امراء	۲۴
۸۸	مولانا عبدالشکر صادق پوریؒ	۲۵
۱۰۶	پانچواں باب۔ ہندوستان کے اندر	۲۶
۱۱۲	نظام عمل	۲۷
۱۲۳	قرمق مہمات	۲۸

نمبر	مضمون	صفحہ
۱۲۷	چھٹا باب - سازش کا الزام اور مقدمے	۲۹
۱۲۹	پہلا مقدمہ سازش: انبالہ ۱۸۶۲ء	۳۰
۱۳۱	دوسرا مقدمہ سازش: پٹنہ ۱۸۶۵ء	۳۱
۱۵۲	تیسرا مقدمہ سازش: مالدارہ ۱۸۷۰ء	۳۲
۱۵۴	ضلع مالدارہ	۳۳
۱۵۵	چوتھا مقدمہ سازش: راج محل ۱۸۷۰ء	۳۴
۱۵۸	پانچواں مقدمہ سازش: پٹنہ ۱۸۷۱ء	۳۵
۱۶۹	بعض دوسرے گرفتارانِ بلدا	۳۶
۱۷۲	ساتواں باب - اسیرانِ بلا کے مصائب اور ان کی انتقامت	۳۷
۱۸۶	آٹھواں باب - ظاہری ناکامی کے اسباب	۳۸
۱۸۶	کامیابی یا ناکامی	۳۹
۱۹۵	کتابیات	۴۰
۱۹۵	فارسی	۴۱
۱۹۶	اُردو	۴۲
۱۹۹	انگریزی	۴۳

بِسْمِ اللّٰهِ الرَّحْمٰنِ الرَّحِیْمِ

دیباچہ طبع دوم

آج سے تقریباً ایک برس پہلے یہ کتاب شائع ہوئی تھی اور اس حال میں کہ کتابت و طباعت کی غلطیوں کی زیادتی کے باعث تریب مؤلف کو ایک معذرت نام بھی لکھنا پڑا تھا۔ اللہ تعالیٰ کا ہزار ہا شکر ہے کہ تمام ظاہری و باطنی کوتاہیوں کے باوجود کتاب قبولیت کی نگاہوں سے دیکھی گئی۔ اور خواص و عوام ہر شعبے میں اس کا خیر مقدم ہوا۔

راقم نے پہلے بھی عرض کیا تھا کہ یہ موضوع ابھی نثری محنت اور تلاش و جستجو کا طالب ہے۔ بنیادی سے ان سطروں کا لکھنے والا صحت اور سکون خاطر، دونوں نعمتوں سے محروم ہے۔ جو کام اس نے اپنے ذمہ لے رکھے ہیں، انھیں سے عہدہ بردار ہونا مشکل ہو جاتا ہے۔ پھر بھی عاجز نے کوشش کی ہے کہ اس دوسرے ایڈیشن میں پہلی کوتاہیاں نہ رہیں۔ تفصیل کی جگہ ضروری تفصیل کر دی جائے۔ جو مقام نشہ رہ گئے تھے۔ انھیں مکمل کر دیا جائے۔ اور غیر ضروری سین اور حوا سے

Research

جو حقیقی کاموں

کی خصوصیت ہیں، حذف کرنے

جائیں۔ 'ایلا' اور کتابت میں بھی قواعد کا لحاظ رکھا جائے۔ اور اوقات کی صحت

کا بھی التزام کیا جائے۔۔۔۔۔ نہیں کہہ سکتا کہ عاجزان کو سنسنوں میں
 بس حد تک کامیاب ہوا ہے؟ بہر حال اگر کوئی خوش گوار تبدیلی اور مفید اضافہ محسوس
 ہو، تو یہ اللہ تعالیٰ کے فضل و کرم پر محمول کیا جائے۔ ورنہ مؤلف کی کوتاہی سمجھ کر
 غفور و درگزر سے کام لیا جائے۔

موضوع کی اہمیت اور ذرائع علم کی کمی کے باعث، حقیر مؤلف نے اپنی نظر
 سے درخواست کی تھی کہ وہ مفید مشورہاں سے سرفراز فرمائیں۔ مگر افسوس کہ اس
 باب میں بالکل یا اسی ہوئی۔ رسالوں اور اخباروں کے تبصرے عام طور پر اچھے
 و برے ہوتے ہیں۔ لیکن علمی مشورہ کی تلاش ان میں بے سود تھی۔ بعض احباب نے
 مجھے کی تلخی کی شکایت کی ہے۔ ایک بزرگ نے فرمایا ہے کہ "مفتفت میں ندویت"
 کے ساتھ ساتھ "نجدیت" بھی ہے۔" راقم نے پوری کتاب ٹھنڈے دل کے ساتھ
 دوبارہ پڑھی۔ اور جہاں کہیں واقعی کوئی تلخ فقرہ نظر آیا، اسے حذف کر دینے میں
 تامل نہیں ہوا۔ لیکن ان احباب کی شکایت شاید اب بھی باقی رہ جائے۔ اس
 لئے کہ باطل کو "حق" کہنا یا اس کے مقابلے میں ہدایت و ماہیت سے کام
 لینا راقم کے بس سے باہر ہے۔

ہم باطل کو بہر حال باطل کہیں گے، خواہ دنیا والوں کو اچھا لگے یا برا۔
 بندہ حق کے لئے "تودہ ریگ" کو "کوہ دباوند" کہنا بہت مشکل ہے۔ یہ سالہ
 جامعہ کے تبصرہ نگار نے زبان اور طرز انشا کی سہولیت کی شکایت کی ہے۔ افسوس
 کہ ہم اس سے اتفاق نہیں کر سکتے۔ باقی اپنا اپنا ذوق ہے۔

ذاتی طور پر بھی راقم نے متعدد دارباب علم سے مشورہ کی درخواست کی لیکن

کامیابی نہ ہوئی۔ ان میں اگر کوئی مستثنیٰ مثال ہے، تو وہ جناب غلام رسول صاحب
 قہر، مدیر انقلاب کی، موصوف نے بلا کسی درخواست کے، کتاب دیکھ
 ہی بعض کوتاہیوں کی طرف توجہ دلائی اور پھر میری درخواست پر مفصل نوٹ لکھ
 مرحمت فرمایا۔ پھر یہی نہیں، بلکہ دارالعروبہ نشریہ لاکر مزید بحث و تھیں
 موقع عنایت کیا۔ ان کے مشوروں کا ایک مقدمہ حصہ تو مولف نے بلا پس
 پیش قبول کر لیا۔ اور کچھ اپنی حقیر معلومات کی روشنی میں نہ قبول کر سکا۔ اور
 بعض ایسے مشورے بھی تھے جن کے متعلق کوئی قطعی رائے نہ قائم ہو سکی۔ ان
 ہم نے عاشیوں میں ذکر کر دیا ہے۔ ایک صاحب علم کا کتاب میں جہاں
 ذکر ہے، اس سے مراد قہر صاحب ہی ہیں۔ ان کی عنایات رسمی شکر کے
 سے بالاتر ہیں۔ ہماری دعا ہے کہ حضرت سید صاحب اور ان کی ہمگیر دعوت
 سے متعلق ان کی جامع تصنیف جلد از جلد مکمل ہو کر منظر عام پر آجائے۔

آخر میں برادر عزیز محمد عاصم کو ترمیمی سلمہ اللہ رفیق دارالعروبہ
 کا بھی شکر یہ ادا کرنا ہے کہ انہوں نے کاپیوں کی تصحیح کا کام اپنے ذمہ
 لورق دہی کے ساتھ اسے اتمام تک پہنچایا۔

واخر دعوانا ان الحمد لله رب العالمین

عاجز

دارالعروبہ۔ شہر جالندھر

مسعود عالم ندوی

۲۴ رمضان المبارک ۱۳۶۶ھ

یہ سطریں ابھی خشک بھی نہ ہونے پائی تھیں کہ مشرقی پنجاب میں

یامتِ صغریٰ برپا ہوئی کہ الامان والصحیفہ! ایہ گنہگار بھی اپنا مستقر چھوڑنے
 مجبور ہوا۔ اسلامی تحریک کی کامیابیوں کی لکھی جا چکی تھیں، مگر اس اوقاتِ صغریٰ
 میں ان کی حفاظت نہ ہو سکی۔ اور اب ان سطروں کے اضافے کے ساتھ پورا
 مسودہ حیدرآباد بھیجا جا رہا ہے۔ اللہ کرے جلد سے جلد چھپ کر منظرِ عام پر
 آجائے۔

مسعود ندوی

راولپنڈی
 ۲۴ ربیع الاول ۱۳۶۸ھ

فسخ عزائم کا تجربہ بارہا ہو چکا ہے اور مشہور مقولہ 'عرفت ربی بفسخ العزائم' کی
 صداقت ماننا پڑی ہے۔ اس کتاب کے دوسرے ادیشن کے سلسلے میں ایک
 مرتبہ پھر اس کی تصدیق ہوئی۔ پہلی مرتبہ کتابت شدہ کاپیاں "نتنہ تقسیم" کی
 نذر ہوئیں۔ دوسری بار حیدرآباد میں کتابت ہو رہی تھی بلکہ ہو چکی تھی کہ اقتصادی
 ناکہ بندی اور پھر فوجی اقدام نے وہاں کا امن و امان خاک میں ملا دیا۔ اور ہمارے
 دوست سید عبدالقادر صاحب مالک مکتبہ نشاۃ ثانیہ جانے کن مجبوریوں کے تحت
 لکھی لکھائی کاپیاں مولف کے حوالہ کرنے پر مجبور ہوئے۔ اب یہ کاپیاں مولانا صدیق الدین
 صاحب مالک مکتبہ طیبہ راولپنڈی کے حوالہ کی جا رہی ہیں۔ اللہ کرے کہ اب کوئی نیا
 حادثہ نہ پیش آئے اور یہ ادیشن جلدی سے جلدی زیور طبع سے آراستہ ہو کر شائقین
 کے ہاتھوں تک پہنچ جائے۔ آمین۔

م، ع

راولپنڈی، ۱۰ صفر ۱۳۶۸ھ

عرضِ مُلَف

آج سے نو دس برس پیشتر (۱۳۵۱ھ) جب راقم نے عربی زبان میں اسلامی تاریخ کی تاریخ لکھنا شروع کی، تو ہندوستان کی مشہور اور بدنام وہابی تحریک سے ابتداء واقفیت پیدا ہوئی۔ جو دو چار کتابیں دستیاب ہو سکیں، دیکھیں اور حرکت الہدایۃ الہندیۃ السیاسیۃ کے عنوان سے زیر تحریر تاریخ میں ایک باب کا اضافہ ہو گیا۔ جس کا ایک ٹکڑا مرحوم "الضیاء" کے آخری نمبر (شعبان ۱۳۵۲ھ - دسمبر ۱۳۵۱ھ) میں شائع بھی ہوا تھا۔ پھر وہی مقالہ اردو کے لباس میں رو بہ بیت: ایک اہم دینی و سیاسی تحریک کی سرخی کے ساتھ اہلکار رپٹوں کی متعدد اشاعتوں میں شائع ہوا اور اپریل مئی - جون ۱۳۵۱ھ اور خود اس تحریک کے مرکز عظیم آباد اور خاص کر صادق پوری حلقوں میں بھی تحسین قبولیت کی نگاہوں سے دیکھا گیا۔ اس سے سمند شوق کو ایک اور تازیانہ لگا اور مزید چھان بین جاری رہی۔

حسن اتفاق کہ ان ہی دنوں میں مجیب الملک مولانا ابوالحسن علی ندوی صاحب سید شہید کی سیرت مرتب کرنے کا ارادہ کر رہے تھے۔ اس لئے بحث و مذاکرہ کے

بعد دو دوستوں کے درمیان یہ طے پایا کہ علی میاں سید صاحب کی سیرت مرتب کریں اور یہ گنہگار مشہد بالاکوٹ (۱۲۴۶ھ / ۱۸۳۱ء) سے اپنا قلمی سفر شروع کرے۔ ان دونوں میں جو علم و عمل کا جامع ہستند اور سراپا سوز و درد تھا، اس نے اپنا کام جلد ختم کر لیا جس کا معمولی ثبوت یہ ہے کہ ان سطروں کے لکھنے سے بہت جلد پہلے سیرت سید احمد شہید کے رواج پیش نکل کر قبول عام کی سند حاصل کر چکے ہیں۔ اور کیا عجب ہے کہ تیسرا اڈیشن بھی بہت جلد منصفہ شہود پر جلوہ گر ہو جائے۔

اس بے عمل کا دائرہ عمل نسبتاً ابھی ہوا اور پرخطر بھی تھا۔ حکومتِ وقت کے خوف سے معاصر اور آزاد یا خیر حلقوں نے کوئی یادداشت محفوظ نہیں رکھی۔ اور تو اور عداوت پر میں بھی کوئی معقول تحریری مسالہ موجود نہیں۔ سننے اور دیکھنے والے آنکھیں بند کر چکے۔ اور ایک آدھ واقف کار نظر بھی آئے، تو پہلی سختیوں کا رعب دل پر اب تک بیٹھا ہوا۔ عظیم آباد پٹنہ میں سات سال مسلسل قیام ۱۲۴۶ھ - ۱۲۴۷ھ اور ایک مشہور اور قیمتی کتاب خانے (خدا بخش اور فیصل پبلک لائبریری پٹنہ) کی تمام آسانیوں کے باوجود مواد کے فراہم اور تلاش کرنے میں بڑی دقتوں کا سامنا کرنا پڑا۔ اور سات آٹھ سال کی مسلسل جدوجہد کے باوجود بعض گم شدہ کڑیوں کا سراغ اب تک نہیں مل سکا۔ مجبوری میں جو کچھ ہوسکا، حاضر خدمت ہے۔ مزید چھان بین کا سلسلہ جاری ہے اور رہے گا۔ اللہ نے چاہا تو دوسرے اڈیشن میں یہ کوتاہیاں دور ہو جائیں گی۔

حضرت سید شہید کی تحریک تجدید و جہاد یا متجددستان کی پہلی اسلامی تحریک

عام طور پر دعوائی تحریک کے نام سے یاد کی جاتی ہے۔ اور اپنی اور غیروں
 تمام حلقوں میں یہ کوشش کی جاتی رہی ہے کہ نجد کی دعوت توحید و اصلاح سے
 اس کا ڈانڈا بلا دیا جائے۔ ہر چند کہ دونوں تحریکوں کا سرچشمہ کتاب و سنت
 ایک ہے اور رجحانات بھی ملتے جلتے ہیں، پھر بھی یہ واقعہ ہے کہ دونوں کی نشوونما
 الگ الگ ہوئی اور ایک پر دوسرے کا کوئی اثر نہیں پڑا۔ اس تحریک کے مطالب
 کے دوران میں نجد کی دعوت توحید کے متعلق ایسی غلط بیانیوں بلکہ زہر افشانیوں اور
 دشنام طرازیوں نظر سے گزریں کہ بارائے ضبط نہ رہا، اور نجد کی دعوت توحید و اصلاح
 نے کچھ عرصے کے لئے توجہ اپنی طرف کھینچ لی۔ اور اللہ کا کرنا ایسا ہوا کہ زیر نظر کتاب
 سے پہلے دعوت نجد کی تاریخ، محمد بن عبدالوہاب: ایک مظلوم اور بدنام مصلح
 کے نام سے منکمل ہو گئی۔

گو اس رسالے کا اصل موضوع ہندوستان کی پہلی اسلامی تحریک اور اس میں بھی
 خاص کر مشہد بالاکوٹ کے بعد کے واقعات و حالات کا جائزہ لینا ہے۔ تاہم
 ربط کلام اور دعوائی تحریک نام کی شہرت کے باعث، حضرت سید احمد شہیدؒ کی سیرت
 اور وہابیت پر دو باب شروع میں بڑھا دئے گئے ہیں۔ ہر چند کہ نفاذ وہابیت
 کا اطلاق دنیا کی کسی تحریک پر صحیح نہیں۔ نجد کی دعوت کے علم بردار شیخ الاسلام
 محمد عبدالوہابؒ کی طرف اگر نسبت کرنا ہو تو محمدی کہنا چاہیے۔ علاوہ بریں ان
 کے مائے دالے عام طور پر اپنے کو 'حنبلی' کہتے ہیں۔ علمائے خاندانہ کی کتابوں پر ایک
 نظر ڈالنے سے معلوم ہو گا کہ محمد بن عبدالوہابؒ نے ان سے زیادہ ایک حرف

نہیں کہا۔ البتہ عزم و عمل کی مردہ قوتوں کو بیدار ضرور کیا۔ بے جان سیکڑوں میں زندگی کی حرارت ڈال دی اور ایک پورے خطے کو اسلامی رنگ میں شراہ پوز کر دیا۔ اور آپ جانتے ہیں، یہ ایسا گناہ ہے، جسے شاطرانِ فرنگ اور ان کے ہوا خواہ معاف نہیں کر سکتے۔

نجد کے بعد دھابیت کا لیبیل سید شہید رح کے ملنے والے ہندوستانی مجاہدوں پر بھی لگایا گیا، جو بار بار کی تردید کے باوجود آج بھی قائم ہے۔ اور یہ ”گالی“ اتنی مشہور ہو چکی ہے کہ بعض اچھے خاصے مخلص مسلمان بھی مجاہدین کو ”دھابی“ ہی کے نام سے جانتے ہیں، لاکھ سوختہ سامان نے تو اب تنگ آکر اس لقب (دھابی) سے گھبرانا بھی چھوڑ دیا ہے۔ اچھا صاحب! اگر اللہ کا نام بلند کرنے اور اس کی راہ میں جان و مال کی قربانیوں کا نام ”دھابیت“ ہے تو ہم دھابی ہیں۔ چلئے اچھی ہوئی۔

کتاب کے آغاز میں دھابیت پر چند صفحے اسی ”ہند“ کے ماتحت لکھے گئے ہیں، جو شاید اصحاب نظر کی نگاہ میں ناقابل قبول شہوں۔

(۴)

پچھلے چند برسوں میں جن صاحبوں نے سید شہیدؒ اور ان کے ماننے والوں پر کچھ لکھا ہے، ان میں مولانا عبید اللہ سندھی مرحوم و مغفور (ف ۱۳۶۲ھ) اور مولانا ابوالحسن علی ندوی قابل ذکر ہیں۔ مولوی طفیل احمد صاحب مصنف افسوس کہ ان سطروں کے چھپنے کے بعد مولوی سید طفیل احمد صاحب نے بھی دار آخرت کی راہ اختیار کر لی۔ (۱۳۶۵ھ) اللہ تعالیٰ مغفرت فرمائے۔

مسلمانوں کا روشن مستقبل کے لئے بھی بہت کچھ لکھا ہے۔ مگر ان کا زیادہ تر اعتماد
 مجاہدین ہند کے خالص کرم فرماؤ اکثر ولیم ولسن ہسٹری پر رہا ہے۔ مولانا سندھی کی
 کتاب شاہ ولی اللہ اور ان کی سیاسی تحریک، وسیع مطالعہ اور عمیق فکر کا
 نتیجہ ہے۔ مگر اللہ ان کو کروٹ کروٹ جنت نصیب کرے اور ان کی
 لفظوں سے درگزر فرمائے) انہوں نے حزب علی اللہ کی تشکیل اور من مانی
 توجیہ کی خاطر سید صاحب کے ماننے والوں اور خاص کر اہل صادق پور پر
 بڑا ظلم کیا ہے۔ اور ان کی کمزوریوں کی تنقید و مذمت میں ان کا قلم اعتدال
 پر قائم نہیں رہ سکا ہے۔ راقم نے ان کی زبردستی ہی اس کتاب پر تنقید کی تھی اور
 اہل صادق پور کے صحیح حالات پیش کئے تھے (ملاحظہ ہو: مولانا سندھی اور
 ان کے افکار و خیالات پر ایک نظر)

مولانا ابوالحسن علی ندوی کی کتاب (سیرت سید احمد شہید) سید صاحب
 کی سوانح، ان کی تعلیمات، اور مشن پر بے مثل کتاب ہے اور اب تک اس
 موضوع پر جو کچھ لکھا گیا ہے، سب پر بھاری ہے، مگر افسوس کہ میرے عزیز ترین
 دوست اور مخلص بھائی کا طریق نظر و فکر خالص عقیدت مندانه ہے اور انہوں
 نے بزرگوں کی کوتاہیوں اور فرودگذاشتوں سے نگا و بچا کر نکل جانے کی کوشش
 کی ہے۔

راقم کی روش ان دونوں اصحابِ علم و فضل کے مقابلے میں بین بین کی سی
 رہی ہے۔ یہ گنہگار سید صاحب کی تحریک تجدید و جہاد کو ہندوستان کی پہلی اسلامی
 تحریک سمجھتا ہے۔ اور مولانا سندھی کی طرح ان کی دعوت کو کسی اندرونی یا

بیرونی تحریک کا ضمیمہ نہیں خیال کرتا اور نہ انھیں کسی امیر جماعت سے لفظ ٹھیک یا کلام اللہ ان چیف تصور کرتا ہے۔ دوسری طرف جیسا کہ زیر نظر صفحہ ۱۳ کے مطابق ہے واضح ہو گا سید صاحب ان کے اصحاب خاص کہ معصوم بھی نہیں سمجھتا۔ نیز مستقبل ہمیشہ کی غلطیوں سے بچنے کے لئے پچھلی فروزداشتوں کی نشان دہی ضروری خیال کرتا ہے۔ ظاہر ہے کہ یہ طریق فکر بہت کم لوگوں کو خوش کر سکے گا۔ اور بہت ممکن ہے کہ اس کی مخالفت میں آوازیں بھی بلند ہوں۔ "ان خطرات" کو محسوس کرتے ہوئے بھی اس گنہگار نے جا بجا جواز اور بے لاگ تنقید کرنے کی جرأت کی ہے۔ اور یہ صرف اس خیال کے ماتحت کہ حق بات بہر حال کڑوی معلوم ہوتی ہے۔ اور اگر کوئی پاسدار لٹریچر اور اصلاح فضا تیار کرنا ہے، تو پھر پسند عام کی خاطر حق کے انڈھار میں داخل نہ ہوتا چاہیے۔ نیتوں کا حال اللہ تعالیٰ بہتر جانتا ہے۔

آخر میں ایک حرف اخذ سے متعلق بھی عرض کر دوں۔ راقم کی یہ کوشش

Original

زہی ہے کہ زیادہ سے زیادہ معاصر شہادتوں اور اصلی

ماخذ سے کام لیا جائے۔ کتاب شروع کرنے سے پہلے آخری باب "کتابیاری" سے

(Bibliography) پر غلطیوں کی جائے۔ تو بین السطور تنقیدوں کے بچنے

میں آسانی ہوگی۔

اس کتاب یا کتابچے کی تیاری میں جن قیمتی کتابوں، رپورٹوں، سرکاری دستاویزوں

اور فلمی دستاویزوں سے نائدہ اٹھانے کا موقع ملا ہے۔ ان تک اس بے برگ و بے آوا


طالب علم کی رسائی مشکل تھی، اگر بزرگوں، دوستوں، اور عزیزوں کی عنایت اور

معاونت نہ ہوتی۔ بڑی مشکل یہ رہتا کہ جن "بزرگ" نے قیمتی کاغذات کی فراہمی میں

بہت سے زیادہ مدد دی ہے۔ انہوں نے اصرار کے باوجود نام ظاہر کرنے کی اجازت نہیں دی۔ بہر حال یہ حقیران تمام اہل علم کا شکریہ ادا کرنا ضروری سمجھتا ہے اور توقع رکھتا ہے کہ یہ عنایتیں جاری رہیں گی۔ نیز اہل علم و ارباب نظر حضرات سے درخواست ہے کہ وہ حقیر کی کوتاہیوں اور لغزشوں پر متنبہ کرنے میں مطلق تامل نہ فرمائیں۔

یہ کج معرکہ اپنی طالب علمانہ حیثیت اور کم علمی سے خوب واقف ہے ہر مفید مشورہ شکر یہ کے ساتھ قبول کیا جائے گا۔ اور تو اور معاذانہ تنقیدوں سے بھی کام کی بات مل سکی، تو اظہار امتنان کے ساتھ اخذ کی جائے گی۔

مخدومی مولانا سید ابوالاعلیٰ مودودی راقم کے اور اس کتاب کے تمام ناظرین کے شکریہ کے مستحق ہیں کہ انہوں نے ازراہ عنایت مسودہ پر نظر ڈالنے کی زحمت گوارا کی اور مفید مشوروں سے سرفراز کیا۔ نیز برادر عزیز جناب طفیل محمد صاحب قلم جامعیت اسلامی کا شکریہ ادا کرنا ضروری ہے کہ انہوں نے قانونی اصطلاحات کی توضیح اور تفہیم میں راقم کی مدد کی۔



مہلاباب

—————

وہابیت کیا ہے؟ | وہابیت کی نسبت عام طور پر شیخ الاسلام

محمد بن عبد الوہاب بن سلیمان نجدی کی طرف سے کی

جاتی ہے۔ شیخ کی ولادت ۱۱۱۵ھ میں ہوئی۔ ان کی نشوونما اور تربیت صحرائے عرب ہی میں ہوئی۔ تحصیل علم کے لئے مدینہ منورہ اور بصرہ تک کے سفر کئے۔ ان کی ولادت کے وقت یعنی بارہویں صدی ہجری کے آغاز میں مسلمانوں کی حالت ناگفتہ بہ ہو رہی تھی۔ دین کے ہر شعبہ میں نجد و عرب کے کلمہ گواں اخطا پذیر تھے۔ اور ایک نجد و عرب ہی پر کیا موقوف ہے، ساری اسلامی دنیا شرک و بدعات کے دلدل میں پھنسی ہوئی تھی۔ کوئی سیاسی شعور باقی نہیں رہا تھا، جہاں کچھ طاقت تھی وہاں ملکیت، کا دور دورہ تھا۔ یہ حالات دیکھ کر محمد بن عبد الوہاب کے دل میں تڑپ پیدا ہوئی۔ بالکل نوجوانی ہی میں اصلاح و تجدید کی دعوت دینا شروع کی۔ اپنے گرو و نواح کے مسلمانوں کو کتاب و سنت کا بھولا ہوا سبق یاد دلا دیا۔ اور اس سلسلے میں ہر طرح کی اذیتیں برداشت کیں۔ تکلیفیں سہیں۔ پہلے بڑھے باپ ہی کی خفگی برداشت کرنا پڑی۔ پھر اپنے آبائی وطن عینہ سے نکلنے پر مجبور کئے گئے۔ آخر چند برسوں کے ابتداء کے بعد ذرعیہ (نجد) کے امیر محمد بن سعود

رف ۱۱۷۹ھ) کے ہاں پناہ ملی۔ امیر ادراش کے عزیز دعوتِ توحید کے سرگرم حامی بن گئے اور ان کی مدد اور معاونت کے بل پر شیخ الاسلام نے تبلیغ اور زوروں پر شروع کر دی، تا آنکہ کامیابی ان کے قدم لینے لگی تب جمع توحید کے پروانے اطراف و اکناف سے آ کر شیخ الاسلام کے حلقہ درس میں حاضر ہوتے اور پھر لوٹ کر اپنے اپنے علاقوں میں اللہ کا پیغام پہنچاتے۔


محمد بن سعود کی وفات ۱۱۷۹ھ میں ہوئی۔ اور اس کا بیٹا عبدالعزیز بن محمد بن سعود تاج و تخت کا مالک ہوا۔ عزم و ہمت میں یہ اپنے باپ سے کسی طرح کم نہیں، بلکہ بڑھا چڑھا ہوا تھا۔ اور اس کے زمانہ حکومت میں دعوتِ توحید اور تبلیغ میں بڑی ترقی ہوئی۔ خود شیخ الاسلام بنفس نفیس عام تبلیغی کاموں کی دیکھ بھال کرتے۔ امیر عبدالعزیز صرف ایک مطیع شاگرد کی طرح ان کے احکام اور ہدایتوں کی تعمیل کرتا۔ شیخ نے ۱۲۰۶ھ میں بانوے سال کی عمر پاکر وفات پائی۔ ان کے بعد ان کے بیٹے اور پوتے تبلیغ و دعوت کا فریضہ سرگرمی کے ساتھ ادا کرتے۔ دوسری طرف امیر عبدالعزیز برابر اپنا دائرہ حکومت وسیع کرتا رہا، تا آنکہ نجد کا پورا علاقہ اس کے زیر نگیں ہو گیا۔ حجاز پر بھی چڑھائی کی۔ اور مکہ معظمہ پر اس کا عارضی قبضہ بھی ہو گیا۔ پھر ترکوں نے دوبارہ قبضہ کر لیا۔ امیر عبدالعزیز درعیہ کی جامع مسجد میں نماز پڑھتے ہوئے ایک ایرانی شیخ کے ہاتھوں شہید ہوا (۱۲۱۸ھ) اور اسی سال اس کا بیٹا سعود بن عبدالعزیز بن محمد مکہ معظمہ میں فاتحہ داخل ہوا۔ اور حرم کو مشرک و بدعت کی آلودگیوں سے پاک کرنے میں کامیاب ہوا۔ اس کے بعد اہل نجد کے حوصلے بڑھ گئے۔ ان

کی نگاہیں شام کی طرف اٹھنے لگیں اور تمام دُنیا سے اسلام کو دعوتِ توحید سے
 آشنا کرنے کا خیال ان کے دلوں میں گدگدی پیدا کرنے لگا۔ ان کی دینی غیرت
 اور قومی شجاعت کامیابی کی ضمانت تھی۔ شام اور عراق کے علاقوں پر کئی کامیاب
 حملے بھی کئے، لیکن خلافت کے علم بردار قسطنطنیہ کے عرشِ نشین ترک، عربوں کی اس
 بڑھتی ہوئی طاقت کو دیکھنا کب گوارا کر سکتے تھے؟ انہوں نے مقابلہ سے
 خود تنگ آ کر محمد علی پاشا، خدیو مصر سے امداد طلب کی۔ ترک (ترکی مرکزی
 حکومت۔ آستانہ) محمد علی پاشا کے بڑھے ہوئے اقتدار سے الگ خائف تھے
 انہوں نے "سانپ صر" اور لاکھی نہ ٹوٹے پر عمل کرتے ہوئے، محمد علی کو
 نجدیوں کی سرکوبی پر مامور کیا۔ چند سالوں کی مسلسل اور خون ریز جنگوں کے بعد
 نجدیوں کو شکست ہوئی۔

سعود بن عبدالعزیز کی وفات ۱۲۲۹ھ میں ہوئی۔ اس کا بیٹا عبدالعزیز
 بن سعود بن عبدالعزیز کو اپنے باپ سے بہادری میں بڑھ چڑھ کر تھا، مگر تدریس
 اسے اپنے اولوالعزم باپ سے کوئی نسبت نہیں تھی۔ سعود کی ذمیت تھی، مصریوں
 سے کھیلے میدان میں ہرگز مقابلہ نہ کیا جائے، مگر عبدالعزیز اپنی مردانگی اور شجاعت
 کے زعم میں نصیحت نظر انداز کر گیا۔ نتیجہ یہ ہوا کہ خلیفہ کے باویہ نشین جدید یورپ
 اسلاف اور آلائش جنگ سے کوئی تائب نہ لاسکے۔ آخر ۱۲۳۲ھ میں عبدالعزیز، سعود
 نے سپردِ امان دیا۔

محمد ظلی مشرعی نے اسے آستانہ بخین دیا، جہاں وہ بے رسی کے ساتھ قتل کر دیا
 گیا۔ اور محمد علی کے بیٹے ابراہیم پاشا قلعہ درعیہ نے نجدی پابندی کی اپنی

سے ایٹٹ بجاوی۔ لوڑھوں، بچوں تک کو نہیں چھوڑا گیا۔ ہینیوں تک مصری فوج لوٹ مار کرتی رہی۔ مغربی فوجیں فتح پانے کے بعد جو کچھ کرتی ہوں گی، مصری فوج نے اس سے کچھ زیادہ ہی کیا۔ یہ تھی تیرہویں صدی ہجری کے آغاز میں مصری اور ترکی مسلمانوں کی حالت اور ان کا نظریہ حکومت — اہل نجد کی تاریخی سرگذشت طویل اور دلچسپ بھی ہے۔ خاص کر ان کی نشاۃ ثانیہ کی تاریخ حد درجہ حیرت انگیز ہے۔ لیکن یہاں ہمارا مقصود نجد کی تاریخ بیان کرنا نہیں۔ اس موقع پر راقم نے صرف ان کی ابتدائی تاریخ کا اجمالی خاکہ پیش کر دیا ہے، تاکہ آئندہ اس مضمون کے سمجھنے میں آسانی ہو، اور ہندوستان کے بدنام ”وہابی“ مجاہدین کے حالات پڑھنے وقت، نجد کے مظلوم اور موحد حنبلی ”وہابیوں“ کی تاریخ بھی پیش نظر رہے۔ تفصیل کے لئے ملاحظہ ہو راقم کی کتاب (محمد بن عبدالوہاب)۔ ایک مظلوم اور بدنام مصلح) جس کا ذکر دیباچہ میں آچکا ہے۔



دوسرا باب



بدنام و صابلی | نجدیوں کا پٹھان ترکوں اور انگریزوں کی نگاہوں میں بُری طرح کھٹکنے لگا۔ ترکوں کو اس لئے کہ ان کے ”حرمین شریفین“ کی ”خادمیت“ پر حرف آتا تھا اور انگریزوں کو اس لئے کہ نجدی بحری طاقت نے خلیج فارس میں ان کے چھٹکے چھڑا دئے تھے۔ یہ ایک دلچسپ تاریخی حقیقت ہے کہ درعیہ کی فتح (۱۲۳۳ھ / ۱۸۱۸ء) پر ابراہیم بن محمد علی مصری کو مبارک باد دینے کے لئے ایسٹ انڈیا کمپنی نے اپنا خاص قاصد بھیجا تھا۔ دوسری طرف محمد علی کی فوج میں متعدد ذرا سیسی اور اطالوی افسر اور ڈاکٹر تھے۔ وسط عرب میں ترقی اور تجدد کی لہر ان سب کے گلوں کی پھانسی بن گئی۔ اور وہ ان کے خلاف اپنے مقبوضات میں پروگینڈا کرنے لگے ترکوں نے مولویوں اور پیروں کی مدد حاصل کی۔ محمد عبدالوہابؒ کی طرف نسبت کریں، تو قاعدہ سے ”محمدی“ کہیں گے، جیسا کہ ابھی عرض کیا جا چکا ہے، مگر ”محمدی“ کا لقب تو بدنام کرنے کے لئے کافی نہیں تھا۔ اس لئے شیخ الاسلام کے والد عبدالوہاب کی طرف نسبت کر کے ”وہابیت“ کا لقب ایک مذہبی گالی کے طور پر ایجاد کیا گیا۔

۱۔ محمد بن عبدالوہاب = ایک مظلوم اور بدنام مصلح = ص

ترکوں اور انگریزوں کا یہ پروپیگنڈا خالص سیاسی حبشیت رکھتا تھا، مگر انہوں نے اسے مذہبی رنگ دینا شروع کیا۔ تاکہ مشلح اور خوش عقیدہ مسلمانوں کو آسانی کے ساتھ مشتعل کیا جاسکے۔ مولویوں اور پیروں کی خدمات سے فائدہ اٹھایا گیا۔ مگر معطر کے شیخ احمد زینی دحلان (ف ۱۳۳۷ھ) اور بدایوں کے مولوی فضل رسول (ف ۱۳۲۹ھ) اور ان کے پیروں کی کوششوں سے افترا پردازیوں اور بہتان طرازیوں کا ایک انبار لگ گیا جس سے کم و بیش آج تک جاہل اور عوام متاثر ہیں۔ مگر اہل علم میں اب یہ کوئی ڈھکی چھپی بات نہیں رہی ہے۔ ساحرانِ فرنگ کی عشیہ طرازیوں کا اتنا تجربہ ہو چکا ہے کہ اب یہ تاریخی حقیقتیں خود بخود نمایاں ہونے لگی ہیں اور پروپیگنڈوں کا تاریک نقاب تار تار ہورہا ہے۔

ہندوستان کی اس پہلی اسلامی تحریک اور
نجد کی دعوت توحید و اصلاح کا فرق
یہ اسی پروپیگنڈے کا اثر تھا کہ ہندوستان
میں حضرت سید احمد شہید بریلوی
(۱۳۰۱-۱۳۲۶ھ) اور مولانا

سما عیال شہید دہلوی (۱۱۹۶-۱۲۴۶ھ) کے ماننے والوں اور نقشبندیوں پر چلنے والوں کو بھی وہابی کے لقب سے یاد کیا گیا۔ حالانکہ انھیں نجد کے موحیدین سے کوئی تعلق نہیں تھا یہ ادبیات ہے کہ اصل سرچشمہ (کتاب و سنت) کی وحدت کے باعث دونوں تحریکوں کے درمیان بہت کچھ مماثلت پائی جاتی ہے۔ توحید پر دونوں تحریکوں میں خاص طور پر زور دیا گیا ہے شیخ الاسلام کی کتاب التوحید اور مولانا شہید کی تقویۃ الایمان بہت کچھ ایک دوسرے سے ملتی جلتی ہیں۔

بھری غور سے دونوں تحریکوں کا مطالعہ کیا جائے، تو بعض اہم اور بنیادی مسئلوں میں بھی اختلاف رہے کی جھلک صاف نظر آتی ہے۔ طریق کار کا فرق تو قدم قدم پر ظاہر ہوتا ہے۔ لیکن پروگنڈے اور سیاسی دسیہ کاریوں کا بڑا ہوا، اسلامی ہند کی اس پہلی تحریک تجدید و جہاد کو کبھی ”ہابیت“ کا نام دے کر بری طرح بدنام کیا گیا۔ اور انگریز مصنفوں اور ان کی دیکھا دیکھی اپنوں نے بھی اس نام کو اتنی شہرت دی کہ آج حضرت سید احمد شہید کے پیرو اور ماننے والے اسی بدنام لقب (وہابیت) سے یاد کئے جاتے ہیں۔ اور راقم کو خود اس تحریر کے آغاز میں ”وہابیت“ کی حقیقت بیان کرتا پڑی۔ لیکن کوئی غلط بات صرف شہرت اور پروگنڈے سے حقیقت نہیں بن سکتی۔ دجل اور فریب کا پردہ ایک نہ ایک دن چاک ہو کر رہتا ہے۔ آئیے ہم آپ کو داخلی اور خارجی شہادتوں کی روشنی میں دکھائیں کہ حضرت سید احمد شہید کی ”دعوت تجدید و جہاد“ نجد کی تحریک توحید و اصلاح سے بالکل متاثر نہیں ہوئی۔

یہ ایک واقعہ ہے کہ حضرت سید احمد شہید (مولود ۱۲۰۱ھ) کو کم عمری ہی سے تجدید و اصلاحی سنت کی فکر و امت گیری تھی۔ اور ان کی دعوت میں ترک بدعات

۱۵ تفصیل کے لئے ملاحظہ ہو: مولانا عبد اللہ سندھی کی رشاہ ولی اللہ اور ان کی سیاسی تحریک (۱۳۶-۱۳۹) اور راقم کی ”مولانا سندھی کے افکار و خیالات پر ایک نظر (۱۱۶-۱۰۳)“

۱۶ اصل میں ہندوستان کی پہلی اسلامی تحریک پر ”وہابیت“ کا اطلاق صرف اس لئے کیا گیا کہ وہابیت کی اصطلاح پہلے کاتبی کے طور پر کافی مشہور ہو چکی تھی۔ اب ایک نئی

اصطلاح ایجاد کرنے اور چلانے کی ذمہ داری کیوں اٹھانی جاتی

کی نسبت جہاد فی سبیل اللہ پر زیادہ زور تھا۔

اس کے برعکس شیخ الاسلام محمد بن عبدالوہاب کی دعوت میں توحید اور ترک بدعات کو زیادہ اہمیت حاصل تھی۔ شیخ الاسلام کی کتاب التوحید میں "جہاد" پر کوئی خاص باب یا فصل نہیں۔ دوسری طرف سید شہید کا کوئی مکتوب جہاد کے ذکر سے خالی نہیں ملتا۔ غالباً یہ دونوں ملکوں کے طبعی اور مقامی حالات کا نتیجہ تھا۔ نجد اور اس کے اردگرد مسلمانوں ہی جیسا نام رکھنے والے، بدعات اور شرک کی آلودگیوں میں مبتلا تھے۔ ہندوستان میں اپنوں کی خرابی کے ساتھ ساتھ رسالت محمدیہ پار سے آئی ہوئی ایک قوم زمام حکومت اپنے ہاتھ میں لے رہی تھی۔ مزید برآں ایک ہم سایہ لیکن نیم وحشی مذہبی گروہ پنجاب و سرحد کے غریب مسلمانوں کے لئے مستقل فتنہ بنا ہوا تھا۔ اس لئے سید شہید کے خلفاء اور مریدوں کا سارا جوش عمل جہاد و قتال ہی کی طرف مائل تھا۔ اور ان کے نقش قدم پر چلنے والے اس راہ میں ہمیشہ سر یکف رہے۔ اور آج بھی ان کا ایک گروہ، حسن نیت کے ساتھ، (رفواد غلط ہی ہے) آیتہ ربانی۔

وَمِنَ الْمُؤْمِنِينَ رِجَالٌ
صَدَقُوا مَا عَاهَدُوا اللَّهَ عَلَيْهِ
فَمِنْهُمْ مَنْ قَضَىٰ نَحْبَهُ
وَ مِنْهُمْ مَنْ يَنْتَظِرُ وَمَا
بَدَّلُوا تَدْبِيرًا (الاحزاب - ۳۳)

ان مومنین میں کچھ لوگ ایسے بھی ہیں، کہ انہوں نے جس بات کا اللہ سے عہد کیا تھا۔ اس میں پکے اترے۔ پھر بعض تو ان میں وہ ہیں، جو اپنی نذر پوری کر چکے ہیں۔ اور بعض ان میں خستہ ہیں اور انہوں نے ذرا تغیر و تبدل نہیں کیا۔

کی یاد تازہ کر رہا ہے۔

سید شہید کا ظہور اس وقت ہوا جب نجدیوں کی دعوت نجد اور اس کے اطراف میں
محدود تھی۔ اور حجاز پر قبضے سے پیشتر (۱۲۱۸ھ) دنیائے اسلام میں انھیں کوئی نہیں جانتا
تھا۔ محمد علی مہرئی نے ۱۲۳۶ھ میں انھیں حرمین سے بے دخل کیا۔ اس
طرح پر حرمین پر ان کا قبضہ نو سال سے زیادہ نہیں رہا۔ اور یہ زمانہ بھی
یکسر جنگ و جدال میں بسر ہوا۔ حضرت سید شہید اور ان کے رفقاء
۱۲۳۶ھ میں حج بیت اللہ سے فارغ ہوئے، جب کہ مکہ مکرمہ میں نجدیوں
کا نام و نشان بھی نہ تھا۔ بلکہ مکہ مکرمہ کے حکام حاجیوں کو اہل نجد سے ادنیٰ
تعلق کے شبہ پر بھی تنگ کیا کرتے تھے۔ پھر "نجدی و صحابیوں" سے سید صاحب
کے ملنے اور متاثر ہونے کا واقعہ افسانہ نہیں تو اور کیا ہے؟ نیز یہ بھی پیش نظر
رہے کہ سید صاحب حج سے پیشتر ہی سکھوں سے جہاد کا عزم کر چکے تھے۔
خلاصہ کلام یہ ہے کہ سید شہید کی دینی تحریک، تجدید و احیائے دین
کی ایک مستقل تحریک تھی۔ شہیت الہی یہ ہوئی کہ تجدید امت کا سہرا ان کے
سہرہ رکھا جائے۔ توفیق باری سے انھیں رفیق اور جان نثار بھی ایسے میسر آئے،
کہ صحابہ کرام کے بعد اتنے نفوس قدسیہ کا ایک جاہونا، تاریخ کے صفحات میں
نظر نہیں آتا۔ نجد کی دعوت توحید سے اس کا کوئی تعلق نہیں۔ انگریز مصنفوں میں
ولیم ولسن ہنٹر (W. W. Hunter) نے حضرت سید شہید اور ان کی
جماعت پر ناروا اور رکیک شکے کئے ہیں۔ اور ان کے پیروؤں کی "دنیائے
مہرگرمیوں پر اس نے بہت تفصیل سے خامہ فرسائی کی ہے۔ یہ اسی کے دماغ کی
ایج ہے کہ سید شہید نجد کے صحابیوں سے متاثر تھے، اور اسی کی تقلید میں

اپنوں اور غیروں نے بھی اس غلط بیانی کا بار بار اعادہ کیا ہے۔ اس مختصر کتاب میں ہنٹر کی غلط بیانیوں پر تفصیل سے گفتگو نہیں کی جا سکتی۔ یہاں ہمیں صرف یہ دکھانا مقصود ہے کہ مجاہدین کا یہ سفید فام دشمن اپنی انتہائی کوششوں کے باوجود اس سلسلے میں جو کچھ لکھ سکا ہے۔ اس سے بھی سید صاحبؒ کا نجدیوں سے ملنا ثابت نہیں ہوتا۔ ہنٹر صاحب فرماتے ہیں۔

”قیام مکہ کے زمانے میں حکام کی توجیہ ان کی طرف مبذول ہوئی۔ اس نے ان کی دعوت ان بدوؤں (محمد بن عبد الوہاب کے ماننے والوں) سے ملتی چلی تھی۔ جنہوں نے گذشتہ سالوں میں مقامات مقدسہ کو بہت گونہ پہنچایا تھا۔ مجاہدوں نے ان کے ساتھ حقارت کا برتاؤ کیا اور حرم سے نکال دیا۔“

گویہ ”حقارت کا برتاؤ“ اور ”حرم سے نکلنے کا واقعہ“ کیسے ہنٹر کے دماغ کی پیداوار ہے، پھر کبھی ہم یہاں اسے نظر انداز کرتے ہوئے، اپنی نظر و آرا با ب انصاف سے پوچھنا چاہتے ہیں کہ اس سے یہ کہاں ثابت ہوتا ہے کہ سید شہیدؒ (۱۲۱۶ھ تا ۱۲۸۳ھ) شیخ الاسلام محمد بن عبد الوہابؒ (وفات ۱۲۰۶ھ) کی تعلیمات سے متاثر ہوئے

۱۔ ہمیں اگر مل نجد اور ان کی دعوت توحید و اصلاح امت سے کوئی اختلاف یا برہنہ نہیں بہایا عمل کتاب و سنت پر ہے، ہم نہ سید شہیدؒ کے مقلد ہیں نہ محمد بن عبد الوہابؒ نجدی کے۔ یہاں صرف خیروں اور انہوں کی اس پھیلانی ہوئی غلط بیانی کا ازالہ مقصود ہے کہ سید صاحبؒ کی دعوت تجدید و جہاد نجد کی تحریک توحید سے متاثر تھی۔ یہ بحث خالص علمی اور تحقیقی ہے۔ حوب عقاید یا سیاسی پروپگنڈا سے اس کا کوئی تعلق نہیں۔

تھے، دورہ ہمارے پاس اس بات کا کافی ثبوت موجود ہے کہ مکہ مکرمہ کے حکام و
امراء نے سید شہیدؒ کی پوری خاطر مدارات کی اور انھیں سزا نکھوں پر بچھایا۔

خود منظر اسی کتاب میں دوسری جگہ لکھتا ہے :-

”کسی وہابی کے لئے ممکن نہ تھا کہ جان بوجھوں میں ڈالے بغیر مکہ (مکرمہ) کی
سڑکوں پر چل سکے۔ یہ حال ۱۸۱۳ء سے ۱۸۳۱ء تک رہا۔“

اور میں اچھی طرح معلوم ہے کہ حضرت سید صاحبؒ اور ان کے رفقا ^{۱۸۳۷ء} _{۱۸۲۲ء}
میں حج بیت اللہ شریف یاب ہوئے۔ پھر یہ کیسے ممکن ہوا کہ بدنام و ہابی مبلغوں
سے ان کی ملاقاتیں ہوئیں اور وہ ان کی تعلیم سے متاثر ہوئے؟ اصل یہ ہے کہ
دنیا کے اسلام کے عام انحطاط اور پستی کے عالم میں نجدی بدوؤں کا اٹھان اور
ان کی ”شمیر زنی“ یورپی سیاست کاروں اور ”اسلامی خدمت“ کے ترکی اجارہ داروں
کو ایک آنکھ نہیں بھائی اور انھوں نے ”نجدیوں“ کو ”وہابی“ کا نام دے کر
بدنام کرنا شروع کر دیا۔ یہاں تک کہ دنیا کے اسلام کی ہر مفید تحریک پر وہابیت
کا لیل لگانا معاذین اسلام کا عام شعار ہو گیا۔

انسائیکلو پیڈیا آف اسلام میں مضمون ”وہابیت“ کا لکھنے والا مشہور دشمن
اسلام اور شاتم رسول صلی اللہ علیہ وسلم مار گویا پتہ عجیب و غریب حقائقوں کا مرکب
ہوا ہے۔ مولانا شہیدؒ کو سید صاحبؒ کا بھائی یا بھتیجا

اور سراط مستقیم کو وہابیہ ہند کا قرآن کہتا ہے۔ ^{۱۸۱۳ء} _{۱۸۲۲ء} Wahabiyah اس کا مقالہ
”وہابیت“ رنڈر جہ انسائیکلو پیڈیا آف اسلام (تاریخی و تصنیفی انشاء کا مفہوم)

قرار دیا۔ اور حدیہ کہ وقت کے بعض مشہور حنفی علماء کو سرکار سے بغاوت کے طعنے
دئے۔ ان بچارے کو یہ پیش نہیں رہا کہ وہ اپنے کو سرکار کی زد سے بچانے کی فکر میں
کیا کرتے ہیں اور اپنے ماننے والوں کو کس استی کی طرف سے جارہے ہیں؟ میرا دعویٰ

محمد حسین صاحب اور ان ہی جیسے بعض علماء اہل حدیث کی روش کا یہ نتیجہ ہوا کہ
موجودہ جماعت اہل حدیث کا عام رجحان فرقیوں تک محدود ہو گیا ہے۔
لیکن اس کے معنی یہ نہیں کہ پوری جماعت اہل حدیث ایسی ہی ہے۔ حاشا وکلا

ان ہی میں اہل صادق پور بھی ہیں، جو سید صاحب کے عشق و محبت میں خود
ان کے اہل خاندان سے بھی بڑھ چڑھ کر ہیں، نیز ہندوستان کے طول و عرض میں
سینکڑوں اہل حدیث ایسے ملیں گے جن کے دل اب بھی جذبہ جہاد سے معمور ہیں

اور وہ اپنے اسلاف کی روش پرستی کے ساتھ قائم ہیں۔ اس کے علاوہ سید صاحب
کے ماننے والے اور ان کے مسلک کے مطابق جہاد و اصلاح کا ولولہ رکھنے والے
اہل حدیث طبقہ کے اندر محدود نہیں۔ اہل دیوبند جو بچے حنفی ہیں) کا ایک اچھا


خاصہ طبقہ سید شہید کے مسلک پر چلنا اپنے لئے سرمایہ سعادت سمجھتا ہے۔ اہل
دیوبند اور جماعت اہل حدیث کے علاوہ کئی سمجھدار مسلمانوں کی ایک بڑی تعداد
سید صاحب اور مولانا شہید کے مشرب و مسلک کو عین اسلام کہہ دیتی ہے۔

یہ تمام طبقے عرف عام کے مطابق ”وہابی“ کی فہرست میں آتے ہیں۔ مگر انہیں اہل
حدیث نہیں کہا جاسکتا۔ اہل حدیث، ایک بالکل دوسری جماعت ہے، جو باطنی

مولانا فضل حق نیر آبادی (سیراندرمان) نے سید صاحب اور حاجی امجدات صاحب جہاد کے فرقے کو
۱۰ رسالہ اشاعت السنہ

اور شیعوں کے ٹوڑ کے لئے پیدا ہوئی تھی۔ اور یہ کوئی نئی جماعت نہیں بنوے گی اس کے اوائل عہد دوسری صدی ہجری (۱۱ھ) میں محدثین اور اہل حدیث کا گروہ ممتاز و مشہور تھا۔ یہ اور بات ہے کہ موجودہ جماعت اہل حدیث، آئین و رقعہ دین اور اسی قسم کے دو چار فروری سکولوں پر قائم ہو کر رہ گئی ہے بلکہ اب اس کی حیثیت "جماعت" سے زیادہ "فرقہ" کی ہو گئی ہے۔

خاصہ کلام یہ کہ ہندوستان کے اصطلاحی "وہابی" اور "اہل حدیث" اور "راقم" ان دونوں لفظوں کے استعمال میں اس فرق کو ملحوظ رکھتا ہے۔ گو سچ پوچھئے تو لفظ "وہابی" کا اطلاق کسی گروہ پر صحیح نہیں۔



۱۔ راقم کو اگر کوئی طنز سے وہابی کہتا ہے، تو تردید کی ضرورت نہیں جیسا کہ اگر کوئی اہل حدیث کہتا ہے، سے یاد رکھے، تو اسے برائے کرنا اپنا فرض سمجھنا ہے۔ اہل حدیث سے تخریب اور گروہ بندی کی جوتی ہے۔ بالکل ویسے ہی جیسے موجودہ دور میں "حنفیت اور شافعییت وغیرہ فقہی مذاہب ہونے کی جگہ مستقل "دین" بن کر رہ گئی ہیں۔ ہر مذہب اور فرقہ بندی کا زور ہے ضرورت اصول پر زور دینے اور فرقہ دینے اور

ہونے کی ہے۔

تیسرا باب

(*)

سید احمد شہیدؒ ۱۲۰۱ھ تا ۱۲۴۶ھ | ہندوستان کی پہلی اسلامی تحریک کے داعی اول اور قائد، حضرت

سید احمد شہید بریلوی کی ولادت ماہ صفر ۱۲۰۱ھ میں ہوئی۔

تکلیہ، رائے بریلی (اودھ) میں حسنی سادات کا مشہور خاندان آباد ہے۔ سادات کا یہ تکلیہ (جو دائرہ شاہ علم الہدٰی کے نام سے بھی مشہور ہے) رائے بریلی شہر سے میل ڈیڑھ میل دور ایک نہایت ہی پرفضا ٹیلے پر واقع ہے۔ سید صاحبؒ اسی حسنی خاندان

انہ مضمون کے تسلسل کے لئے ہم نے سید صاحبؒ کے مختصر حالات درج کر لئے ہیں تفصیل کے لئے سوانح احمدی (محمد جعفر کھانسیری) اور سیرت سید احمد شہید (ابوالحسن علی ندوی) کا مطالعہ کیا جائے بعض اصحاب علم نے اعتراض کیا ہے کہ ہندوستان کی پہلی اسلامی تحریک میں خود اس کے قائد کے حالات میں ان خصوصیات سے کیوں کام لیا گیا؟ عرض یہ ہے کہ ہم نے تحریک کے صرف اس حصے کو اپنا موضوع سخن بنایا ہے جس کے حالات نگاہوں سے اوجھل تھے، اور جن کے اظہار سے جاننے والے کبھی اب تک ڈرتے تھے۔

۱۲۰۱ھ کا طور پر مشہور یہ ہے کہ سید شہید کی ولادت پہلی محرم الحرام ۱۲۰۱ھ کو ہوئی مولوی محمد جعفر صاحب کھانسیری اور ان کی نقل میں دوسرے تذکرہ نگاروں نے بھی یہی تاریخ درج کی ہے، حالانکہ سید شہیدؒ کے متعلق سب سے زیادہ مستند کتاب مخزن احمد (جوان کے بھانجے مولوی سید محمد علی صاحب کی تصنیف ہے) میں ولادت

ماہ صفر میں درج ہے۔

”ولادت باسعادت حضرت سید الحاجیدین۔ در شہر صفر بعد گذشتن یک ہزار و دو صد سال واقع گردید۔“
(درق مناب: مخطوط)

نے گوہر شیب چراغ تھے۔ آپ نے رسمی تعلیم کم پائی۔ مشیت کو کچھ اور کام نہیں تھا۔
 علموں نے لاکھ جتن کئے، پر آپ کی طبیعت مدرسوں کی فرسودہ تعلیم کی طرف
 مائل نہیں ہوئی۔ مگر اس کے معنی یہ نہیں کہ آپ اُمّی تھے۔ بعض عقیدت مندوں
 نے خواہ مخواہ انھیں اُمّی ثابت کرنے کی کوشش کی ہے۔ جب آپ کی عمر تیرہ سال
 بنا ہوئی۔ اور شفیق باپ کا سایہ سر سے اٹھ گیا، تو روزگار کی تلاش میں گھر سے
 بل کھڑے ہوئے۔ لکھنؤ میں ایک مسلمان نواب کے ہاں کچھ دنوں قیام رہا۔
 پھر دہلی تشریف لے گئے، اور شاہ عبدالقادر صاحب دہلوی رف ^{۱۲۳۴ھ}
 کے سامنے زانوئے تلمذتہ کیا۔ اور شاہ عبدالعزیز صاحب دہلوی رف ^{۱۲۳۹ھ}
 کے دست مبارک پر بیعت کی۔ یہ ^{۱۲۲۲ھ} کا ذکر ہے؛ جب آپ کی عمر
 ۲۱ سال سے زیادہ نہ تھی۔ دہلی کے اس پہلے سفر کے بعد آپ وطن لوٹ آئے
 اور تقریباً دو برس وہیں رہے۔ اسی مدت میں آپ نے نکاح کیا۔

اس کے بعد پھر آپ نے راجپوتانہ کا سفر اختیار کیا۔ جہاں نواب امیر خاں کا
 قیام تھا۔ راستہ میں دہلی کھرتے ہوئے نواب امیر خاں کے پاس پہنچے (تقریباً
^{۱۲۲۲ھ}) سید صاحب کے دل میں جہاد کا شوق تو بدو شعور سے موجود تھا ہی،
 نواب کی فوج میں اس شوق کے عملی جامہ پہنانے کا موقع ملا۔ اور اس عرض
 سے ایک مدت تک (سوانح احمدی میں یہ مدت سات برس بیان کی گئی ہے)
 وہاں جہاد کی ترغیب دیتے رہے۔ اس سے یہ غلط فہمی نہ ہو کہ نواب امیر خاں
 کی فوج میں آپ کا قیام صرف واعظ و مبلغ ہی کی حیثیت سے تھا۔ بلکہ وہ
 متعدد لڑائیوں میں ایک دستے کے امیر اور نواب کے مشیر خاص کی حیثیت

سے شریک نہ رہتے۔

لیکن جب وہاں کی فضا سازگار نہ رہی، تو مجبوری میں آپ نے پھر دہلی کا رخ کیا (۱۲۳۱ھ) اصل میں سید صاحب کو توقع تھی کہ نواب کی اعانت سے ہندوستان کے اندر حقیقی جہاد کا موقع پیدا ہو سکے گا۔ مگر نواب نے انگریزوں سے صلح کر لی، تو یہ توقع ہمیشہ کے لئے ختم ہو گئی اور دہلی لوٹ کر آپ کو اس عرض کے لئے علیحدہ اور مستقل جہاد چاہنا پڑی۔

دہلی قدم رکھتے ہی کامیابی کے قدم لے۔ خاندان ولی اللہ کی حقیقت مندرجہ میں شامل ہو گیا۔

خود حضرت شاہ عبدالعزیز (۱۲۳۵ھ) کے داماد مولانا عبدالحی (۱۲۲۴ھ) اور ان کے بھتیجے مولانا شاہ اسماعیل شہید (۱۲۲۷ھ) اور خاندان کے دوسرے سرگروہ حضرات، آپ کے ہاتھ پر بیعت ہوئے۔ اور ارشاد و ہدایات کا سلسلہ پہلے لگا۔ مولانا عبدالحی اور مولانا شہید کی بیعت میں آپ نے ملک کے اطراف و اکناف کے دورے کئے۔ یہاں گئے ان کے دم قدم سے توحید کی تعلیم پھیلی اور شرک و بدعت کی اندھیاری کا نور ہوئی۔ سوانح پر پڑھے تو آپ کی تاثیر و جاویدیت کا کچھ عجیب حال نظر آتا ہے۔ اثر پذیری اور عبادت کے ایسے دل و سب مرقعے عہد صحابہ کے بعد پھر دیکھنے میں نہیں آئے۔ بے جا عقیدت اور شخصیت پرستی کے جذبے سے بالکل الگ ہو کر عرض کیا جاتا ہے کہ سید صاحب اور ان کے رفیقوں کے قدم میں زمین پر پڑ گئے، وہ سونا اگلنے لگی، اور ان کی لٹکا ہونے والوں میں اتر گئیں وہ حقائق و معارف کا گنجینہ بن گئے۔

ایک مثال ہو تو پیش کی جائے۔ بہر حال نہ جاننے والوں کے لئے عرض ہے۔ بہار کے رئیس زادے اور ناظم بہار کے نواسے ولایت علی عظیم آبادی صادق پوری نے لکھنؤ میں شرفِ نیاز حاصل کیا اور نقد دل وہیں ہار بیٹھے اور پھر ایسے حلقہ بگوش ہوئے کہ اپنی ذات تو خیر ایک چیز ہے، اپنے پورے خاندان کو قدموں پر لا ڈال دیا۔ اس کے بعد سید صاحب کی تشریف آوری سے پٹنہ مشرف ہوا، تو خاندان کے تمام افراد نے بیعت کی۔ اور دامنِ ارادت سے وابستہ ہو گئے۔ اس ادا بستگی کا نتیجہ دیکھنا ہو، تو گورنمنٹ آف انڈیا کے ریکارڈ اٹھا کر دیکھو، مقدمات سائرس کی رودادیں پڑھو، سرحد اور ماورائے سرحد کی پہاڑیوں اور شاہراہ گھاٹیوں سے پوچھو سید صاحب کی شہادت (۱۲۲۶ھ / ۱۸۳۱ء) سے لے کر پورے سو برس تک مسلسل (۱۸۳۱ء - ۱۹۳۴ء) جس طرح اس خاندان نے جہاد کا علم سر بلند رکھا، وہ قربانی اور سرفروشی کی تاریخ میں اپنی آپ مثال ہے۔ بات کہاں سے کہاں جا پڑی۔ عرض یہ کرنا تھا کہ سید صاحب اور ان کے رفیقوں نے ۱۲۳۱ھ اور ۱۲۳۶ھ کے درمیان میرٹھ، مظفرنگر، بہار، پور اور شمالی ہند کے بعض دوسرے اضلاع کا دورہ کیا۔ لوگوں کو توحید اور اصلاح بدعات کی تلقین کی۔ لاکھوں نے بیعت کی اور ہزاروں آپ کی تبلیغ سے حلقہ بگوش اسلام ہوئے۔ ان ہی دنوں پنجاب میں سکھوں کے ظلم و ستم کی رودادیں سننے میں آئیں تو سمنڈ شوق کو ایک

اور تازہ پانہ لنگاہ اور عزم جہاد کو بروئے کار لانے کا زمانہ قریب معلوم ہونے لگا۔
 مگر پہلے سفر حج کو ترجیح دی۔ اثنائے سفر میں ہزاروں نے ہدایت پائی گفتگو
 اور محبت میں بلا کی تاثیر تھی سید صاحب کا سفر حج بے شمار برکتوں کا
 باعث ہوا تقریباً تین برس مسلسل سفر میں رہے۔ پہلی شوال ۱۲۳۶ھ عین
 عید کے روز (۲ جون ۱۸۲۱ء) نماز کے بعد راستے پر پٹی سے رخت سفر
 باندھ کر روانہ ہوئے۔ چار سو فرد، عورتیں اور بچے اس قافلہ میں تھے۔ ہر
 منزل پر قیام اور تبلیغ کرتا ہوا مبلغین اور مجاہدین کا یہ قافلہ عید الاضحیٰ ۱۲۳۶ھ
 میں حج بیت اللہ سے مشرف ہوا۔ پھر مدینہ منورہ کی زیارت کی۔ اور دو تین
 ہفتیوں کے بعد مکہ مکرمہ واپس ہوا۔ اور وہاں سیات آٹھ ہفتے قیام کر کے
 ذیقعدہ ۱۲۳۸ھ میں بادل محزون و دیدہ پر کم علماء و علماء کا یہ گروہ وطن

لے راقم پہلے عرض کر چکا ہے کہ سید صاحب کو بدوشہ و شہزادی سے جہاد کا شوق تھا اور یہ
 عزم جہاد مسلسل قائم رہا۔ یہ بعض اتفاق تھا کہ جس مقام کو انھوں نے اپنا مستقر بنانے کا
 فیصلہ کیا، وہاں سکھوں سے پہلا مقابلہ پیش آیا۔ ورنہ سید صاحب انگریزوں کے ہر حال سے زیادہ
 خطرناک سمجھتے تھے۔ مکاتیب اور دوسرے مستند و تالیق سے اس کی تصدیق ہوتی ہے۔
 اس کے معنی یہ نہیں کہ سکھ شاہی کے ظلم و ستم کی داستان میں سکھوں کے مظالم اس جگہ پر ہیں اور
 مجاہدین کو پہلے انھیں کا تدارک کرنا پڑا۔ مقصود صرف اس غلط فہمی کا ازالہ کرنا ہے۔ بعض نیک نیت
 لوگوں نے حالات کی تبدیلی سے مجبور ہو کر سید کو روٹی بھٹی کہ سید صاحب نے انگریزوں سے جہاد کا
 مطلق ارادہ نہیں رکھتے تھے۔

۱۵ آپ کا سفر حج بھی مستقل جہاد کی حیثیت رکھتا ہے۔ یہ وہ زمانہ تھا کہ غلام بدامنی اور سفر کی
 مشکلات کے باعث بعض علماء نے سقوط حج کا فتویٰ دے دیا تھا۔ آپ کے رفیقوں کو لانا محمدی
 اور مولانا اسماعیل شہید نے اس فتوے کی علمی تردید بھی کی تھی۔

بالوف کی طرف چل کھڑا ہوا۔ ۲۹ شعبان ۱۲۳۹ھ (۳ اپریل ۱۸۲۴ء) کو
 یعنی تقریباً تین برس کی غیر ہاضمی کے بعد یہ قافلہ پھر اپنی منزل پر واپس آ گیا۔
 عجاہدین کے کرم فرما ولیم ولسن ہنڈ فرماتے ہیں کہ "سید صاحب کو مگر معطر سے
 نکالا گیا" اور ان کے ساتھ بڑا برتاؤ کیا گیا۔ ہم اس کے برعکس دیکھتے ہیں کہ وہ
 حج کے بعد بھی سات آٹھ مہینے حرم میں اقامت فرما رہے، اور بلاد حرم کے
 ممتاز علماء آپ کے فیض صحبت سے مشرف ہو رہے ہیں۔ غلط بیانی کی
 بھی ایک حد ہوتی ہے۔

جہاد | حج کے بعد پھر وعظ و تبلیغ کا سلسلہ شروع ہو گیا۔ مگر آپ کے
 اصلی زور جہاد و ہجرت پر تھا۔ مولانا شہید اور مولانا عبدالحی
 اور دوسرے ممتاز حضرات مختلف اطراف میں تبلیغ و ارشاد کے لئے بھیجے
 گئے۔ ساتھ ساتھ جہاد کی عملی تیاریاں ہونے لگیں۔ اس وقت پنجاب میں
 سکھ شاہی کا زور تھا۔ مسلمانوں کی مسجدیں اور عبادت گاہیں ان کے
 تصرف میں تھیں۔ غریبوں کی آبرو بھی محفوظ نہیں رہی تھی۔ غرض مظالم کا
 ایک بے پناہ سیلاب تھا جو پانچ دریاؤں کی مسلم آبادی کو بہائے لئے جا
 رہا تھا۔ آنکھیں سب کچھ دیکھتی تھیں مگر قوائے عمل مفلوج ہو چکے تھے
 تیرہویں صدی ہجری (انیسویں صدی عیسوی) کا آغاز مسلمانان ہند کے
 لئے مصیبت و ابتلا کی گھڑی تھی۔ یوں بھی یہاں کبھی اسلامی حکومت نہیں قائم
 ہوئی، مگر اب تو نام کی مسلمان حکومت کا بھی جنازہ نکل رہا تھا۔ یا نکل چکا
 تھا۔ جس ملک میں بادشاہ اور کشور کشا کی حیثیت سے صدیوں گھومنے اڑاتے

رہے۔ اب اس کا چہ چہ ان کے خون کا پیاسا تھا۔ اور طرہ تو یہ کہ جس راہ
 سے وہ ہندوستان داخل ہوئے تھے اور جہاں باہر سے آنے والی قومیں
 زیادہ تعداد میں آباد تھیں، خود وہاں کی زمین ان پر تنگ ہونے لگی۔ حالانکہ
 قرب و جوار میں مسلمان نام رکھنے والی چھوٹی بڑی ریاستیں اب بھی موجود
 تھیں۔ سرحد میں خوانین کے مختلف گھرانے اپنی نسلی شرافت اور روایتی شجاعت
 پر بدستور نازاں تھے۔ لیکن کشور ہند کے طول و عرض میں اگر اللہ کا نام لے کر
 کوئی اٹھا تو وہ چند سر کچرے ”مولوی“ اور ”ملائے“ تھے۔ مسند درس پر
 قال اللہ اور قال الرسول کا کلمہ رٹنے والوں نے میدان کارزار میں
 مسند جہاد بچانے کی ٹھانی۔ یہ اللہ کے بے برگ و نوا بندے صرف اسی
 کی رحمت و توفیق کے بھروسے پر ائید احمد بریلوی کی قیادت میں گھربار
 چھوڑ چل کھڑے ہوئے۔ خوب معرکہ آرائیاں ہوئیں۔ قرآن و حدیث کا
 درس دینے والوں نے شمشیر زنی اور توپ انگنی کے خوب خوب بھروسہ دکھائے
 کامیابی و کامرانی ان کے ہر کام تھی۔ ظفر مندی قدم لینے کو آگے بڑھی۔
 پشاور کی سرزمین نے اطاعت میں سبقت کی۔ قریب تھا کہ سارا پنجاب
 سرحد اسلامی اور سے جگمگانے لگتا اور ایک مرتبہ پھر خلافت راشدہ کا عملی
 نمونہ دنیا کے سامنے آجاتا، مگر ابھی مسلمانوں کے بڑے دن لکھے تھے
 بڑا ہونسی غرور اور قبائلی عصبیت کا، جس نے اس تمام کئے گرائے پر پانی
 پھیر دیا۔ کچھ مجاہدین کی نا تجربہ کاری، کچھ علماء رسو کی تفریق انگیز حرکات،

لے ایک صاحب علم دوست اس موقع پر ”نا تجربہ کاری“ کا استعمال نہیں سمجھتے۔ زاقم

اور سب پر سبزا، افغان سرداروں کی جاہلانہ عصبیت، ان سب چیزوں
 نے بل مار کر کھایا پلٹ وہی حقیقت و وہابیت کے جھگڑے الگ کٹھے
 ہو گئے۔ علیٰ اسوہ اور قبر پرستوں نے عجاہین امت پر کفر کے فتوے لگائے
 سرحد کے خانیں نے اپنے مرشد اور محسن سے غداری کی..... نتیجہ یہ
 ہوا کہ سید شہید نے بالاکوٹ میں جام شہادت نوش فرمایا۔ مولانا اسماعیل شہید
 بھی دلی مراد پا گئے۔

بنا کر دند خوش رہے بہ خاک خون غلطیوں خدا رحمت کنہیں عاشقان پاک طینت را
 یہ ۲۲ رزی تعدد ۱۳۲۴ھ یوم جمعہ (۲۴ مئی ۱۹۰۵ء) شہید بالاکوٹ کا ذکر ہے
 خاصے لے لڑا! ادب سے سر جھکا اور عرض کر۔ "بالاکوٹ کی سرزمین! انا تجھ پر
 اللہ کی ہزار ہزار رحمت کہ تیری خاک میں امت کی بہترین آرزوئیں آسودہ
 خواب ہیں۔"

ایک طرف ان نفوس قدسیہ کی یہ قربانیاں اور خدا کاریاں ہیں۔ اور

(حاشیہ صفحہ ۳۵) نے پھر غور کیا، لیکن اسی نتیجہ پر پہنچا کہ اس "ناکامی" میں "نا تجربہ کاری" کا
 بھی دخل ضروری تھا۔ مثال کے طور پر یہ حقیقت نمایاں طور پر سامنے آتی ہے کہ افغانی قبائل میں
 مسلسل دعوت و تبلیغ کے بعد زمین تیار کرنے سے پہلے شرعی حدود کو جاری کر دینا کوئی
 صحیح طریق کار نہیں تھا۔ اس طرح کی اور مثالیں بھی دی جاسکتی ہیں۔ داعی کو ہوش و دلولہ کے
 ساتھ صبر و تحمل سے بھی آراستہ ہونا چاہیے۔

۱۵۔ بالاکوٹ ضلع ہزارہ کے کوہستانی علاقے میں وادی کاغان کے جنوبی دہانے پر واقع ہے۔

دوسری طرف ہندوستان کے بے شرم مسلمانوں کی طرف سے "تکفیر و تفسیق" کا صد سالہ لٹریچر جو بدایوں سے لے کر پندرہ اس تک پھیلا یا گیا اور اب تک پھیلا یا جا رہا ہے (گواہ "تکفیر کی تلوار کند ہو چکی ہے") خالقانہ میں بیٹھ کر جو گویوں کی طرح مالا جھپنے والے "سید احمد" اور اسماعیل شہید جیسے مجاہدین امت پر کفر کے فتوے لگائیں۔ مسلمان ہند پر اس سے زیادہ اور کوئی منجوس گھڑی نہیں آئی۔ اور بد نصیبی یہ ہے کہ بد بختوں نے آج تک اللہ کے ان برگزیدہ بندوں کو معاف نہیں کیا۔ مشہد بالا کوٹ کو آج سو برس سے اوپر ہو چکے ہیں، مگر ان پاک ارواح پر "طعن و تشنیع" کا سلسلہ جاری ہے۔

تغویر تو ابے چرخ گرداں تفتو

بالاکوٹ کی تربیت میں آرام کرنے والو! تم پر اللہ کی رحمت اور سلام! تمہاری ہڈیاں پھولوں میں رہیں اور اللہ تمہیں شہداء اور صالحین کی صف میں جگہ دے۔

اللهم اغفر لهم واحشرهم في زمرة المهاجرين الاولين
الذين هاجروا وجاهدوا مع نبيك محمد صلى الله عليه وسلم
ہم گنہگاروں کی مغفرت کے لئے کیا دعا کریں؟ شاید ان کے اعمال حسنة

سے بعض دوستوں نے راقم کے لہجہ اور تلخی بیان کی شکایت کی ہے۔ لیکن سوال یہ ہے کہ ان لوگوں کو بد بخت کے سوا اور کیا کہا جائے؟ جوان بزرگوں کو گالیاں دے دے کر پورے سو برس کے اپنے نامہ اعمال کو سیاہ کر رہے ہیں۔ "ریگب کے تودے" کو "کوہ و بلوند" کہنا راقم کے بس کی بات نہیں۔ اور اگر یہ جرم ہے، تو عاجز کو اس کا اعتراف ہے۔

کی یاد میں کچھ ہمارے گناہ بھی معاف ہوجائیں۔

دعوت اور مشن | سید صاحبؒ کی دعوت خالص کتاب و سنت کی دعوت تھی۔ بدعت و شرک کا مٹانا

ان کا مشن تھا۔ وہ دین محمدی میں عہد فاروقی کی پاکیزگی اور شوکت پیدا کرنا چاہتے تھے۔ توحید خالص کی تبلیغ، قبر پرستی کا استیصال، مراسم تعزیر کو بیخ و بن سے اکھاڑ پھینکنا، اور نکاح بیوگان کی ترویج ان کی دعوت کے اہم اجزا تھے۔ ان کی دعوت کامیاب ہوئی یا ناکام ہے اس کے متعلق کچھ کہنے کی ضرورت نہیں۔ زمانہ شاہد ہے، اور گزشتہ صدی کی تاریخ گواہ ہے۔ کون نہیں جانتا کہ اس وقت تک اسلامی ہند میں جو کچھ اصلاح و تجدید ہو سکی ہے، سب کی سب سید شہیدؒ اور ان کے کفش برداروں کی انتھک کوششوں کا نتیجہ ہے۔ کم سے کم پورب کے علاقوں میں روشنی کی جھلک سراسر اسی آفتابِ عمل کا فیض ہے۔ صادق پور (عظیم آباد) کا مشہور خاندان سید شہیدؒ اور ان کے ایک مرید مولانا ولایت علی صادق پوری (ف ۱۳۶۹ھ) کی بدولت دنیا عمل میں آفتاب و ماہتاب بن کر چمکا۔ اور ایک ”پورب“ پر کیا منحصر ہے دلی، رام پور، جون پور، روہیلکھنڈ، مدراس..... اس آفتاب تجدید کی شعاعیں کہاں نہیں پہنچیں؟ سید صاحبؒ اور ان کے خدام نے ملک کے طول و عرض میں جس طرح اصلاح و محمود بدعات کا فریضہ ادا کیا ہے۔ اس کی تفصیل کے لئے ایک دفتر چاہیے۔ سینکڑوں واقعات اب تک قلم بند نہیں ہو سکے ہیں۔ اسی قسم کا ایک واقعہ والد ماجد مولانا حکیم محمد عبدالشکور صاحبؒ

مدظلہ، مولود ۱۲۹ھ) نے گزشتہ شوال (۱۳۶۳ھ) کے موقع پر زینہ (غازی پور)

کے ایک غازی صاحب کا بیان فرمایا تھا اور اب خادم کی درخواست پر

گرامی نامہ مورخہ ۱۹ محرم الحرام ۱۳۶۴ھ میں اس کی تفصیل بھی کر دی ہے۔

نامناسب نہ ہوگا، اگر گرامی نامہ پورا پورا یہاں نقل کر دیا جائے۔

زنانیہ کے غازی صاحب کے متعلق اتنا یاد ہے کہ اندازاً ۱۳۰۱ھ یا

۱۳۰۲ھ میں میری عمر بارہ سال کی ہوگی۔ ایک شخص غازی پور

زنانیہ کے رہنے والے، قد و قامت میں لمبے پورے، ضعیف العمر، مگر طاقت

وقت و دلیری میں جوانوں کو مات کرتے تھے۔ تہجد گزار، متبع سنت، مولوی

کفر ٹوڑ کے نام سے مشہور تھے۔ ان کے ساتھ ایک موٹا عصاب جس میں

لوہے کا پھل لگا ہوا تھا، ساتھ رکھتے تھے۔ اور کہتے کہ یہ کفر ٹوڑ ہے۔ جہاں کہیں جاتے،

ان کا کام یہ تھا کہ جہاں انا بارہ کا پتھر دیکھتے، اسی کفر ٹوڑ سے اکھاڑتے۔ جب وہ

بنارس میں میری موجودگی میں پہنچے۔ تو مولوی محمد سعید صاحب مرحوم کے

یہاں قیام کیا۔ محلہ دارانگر کی مسجد میں جس میں مولوی صاحب اپنے طلباء متبعین کے نماز پنجگانہ

ادا کرتے تھے، صحن مسجد کے وسط میں ایک چبوترہ راج تھا جس پر تعزیر رکھا جاتا

۱۳۰۱ھ مشرقی یو۔ پی کے ضلع غازی پور کا ایک مشہور قبیلہ۔

۱۳۰۲ھ حساب سے کم سے کم ان کی عمر (۷۰ اور ۸۰) کے درمیان ہوتی ہے۔

۱۳۰۳ھ مولانا محمد سعید صاحب کچھایہ بناری (وفات ۱۳۲۲ھ) پیراجم علمائے حدیث ہند۔ ۳۵۳-۳۵۴

۱۳۰۴ھ یہ محلہ دارانگر بنارس کی مسجد کا حال تھا۔ جہاں اہل حدیث حضرات کی اکثریت تھی۔ دوسری

جگہوں کا جو حال ہوگا۔ اسی پر قیاس کر لیجئے۔ والد ماجد فرماتے تھے کہ ان دنوں عام طور پر

مسجدوں میں انام بارے ہو کرتے تھے۔ اور اچھے عالم بھی اس پر ہاتھ رکھنے کی جرأت نہیں

کرتے تھے۔

تھا۔ تین چار روز تک براہنگامہ رہتا تھا۔ جب مولوی کفر توڑ صاحب پہنچے،
 تو انھوں نے اس چبوتزے کو اکھیر کر پھینک دیا۔ چونکہ اس نکلے میں مولوی
 صاحب مرحوم کے ماننے والوں کی تعداد زیادہ تھی اس لیے کچھ فساد نہیں ہوا۔

مولوی کفر توڑ صاحب مرحوم سید صاحب علیہ الرحمۃ اور مولانا شہید علیہ الرحمۃ
 کے ساتھ جہاد میں برابر شریک رہے۔ بعد شہادت سید صاحب کے وہ ہندوستان
 اپنے وطن میں رہنے لگے۔ ان کے جسم مبارک پر گولیوں اور نیزوں کے متعدد
 نشانات تھے جس کو ہم لوگوں نے دیکھا۔ انھوں نے ہم چند لڑکوں کو
 جن میں ہمارے اخی معظم مرحوم تھے۔ ایک روز تہجد کی نماز پڑھائی اور دعاء
 مانورہ ۱ لکھا جس میں قلبی نوراً اخ لکھ کر پڑھوائی، اور کہا کہ روز مرہ
 سویر کے ایک مرتبہ پڑھ لیا کرو۔ اسی کا اثر تھا کہ کافیہ، تہذیب، سلم وغیرہ
 آسانی سے یاد کر لیتا تھا۔ اس زمانے میں میں کافیہ پڑھتا تھا۔

مولانا ابوالکلام آزاد مدظلہ نے تذکرہ میں لکھا ہے کہ اسلامی ہند میں
 بنائے تجدید کی ابتداء حضرت مجدد سہروردی (ف ۱۰۳۲ھ) نے کی۔
 اور تعمیر و تزئین امام ولی اللہ دہلوی (ف ۱۱۱۱ھ) کے ہاتھوں سے ہوئی۔

۱۵ والد ماجد مولانا عبدالشکور مدظلہ ادریس بڑے چچا مولانا عبدالرؤف صاحب مرحوم
 دونوں نے اپنے چھوٹے زاد بھائی مولانا سید عبدالکبیر صاحب بہاری (ف ۱۳۳۱ھ / ۱۹۱۳ء) تراجم
 علمائے حدیث (۳۶۲-۳۶۳) کی نگرانی اور سرپرستی میں دارانگر، بنارس میں بتدائی
 تعلیم حاصل کی اور تکمیل کانپور اور علی گڑھ میں کی۔

مگر "خاک و خون" سے کھیلنا "تتمہ دودمان ولی اللہی" مولانا اسماعیل شہید
 (۱۱۹۶-۱۲۲۶ھ) کے لئے مقدر کیا گیا تھا۔ مولانا کے خیال میں تجدید و
 کی تکمیل اور مقام امامت کی صحیح عملی تفسیر حضرت شہید رہ دہلوی نے کی ہے۔
 مولانا آزاد کو تمام جہادی سرگرمیوں میں، مولانا شہید ہی کی روح کارفرما
 آتی ہے۔ استاذ محترم مولانا سید سلیمان ندوی مدظلہ سید صاحب اور
 مولانا شہید دونوں بزرگوں کو "تجدید دین کی تحریک" کا امام سمجھتے ہیں
 مولانا سید ابوالاعلیٰ مودودی "شہیدین" کو امام ولی اللہ کی تجدید کا تتمہ سمجھتے
 راقم کو مولانا ابوالکلام آزاد سے زیادہ اور ان دونوں بزرگوں سے تھوڑا
 مودبانہ اختلاف ہے۔ ہمارے نزدیک مجدد مہندی اور امام ولی اللہ
 کی تیار کردہ عمارت کی تکمیل حضرت شہید دہلوی کے پیرومرشد حضرت سید شہید
 بریلوی کی ذات گرامی سے ہوئی ہے۔ اپنا اپنا تاثر اور اپنا اپنا وجدان ہے

وللناس فیہا عشقون مذاہب

راقم نے خود مولانا آزاد مدظلہ کی خدمت میں ایک موقع پر دیکھنے کانگریس
 اپنا خیال پیش کیا تھا۔ مولانا نے جواب دیا کہ میرا ذاتی تاثر وہی ہے: بہر حال
 مرید و عقیدت مند ہی کی قسمت میں یہ بلند مرتبہ تھا، تو پیرومرشد کے مراتب
 کا اندازہ کون لگا سکتا ہے۔

۱۰ مقدمہ سیرت سید احمد شہید (۲) تجدید و احیائے دین ص ۶۹

۱۱ مزید تفصیل کے لئے ملاحظہ ہو: راقم کی کتاب "مولانا سندھی اور ان کے افکار و خیال"

پر ایک نظر ص ۲۵-۲۰

دعوت کا اہم عنصر | سید صاحب کی دعوت کا اہم عنصر جہاد
فی سبیل اللہ ہے اور یہی چیز اس تحریک تجدیدی

اور کونجی کی دعوت توحید سے خاص طور پر ممتاز کرتی ہے۔ سید صاحب کا کوئی
نظریہ یا مکتوب ترغیب جہاد سے خالی نہیں ہوتا۔ انہوں نے صرفنا و عظما پر اکتفا
کیا بلکہ اپنے مریدوں کے ساتھ گھر بار چھوڑ کر سرحد شریف لے گئے جیسا کہ
پر بیان ہوا، سکھوں کے مظالم ان کے سامنے تھے مسلمان عورتوں کی عصمت
رو محفوظ نہیں رہی تھی۔ ان کا خون حلال ہو چکا تھا۔ گائے کی قربانی ممنوع تھی۔
جدوں سے اصطبل کا کام لیا جا رہا تھا۔ غرض وہاں وہ سب کچھ ہو رہا تھا۔
ان کا نقشہ عارف سیالکوٹی نے اپنے اس شعر میں کھینچا ہے:-

خالصہ شمشیر و قرآن را برد
اندر آل کشور مسلمانان برد

انہیں حالات سے متاثر ہو کر سید صاحب نے باضابطہ جہاد کا اعلان
کیا۔ سکھوں کو پہلے اسلام کی دعوت دی۔ پھر معرکہ آرائی شروع ہوئی۔ جدھر
کا رخ کیا کامیابی قدم لینے کو آگے بڑھی۔ سید صاحب کی قوت روز بروز بڑھتی
گئی۔ مجاہدین نے آپ کے ہاتھ پر بیعت کی آپ کی امارت کا اعلان ہوا۔

اے ہم کہیں اوپر لکھ آئے ہیں کہ سید صاحب کے دل میں جذبہ جہاد بدو شعور ہی سے پرورش پا رہا تھا۔
اور آگے بڑھ کر اقامت دین کا مقصد بلند ان کے دل دماغ میں جاگزیں ہو گیا تھا۔ ان کی دوربین
نگاہوں سے یہ بات کھلی اوجھل نہیں تھی کہ اصل خطرہ کہاں ہے؟ اور جہاد کی مہم کا صحیح رخ کیا ہونا
چاہیے؟ لیکن موقع جنگ اور پنجاب کے مخصوص حالات نے انہیں پہلے سکھوں سے نمٹ لینے
پر مجبور کر دیا۔ یہ اور بات ہے کہ اصل حریف سے پنجہ آزمائی سید صاحب کی شہادت کے
بعد ہی ہوئی۔

۱۲۲۲ء: شبلیوں میں آپ کا نام پڑھا جائے لگا۔ دور اور نزدیک سے اداغے اور معاونت کے پیام آتے لگے۔ مگر ہمارے بعض بزرگ کہتے ہیں کہ یہ "بیعت امارت" ڈاکٹریٹ شپ کا اعلان تھی اور مجاہدین نے سید صاحب کے دست مبارک پر امانت و امارت کی بیعت کر کے سخت غلطی کا ارتکاب کیا۔ راقم عرض کرتا ہے کہ اگر سید صاحب کی امارت ڈاکٹریٹ شپ تھی تو پھر سیدنا ابو بکر صدیق رضی اللہ عنہ اور سیدنا عمر فاروق رضی اللہ عنہ کی خلافت بھی ڈاکٹریٹ شپ تھی۔ اور اگر یہ بیعت کوئی غلط چیز ہے، تو اس سے پہلے صحابہ کرام رضی اللہ عنہم نے بھی اس قسم کی غلطیوں کا ارتکاب کیا ہے، آخر ہم سنا عمران قرنگ کی ابد فریبیوں کا کلب تک شکار بنے رہیں گے؟ جمہوریت کی "سیلم پری" کا کردہ چہرہ بے نقاب ہو اور دنیا عارف سیالکوٹی کی زبان سے پکار پکار کر کہہ رہی ہے:

ہے وہی ساز کہن مغرب کا جمہوری نظام

جس کے پردوں میں نہیں غمراز نوائے قیصری

اور آج یہ حقیقت بھی الم نشرح ہو چکی ہے۔

کہ از مغز دو صد خراکار انسانے تھی آرد

عرض کیا کہ یہ ہاتھ تھا کہ سید صاحب کی امانت و امارت پر باضابطہ

بیعت ہوئی ۱۲۱۲ھ (۱۸۲۲ء) اور ۱۲۱۳ھ (۱۸۲۳ء) اور ہندو

پیروں ہند کے اہل نظر و فکر نے اس کی دلی تائید کی۔ لیکن اپنی بد نصیبی

کا ماتم کن لفظوں میں کیا جائے؟ دل میں ایک ہوک اٹھتی ہے اور آنکھوں میں

۱۵۱ ملاحظہ ہو۔ مولانا سید علی حسنی کی شاہ ولی اللہ اور ان کی سیاسی تحریک ۱۱۶-۱۵۳-۱۸۲۲ء (۱۸۲۲ء) میں

خون اتر آتا ہے، جب کبھی ملائوں کے قتلے اور خوانین سرحد کی غداری یاد آتی ہے۔ مگر یہاں توجی کر کے کسی نہ کسی طرح روادالم قلمبند کرتا ہے مختصر طور پر یوں سمجھئے کہ جاہل ملائوں نے مجاہدین کو دھابی کہنا شروع کیا۔ جن کی اصلاح و بہبودی اور امداد و معاونت کے لئے اس بے برگ نو اسید زادے اور اس کے جان نثاروں نے ہجرت کی مشقتیں گوارا کیں۔ وہ خود جان کے دشمن ہو گئے۔ کھانے میں زہر بھی دیا گیا۔ پشاور فتح ہو چکا تھا۔ مگر سرداران پشاور کی غداری کے باعث سید صاحب کے مقرر کردہ عمال اور خاص اصحاب کا قتل عام ہوا۔ اور پھر اتنی بد دلی ہوئی کہ وہ نواح پشاور کو چھوڑ کر وادی کاغان سے متصل راج دوری کی وادی کو منتقل ہو گئے (شعبان ۱۲۲۶ھ)۔ وہاں بھی سکھوں سے چھوڑ چھاڑ ہوتی رہی۔ آخر بالا کوٹ میں وہ آخری معرکہ پیش آیا جس کا اجمالی تذکرہ اوپر آچکا ہے۔ مقامی خوانین ذاتی کشمکش میں مبتلا تھے۔ ان میں سے ایک جماعت تو سید صاحب کے ساتھ تھی۔ اور کچھ لوگ سکھوں کے مددگار و معاون رہے سکھوں کے ان مقامی ہمدردوں کو تمام راستوں اور پریچ گھاٹیوں کا پورا پورا علم تھا۔ انھیں کی نشان دہی کی بدولت اس آخری معرکہ میں سکھوں کو ناگہانی طور پر عقب سے حملہ آور ہونے کا موقع مل گیا۔ بس پھر کیا تھا۔ مجاہدین جان پر کھیل کر لڑے۔ موت سامنے تھی اور شہادت کی آرزو دلوں میں بسی ہوئی۔ لڑے اور اس طرح کہ دشت و جبل نعرہ حق سے گونج اٹھے۔ اور کون کہہ سکتا ہے کہ آج بھی بالا کوٹ کے اردگرد اس نعرہ حق کی گونج نہیں سنائی دیتی ہوگی ؟

ہرگز نہ میری کہ آکھ دلش زندہ شد بہ عشق ثبت است بر جریدہ عالم دوام ما

مولانا اسماعیل شہید اور خود سید سب نے بھی اسی معرکے میں جام شہادت
نوش فرمایا۔ (۲۲ رزدی قعدہ ۱۲۴۶ھ)

شہادت یا غلبہ
بالاکوٹ کا حادثہ کچھ اس طرح پیش آیا، کہ شہدا
کی تہیز و تکفین بھی غیروں ہی نے کی۔ ان کی قبروں

کا بھی ٹھیک ٹھیک علم نہیں۔ خود سید صاحب نے بعض ایسی پیش گوئیاں کی
تھیں، جن سے بعض کمزوریوں میں یہ خیال پیدا ہو گیا کہ سید صاحب شہید نہیں
ہوئے، بلکہ نگاہوں سے اوجھل ہو گئے ہیں اور دوبارہ ظاہر ہو کر دنیا کو شرک و
بدعت سے پاک کریں گے۔ یہ خیال ایک عرصہ تک سید صاحب

کے عقیدت مند ان خاص کے دلوں میں جاگزیں رہا۔ اسی انتظار میں کئی برس گئے
اور بے نیل و مرام اس دنیا سے اٹھ گئے۔ سید صاحب کے عقیدت مندوں اور ان
کے نقش قدم پر گھر بار لٹانے والوں کا سب سے بڑا قافلہ "صادق پور (پٹنہ)

خانہ صادق پور کے خاندانی مکان کو عرف عام میں "قافلہ" کے لقب سے یاد کیا جاتا ہے۔

خانہ صادق پور، شہر عظیم آباد، پٹنہ کا ایک محلہ ہے۔ اس کی آبادی پرانے شہر (موجودہ پٹنہ سٹی)
کے مغربی دروازہ سے بالکل علی ہوتی ہے۔ یہاں شرفائے برہان شہر خانہ خانہ خرمہ درواز
سے آباد ہے۔ یہ علمی و قاری اور زنیوی و جاہست ہر لحاظ سے دور و نزدیک عزت کی نگاہوں سے
دیکھا جاتا تھا۔ اسی خاندان کے گوہر شہزاد مولانا ولایت علی (وفات ۱۲۶۹ھ) تھے، جو زمانہ طالب علمی
ہی میں لکھنؤ میں سید صاحب نے بیعت ہوئے اور پھر سارے خاندان کو اس راہ کا مسافر بنا دیا۔
جس مقام پر ان کا پڑانا عالی شان مکان از خود عورت ہند کا عرصہ دراز تک مرکز رہا ہے اور اسی نسبت
سے قافلہ کے نام سے یاد کیا جاتا تھا۔ اب وہاں پٹنہ سٹی میونسپلٹی کی عمارت قائم ہے۔

اب یہ سولہ کہ پٹنہ سٹی میونسپلٹی کی عمارت کس طرح تعمیر ہوئی ہے اور اس عالی شان محل کا
نشان بھی آج کیوں نہیں ملتا ہے اس کا جواب آئندہ صفحات میں کچھ مل سکے گا۔

میں آباد تھا۔ (وہ چمن تو ۱۸۶۵ء کی خزاں میں اُبڑ چکا۔ مگر اس کی نشانیوں
 اُٹھانے کے ارادہ گرد باقی ہیں اور ان کی اولاد اب تک وہیں مقیم ہے) ان میں یہ
 خیال عرصہ دراز تک قائم رہا۔ بعض بڑے مخلص اور متبع سنت علماء، اس ”توہم“ کے
 شکار ہوئے۔ اور شاید اب بھی ان دلوں سے عقیدہ نہیں نکل سکا ہے۔ گودرایت
 عقل کی رو سے وہ سید صاحب کی شہادت کو تسلیم کرتے ہیں۔

یہ شرط محبت کی لغزش تھی۔ گو لغزش بہر حال لغزش ہے۔ اور یہ
 کوئی معمولی لغزش نہیں پھر بھی ان کے حالات پر نظر رکھ کر زبان طعن دراز
 کرنے سے پہلے ذرا سوچ لینا چاہیے۔ مولانا ابوالکلام آزاد مدظلہ (جو مولانا محمد یوسف
 صاحب رنجور عظیم آبادی صادق پوری ف ۱۳۲۱ھ کی صحبت میں عرصہ تک
 رہے اور اس لئے اہل صادق پور کے احوال و کیفیات سے اچھی طرح واقف
 ہیں) کا تاثر یہ ہے کہ گرتے ہوئے دلوں کو ”تھامنے“ کے لئے یہ تشوشہ چھوڑا گیا
 تھا۔ ہم نے ابھی کہا ہے کہ لغزش بہر حال لغزش ہے۔ لیکن اس کے یہ معنی
 نہیں کہ سچے اور بے ریا لوگوں پر افترا اور بہتان تراشا جائے۔

’حکمتِ ولی اللہی‘ کے علم بردار مولانا عبید اللہ سندھی (ف ۱۳۶۲ھ)
 نے مولانا ولایت علی صادق پوری (ف ۱۳۶۹ھ) اور ان کے دوسرے رفیقوں
 اور ملتے والوں کو شیعیّت اور زیدیت کا نام لگا کر جس طرح مصلحوں اور
 بدنام کرنے کی ناروا کوشش کی ہے، اُسے تحریک تجدید و جہاد کا مورخ

ملاحظہ ہو: مولانا سندھی کی شاہ ولی اللہ اور ان کی سیاسی تحریک، ۱۵۹-۱۶۱-۱۹۵-۱۱۲

اور راقم کی کتاب مولانا سندھی اور ان کے افکار و خیالات پر ایک نظر: ص ۲۶-۸۷

کسی طرح نظر انداز نہیں کر سکتا۔ ہم مولانا سندھی کی قربانیوں اور علم و فضل کا ذکر نہیں کرتے، بلکہ سچے دل سے ان کا اعتراف کرتے ہیں، لیکن سید شہید اور ان کے اصحاب یا اصحابِ پرستہ انا ان کو زیب نہیں دیتا۔ اور اگر قربانیوں اور فداکاریوں کے طفیل مولانا سندھی کی لغزشیں قابلِ درگزر ہیں جیسا کہ ان کے ایک عقیدت مند نے لکھا ہے تو پھر سید شہید کے اصحاب خاص کی فروگزاشتیں اور سچی زیادہ قابلِ درگزر ہوں گی؟ کیا وہ اور ان کے معتقدین ان مجاہدینِ راہِ حق کی قربانیوں اور فداکاریوں سے بے خبر ہیں؟

اصحابِ نصب العین تاسیس حکومتِ اہلیہ
 کھیلے دو تین برسوں میں
 حضرت سید شہید اور

ان کی شریک، تجدید و جہاد کے متعلق جہاں اور غلط بیابانیاں کی گئی ہیں وہاں یہ بھی کہا گیا ہے کہ سید صاحب کی جماعت ”دہلی کی سلطنت کی کمزوری کو دور کرنے کے لئے گزری ہو رہی تھی۔ حالانکہ سید صاحب اور ان کے مقصد یہاں تک سے زیادہ اور کوئی تنقیص نہیں ہو سکتی۔ سید صاحب مکمل اسلامی نظام کے داعی تھے۔ دہلی کی حکومت کو ان کے بلند مقاصد سے کیا نسبت؟ ان کے نزدیک جہاد نہ صرف دہلی کی حکومت خاندانی شخصی حکومت تھی۔ اور خلافت راشدہ کے نمونے پر حکومتِ اہلیہ کی تاسیس کرنا سید صاحب کا نصب العین تھا۔ سید صاحب کا مقصد و نصب العین اس قدر واضح اور روشن ہیں کہ ان پر کسی شک و شبہ کی گنجائش نہیں ہونا چاہیے تھی۔ ان کا ”جہادِ خالص“

لحاظ شدہ ولی اللہ اور ان کی سیاسی شریک۔ اور مولانا سندھی اور ان کے افکار پر ایک نظر ص ۱۱-۱۲

اعلائے کلمۃ اللہ کے لئے تھا۔ یہ موافق و مخالف سب پر عیاں ہے، مگر حیب
ایک غلط بیانی علم و تحقیق کا جامہ پہن کر منظر عام پر آ چکی ہے، تو اس کی صدا و
واضح تر دید بھی ضروری ہے۔ لیکن جہاد و ہجرت اور نصب امامت کا مقصد
عالی خود سید صاحب کی زبان سے سنئے۔ سردار سلطان محمد خاں اور سردار
سعید محمد خاں کو تحریر فرماتے ہیں۔
رب غیور کہ علیم بذات الصدور
است آگاہ است بر این معنی کہ اس
جانب را از قبول این منصب غیر
از اقامت جہاد بروجہ مشروع و
حصول معنی انتظام در عسا کر اہل
اسلام غرض دیگر از اغراض
نفسانیہ نیست۔۔۔ آری
ایں قدر آرزو دارم کہ در اکثر افراد بنی
آدم بلکہ در جمیع اقطار عالم الحکما رب العالمین
کہ کسب بشرع متین است بلا منازعت
احدے نافذ گردو۔

رب غیور جو کہ دلوں کا حال اٹھی طرح جانتا
ہے، اس حقیقت سے بخوبی آگاہ ہے
کہ اس منصب (امامت) کے قبول
کرنے سے اس کے سوا میری کوئی
دوسری نفسانی غرض نہیں کہ جہاد کو
شرعی طریقے پر قائم کیا جائے اور
مسلمانوں کی فوجوں میں نظم قائم ہو۔
ہاں! اس قدر آرزو رکھتا ہوں کہ اکثر
افراد انسانی بلکہ تمام ممالک میں
رب العالمین کے احکام جن کا
نام شرع متین ہے، بلا کسی کی مخالفت
کے جاری ہو جائیں۔

سیرت سید احمد شہیدؒ - ۱۱۰-۱۱۱

۱۱۰-۱۱۱ مزید تفصیل کے لئے: سیرت سید احمد شہیدؒ (۱۵۹-۱۶۰) ملاحظہ کی جاسکتی ہے۔

کیا اس کے بعد بھی کہا جائے گا کہ سید صاحب "دلی کی حکومت کی کمزوری دور کرنے کے لئے کھڑے ہوئے تھے؟"

مشہور خطکار | سید صاحب کے دست مبارک پر بے شمار علمائے ہندو

اصلاح کی بعیت کی۔ ایک اچھی خاصی تعداد سرحد و پنجاب کے معرکوں میں کام آئی۔ وہ ہندوؤں نے شرک و بدعت کے مٹانے میں بڑی نمایاں خدمات انجام دیں۔ اور بلاشبہ آج اسلامی ہند میں جو کچھ صحیح انتظامی اور اتباع "سنت" کا جذبہ پایا جاتا ہے۔ وہ ان ہی اربابِ صدق و صفائی کوششوں کا مرہون ہے۔

یوں تو خطکار کی تعداد بہت ہے، لیکن ان میں مشہور ترین اصحاب کے

نام یہ ہیں۔

(۱) مولانا عبدالحی بڑھائی (ف ۱۲۲۳ھ) (۲) مولانا اسماعیل شہید (ف ۱۲۶۶ھ)

(۳) مولانا دلایت علی صادق پوری (ف ۱۲۶۹ھ) (۴) مولانا محمد علی رام پوری

(ف ۱۲۵۵ھ) (۵) مولانا سخاوت علی جون پوری (ف ۱۲۷۲ھ) (۶) مولانا

کریمت علی جون پوری (ف ۱۲۹۰ھ)۔

ان میں مولانا عبدالحی داماد مولانا شاہ عبدالعزیز صاحب اپنے پیرو

مرشد کی زندگی ہی میں وفات پا گئے۔ مولانا اسماعیل نے بالاکوٹ میں

اپنے پیر اور امیر کا حق رفاقت ادا کیا۔ مولانا سخاوت علی (مولود ۱۲۲۶ھ)

اور مولانا کریمت علی (مولود ۱۲۱۵ھ) نسبتاً کم عمر تھے۔ مولانا سخاوت علی

نے مکہ معظمہ کو ہجرت کی اور وہ بڑی حد تک اپنے شیخ کے مسدک اور طریقے پر

قائم رہے، مولانا کرامت علی (ف ۱۲۹ھ) نے بڑی عمر پائی۔ اور بنگال میں ایک عرصے تک وہ تبلیغی دورے کرتے رہے مگر ان کی لادوش اپنے شیخ اور ان کے اصحاب خاص کے شرب سے الگ ہو گئی تھی۔ وہ گئے، مولانا محمد علی براہم پوری اور مولانا ولایت علی صادق پوری۔ ان دونوں بزرگوں کو خود سید محمد صاحب نے میدانِ جہاد ہی سے مدراس اور دکن تبلیغی مہم پر بھیج دیا تھا۔ اور دونوں نے اپنے فریضے بے غش اور ولولے کے ساتھ انجام دیئے۔ شہادت کی خبر ان دونوں بزرگوں کو علی الترتیب مدراس اور دکن ہی میں ملی۔ اس کے بعد مولانا محمد علی وطن کو اٹھ آئے، پھر دوبارہ مدراس، تشریف لے گئے۔ اور وہاں آپ کو علماء و مسود اور بدعت نواز مسلمانوں نے بڑی تہنیتیں دیں۔ اس کے لئے دوسری مرتبہ وہاں زیادہ قیام نہ ہو سکا، اور واپس چلے آئے۔ اور تیس سال اپنی عمر کے آخر چھ سال آپ نے تذکیر و تبلیغ میں صرف گذارے۔ وفات پائی۔

محمد جاہلین اور اتباع سید احمد شہید کے سب سے بڑے وقت کارسز جس اڈکنار James Kinley نے شہادت دی ہے کہ مولوی کرامت علی صاحب برطانوی حکومت کے خواہ اور دھابہ میں بچے خواندہ Persistent Opponent Of Wahabis تھے۔ یہ تصدیق نامہ راج محل (پہاڑ) میں اسراکتو پرنس کو دیا گیا تھا۔ جسے خود ان کے پوتوں نے فخریہ ۱۹۱۷ء میں طبع کر دیا تھا۔ وہ خوبصورت اور نظر فریب پمفلٹ راقم کی انگریزی سے گزر چکا ہے، اس میں ان کے نصاب کے مشہور اور سید مولوی عبداللہ صاحب جونپوری اور حافظ احمد صاحب کی وفاداری کی بھی تصدیق ہے۔ ان کے علاوہ راقم بھی یہاں بھی طرح جانتا ہے کہ عقائد و اعمال میں وہ سید صاحب کے اصحاب خاص کی روش سے بالکل الگ تھے۔ سیرت سید احمد شہید طبع دوم ۱۳۷۸-۱۳۷۲ کے بیان سے غلط فہمی کا اندیشہ ہے، اس لئے راقم نے ضروری خیال کیا کہ یہ حقیقت واضح کر دی جائے۔

چوتھا باب

سید صاحب کے بعد

محمد رفیق مدرا

مولانا ولایت علی صادق پوری | ابھی اور گند چکا ہے کہ حادثہ بالاکوٹ کے وقت سید شہید کے دو بڑے اور ممتاز

رفیق مدراس اور دکن میں تبلیغی خدمات پر مامور تھے۔ مشیت الہی یہی تھی کہ سید صاحب کے بعد بھی "آگ و خون" کی ہولی کھلی جاتی رہے، میدان جہاد سے ان دونوں بزرگوں

کی دوری اور سلامتی میں یہی راز پنہاں معلوم ہوتا ہے۔ بہر حال مولانا محمد علی رام پوری (وفات ۱۲۵۸ھ) فاجعہ شہادت (۱۲۲۶ھ) کے بعد بارہ سال تک خاموش طریقہ سے

تبلیغ و اصلاح کے مفید کام کرتے رہے، مگر وہ کہ جس کے کندھوں پر سید شہید کی جانشینی کا بار پڑ گیا تھا، اس کی روش اس خاموش طریقہ "تبلیغ" سے الگ رہی۔

فاجعہ بالاکوٹ کے بعد تمام ملک پر ادا سی چھائی ہوئی تھی۔ جماعت تتر بہتر ہو گئی۔ اچھوں اچھوں کے قدم لڑ کھڑا رہے تھے۔ جہاد کا سارا "کام"

لے مولانا ولایت علی صاحب پر میدان جہاد سے علیحدگی اور سید صاحب کی جدائی بہت شاق تھی۔ سید صاحب نے آپ سے فرمایا کہ "مولانا ہم آپ کو تخم کر کے اٹھاتے ہیں یعنی اس ایک تخم سے ہزاروں درخت پیدا ہوں گے۔"

رحیم برہم ہوا چاہتا تھا، کہ عظیم آباد، بیٹہ محلہ صادق پور کے ایک فرد نے بیگرتا ہوا
 علم اپنے ہاتھوں سے تھام لیا اور زندگی بھر اپنے سینوں سے لگائے رکھا۔ اور
 پھر اس "فرد کامل" کے بعد اس کے بھائیوں، بھتیجوں، عزیزوں اور ماتے والوں
 نے جس طرح اپنے خون سے اس نخل خزاں دیدہ کی آبیاری کی ہے وہ اسلامی ہند
 کی پوری تاریخ میں اپنی آپ مثال ہے۔ افسوس کہ ولیم ہنٹر W. W. Hunter
 کی گراہ کن اور اشتعال انگیز کتاب ہندوستانی مسلمانانہ
 Mu کے سوا ان کشنگان خنجر تسلیم کے متعلق اور کوئی چیز اردو میں نہیں آئی۔

انا عبد الرحیم صاحب صادق پوری (مولود ۱۲۵۲ھ) سیرانڈمان ۱۸۴۳ء
 ۱۸۸۸ء؛ متوفی در عظیم آباد ۱۳۲۲ھ) کی تذکرہ صادق، مولوی محمد معین صاحب
 مانیسری (سیرانڈمان؛ متوفی ۱۹۰۵ء) کی تواریخ عجیب میں بکھرے ہوئے معلوما
 تے ہیں۔ مگر ان کتابوں کو اب پڑھتا کون ہے؟ مولانا ابوالحسن علی ندوی نے
 برت سید احمد شہید میں انھیں ماخذ سے لے کر اچھی خاصی مرتب اور مسلسل رد داد
 علم، قلم بند کر دی ہے، مگر آنسو کے ان چند قطروں سے اس پاک اور طاہر خون

اللہ مغفرت کرے، مولوی طفیل احمد صاحب مرحوم نے ہنٹر کی کتاب کے اتنے اقتباسات
 کتابوں میں دیئے اور ایک مشہور عالم نے اپنی تقریروں میں اس کثرت سے اس کے جواب
 دیئے کہ عام طور پر لوگوں کو اس دریدہ دہن مصنف اور اس کی کتاب سے "ہمدردی" پیدا ہو گئی ہے
 کہ یہ کتاب اس قدر کی مستحق نہیں تھی۔ اس کی تحقیق ہی اپنی ہے اور نہ اس کی زبان ہی شائستہ
 اس کی "تہذیب" و "شائستگی" کا اندازہ اس سے لگایا جاسکتا ہے کہ وہ سید شہید

ڈاکو (Robber) رہنما (Bandit) اور فریبی (Imposter)
 لفاظ سے یاد کرتا ہے۔ دنیا ڈیشن ۱۳۰۵:۲

خیر سنت ہی وہ عظیم آباد واپس ہوئے اور دعوت و تبلیغ کی از سر نو تنظیم شروع
 بنگال، بہار، کنہار اس کے مختلف صوبوں کو مبلغ بھیجے، رو بہ دعوت پر متعدد
 میں شائع کیں۔ اور سب سے بڑھ کر یہ کہ اپنے خاندان میں عمل بالسنّت کی
 بد کی۔ صوبہ بہار و بنگال میں نکاح بیوگان کا آغاز آپ کے خاندان سے شروع
 جس طرح ہندوستان میں نکاح بیوگان کی پہلی مثال خود سید شہید نے اپنے
 ان میں قائم کی تھی۔ اس نکاح کا بڑا شور و غل رہا، پھر ”پڑے حضرت مولانا
 علی صاحب اپنے خاص حلقوں میں اس لقب سے یاد کئے جلتے ہیں،
 اس سنت کو خوب جاری کیا اور ہزاروں بیوہ عورتوں کے نکاح کرائے۔

آپ کی ذات سے جو احیائے سنت ہوا۔ اس کی تفصیل کے لئے ایک
 چاہیے۔ عہد حاضر کے ”روشن خیال“ حضرات کو یہ چیزیں معمولی اور حقیر
 م ہوں گی۔ لیکن جب آپ آج سے سو برس پہلے کے حالات کا تصور کریں
 کی اہمیت معلوم ہوگی اور ان علماء حق کی جرأت اور جذبہ اتباع سنت کا صحیح
 رہ ہو سکے گا۔ اگر یہ ”چیزیں“ اقامت دین اور اعلاء کلمۃ اللہ کی دعوت
 تک، صرف جزوی اصلاح کی حیثیت سے کی جائیں، تو یقینی زیادہ اہمیت

مولانا ولایت علی نے یہ سنت پہلے پہل خود اپنی ذات سے زندہ کی مولوی الہی بخش صاحب
 ”صداق پوری“ (۱۲۵۵ھ) نے اپنی بیوہ لڑکی سماءہ جمیلہ النساء (عین کے
 مولوی قمر الدین جہاد سرحد میں معرکہ بالا کوٹ سے پچھ ماہ پیشتر شہید ہو چکے تھے) کا
 پ سے کر دیا۔ مولانا کے چھوٹے بیٹے مولوی محمد حسن ذبیح دہلوی (۱۲۸۹ھ) نے
 سال کی عمر میں اسیران بلا (۱۲۸۰ھ) کے مقدمات کی بحیر العقول طریقے پر پردی کی
 ن سے پیا ہوئے (۱۲۶۲ھ)

نہیں رکھتیں مگر حسب اعلانے کلیمہ اللہ کی دعوت کے ساتھ اقامت دین
 تحریک کے ضمن میں یہ اصلاحات بھی ہوتی جائیں، تو بڑی بات ہے۔
 ان بزرگوں نے یہ سنتیں آج سے ڈیڑھ سو سال پہلے زندہ کی تھیں
 ہمارا یہ حال ہے کہ آج بھی ہماری زندگی ہندوانہ رسوم سے پاک نہیں ہو سکی
 نکاح بیوگان کے علاوہ اور جن سنتوں کا احیا مولانا ولایت علیؒ کے دم قدم
 سے ہوا ان کا مختصر ذکر یہاں کیا جاتا ہے۔

(۱) مولوی اکبر علی فرزند مولوی الہی بخش صاحب جعفری رف ۱۲۵۵ھ
 کا بیٹھ میں انتقال ہوا، تو ان کی بیوہ اہلیہ زینت شاہ محمد حسین صاحب ۱۲۵۶ھ
 کا ثانیہ نکاح اپنے بھلے بھائی مولوی عنایت علی صاحب غازی سے کر کے
 نیک بی بی کو ان کے پاس بنگال بھیج دیا۔ جہاں وہ تبلیغ و ارشاد میں مصروف
 تھے۔ جیسے نجاشی (بادشاہ حبشہ) نے ام المؤمنین ام حبیبہ زینت ابوسفیان
 کا نکاح حضور انور صلی اللہ علیہ وسلم سے کر کے یمینہ منورہ بھیج دیا تھا۔ اس خاندان
 میں یہ دوسرا نکاح ثانی تھا۔

(۲) ایک شخص عبد الغنی نگر ہنسوی (جو زمرہ مساکین سے تھے) کا عقد
 ایک بیوہ عورت سے تعلیم قرآن ہر قرار دے کر کر دیا۔
 (۳) مغرقائے بہار میں تعدد ازواج معیوب تھا اور آج بھی معیوب سمجھا
 جاتا ہے اور ایک بیوی کے ہوتے ہوئے برابر کی جوڑ میں دوسرا نکاح کرنا تو
 حرام سمجھا جاتا تھا۔ اس لئے آپ نے اپنے خاندان میں ایسی دو شادیوں کو
 کراہیں اور ان میں تمام برادری اور عقیدت مندوں کو دعوت دے کر اتباع سنت

یب دی۔

(۳) آپ نے اپنے دو صاحبزادوں مولوی عبداللہ اور مولوی ہدایت اللہ
 نکاح اپنے چھوٹے بھائی مولانا فرحت حسین (ف ۱۲۷۴ھ) کی دو
 کے ساتھ اسادگی کے ساتھ انجام دیا کہ گھر کے موجودہ کپڑے (وہ بھی میوند
 بے) پہنا دئے اور کوئی نیا کپڑا دہا دہن کے لئے تیار نہیں کرایا گیا۔ آپ
 منت بھی پانچ ہزار آدمیوں کے مجمع میں ادا کی۔

تعلیم و تبلیغ کے سلسلے میں مندرجہ ذیل انتظامات خاص
 طور پر قابل ذکر ہیں:-

(۱) شاہ محمد حسین صاحب (ف ۱۲۷۴ھ) خلیفہ حضرت سید صاحب
 رنموہیہ (عقاد پور سے متعلق شہر پٹنہ کا ایک محلہ..... یہ مسجد
 اسی خاندان کی نگرانی میں ہے) کا امام اور چھپرہ، مظفر آباد بہار
 دوسرے اضلاع میں تلقین و ہدایت کے لئے مقرر کیا۔ (۴) اپنے منجھے بھائی
 عنایت علی غازی (ف ۱۲۷۴ھ) کو اہل بنگال کے ارشاد و ہدایت

کے روانہ کیا۔ (۵) مولوی زین العابدین اور مولوی محمد عباس حیدر آبادی کو
 اور عسیر بہار اور موجودہ یوپی کے مشرقی اضلاع کی طرف عام تبلیغ
 کے بھیجا۔ (۶) شہر پٹنہ، نواب نگر الدولہ کی مسجد میں دوسرا جمعہ قائم کیا
 ہر جمعہ تورو و عطا فرماتے۔ (۷) دینیات کی تعلیم کے لئے گھر پر ظہر اور
 کے درمیان قرآن و حدیث کا درس دیتے۔ آپ کے بڑے بیٹے مولوی
 اللہ (ف ۱۲۷۴ھ) قاری ہوتے۔ دوسرے بھائی تفسیر کی کتابیں ہاتھ

میں لے کر بیٹھے۔ علماء کے علاوہ عام مریدوں اور معتقدوں کی بڑی تعداد موجود ہوئی۔ قرآن مجید اور بلوغ المرام کا لفظی ترجمہ مردوں عورتوں اور بچوں کو پڑھواتے۔ (۶) شاہ محمد اسحاق (ف ۱۲۶۲ھ) سے شاہ عبدالقادر صاحب کا ترجمہ قرآن اور مولانا شہید کے رسائل منگو کر پہلے مطبع حسینی، لکھنؤ میں طبع کرانے کی کوشش کی۔ ہلاک مطبع کے انکار پر، آپ نے یہ خدمت اپنے ایک رفیق و

عقیدت مند مولوی بیچ الزماں صاحب برودانی کے سپرد کی۔ جنہوں نے خاص طور پر ایک ٹائپ پریس خرید کر کے پہلی مرتبہ یہ کتابیں چھپوائیں۔

تبلیغ و تذکیر کے سلسلے میں یہ بات بھی قابل ذکر ہے کہ مولانا ولایت علی

و عظامت پر اثر ہوتا ہے۔ نواب صدیق حسن خاں (ف ۱۳۱۲ھ) نے ان کے قنوج آنے اور وعظ کی تاثیر کا خاص طور پر ذکر کیا ہے اور لکھا ہے کہ انہوں نے "بلوغ المرام" کی شرح مولانا زہری کی ترغیب سے لکھی تھی۔ نواب صاحب فرماتے ہیں:-

..... پھر مولوی ولایت علی، مولوی عنایت علی قنوج میں تشریف

لائے۔ میرے مکان پر آئے۔ اپنے اہل بیت کو واسطے ملاقات والودہ مرحومہ کے

بھیجا۔ جامع مسجد قنوج میں چند جمعہ تک وعظ کیا۔ مجھ سے کہہ گئے کہ تم کتاب

بلوغ المرام ضرور پڑھنا۔ میں اس وقت بارہ تیرہ برس کا ہوں گا۔ اس کہنے کا

نتیجہ بعد ایک مدت دراز کے یہ ظاہر ہوا کہ میں نے بلوغ المرام کی شرح لکھی۔ جو

اثر سریع میں نے وعظ مولوی عنایت علی مرحوم میں پایا، وہ کسی میں نہ دیکھا نہ

سنا۔ ان کے پاس بیٹھنے سے دل دنیا سے سرد ہو جاتا تھا اور دین کا جوش

تبدول سے اٹھتا تھا۔ یہ مصر میں لے آئیں سے یاد کر لیا تھا۔

ہم طرز جنوں اور ہی ایجاد کریں گے

مولانا ولایت علی خود بھی بنگال تشریف لے گئے۔ شہروں اور
دیہاتوں کا دورہ کیا۔ پھر اپنے مرشد و امیر کی اتباع میں غازی

حج و جہاد

جہاد سے پہلے حج بیت اللہ سے مشرف ہوئے اور اسی سلسلے میں من اور دوسرے
مقامات کی سیاحت کی۔ اور یمن کے نامور محدث و عالم قاضی محمد بن علی تھوکانی
(ف ۱۲۵ھ) سے حدیث کی سند حاصل کی۔ اور ان کی بعض تصانیف ساتھ لائے۔
ان کی بھی ادا ہمارے مولانا سندھی کو ایک آنکھ نہیں بھاتی۔ پتہ نہیں بیرون ہند
کے کسی عالم اور محدث سے استفادہ کیوں جرم قرار دیا جاتا ہے؟ اسلام تو اس قسم
کی ملکی اور وطنی حد بندی کا قائل نہیں۔

واپسی کے بعد اپنے سگے بھائی مولانا غنایت علی غازی کو سید ضامن شاہ
جو کاغان کے رہنے والے اور ان دنوں سکھوں سے برسری پیکار تھے کی طلب
پر مقام جہاد کی طرف روانہ کیا۔ پھر غوڈ بالا کوٹ پہنچے اور مجاہدین کی کمان اپنے

۱۵ بقاء المنن بالقاء المحن: مسئلہ۔

۱۶ المدرد البہینہ کا وہ نسخہ جو مولانا ولایت علی یمن سے ساتھ لائے تھے اب تک صادق پور میں
محفوظ ہے اور راقم الحروف کی نظر سے گزر چکا ہے۔

۱۷ ملاحظہ ہو۔ مولانا سندھی اور ان کے افکار و خیالات پر ایک نظر صفحہ ۸۵-۸۶

ہاتھ میں لے لی۔

اس وقت کشمیر کے راجہ گلاب سنگھ اور مجاہدین کے درمیان جنگ جاری تھی۔ راجہ کو شکست ہوئی اور اس نے انگریزوں کے سامنے میں جا کر بیٹا ہ لی۔ یہ اس وقت تک پنجاب کے ایک معقول حصے پر قابض اور ملکی معاملات میں پوری طرح دخل ہو چکے تھے۔ [۱۸۴۶ء تا دوسرے بعد (۱۸۴۹ء) پھر جنگ ہوئی اور نہ صرف پنجاب، بلکہ سکھوں کا پورا مقبوضہ انگریزی عملداری میں آ گیا۔]

۱۵ ایک نادر قلمی رسالے میں جو ذیقعدہ ۱۲۶۲ھ (۱۸۴۶ء) کو میدان جہاد سے بھیجا گیا ہے، مولانا ولایت علی کے موقع پر پہنچنے کا حال ان الفاظ میں درج ہے :-

”الحمد للہ علی مسانہ و کمال مند و کرمہ کہ بتاریخ ہفدہ ہم شہر شوال روز جمعہ ۱۲۶۲ھ جناب حضرت مولانا..... منظر کرامات لم یزلی..... مرشدنا و امیرنا مولوی ولایت علی صاحب اہم اللہ و برکاتہ و انوارہ..... مع تمام اہل قافلہ و آلات و اسباب و خیل..... محض از فضل رب الارباب از میان ہجوم اعدائے حکومت اہل اسلام جلوہ افروز شدند“

۱۶ صورت حال کے سمجھنے کے لئے مندرجہ ذیل امور کا ذہن میں رکھنا ضروری ہے :-

۱۔ رالف گلاب سنگھ، سکھوں کے ماتحت صرف جموں کا گورنر تھا۔ کشمیر کی گورنری امام الدین کے سپرد تھی اور بالائی ہزارہا میں کشمیر کے ماتحت تھا۔

۲۔ جب تک سکھ برسر اقتدار رہے، مجاہدین کی لڑائیاں ان سے ہوتی رہیں۔
۳۔ راجہ (نجمیت سنگھ کی وفات (۱۸۳۹ء) کے بعد سکھ حکومت خانہ جنگی کے باعث کمزور ہو گئی تو خواتین ہزارہ اور مجاہدین نے شمالی ہزارہ کے بڑے حصے پر قبضہ کر لیا۔

۴۔ (۵) نومبر ۱۸۴۵ء میں انگریزوں اور سکھوں کی پہلی جنگ ہوئی۔ اس میں مجاہدین اور خواتین کو مزید استحکام کا موقع ملا۔

۵۔ گلاب سنگھ اس جنگ الگ رہا تھا۔ اس نے جنگی خرچ لے کر جموں کے علاوہ کشمیر بھی سے دے دیا گیا۔ اس کے بعد مجاہدین کو براہ راست انگریزوں سے سابقہ پڑا۔

حکومت نے مولانا ولایت علی کو اطلاع دی کہ اب گلاب سنگھ پر حملہ کرنا خود انگریزی حکومت سے لڑائی مول لینا ہوگا۔ حکومت کی پالیسی یہ تھی کہ جب تک ان پر براہ راست زور نہ پڑے، مجاہدین سے ٹکر نہ لی جائے اور انہیں سکھوں سے لڑنے دیا جائے۔ مجاہدین اور سکھوں میں سے جس کی بھی شکست ہو سرکار انگریزی کا بہر حال قائدہ تھا۔

اسی لئے شروع شروع مجاہدین سے روک ٹوک نہیں کی گئی۔ لیکن جب پنجاب کا بڑا حصہ انگریزوں کے قبضے میں آ گیا۔ تو مجاہدین حکومت کی نگاہوں میں کھٹکنے لگے۔ مجاہدین بھی خواہ مخواہ حکومت سے نبرد آزما ہونا خلاف مصلحت خیال کرتے تھے۔ کوئی فریق ایک دوسرے سے مطمئن نہیں تھا کہ گلاب سنگھ کے سلسلے میں حکومت نے دھمکی دی۔ ابھی گفت و شنید کا سلسلہ جاری تھا کہ جاسوسوں نے باشندوں کو بھڑکایا۔ اور انہوں نے مجاہدین کے ساتھ شرمناک غداری کی۔ ایک روز مقرر کر کے سارے علاقے میں ان غریب لوگوں "ہاجروں" کا قتل عام کرادیا اور سید ضامن شاہ (جس کی درخواست پر مولانا عنایت علی کو بھیجا گیا تھا اور جس کی تمام جائداد مجاہدین کی امداد و اعانت سے واپس مل چکی تھی) نے بھی بے دفائی کا ثبوت دیا۔ اس کے بعد مولانا نے عسوات بنیر کا رخ کرنا چاہا

ملہ یہ تذکرہ صادق کی روایت ہے (۱۳۲، ۱۳۵) مگر اس غداری اور قتل عام کا ثبوت اور کہیں نہیں ملتا۔

مگر سرکار انگریزی اعزازِ اعظم ہوئی۔ ناچار حکومت کے پیدا کردہ حالات سے مجبور ہو کر اپنے بھائی اور خاص رفیقوں کے ساتھ انھوں نے وطن کی راہ لی۔ پھر بھی ان کے ساتھیوں کی ایک بڑی تعداد میرا اولاد علی دست ^{۱۲۷۱ھ} ۱۸۵۵ء (راکن سورج گڑھا ضلع مونگیر کی قیادت میں تھیں طریقے پرستھانہ پینج گئی۔ واپسی پر دونوں بھائیوں کو پٹنہ کے مجسٹریٹ کے رو برو حاضر ہو کر دو مال کے لئے چلکہ دینا پڑا۔

مولانا ولایت علی دو سال تک وطن میں رہ کر تبلیغ و تذکرہ کرتے رہے مختلف علاقوں میں خاص مبلغ بھیجے۔ اپنے منجھلے بھائی مولانا غایت علی غازی کو پھر بنگال بھیجا۔ اور تمام مشاغل اس طرح جاری کر دئے کہ عام طور پر یہ خیال کیا جانے لگا کہ اب مولانا سرحد کا رخ نہیں کریں گے۔ حکومت بھی مطمئن ہو گئی۔ کہ پورے

۱۷ مولوی عبدالرحیم صاحب نے تذکرہ صادقہ میں اس مزاحمت کی تفصیل نہیں کی۔ سرکاری دستاویزوں سے معلوم ہوتا ہے کہ سکھوں کے بعد درہ ڈب (Doob) کے مقام پر مجاہدین اہل انگریزی فوج کے درمیان بھی لڑائی ہوئی، جس میں مجاہدین کو شکست ہوئی اور یہ دونوں بھائی گرفتار کر کے حراست میں پٹنہ بھیج دئے گئے۔ انگریزی فوج کی کمان جنرل ایبٹ (Abbot) کے ہاتھ میں تھی (مثلاً)

۱۷ اسی سورج گڑھا کو مشہور محارت میاں صاحب سید نذیر حسین صاحب "دہلوی" نے ۱۲۷۱ھ کے مرزبوم ہونے کا شرف حاصل ہے۔

۱۷ اس چلکے کی تاریخ ۲۳ جولائی ۱۸۲۷ء سرکاری کاغذات میں ملتی ہے۔ پٹنہ کے مشہور فرم امیر خاں و محمد اذخاں کے شریک حتم اذخاں اور دلاور خاں کی ذاتی ضمانت تھی جس کی یادداشت میں یہ لوگ بھی بعد کو مہینوں کا نشانہ بنے اور ان کا فرم تباہ کر دیا گیا۔ (۱۸۷۰ء) ان کے ابتلاء کا ذکر آگے آتا ہے۔

دو سال قیام کے بعد ایک ایک آپ نے چند مخلصوں کے ساتھ خفیہ صوات بینر کی راولی۔ پورب اور بنگال کے دیہاتوں میں ان کے مبلغ موجود تھے، جو لوگوں کو جہاد کی ترغیب دیتے اور مجاہدین کے مصارف کے لئے مال جمع کرتے۔ اور اللہ تعالیٰ انھیں مختصر "تبرعات" میں بڑی برکت دیتا۔

وہاں پہنچنے کے بعد غالباً سال ڈیڑھ سال سے زیادہ عمر نے مساعت نہ کی۔ یہ پوری مدت جہاد کی تیاریوں میں گزری، مگر ابھی قتال و جدال کا سلسلہ شروع نہیں ہونے پایا تھا کہ رحمتِ الہی نے یاد کیا۔ سرحد کی زمین پسند آئی اور وہیں رہ گئے۔ مولانا ولایت علی کا انتقال سید صاحب کی شہادت کے ۲۲ سال بعد اور ہنگامہ ۱۲۵۷ھ (۱۸۴۳ء) سے چار پانچ سال پہلے (محرم ۱۲۶۹ھ) اکتوبر ۱۸۵۲ء میں ہوا۔ اللہ تعالیٰ اس مجاہد و شہید کی تربت پر اپنے انوار رحمت کی بارش فرمائے۔ آمین۔

مولانا ولایت علی صاحب کے بعد ان کے منجھلے بھائی مولانا عنایت علی غازی

مجاہدین کے امیر تسلیم کئے گئے (۱۲۶۹ھ) یوں تو یہ شروع سے آخر تک اپنے بھائی کے ساتھ اور ان کے تمام کاموں میں دست و بازو بنے رہے۔ مگر ان کا فراج اور طبیعت کا رنگ جدا تھا۔ ان پر تیزی اور شجاعت غالب تھی۔ سید صاحب سے بیعت (۱۲۲۹ھ) کے بعد ایک منٹ کے لئے بھی آرام نہیں کیا۔ پہلے اپنے امیر و مرشد حضرت شہید کے احکام کے مطابق

تبلیغ و جہاد میں مصروف رہے۔ امیرؒ کی شہادت کے بعد اپنے بڑے بھائی
مولانا ولایت علیؒ کے مشوروں اور ہدایت کے مطابق اعلاء کلمۃ اللہ کی خدمت
انجام دیتے رہے۔

تبلیغ اپنے شیخؒ کے ساتھ یہ کئی میدان جہاد میں شریک تھے کہ انھیں
مولانا شہید دہلوی کے مشورے سے نواح دہلی کی طرف ان غلط
فہمیوں کے سدباب کے لئے روانہ کیا گیا، جو بعض مدعیان علم نے مجاہدین
کے متعلق ان اطراف میں پھیلا رکھی تھیں۔ اسی دوران میں بالاکوٹ کا دردناک
واقعہ پیش آیا۔ اور آپ وطن لوٹ آئے۔ جب مولانا ولایت علیؒ نے دکن سے
واپس آکر جماعت کی ازینتر تنظیم شروع کی۔ تو آپ کو بنگال کی طرف روانہ کیا،
جہاں آپ نے پہلی بار سات برس مسلسل نہایت جانفشانی اور بردباری کے
ساتھ گاؤں گاؤں کا دورہ کیا اور یہ انھیں ”دوروں“ کا اثر تھا کہ بنگال کی سرزمین
تیس چالیس برس تک مجاہدین سرحد کے لئے گوجی اور روپے فراہم کرتی
رہی۔

پہلا دورہ سات برس (یا اس سے بھی کچھ زیادہ عرصہ تک) جاری رہا۔ پھر

۱۲۳۰ھ: نیز میرت سید احمد شہید: طبع دوم ۱۹۲۰-۱۹۰

ایک صاحب علم اس بات کا یقین دلاتے ہیں کہ مولانا ولایت علیؒ کو نواح دہلی کی طرف بھیجا گیا۔ اور ان کا
دورہ کل ہمیشہ بنگال ہی رہا۔ افسوس کہ نظر ثانی کے دوران میں راقم اس کی مزید تحقیق نہ کر سکا۔
۱۲۳۰ھ صاحب تذکرہ صادق نے ”سات برس“ لکھا ہے، مگر یہ نہیں بتاتے کہ ۱۲۳۹ھ اور ۱۲۴۲ھ کے درمیان
وہ کس ہم میں مصروف رہے؟

آپ سید ضامن شاہ رئیس کاغان کی مدد کے لئے میدان جہاد پہنچ گئے (۱۸۴۲ء)۔
 پھر آپ ایک مدت تک راجہ گلاب سنگھ والی کشمیر سے برسرِ پیکار رہے، پھر
 جب ”بڑے حضرت“ مولانا ولایت علی صاحب نے خود اپنے کرمِ قیادت
 اپنے ہاتھ میں لے لی۔ تو آپ ان کی ماتحتی میں ڈیڑھ برس اور مصروفِ قتال رہے
 یہ معرکہ آرائیاں بار آور ہو رہی تھیں کہ گلاب سنگھ اور سرکار انگریزی کی صلح
 ہو گئی۔ پھر درہ ڈبار کے مقام پر مجاہدین کو انگریزوں کے
 مقابلے میں شکست ہوئی اور مولانا عنایت علی، اپنے بڑے بھائی کے ساتھ
 پٹنہ واپسی پر مجبور ہوئے (۱۸۴۶ء) جس کی تفصیل اوپر آچکی ہے۔

لیکن اس مردِ غازی کو چین کہاں؟ مولانا عنایت علی کو بجا طور پر ”غازی“ کے
 لقب سے یاد کیا جاتا ہے۔ سید صاحب سے بیعت کے بعد (۱۲۳۹ھ)
 اپنے آخری لمحے حیات (۱۲۷۴ھ) تک انھیں ایک دن بھی اہل دنیا کی
 طرح آرام کی نیند نصیب نہیں ہوئی۔ بالاکوٹ سے لوٹے تو پھر بنگال
 کا رخ کیا۔ اور پھر تین چار سال تک مسلسل اس خطے میں جہاد و جیائے
 سنت کی تبلیغ کرتے رہے۔ یہ آپ کا دوسرا تبلیغی دورہ تھا۔ اس کے بعد
 جب تیسری مرتبہ سرحد کو گئے، (۱۸۵۱ء) تو وہیں کے ہو رہے جس کا تذکرہ
 آتا ہے۔

تبلیغی دوروں میں ان کا مستقر صوبہ بنگال کے ضلع جیسور (Jessore)
 میں حاکم پورنامی ایک گاؤں ہوتا۔ جب سفر کی صعوبتوں سے خستہ ہو جاتے
 پٹنہ کے محسٹریٹ ٹی۔ بی۔ دنشا کے میوزیم (۱۸۶۵ء) میں حاکم پور کا نام ضلع ”برہت“
 بنگال میں آتا ہے۔

تو وہیں حاجی مفید الدین صاحب کے گھر پر آرام فرماتے۔ آپ کی دوسری اور
 رنجشیں غائبانہ ایجاب و قبیل کرا کے آپ کے پاس بھیج دیا گیا تھا اور وہیں رہنے
 گریہ وقفہ بھی بے عملی کا نہ ہوتا۔ بلکہ اس انتشار میں حاکم پور اور اس کے
 کے مسلمان ہزاروں کی تعداد میں آکر آپ کی صحبت اور مواعظ سے فائدہ اٹھانے
 آپ کی تبلیغ کے سلسلے میں پنجابیت اور فصل خصوصاً
 کا نظم خاص طور پر قابل ذکر ہے۔ طاغوتی عدالتوں

فصل خصوصیات

سے اعتنا اب کوئی نئی چیز نہیں۔ اہل حق ہمیشہ سے مستحکم الی الطافوت سے
 بچتے رہے ہیں۔ اور آخر قرآن مجید میں جس چیز کے انکار اور جس سے کھلم کھلا
 بیزاری کا حکم دیا گیا ہے، اس سے اہل حق تعاون کس طرح کر سکتے ہیں؟
 کو یہ سن کر خوشی ہوگی کہ سید شہید کے متبعین بھی اس پر خاص زور دیتے
 اچھا ہوگا کہ آپ یہ تذکرہ خود مولانا عبد الرحیم صادق پوری (مولود ۱۲۵۲
 ف ۱۳۱۷) مولانا "تذکرہ صادق" کی زبانی سنیں۔

”لوگوں کے اصلاح حال اور فیصلہ طاغوتی سے بچنے کے لئے ضروری
 تھی کہ جہاں لوگوں کو فساد و فتن سے روکا جائے۔ وہاں ان میں عدل و
 کی روح بھی بھونکی جائے۔ اور ان کے ناگزیر تنازع اور پیچیدہ مسائل کے
 اور فیصل کے لئے کوئی صورت قائم کر دی جائے اور ساتھ ہی ساتھ شاور حکم
 کی سنت بھی ادا ہو سکے۔ چنانچہ جناب ہر ایک بستی میں جہاں مسجد موجود ہے
 وہاں امام مقرر کرتے (اور جہاں مسجد نہ ہوتی وہاں مسجد بھی تعمیر کرا دیتے) اور
 خصوصیات کا بار اسی کے ”شانہ پر رکھتے۔ چار پانچ کوس کے حلقے میں کسی

بند کو جامع مسجد قرار دے کر ایک تعلیم یافتہ متدین امام کے سپرد کر دیتے اور
 "مہینہ سیشن حج منظور ہوتا۔ اگر اس پر بھی لوگوں کی تسکین خاطر نہ ہوتی
 سخا صہین کی اپیل پر بذات خود ان مقامات پر پہنچ کر فصل تنازع فرماتے
 رلفوظات کیمیا اثر سے تالیف قلب فرماتے۔"

مولانا عنایت علی غازی کی صحیح جگہ میدان جنگ تھی۔ اور یہیں
 ان کے حقیقی بوجھ کھلتے تھے ان کے جہاد کے چار دور ہیں۔

(۱) پہلا دور سید صاحب کی معیت میں، جب تک وہ وہاں سے
 دوسری مہم پر نہ بھیج دئے گئے۔

(۲) دوسرا دور مشہد بالا کوٹ کے تقریباً تیرہ برس بعد شروع ہوتا ہے،
 وہ سید ضامن شاہ کی درخواست پر اپنے بڑے بھائی مولانا ولایت علی
 حکم سے بالا کوٹ گئے (۱۸۶۲ء) یہ جنگ ساڑھے چار برس جاری رہی۔
 تو اپنے جارحانہ حملوں سے آپ نے شروع ہی میں ضامن شاہ کے قلعے،
 علاقے اور مورچے واپس دلا دئے تھے۔ مگر گلاب سنگھ کے مکر و فریب اور
 مہم روں کی غداری نے مجاہدین کو تتر بتر کر دیا۔ اور وہ سرکار انگریزی
 شرطوں کے موافق وطن لوٹنے پر مجبور ہوئے۔

مولانا ولایت علی کے پہلے سے پہلے، مولانا عنایت علی نے راجہ
 سنگھ کو جو شکستیں دیں۔ اور سید ضامن شاہ، رئیس کاغان کے جو مقبوضات

(۱) ص ۳۱۰

(۲) صاحب تذکرہ صادق کی روایت کے مطابق۔

والپس لئے اُن کے متعلق مولوی عبدالرحیم صاحب کا مختصر اور مختصراً بیان یہ ہے۔

”بڑے بڑے معرکے سرکے اور ظفر ایب ہوئے جن سے کفار و منافقین کے دل ہل گئے۔ سکھوں سے متعدد مورچے، قلعے، علاقہ جات چھین لئے، خوانین غدار اور سرکش کو بھی مطیع و فرماں بردار کر لئے۔ تمام امن و طمانیت بخش کر کلمہ توحید کی بنا دی کر دی اور حدود و قصاص اسلامی جاری کر دیئے۔“

اس کی تفصیل اُس قلمی رسالہ یا ”اعلام نامہ“ (مورخہ ذی قعدہ ۱۲۶۲ھ تا ۱۸۲۶ء) میں مذکور ہے، جو میدان جہاد سے ہندوستانی مجاہدین نے اپنے اہل ملت و وطن کے نام ارسال کیا تھا۔

(۳) جب مولانا ولایت علی ^{رحمہم اللہ} مستقل طور پر سرحد کو ہجرت کر گئے اور تقریباً دیرہ برس قیام کے بعد وہیں اُن کا انتقال ہو گیا (ماہ محرم ۱۲۶۹ھ تا ۱۸۵۲ء)۔

(۱) تذکرہ صادقہ ۱۳۵۔ ”مورچے“ پر یہ حاشیہ بھی درج ہے۔

”ملک چھوڑ چکھی مع قلعہ جات ڈب میظفر آباد۔ کل اٹھارہ مورچے۔“

(۲) تاریخوں میں بڑا اختلاف ہے۔ مولوی عبدالرحیم صاحب (ف ۱۳۴۱ھ) اٹھارہ سالوں کے بعد تذکرہ صادقہ لکھی اور اس حال میں کہ ان پر سرکار کی نظر عنایت قائم تھی۔ بیچاروں نے بہت سچ کر لکھا ہے۔ سرکاری رپورٹوں سے معلوم ہوتا ہے کہ آخری مرتبہ سرحد پر مولانا ولایت علی صرف ایک سال زندہ رہے (دوہابی ٹرائل: ف ۱۵۶)۔ تذکرہ صادقہ میں (۱۳۸) ”تین چار برس قیام کے بعد“ وفات کا ذکر آیا ہے۔ بہر حال سنہ وفات میں اختلاف نہیں۔ راوشا کا ایک بیان یہ ہے کہ دوسری مرتبہ ۲۱ مئی ۱۸۵۱ء (ربیع الثانی ۱۲۶۹ھ) کو ولایت علی سرحد پر پائے گئے (کلکتہ گزٹ: ص ۱۶۱) اس طرح جو یاد دیرہ سال کے بعد وفات ہوئی۔ لوری ہی قرین قیاس ہے۔ تذکرہ صادقہ کی روایت ”تین چار برس“ قیام کی صحیح نہیں معلوم ہوتی۔ ۱۸۲۶ء میں واپسی اور ۱۸۵۲ء میں وفات متعین ہے۔ پھر تذکرہ صادقہ میں واپسی کے بعد پٹنہ میں دو برس قیام کی بھی تصریح ہے۔ نیز یہ بھی درج ہے کہ پٹنہ سے دہلی تک کا سفر ڈیرہ برس میں طے ہوا تھا (ص ۱۲۶)، پھر قیام سرحد کی مدت تین چار برس کس طرح ہو سکتی ہے، بعض دوسرے ماخذ سے یہ بھی معلوم ہوتا ہے کہ وہ مئی ۱۸۵۱ء کے تک بھگت سرحد پر دیکھے گئے (پٹنہ: ص ۱۱۳ حاشیہ)۔

مانہ جہاد کی تیاریوں میں گذرا۔ اور کوئی خاص جنگ نہ ہو سکی۔ مولانا عنایت علی
 ج کے تیز تھے۔ ان کی خواہش تھی کہ کچھ ہونا چاہیے۔ جہانلو خان والی انب سے
 کی شرارت کے باعث آپ نے چھپر چھار کرنا چاہی، مگر مولانا ولایت علی
 بعض مصالح کے باعث اس کو منظور نہیں کیا۔ یہ بات گرم مزاج غازی کو
 اور معلوم ہوئی اور وہ تین چار سو آدمیوں کے ساتھ، بڑے بھائی سے علیحدہ
 منگل تھانہ سید عباس کے پاس چار ہے، اور ان کی املاک و فوج کی
 بیت خلوص اور ہوشیاری کے ساتھ نگہداشت کی۔

(۴) مولانا ولایت علی کے انتقال کے بعد آپ منگل تھانہ سے ستھانہ
 بہدین کا بڑا مستقر (واپس آئے اور تمام لوگوں نے آپ کے ہاتھ پر بیعت
 کی) (۱۲۶۹ھ) اس وقت جنگ کے دو محاذ تھے۔ ایک ستھانہ اور
 سر ناری اور منگل تھانہ۔ مولانا عنایت علی پہلے ناری میں ٹھہرے، پھر منگل تھانہ
 سے وہاں چچا بہدین کو شکست ہوئی، تو آپ نے ستھانہ کا قصد کیا، لیکن راستہ
 میں پیام اجل آپہنچا۔ اس آخری دور میں بولڑائیاں ہوئیں، یا جن مصائب
 آپ کو سامنا کرنا پڑا، ان کی تفصیل آگے آتی ہے۔

یہاں صاحب تذکرہ صادقہ کے ایک بیان کی توضیح بلکہ ترمیم مقصود ہے۔
 مولانا عبدالرحیم نے سید اکبر شاہ (امیر سوات) اور ان کی اولاد (سید مبارک،
 سید عمر، سید عمران، سید مدار) پر بے وفائی کا الزام عاید کیا ہے، جو واقعات
 کے صحیح نہیں ثابت ہوتا۔ عجیب تریات یہ ہے کہ ان میں صرف سید مبارک شاہ
 سید اکبر شاہ کے بیٹے تھے۔ اور سید عمر وغیرہ ان کے بھائی تھے۔ ان کے بھائی

اور بیٹے سید مبارک شاہ، سب کے سب آخر دم تک مجاہدین کے معاون و مددگار رہے اور اس سلسلے میں ہر قسم کی قربانیاں برداشت کیں۔

اس وقت خود سید اکبر شاہ زندہ تھے۔ ان کی وفات ۱۸۵۷ء عین ہنگامہ کے دوران میں ہوئی۔ ان کی موجودگی میں، ان کے بیٹے اور بھائیوں کے اختیارات ہی کیا تھے؟ جو وہ بے وفائی یا غداری کی جرأت کرتے۔

مجاہدین کے ابتداء و مصائب کی تفصیل سے
غداروں پر اعتماد | پیشتر یہ عرض کر دینا مناسب معلوم ہوتا ہے

کہ اہل سرحد اور خوانین کی غداری اور بے وفائی کے باعث ان مجاہدانہ راہ حق کو بار بار سخت مشکلات کا سامنا کرنا پڑا۔ خود حضرت سید شہید گو سردارانِ پشاور کی غداری نے جس قدر اذیت پہنچائی، وہ سب کو معلوم ہے۔ مگر یہ غداری اور خیانت ختم نہیں ہوئی، اور حیرت یہ ہے کہ یہ مجاہدین بھی برابر ان غداروں پر اعتماد کرتے رہے۔ حالانکہ مومن کی علامت یہ بتلائی گئی ہے کہ وہ ایک سو داغ سے دو بار نہیں ڈسا جاتا۔ ایسا معلوم ہوتا ہے کہ یہ ہندوستانی مجاہدین سید صاحب کی غیبت اور دوبارہ ظہور کے توقع پر ان غداروں کو برداشت کرتے رہے۔ یہ سب سے بڑی غلطی تھی، جو ان "مجاہدین" نے اس سلسلے میں روارکھی۔ بہر حال

۱۵ ہنڈرنے لکھا ہے کہ ان دنوں (۱۸۷۷ء) وہ ستھانہ کے مجاہدین کا لیڈر ہے؛ ص ۱۱

۱۵ انڈین مسلم آنرز: ص ۱۱؛ ایک صاحب علم نے صحیح تاریخ وفات ارمی ۱۸۵۷ء بتائی ہے

وہ یہ بھی فرماتے ہیں کہ "مسادات ستھانہ کی قربانیاں مجاہدین صادق پور سے کسی حال میں کم نہ

تھیں"؛ والٹر اعلم بالصواب۔

ہم اس پر آگے چل کر مزید روشنی ڈالنے کی کوشش کریں گے۔ سر دست "خوانین" کی غداری کے متعلق ایک پانچرا اور میتلائے الم "ہستی کے تاثرات نذر ناظرین ہیں۔"

"اس زمانے میں پنجاب و نواح پنجاب متعدد خوانین کے زیر حکومت تھا۔ گویا ہر ایک تعلقدار آزاد بادشاہ تھا۔ یہ آپس میں تیغ آزمائی کرتے۔ حرکات شیعہ کا بے غیرتی کے ساتھ ارتکاب کرتے۔ اخلاق و حمیت سے عریاں تھے۔ غداری، خود غرضی اور نفاق ان کا طرہ امتیاز تھا۔ جلالت ایمانی سے آشنا نہ تھے۔ اس حالت زبوں سے سکھوں کو انھیں نشانے کی جرأت ہوتی۔ اور ان کے آپس میں خوب بھینڈے لڑا دیتے۔ جب وہ اپنی قوت آزمائی سے عاجز آجاتے، تو حالت اضطراری میں برکات مجاہدین یا داجاتیں اور نہایت بجاہت کے ساتھ ایک بے نوا کی طرح اعانت و نصرت کی درخواست کرتے۔ اور پھر اثناء معرکہ میں یا خیر انجام پر دشمنوں کے تھاق سے شرمناک بد عہدی کرتے۔"

یہ تاثرات ہیں، مولوی عبدالرحیم صاحب صمدی پوری ابن مولانا فرحت حسین صاحب رن سنگھ کے جو اپنے دونوں چچا مولانا ولایت علی

لہ پنجاب کے متعلق یہ بیان سمجھ نہیں۔ وہاں کبھی بھی قبائلی حکومت نہیں تھی۔ البتہ سرحد علاقے میں بعض خوانین کا اقتدار تھا۔

۱۳۷-۱۳۵

مولانا عبدالرحیم صاحب صمدی پوری رن سنگھ کے متعلق وزیر ماجد مولانا حکیم پوری عبدالشکور صاحب مدظلہ ر مولانا ایک مرتبہ فرماتے تھے کہ ان کو دیکھ کر مجاہدین کی یاد آواز ہوتی تھی۔

اور مولانا عنایت علیؒ کی ”سرگرمیوں“ میں کسنی ہی سے شریک تھے۔

چشمہ چھپاؤ ۱۸۵۲ء تا ۱۸۵۷ء | یہ ہم ابھی لکھ آئے ہیں کہ مولانا
عنایت علیؒ کی جہادی سرگرمیوں

سکاچ تھا اور مولانا ولایت علیؒ کے انتقال کے بعد شروع ہوتا ہے (محرم ۱۲۶۹ھ
۱۸۵۲ء) پہلے گزر چکا ہے کہ وہ انگریزوں کے حلیف والی انب پر حملہ کرنا چاہتے
تھے، مگر مولانا ولایت علیؒ نے اجازت نہ دی۔ جب زمانہ قیام قیادستان کے ہاتھ
میں آئی، تو ایسے حالات پیدا ہو گئے کہ جہاں دادخاں، والی انب سے نگر
ناگزیر ہو گئی۔

۱۸۵۲ء اور ۱۸۵۷ء کے درمیان مجاہدین اور سرکار برطانیہ کے درمیان جو
”گشتکش“ جاری رہی، اس کا مختصر بیان درج ذیل ہے۔

۱۸۵۲ء میں ان کا منصوبہ مکمل ہو چکا تھا۔ ستھانہ کمپ میں برطانی

علاقے سے آرمی اور۔ وپے کی آمد برابر جاری تھی۔ اور ہماری فوج سے

ان کی باغیانہ خط و کتابت بھی بیکڑی گئی تھی۔ ان مجاہدین نے بڑی

چالاکی سے یہ چاہا تھا کہ ہماری پوٹھی دیسی سپاہ، متعینہ راولپنڈی

کی وفاداری داغدار ہو جائے۔

برطانی حکومت اب زیادہ دیر تک حقائق سے آنکھ نہیں بند

کر سکتی تھی۔ ۱۸۵۲ء کے موسم بہار ہی میں ”ایک سرحدی جنگ“

کی تجویز زیر غور آچکی تھی۔

Francis W.

اسی سال ان لوگوں نے نہایت حلیف و زیارت انب کے سردار پر

حملہ کیا، جس سے برطانوی حکومت ایک فوج بھیجنے پر مجبور ہوئی۔
 ”۱۸۵۴ء میں ہماری فوج کے متعدد افراد ”باغیوں“ سے خط و کتابت
 کے الزام میں مانوڈ اور سزایاب ہوئے۔“

”میں یہاں ان نوبادیتوں، توہین اور قتل کے واقعات کی تفصیلات
 نہیں کرتا چاہتا، جو ۱۸۵۸ء جنگ سرحد کا باعث ہوئیں۔“

اس پوری مدت میں (۱۸۵۴-۱۸۵۶) مجاہدین نے سرحدی
 قبائل کو برطانوی حکومت کے خلاف برسرِ پیکار رکھنے کی کوشش
 کی۔“

اس واقعے کے متعلق مجاہدین کے سب سے بڑے کرم فرما اور ہنر صاحب
 کے پیروم شد جناب راونٹنار Revenshaw کلکتہ ٹیپو (۱۸۶۵ء)
 اپنے مشہور میمورنڈم میں تحریر فرماتے ہیں:۔

۱۸۵۲ء کے رکارڈ سے معلوم ہوتا ہے کہ ان تہہ ہبی دیوانوں نے ہمارے
 حلیف جہاں داو جال، والی انب پر حملہ کیا۔ جس کے باعث آگے چل کر ۱۸۵۸ء
 میں ضروری ہو گیا کہ سرسڈنی کاشن کی سرکردگی میں ان کے خلاف ایک مہم بھیجی
 جائے۔

اس سلسلے میں ہنر صاحب کی مزید توضیح ملاحظہ ہو:۔

۱۵ راونٹنار نے ان میں سے ایک کا نام محمد ولی، ریجمنٹ مشی بتایا ہے۔

۱۶ دی انڈین مسلمانز: ۱۵-۱۶۔

۱۷ راونٹنار کا میمورنڈم، مندرجہ کلکتہ گزٹ (ضمیمہ ۲۰ ستمبر ۱۸۶۵ء)

” ایک معمولی واقعے سے صورت حال کی نزاکت کا احساس ہو گا۔ ۱۸۵۰ء

۱۸۵۰ء کے درمیان ہمیں مختلف وقتوں میں سولہ مہم Expeditions

جاری کرنا پڑی، جن میں ۳۰۰۰ ہزار تربیت یافتہ فوج سے کام لیا گیا۔

اس دوران میں سھانہ کی نوآبادی کو سرحد کے طول و عرض میں

جماد کی روح بھڑکانی رہی، پھر بھی ہماری فوج سے راستہ ٹکرنے لے کر انہوں نے

عقلمندی کا ثبوت دیا۔

غالباً اوپر کے بیانات سے یہ اندازہ ہوا ہو گا کہ مجاہدین
کے ہم خیال و ہم مشرب اصحاب بہار و بنگال میں خشنیہ

آخری ایٹلاء
۱۸۵۰-۱۸۵۸

طور پر چمکے کر کے سرحد کھینچتے تھے اور بیرون ہند کی امارت کی تائید کے لئے

اندرون ہند میں بھی ان کا خاص نظام تھا جس کی ضروری تفصیل آگے آئے گی

یہ سلسلہ برابر جاری رہا اور سارا ”کام“ حسن و خوبی کے ساتھ چلتا رہا کہ اسی دوران

میں ۱۸۵۰ء کا پر آشوب حادثہ پیش آیا اور مجاہدین اور ان کے معاونین ایک

دیسی نظام سے وابستہ ہونے کی وجہ سے اس فوجی لڑائی میں غیر جانبدار

لہ دی انڈین سلاٹز: ۱۶-۱۵

۱۵۴ ایک صاحب علم نے اس طرف توجہ دلائی ہے کہ یہ بیان اس عمومیت کے ساتھ صحیح نہیں

اس لئے کہ راولپنڈی، نوشہرہ اور مردان کی فوجوں میں بغاوت کی تحریک ہوئی۔

اور مردان والی فوج کے بچے کھنچے آدمی مولانا عنایت علی کے ساتھ ہو کر نارنجی اور

مشکل تھانہ میں لڑے۔

علاوہ پر عرض کرتا ہے کہ مجاہدین جماعتی حیثیت سے ۱۸۵۰ء کی فوجی لڑائی سے الگ رہے

رہے، پھر بھی پٹنہ کے کسٹرمسٹر ٹیلر (W. Taylor) نے مولانا احمد رضا
 صادق پوری منہم مقدمہ سازش پٹنہ ۱۸۶۵ء۔ وقت ذرا اندکان بہر ذی الحجہ ۱۲۹۸ھ
 وغیرہ کو بہت دق کیا (۱۸۵۷ء) مگر اس اغرائفری اور پٹر لوٹنگ میں سرحد سے
 مواصلات کا سلسلہ بالکل منقطع ہو گیا۔ اور مجاہدین سرحد ایسی آزمائش سے
 دوچار ہوئے کہ الامان و اسخفیظ۔ مولانا عبدالرحیم صادق پوری اور مجاہدین کے
 لئے رپے اور سامان فراہم کرنے والوں کے سرگرم شرکاء اور معاون تھے لکھے ہیں

(البقیہ نوٹ کا صفحہ ۶۷) ۱۸۵۷ء کے جنگ کے ایک قوم جنگی ریاستیت نہیں دی جاسکتی ایسی ریاستیت
 کے ماننے والے ایک دینی نظام سے وابستہ ہوتے کے بعد اس سے الگ رہے۔ نو شہرہ اور
 مردان کے ایک آدھ دستوں میں مجاہدین کی "سرگرمیوں" کو شرکت سے تعبیر نہیں کیا جاسکتا۔
 وہ نو ۱۸۵۷ء سے پہلے بھی فوجوں میں "کام" کرتے تھے، جیسا کہ ابھی اوپر پٹنہ کے حوالے سے
 اس قسم کی ایک "کوشش" کا ذکر آچکا ہے، جو مجاہدین نے ۱۸۵۲ء میں راولپنڈی
 کے کسی دستے کے "اندر" کی تھی۔ وہابی ٹرائل ۱۸۷۱ء میں بھی عبداللہ قواعدی نے یہ
 شہادت دی ہے کہ راولپنڈی کی فوجوں سے مجاہدین کا ربط قائم تھا (ص ۱۲)

۱۵ اسٹاڈرڈر (Stoddard) امریکی اور بعض دوسرے یورپی مورخ خیال
 کرتے ہیں کہ ۱۸۵۷ء کی ہندوستان کی قومی لڑائی بھی "دہائیوں" کی دعوت کا نتیجہ تھی
 (حاضر العالم الاسلامی ج ۱ ص ۲۶۳) لیکن یہ خیال صحیح نہیں۔ سید صاحب کے متبعین
 اس قومی جنگ سے بالکل الگ رہے۔ ان کا اپنا الگ نظام تھا۔ اور وہ اس کے
 تابع تھے۔ ۱۸۵۷ء کی قومی جنگ ایسٹ انڈیا کمپنی کی سیاست کی پیداوار تھی۔
 سر جان لازرس نے بہت صحیح کہا ہے کہ اس بغاوت کی پیدائش فوج ہی سے
 ہوئی۔ کسی دوسری سازش کا اس میں مطلق دخل نہیں تھا (ص ۵۸۲)

۱۸۵۷ء کے غدر کی وجہ سے راہ پر خطر تھی۔ شہر سے باہر نکلنا دشوار تھا۔ اماک تہلکہ میں تھے۔ جانوں کو امن نہ تھا۔ پھر کس کو ہوش تھا اور کیوں کر؟ ممکن تھا کہ سرحد کے پار فاقہ کشوں کے لئے کوئی سامان کیا جاسکتا۔ مسلسل فاقہ کشی نے حالت تباہ کر دی۔ درختوں کی کوپلوں اور پتیوں پر اصحاب صفہ کی سنت ادا ہونے لگی۔ چند ماہ مسلسل غلہ پر نظر تک نہ پڑی۔ اجابتیں خون آلود ہونے لگیں۔ آپ کے پاس جو کچھ نقد تھے۔ آپ ہماجرین انصار پر صرف کر چکے تھے۔ اور وہ تمہاری کیا؟ اونٹ کے منہ میں زیرہ۔ اب اوہر ساتھیوں کی بدگمانیاں اور طعنے شروع ہو گئے۔ زندگی تلخ تھی۔ یہ وہ وقت تھا کہ اگلی اہم مضطر ہو کر متی نصر اللہ پکار اٹھی تھی۔

یہی لیل و نهار تھے کہ سرکار انگریزی نے ۱۸۵۸ء میں پشاور سے جنرل کائن (Cotton) کی سرکردگی میں چھ ہزار فوج کے ساتھ مجاہدین پر حملہ کر دیا۔ مارے شاہ مدار، شاید ایسے ہی موقع پر کہا گیا ہو۔ مجاہدین کی اچھی خاصی تعداد مردانہ وارداد شجاعت دے کر شہید ہوئی۔ کچھ پہاڑوں میں چھپ گئے۔ مولانا عنایت علی نے سسخانہ کا قصد کیا، مگر راستہ ہی میں چینی (Chinee)

۱۵۔ مولانا عبید اللہ سندھی اس "ابتلاء" اور طعن و بدگمانی کو بھی عقیدہ غیبوت کا شاخسانہ بتاتے ہیں۔ یہ حد درجہ زیادتی اور ان بلاکشان راہ حق پر ناروا اتہام ہے۔ ملاحظہ ہو: مولانا سندھی

اور ان کے افکار پر ایک نظر ۸۵-۸۶

تذکرہ صادقہ: ص ۱۳۸

کے مقام پر داعی اجل کو لبیک کہا۔ انا اللہ وانا الیہ راجعون۔

صاحب تذکرہ صنادیقہ وفات کا نوکران الفاظ میں کرتے ہیں (ص ۱۳۸) :-

”مگر اس صبر و استقامت کے کوہ نے نہایت حلم و رضامندی

کے ساتھ اللہم بالرفیق الاعلیٰ سے زبان تر کرتے ہوئے بعارضہ بخارہ

”ضیق النفس ۱۲۷۴ھ مطابق ۱۸۵۸ء کے آخر میں سین المؤمن سے

”جنت نعیم کو رحلت کی۔“

”اللهم اغفر له وارحمه واحشره فی زمرة المهاجرین الدین

مہاجر وواجاہد وامنیک محمد صلی اللہ علیہ وسلم۔“

مختلف اہراء | مولانا ولایت علی (ف ۱۲۶۹ھ) اور مولانا غایت علی
(ف ۱۲۷۴ھ) کے بعد بیرون ہند کی سرگرمیوں میں

مولانا ولایت علی کے بڑے صاحبزادے مولانا عبداللہ صادق پوری
(مولود ۱۲۷۴ھ) کا نام زیادہ نمایاں طور پر آتا ہے، یہ کمسنی ہی سے اپنے والد ماجد
کے ساتھ جہاد و قتال میں مصروف رہے۔ لیکن ان بزرگوں کے علاوہ بہتیرے
اور بھی ہندوستانی ہماجر تھے، جنہوں نے سرحدی علاقے میں جہاد کا علم بلند
رکھنے کی کوشش کی۔ واقعات کی ترتیب اور تسلسل کا تقاضا ہے کہ مولانا عبداللہ
کے دور کے ”جہاد“ کی تفصیل سے پہلے ان ساکنان راہ نبوت کا بھی مختصر ذکر
کروایا جائے۔

اقتوس کہ ۱۵۸۷ء کے ”ابتداء“ کے متعلق مولوی سید الرحیم صاحب نے کوئی
 قایل ذکر بات نہیں بیان کی اور جو کچھ لکھا ہے، وہ بھی اس قدر منتشر اور غیر مربوط
 کہ اصل عہم اور ”محرکہ“ کے متعلق معلومات میں کوئی اضافہ نہیں ہوتا۔
 انگریز لکھنے والوں میں ایچ بی، بلو سے اس طرف اشارہ کیا ہے۔

”بارک شاہ (ولد سید البر شاہ، رئیس صوات) نے عنایت علی کے ساتھ مردان

کے قلعے پر قبضہ کرنے کا پلان تیار کیا، لیکن ان کا منصوبہ کامیاب نہ

ہوا۔ تب عنایت علی، نارنجی پلا آیا اور یوسف زئی قبائل کو درغلانے

کی کوشش کی۔ اس حرکت کی پاداش میں نارنجی والوں کی سرکوبی

کے لئے پشاور سے جنرل کاسن کی سرکردگی میں ایک انگریزی فوج

بھیجی گئی، اور عنایت علی اور اس کی پارٹی کو پہاڑیوں میں بھگا دیا گیا۔

ہنٹر نے خلاف معمول ۱۵۸۷ء کی عہم کا بالکل سرسری تذکرہ کیا ہے۔

”لیکن ۱۸۵۷ء میں انھوں نے کھلم کھلا ہمارے خلاف مجاذ بنانے کی کوشش

کی (خاص کر یوسف زئی اور پنجتار قبائل کے ساتھ)، اور ان کی جرات اس حد

تک بڑھ گئی کہ اپنی مقررہ رقم [غالباً زکوٰۃ یا عشر] کے وصول کرنے (collecting)

تک (their Black Mail) کے لئے انھوں نے برطانوی حکام سے مدد طلب

کی۔ اور ہمارے انکار پر انہماکی دیدہ دلیری سے انھوں نے لفٹنٹ ہون Horne

اسٹنٹ کمشنر کے کیمپ پر شیخون مارا، جو مشکل سے اپنی جان بچا سکا۔ اب

انتقامی کارروائی میں تاخیر جابر نہیں تھی، اور سرسڈنی کاسن (Sidney Cotton) پانچ ہزار کی ایک فوج لے کر پہاڑیوں میں داخل ہوا۔

یہ ان متعدد لڑائیوں میں سے ایک کا ذکر تھا، جو جنوبی کمپ (Fonotic camp) نے سرحد میں برپا کی، میں اس کا سرسری ذکر کر کے گذر جاتا چاہتا ہوں۔ خلاصہ یہ کہ کچھ مشکل کے بعد ہماری سپاہ نے باغیوں کے حلیوں کی بستوں میں آگ لگا دی، دو اہم قلعے اڑا دیے اور باغیوں کی ستھانہ والی چھاؤنی یکسر تباہ کر دی۔

مشہد بالا کوٹ (۱۲۲۶ھ) سے لے کر مولانا ولایت علیؒ کے سرحدی نیک (۱۲۴۷ھ) جو باعزم اور دھن کے پکے مجاہد سرحد میں جہاد کا علم بلند کئے رہے، ان کی مفصل سرگذشت مرتب طور پر نہیں ملتی۔ اسی لئے مختلف امراء کی ترتیب اور ان کے زمانہ امارت کی تعبیریں ذرا دشوار ہے۔ ایک صاحب علم نے ان امراء کی ترتیب اس طرح بتائی ہے۔

۲ شیخ ولی محمد بھلتی، مولوی نصیر الدین بلوی، حاجی سید عبدالرحیم سوہتی
 ۳ مولانا عنایت علیؒ، پھر ان کے بعد مولانا ولایت علیؒ
 جیمس اوکنلی (Jams Okinely)، جو ۱۸۷۱ء کے مقدمہ سازش میں سرکار کی طرف سے پیرو کار تھا اور راوشنا اور ہٹس کی نسبت جماعت کے افکار و عقاید سے گہری واقفیت رکھتا ہے، اگر اس کے بیانات بھی فائنٹ علیٹیوں سے خالی نہیں، اس سلسلے میں یوں رقمطراز ہے۔

”جس وقت سید صاحب کو بالاکوٹ میں شکست ہوئی۔ مولوی قاسم ایک ہم کے سلسلے میں منظر آباد گئے ہوئے تھے۔ شہادت سے یہ ہم ختم ہو گئی اور چوہاہی جنگ سے بھاگ گئے تھے، مولوی قاسم نے انھیں جمع کیا۔ اور انھیں لے کر یہ سٹھان روانہ ہوئے، انھیں کے ساتھ سید صاحب کے اہل خاندان بھی تھے۔ یہ گاؤں سید صاحب کے مخلص دوست سید اکبر شاہ کی ملکیت تھا۔ مولوی کی شوریٰ میں فیصلہ ہوا کہ مجاہدین تختہ بند (بنیر) میں قیام کریں۔ اس گاؤں میں سید اکبر شاہ کا خاندان بہت با اثر تھا۔

سید صاحب کی شہادت کے بعد ایک لیڈر کا انتخاب ضروری تھا۔

سندھ و ستانی غلغار کے ذمہ یہ کام ہوا۔ یہ لوگ دہلی میں جمع ہوئے اور مولوی نصیر الدین کو امیر منتخب کیا۔ اور یہ بھی فیصلہ ہوا کہ یہ ٹونک اور سندھ ہو کر تختہ بند جائیں اور مجاہدین کے ساتھ شریک ہوں۔

نصیر الدین دہلی سے چند ساتھیوں کے ساتھ روانہ ہوئے۔ ٹونک میں مزہ رنگرٹ اور رویے اور اسلحہ سے مدد کی گئی۔ وہاں سے یہ لشکر یوہل سندھ (روا

۱۵ ایک صاحب علم تختہ بند کی مراجعت کا واقعہ صحیح نہیں سمجھتے۔ راقم قطعی طور پر اوکٹلے کے بیان کی تردید یا توثیق سے قاصر ہے۔

۱۶ نصیر الدین دو تھے۔ ایک نصیر الدین منگھوری، جو سید صاحب کے ساتھ جہاد میں شریک رہے واقعہ بالاکوٹ کے وقت جو کہ منگ میں مقیم تھے پھر شیخ ذلی محمد پھلتی کی امارت میں امیر شکر رہے اور یوہل میں شہید ہوئے دوسرے نصیر الدین، شاہ محمد اسحاق کے داماد تھے۔ جو ذی الحجہ ۱۲۵۰ھ میں دہلی سے چند رفیق لے کر نئے، سندھ اور بلوچستان میں مقیم رہے، پھر سٹھان پینچ گئے اور امیر بنے۔ وہیں وفات پائی۔ خلاصاً اوتھے ان ہی مولوی نصیر الدین دہلوی کا ذکر کر دیا ہے۔

ہوئے، جہاں انھوں نے کچھ دنوں ٹھہرنے کا فیصلہ کیا، تاکہ سکھوں سے مقابلہ کے لئے کچھ طاقت فراہم کر لیں۔ ۱۸۳۳ء میں سید صاحب کے اہل خاندان اور فوج کے باقی لوگ آکر لے، جو تختہ بڑا کوچھاگ گئے تھے۔ نجاہدین اصل فوج کے ساتھ سندھ میں رہے، البتہ سید صاحب کا کنبہ ٹونک واپس آ گیا۔

معلوم یہ ہوتا ہے کہ بحیثیت سنگھ اور سکھوں کے خطرے کے باعث امراء سندھ اور وہابی متحدر ہو گئے تھے اور سکھوں سے بچنے کے لئے امیر سندھ نے انھیں روک رکھا تھا۔ بہر حال وجہ کچھ بھی ہو، نصیر الدین شکار پور میں رہ گئے اور پہاڑیوں میں رہ کر جہاد کا ارادہ ترک کر دیا۔ رفتہ رفتہ آدمی بڑھے، ہندوستان سے سرمایہ اور رنگروٹ آنے لگے، لیکن مولوی نصیر الدین نے جنبش نہ کی، اور ہزارہ پر ایک معمولی حملہ کے سوا انھوں نے سکھوں سے کوئی جنگ نہ کی۔ لیکن آخر وقت آ گیا۔ لارڈ اوک لینڈ نے شاہ بخراج کو زبردستی کابل کا بادشاہ بنانا چاہا تب دوست محمد نے انگریزوں کے خلاف جہاد کا اعلان کر دیا اور وہابیوں سے شرکت کی درخواست کی۔ نصیر الدین مدد دینے پر مائل تھے، مگر دوسرے مولوی تیار نہیں تھے اور لوٹ آئے۔ کوئی ایک ہزار آدمی لے کر یہ کابل کی طرف بڑھے اور وہاں کے قریب خیمہ زن ہو کر تین سو منتخب آدمیوں کو امیر کی امداد کے لئے بھیجا۔ یہ غزنی کی حفاظت پر متعین کئے گئے۔ اور جب انگریزی فوج نے قلعہ پر حملہ کیا اور قبضہ آور ہو گئی، تو یہ لوگ بالکل تباہ ہو گئے۔ کابل پر بھی قبضہ ہو گیا

۱۵۔ اونٹنوں کا یہ قیاس بالکل غلط ہے۔

اور بد دل وہابی تتر بتر ہو گئے اور ہندوستان و بنگال کو لوٹ آئے۔

غزنی کی اس مہم میں مجاہدین کی شرکت کا ذکر ہنٹر نے بھی کیا ہے:-

”گو ان کا جملہ زیادہ تر سکھ آباریوں پر ہوتا تھا، لیکن وہ بے دین“ انگریزوں پر کسی حملے کے موقع کو بہت غنیمت خیال کرتے تھے۔ جنگ کابل میں ہمارے دشمن کی مدد کے لئے انھوں نے ایک مضبوط فوج بھیجی اور ان کے ایک ہزار آدمی ہمارے مقابلے میں آخر دم تک ڈٹے رہے۔ صرف غزنی کی فتح میں تین سو نفوس نے برطانوی سنگینوں سے جام شہادت نوش کرنے کی سعادت حاصل کی۔

سقوط غزنی کے بعد مولوی نصیر الدین سرحد پار پہنچ گئے۔ لیکن اوکٹائے اس باب میں خاموش ہے، وہ صرف مولوی قاسم کی واپسی کا ذکر کرتا ہے اور ساتھ ساتھ وہ تمام داستان بھی سنا رہا ہے، جو عقیدہ غلیبوت کے عام کرنے کے سلسلے میں مولوی قاسم کی طرف منسوب ہیں۔ ہنٹر نے بھی اس کا ذکر کیا ہے، بہت ممکن ہے کہ مولوی قاسم سے یہ کمزوری رونما ہوئی ہو۔ بہر حال سر دست ہمیں اس سے بحث نہیں۔

ذکر یہ تھا کہ مولوی نصیر الدین دہلوی سرحد پار پہنچ گئے۔ اور یہ اور ان کے ساتھی (جن کی تعداد تین سو کے قریب ہوگی) سمجھا نہ رہے۔ یہ لوگ کئی سال وہیں پڑے رہے اور غالباً ہندوستان سے امدادی رقمیں آنا شروع ہو گئی تھیں اور

مولانا ولایت علی امیر جماعت سے ان کا ربط (Contact)

لے اوکٹائے کا مقالہ The Wahabis in India مندرجہ کلکتہ ریویو ۱۸۶۱ء

دی انڈین مسلمانز: ص ۱۳

تایم ہو گیا تھا۔

ایک انگریز مصنف کے بیان کے مطابق یہ لوگ مولوی نصیر الدین کی قیادت میں تین برس تک خاموش رہے کہ مجاہدین کے ایک قافلہ کو منارہ (Munarah) نامی گاؤں والوں نے لوٹ لیا، تو یہ لوگ حرکت میں آئے اور اس گاؤں پر ناگہانی تاخت کی اور کافی مال و اسباب چھین لائے۔ جانیں بھی تلف ہوئیں۔ اس سے یوسف زئی والے (جو مجاہدین کے بھروسے تھے) دشمن ہو گئے اور ان غریبوں پر حملہ کر دیا۔ چاروں کو سخت نقصان اٹھانا پڑا اور ان کی تعداد صرف ستر اسی کے لگ بھگ رہ گئی۔ مولوی نصیر الدین شہید ہوئے۔

اس واقعے کے بعد مجاہدین ہمایں کی مختلف بستیوں سے سمٹ کر پیر سٹھانہ میں میرا ولد علی سورج گڈھی مونگیری کی قیادت میں مجتمع ہوئے۔ یہی وہ زمانہ

۱۵

مولوی نصیر الدین کی شہادت اور اس واقعے کا ذکر اب تک کسی سرکاری یا غیر سرکاری کتاب یا رپورٹ میں نظر سے نہیں گزرا۔ مقدمات کی کارروائیوں اور دوسرے کاغذات میں مولوی نصیر الدین کا ذکر آتا ہے۔ مگر پھر وہ درمیان سے حذف ہو جاتے ہیں۔ اور میرا ولد علی سورج کو وہ مجاہدین کی حیثیت سے سامنے آتے ہیں۔ اس لئے قرین قیاس یہی ہے کہ یہ واقعہ صحیح ہو۔ کتاب ۱۸۶۲ء میں چھپی ہے۔ اور مصنف فوج میں ڈاکٹر تھا۔

شہادت کی صحیح تاریخ بھی نہ معلوم ہو سکی۔ مگر قرین قیاس یہ ہے کہ ان کی شہادت ۱۸۴۷ء سے پہلے واقع ہو چکی تھی۔ ایک صاحب علم کی روایت ہے کہ ۱۸۴۷ء کی طغیانی دریائے سندھ میں سٹھانہ کے ساتھ مولوی نصیر الدین صاحب کی قبر بھی بہ گئی۔

ہے۔ جب سید ضامن شاہ رئیس کا خان راجہ گلاب سنگھ والی کشمیر سے برسرِ پیکار
 تھا اور اس کی درخواست پر مولانا عنایت علی صاحب غازی اور میر تقی میر علی
 ایک جماعت کے ساتھ بہار سے تشریف لائے۔ یہ تازہ وارد جماعت میں سو
 افراد پر مشتمل ہوگی۔ یہ لوگ پانچ پانچ اور چھ چھ کی مختلف ٹولیوں میں بکھلی
 (ضلع ہزارہ) تک پہنچے، جہاں میر اولاد علی کی مختصر جماعت بھی سٹھانہ سے
 آکر مل گئی۔ اور مولوی عنایت علی صاحب کی سرکردگی میں جدوجہد ہوتی
 رہی۔ مولانا ولایت علی جب موقع جہاد پر پہنچ گئے، تو پھر وہی امیر الجہاد
 بھی ہو گئے (۱۲۶۲ھ تا ۱۸۴۶ء) تاکہ گلاب سنگھ نے انگریزوں سے صلح کر لی۔ مجاہدین کا قتل عام ہوا۔
 اور ان کی پوری فوج انگریزوں کی حراست میں آگئی۔ روہیلے پر خواست کر دئے گئے۔ مولانا
 ولایت علی اور مولانا عنایت علی حراست میں پٹنہ بھیج دئے گئے۔ لیکن مجاہدین کا
 ایک جتھا میر اولاد علی کی قیادت میں پھر سٹھانہ پہنچ گیا۔

یہ جتھا سٹھانہ میں کچھ عرصہ تک خاموش رہا، تاکہ مولانا ولایت علی
 دوبارہ سرحد پہنچ گئے۔ اور میر اولاد علی نے پھر قیادت ان کے سپرد کر دی
 یہ میر اولاد علی کی قیادت کا آخری دور تھا۔ جو تقریباً تین چار سال رہا۔ اس
 کے بعد مولانا ولایت علی اور ان کی وفات (۱۲۶۹ھ) کے بعد (۱۸۵۸ء تا ۱۸۶۲ء)
 تک مولانا عنایت علی امیر الجہاد رہے۔ غالباً میر اولاد علی کا اسی دوران
 میں انتقال ہو گیا (تقریباً ۱۲۷۱ھ) جیسا کہ مقدمہ سازش، پٹنہ ۱۸۷۱ء
 کے بعض گواہوں کے بیانات سے معلوم ہوتا ہے۔

مولانا عنایت علی (ز ف ۱۲۶۲ھ) کے بعد مولوی نور اللہ میرزا نے
 ان کے دور میں ایک آدھ ٹھہرپ ہوئی۔ شاہ نور لہری میں مقابلہ ہوا (۱۸۵۸ء)
 مجاہدین کے کماندار اکرام اللہ اور ان کی کافی تعداد شہید ہوئی۔ اور انگریزی
 فوج نے مجاہدین کی تمام نوآبادیاں تباہ کر دیں۔ ستھانہ اور منگل تھانہ کی
 نوآبادیاں اس طرح تباہ ہو گئیں، تو مولوی نور اللہ اور ان کے ساتھیوں
 نے ستھانہ سے دس پندرہ کوس کے فاصلے پر ملک میں اپنی نوآبادی قائم کی۔
 اسی دوران میں مولوی نور اللہ کا انتقال ہو گیا۔ اور میر مقصود علی، جو وطن گئے
 لہذا یہ ایک پہاڑی کا نام ہے، جو ستھانہ کے عین اوپر واقع ہے۔ یہ چھ سات ہزار فٹ بلند ہوگی
 جب ستھانہ پر حملہ ہوا، تو مجاہدین اس پر چڑھ گئے تھے۔ غالباً ”لڑی“ ٹیلے کو کہتے ہیں۔ صحیح لفظ
 شاید شاہ نور لڑی ہو۔

۵۲ ملکا سادات ستھانہ کی ملکیت تھا، جہاں وہ ستھانہ کی بربادی کے بعد چلے گئے تھے۔ یہ
 ستھانہ سے ۲۵ میل کے فاصلہ پر ہے۔ بچے کچھ مجاہدین بھی ان کے ساتھ ہی چلے گئے تھے۔
 مولانا عبداللہ وہیں امیر بنے تھے۔ جنگ امبلیا کے بعد اسے بھی برباد کر دیا گیا، جیسا کہ
 آگے ذکر آتا ہے۔ اس کے بعد سادات منتشر ہو گئے اور مجاہدین جگہ جگہ اٹھتے بیٹھتے رہے۔
 میر مقصود علی دانا پور ڈپٹی ہوئے، اور خانانہ صادق پور سے ان کی قربت
 بھی تھی۔ ۱۸۷۱ء کے مقدمہ سازش (ڈپٹی) میں ان کے سگے بھائی الہی بخش کی شہادت سرکاری گواہ
 کی حیثیت سے درج ہے (روہنی ٹرائل - ۳۲-۳۴)۔ اس سے معلوم ہوتا ہے کہ وہ ۱۸۵۷ء
 سے کئی برس پہلے مولانا عنایت علی کے اہل و عیال کو لے کر وطن واپس آئے تھے۔ اور دو تین سال
 مشرقی ہند میں مصروف تبلیغ رہ کر پشاور ۱۸۵۷ء کے کچھ عرصہ بعد پھر لاہور آئے۔ مختلف
 بیانات سے یہ پتہ چلتا ہے کہ وہ ۱۸۷۴ء تک ”مستقر“ رہے۔ ڈیرہ دو سال کی
 سادت کے بعد ان کا انتقال ہو گیا (۱۸۷۴ء)۔ اسی سے یہ بھی معلوم ہوتا ہے کہ وہ اس سے
 پہلے ایک مرتبہ میرٹھ میں گرفتار بھی ہو گئے تھے (۳۲)۔

ہوئے تھے، واپس آگئے (۱۸۶۰ء) اور انھوں نے "امیر الجہاد" کی حیثیت سے
 از سر نو مجاہدین کی تنظیم کی۔ تقریباً ڈیڑھ سال کی امارت کے بعد میر مقصود علی کا
 بھی انتقال ہو گیا (۱۸۶۲ء) ان کے بعد مولانا ولایت علی صادق پوری رف
 (۱۲۶۹ھ) کے بڑے صاحبزادے مولانا عبداللہ صادق پوری (مولود ۱۲۶۶ھ)
 جو اس وقت تک گھر بار چھوڑ کر سرحد پار پہنچ چکے تھے۔ امیر منتخب ہوئے۔

مولانا عبداللہ صادق پوری
 ۱۲۶۹ھ - ۱۳۲۰ھ
 ۱۸۶۲ء - ۱۹۰۲ء

اوپر گذر چکا ہے کہ مولانا ولایت علی
 فاجہ بالا کوٹ سے چند سال پیشتر
 اپنے امیر و شیخ "کے حکم سے تبلیغ و

ارشاد کے لئے دکن تشریف لے گئے تھے۔ اسی دوران میں انھوں نے
 حیدرآباد میں ایک شریف خاتون سے شادی کر لی تھی۔ آپ کے بڑے صاحبزادے
 مولانا عبداللہ وہیں پیدا ہوئے (۱۲۶۶ھ) ابتدائے طفولیت ہی سے
 یہ سفر و حضر میں اپنے والد ماجد کے ساتھ رہے۔ ابھی پندرہ سولہ برس کی عمر
 ہوئی کہ والد ماجد کے ساتھ کھلی اور بالا کوٹ میں جہاد و قتال میں عملی شرکت
 کی (۱۲۶۲ھ) پھر دوبارہ اپنے والد کے ساتھ صوات گئے اور وہاں چار پانچ
 برس قیام رہا۔

اس دوران میں فوجی نظم و بندوبست انھیں کے سپرد تھا۔ مولانا عنایت علی
 کے دور امارت میں (۱۲۶۹ھ - ۱۲۷۴ھ) بھی دو تین سال وہاں رہے۔ پھر
 چچا کی تیز مزاجی کے باعث ان سے موافقت نہ ہوئی۔ تو اپنے چھوٹے چچا مولانا
 فرحت حسین صاحب رت (۱۲۷۴ھ) کی طلب پر پٹنہ واپس آگئے۔ لیکن گھر میں

اس مرد مجاہد کو قرار نہ آسکا اور چار پانچ سال کے بعد اپنی تمام جائیداد فروخت کر کے اپنے بھائی مولوی عبدالکریم (جو اس وقت نابالغ تھے) اور تمام اہل و عیال کے ساتھ مکہ معظمہ کی راہ لی۔ اور تقریباً 1264 ھ میں حج و زیارت سے فراغت کے بعد صوات پہنچ گئے اور کم و بیش دو سال میر مقصود علی کی ماتحتی میں کام کرتے رہے۔ میر مقصود علی کے انتقال کے بعد تقریباً 1268 ھ میں آپ کو ہاجرین نے باصرار امیر منتخب کیا۔ مولانا عبداللہ کا دور امارت بہت طویل اور پر آشوب رہا۔ 1268 ھ سے 1272 ھ تک کل بیالیس برس یہ امیر رہے۔ اس درمیان میں سردوگرم، ہر قسم کے واقعات پیش آئے، ان سے خط و کتابت اور تعاون کے جرم میں شمالی ہندوستان میں گرفتاریوں اور خانہ تلاشیوں کا بازار گرم ہوا اور سازش کے پانچ مقدمے یکے بعد دیگرے چلائے گئے جن کی تفصیل آگے آتی ہے) سرحد پار سرکار انگریزی سے متعدد اہم معرکے پیش آئے۔

اس مختصر سی کتاب میں ان تمام واقعات کا مفصل طور پر بیان کرنا مشکل ہے۔ یہاں ہم صرف اہم واقعات کی طرف اشارہ پر اکتفا کریں گے۔

مولانا عبداللہ 1268 ھ میں امیر منتخب ہوئے۔ زمام کار ہاتھ میں لیتے ہی تن دہی اور مستعدی کے ساتھ جماعت کی فوجی تربیت میں لگ گئے۔ تیاریوں کا اندازہ مندرجہ ذیل پیامات سے ہوگا:۔

”لیکن ابھی دو برس بھی نہ گزرے پائے تھے کہ باغی نوآبادی نے

پہاڑی آبادیوں میں خاصہ اثر و رسوخ حاصل کر لیا۔ ۱۸۶۱ء
میں یہ ملک سے آگے بڑھے اور ستھانہ کے ٹھیک لوپر ایک مقام
پر وہ قلعہ بند ہو گئے۔

”اس کے باوجود ہماری غیر وفادار ہندوستانی رعایا باغیوں
کے کھیمپ میں آتی رہی، اور ۱۸۶۲ء میں یہ تعداد اس قدر بڑھ
گئی کہ حکومت پنجاب دوسری سرحدی جنگ کا مشورہ دینے
پر مجبور ہوئی۔ حقیقت میں صورت حال یہ ہو چکی تھی کہ وزیر ہند
نے یہ خیال ظاہر کیا کہ باغیوں کو جلد یا دیر بزور شمشیر نکالنا پڑے گا
اور جب تک یہ ہماری سرحد پر ہیں، مستقل خطرہ کا باعث بنے
رہیں گے۔“

”اس وقت تو کوئی جنگی مہم جاری کرنا ممکن نہیں تھا۔ لیکن ہم
انھیں پھر اپریل ۱۸۶۳ء میں حسب دستور برطانیہ حدود کے اندر
لوٹ اور غارت گری میں مشغول پاتے ہیں۔“

”اسی سال جولائی میں انھوں نے دیدہ دلیری کے ساتھ ستھانہ
کی چھاؤنی پر قبضہ کر لیا۔ اور ہمارے حلیف سردار امب کو تہذیب آمیز
پیغام بھی بھیجے۔ اس پاس کے قبائل نے پھر مذہبی دیوانگی کے
پیچھے اپنی وفاداری کی بھینٹ چڑھا دی اور ہمارے معاہدہ کا ذرہ

”برابر بھی خیال نہ کیا۔ باغیوں کی نوآبادی کا ایک مرتبہ پھر سرحد
 میں یوں بالا ہو گیا۔ ۷ ستمبر ۱۸۶۳ء کو جہاد یوں کی ایک جماعت
 برطانی علاقے پر چڑھ آئی اور ہماری رستہ دکھانے والی فوج کے
 کیمپ پر شیخون مار کر انھوں نے کھلی جنگ کا سگنل دے دیا۔“
 یہ سب ۱۸۶۳ء کی جنگ امبیلہ کی تہید تھی۔ اصل معرکہ اور اس کے
 اسباب و نتائج کا تفصیلی ذکر آگے آتا ہے۔ یہاں یہ دکھانا مقصود تھا کہ مولانا
 عبداللہ کے امیر ہوتے ہی حالات بدلنا شروع ہو گئے تھے۔
 ہنٹر کے بیانات تو بہر حال مبالغہ سے خالی نہیں۔ صورت حال کی صحیح
 واقفیت کے لئے ایک دوسرے واقف کار انگریز کا مندرجہ ذیل بیان کافی
 ہو گا۔ یہ کسی خدمت کے سلسلے میں ۱۸۶۴ء کے لگ بھگ سرحدی علاقے
 میں موجود تھا اور اس کے بیانات بھی ایک حد تک مبالغہ اور ظن و تخمین
 سے خالی ہوتے ہیں۔

”یہ لوگ اس وقت مجاہدین کے لیڈر ہیں، جو صحیح حکیمہ کے مطابق
 بارہ ۱۲۰۰ چودہ سو کے لگ بھگ ہوں گے۔ ان کا مقصد“

جیسا کہ وہ بیان کرتے ہیں، ہندوستان میں اسلام کو از سر نو
 قائم کرنا ہے۔ اور اپنے مستقر میں یہ لوگ سختی کے ساتھ شریعت
 کے پابند ہیں۔ انھوں نے فوجی تنظیم کر لی ہے اور اسلحہ سے آراستہ ہیں۔“

۱۵ اٹھین مسلمانز: ص ۱۹

معرکہ امبیدا ۱۸۶۳ء | مجاہدین اور انگریزی سرکار کی لڑائیوں میں

ہے۔ برطانیہ افسروں نے بڑے طنطنے کے ساتھ چڑھائی کی تھی۔ مگر واقعہ یہ ہے کہ انھیں اپنی مہم میں سخت ناکامی ہوئی۔ اسی لئے ان کے مورخ مجاہدین کی تعداد اور سامان جنگ کے متعلق طرح طرح کی مبالغہ آرائیوں سے کام لیتے ہیں مثال کے طور پر ملاحظہ ہو۔

۱۸۶۳ء کی مہم نے بڑے نقصان کے بعد ہمیں یہ سبق دیا کہ جہاد کی چھاوٹی کے خلاف معرکہ آرائی کے معنی یہ ہو سکتے ہیں کہ دنیا کی بہترین جنگجو قوموں کے ۵۲ ہزار افراد سے لڑائی ہونے لگے۔

گوہنٹر صاحب نے اپنے بیان کی تائید میں سرکار کی رکارڈ کا حوالہ دیا ہے پھر بھی یہ بیان حد درجہ مبالغہ آمیز ہے۔ اگر سرکار کی حریف فوج ... ۵۵ یا ۶۰۰۰ ہوتی، اور وہ بھی بقول گوہنٹر صاحب 'دنیا کی بہترین جنگجو قوموں کی' تو جنرل چیمبرلین سات ہزار کی مختصر فوج لے کر حملہ کی جرأت کس طرح کرتے؟ یہ ساری داستان سرائی اس لئے کی گئی ہے کہ امبیدا کی گھائی پر چیمبرلین کا حملہ ناکام رہا۔ اور وہ خود بھی بڑی طرح زخمی ہوا۔

”حقیقت یہ ہے کہ حملے کی اسکیم ناکام رہی۔ اصلی خیال یہ تھا کہ گھائی کے ذریعہ ناکہ بندی حملہ کر کے سامنے کی وادی پر قبضہ کر لیا جائے۔ امپیریل گورنمنٹ کا حکم تھا کہ تمام فوجی نقل و حرکت ۵ ارنومبر تک

”ختم ہو جائے اور یہاں ۴۴ نومبر تک ہماری فوج آگے بڑھنے سے
قاصر تھی۔“

”یہ بات تو سمجھ میں آتی ہے کہ یاغیوں اور سپاہ گزنیوں کی ایک نوآبادی
اندرون ملک کے بغاوت پسند اور مذہبی دیوانوں کی مدد کے سہارا
اور تعصب و جنون کے جوش میں کھلم کھلا مقابلہ کے لئے تیار ہو گیا۔
لیکن یہ بات ذرا مشکل سے سمجھ میں آتی ہے کہ ایک مہذب اور
اپ ٹوڈیٹ لشکر کے مقابلہ میں یہ لوگ خواہ کچھ دیر کے لئے بھی
کس طرح جمے رہتے ہیں۔ اس کی توضیح کے لئے اس علاقے کی
جغرافیائی پوزیشن سے واقفیت حاصل کرنا ضروری ہے۔“

اب اصل معرکے کی کچھ تفصیلات ملاحظہ ہوں:۔

”۱۸ اکتوبر ۱۹۴۷ء کو جنرل رچمبلین Sir Neill Chamberlain

کی سرکردگی میں سات ہزار برطانی سپاہ، توپ خانہ اور دوسرے سامان
حمل و نقل سے آراستہ و پیراستہ ہم پر روانہ ہوتی ہے۔ اور اس کو وافر
کے ساتھ کہ صرف اس فوج کے آرام و آسائش کی خاطر پوپے پنجاب
کا خون چوس لیا گیا تھا۔“

”دوسری شام کو ایک دستہ اہلیہ کی گھاٹی ز
تک پہنچ گیا۔ ہماری پشت پر کافی سپاہ اور توپ خانے تھے۔ اور یہ“

۱۵ ہنٹر: ۲۶

۱۶ ہنٹر: ۲۷ ۱۷ ہنٹر: ۲۲

بڑی خوش نصیبی تھی کہ حملہ آور فوج کی مدد کا اتنا کافی انتظام ہو چکا
 تھا۔ اس لئے کہ ۲۰ کو جنرل نے محسوس کیا کہ جن قبائل کی دوستی
 پر اسے اعتماد تھا، وہ ڈالواں ڈول ہو رہے ہیں۔ اور دو روز
 بعد اس نے حکومت کو تار دیا کہ فوج گھالی کو عبور کئے بغیر رک گئی ہے۔ ۲۳ کو قبائل نے
 اپنی مخالفت کا اعلان کر دیا۔ اور چند دن بعد صوات کے مذہبی لیڈر نے بھی دشمن کے
 ساتھ اپنی رفاقت کا اعلان کر دیا۔ اور ان میں سرحد سے حکومت کو تار پڑا اور اس کا طلب
 کے موصول ہونے لگے۔ فیروز پور رحمت کا ایک دستہ روانہ ہوا
 ایک دوسرے پیادہ دستہ نے پشاور سے پھم کا رخ کیا۔ سیالکوٹ
 اور لاہور سے بھی کمک روانہ ہوئی۔ تین ہفتوں کے اندر پنجاب
 کی چوکیاں سپاہ سے اس طرح خالی ہو گئیں کہ میاں میر کا کمانڈنگ
 افسر مشکل سے چوبیس سنگینوں کی سلامتی پیش کر سکا۔
 ”ادھر قبائل پہلی مختصر سی فوج کو گھیرے جا رہے تھے۔ آگے
 بڑھنا ممکن نہیں تھا۔ پیچھے ہٹنا شکست سے بھی بدتر ہوتا۔
 ہماری اس پوزیشن سے ان لوگوں نے نوب فائدہ اٹھایا،
 جو پہاڑی لڑائیوں ہی کے ماحول میں پل کر جان ہوئے ہیں۔“
 ”ایک ایک دن کی تاخیر دشمنوں کی امیدوں اور محنونانہ جوش
 میں اضافہ کر رہی تھی۔ کمک کے باوجود ہمارے جنرل کے
 لئے آگے بڑھنا ناممکن تھا۔ ہفتوں تک ایسا معلوم ہوتا تھا

کہ برطانی فوج مرعوب ہو کر درہ کے اندر دیکھی بیٹھی ہے اور واوی چلا
 (Chumla) میں بڑھنے کا حوصلہ نہیں رکھتی۔ اس اثنا
 میں باجوڑ کے قبائل کے بل جا۔ سے دشمن کی تعداد بہت بڑھ
 گئی تھی، اور اس طرح ہماری فوج کا ہراول، بیسراہ (بایاں بازو)
 اور عقب کی آمدورفت خطرے میں پڑ گئی تھی۔ ۸ نومبر کو حکومت
 پنجاب نے نہایت بے صبری کے ساتھ دریافت کیا کہ اگر جنرل کو
 ۱۶۰۰ پیادہ فوج کی مزید کمک بھیجی جائے، تو کیا وہ ملک کی جہادی
 نوآبادی کو تباہ کرنے کے لئے اقدام کر سکے گا؟ ۲ نومبر کو جواب
 آیا کہ آگے بڑھنا اس وقت قابل عمل ہو سکتا ہے جب ہمارے
 پاس مزید دو ہزار پیادہ فوج اور کچھ توپیں ہوں۔ ساتھ ہی یہ
 مایوس کن پیغام بھی ملا کہ جنرل صاحب اس وقت تک ملک پر
 فوج کشی کے خلاف ہیں، جب تک درمیانی قبائل سے صفائی نہ ہو جائے۔
 ”سارے سرحدی علاقے میں آگ لگی ہوئی تھی۔ ۲ نومبر کو حکومت
 پنجاب نے اپنی فوجی چوکیوں کو یہاں تک خالی پایا کہ وائسرائے کیمپ
 کے حفاظتی دستے کا ایک حصہ عاریتہ مانگنا پڑا۔ نیز سواروں اور
 پیادوں پر حملہ ملٹری پولس کی ایک جماعت، مواصلات کی حفاظت
 کے لئے بھیجی گئی، جو دشمنوں کی وجہ سے خطرے میں تھے۔
 ۱۲ نومبر تک حالات اس قدر بگڑ گئے کہ برطانی ہندی فوج کے

”کمانڈر ان چیف نے جلدی سے لاہور پہنچ کر لڑائی کی نگرانی اور
سربراہی اپنے ہاتھ میں لے لی۔“

”حقیقت یہ ہے کہ یہ ہم ناکام ہو چکی تھی..... اور بجائے

اس کے کہ کھلے میدان میں لڑائیاں ہوتیں، جن میں ہندب [۶]

لڑائی کے تمام ذرائع کام میں لائے جاسکتے، ہمیں ایک بڑے پہاڑی

علاقے میں مدافعتاً تدبیریں کرنی پڑیں۔ اسی روز پنجاب گورنمنٹ نے

درخواست کی کہ ۱۵۰۰ آدمیوں کا ایک اور دستہ سرحد بھیج دیا جائے

ادھر جنرل چیپیرلین کا ۱۹ تاریخ کو ایک مارطلا جس سے یہ خدمت

پیدا ہو گیا کہ کہیں یہ کنگب بعد از وقت نہ ثابت ہو۔“

”۱۸ کو دشمن نے زور و شور سے ہم پر حملہ کیا اور ہماری ایک چوکی پر

قابض ہو گئے۔ افسروں کے علاوہ ہمارے کل ۱۱۴ آدمی مقتول

اور مجروح ہوئے اور ہمیں سچھے ہٹنا پڑا۔ دوسرے دن غنیم نے

ایک اور چوکی پر قبضہ کر لیا، جسے پھر ایک نول رینر لڑائی کے بعد

واپس لے لیا گیا۔ لیکن اس کی قیمت گراں پڑی، افسروں کے

علاوہ ۱۲۸ آدمی مارے گئے یا بالکل ناکارہ ہو گئے۔“

”۱۹ نومبر تک حالت اتنی خراب ہو چکی تھی کہ جنرل نے تار دیا۔“

”فوجیوں کو پورا مہینہ دن رات سخت محنت کرنا پڑی ہے، تازہ دم

دشمنوں کا نقصان کے ساتھ مقابلہ کرنا جو عمدہ شکن ہے ہمیں کنگب

”کی بڑی ضرورت ہے۔ ہمارے لئے دشمن کے حملوں کا مقابلہ کرنا اور ریسد کے لئے فوجی دستہ فراہم کرنا اور زخمیوں کو واپس کھینچنا بہت مشکل ہو گیا ہے۔ اگر تازہ دم فوج ان دنوں برداشتہ اور زخم خوردہ دستوں کی جگہ لے سکے، تو ان دستوں کو میدان میں بھیج کر ان سے امداد کا کام لیا جاسکتا ہے۔“ یہ اشد ضروری ہے۔“

یہ تفصیلات ہنٹر کی کتاب سے لی گئی ہیں۔ ممکن بلکہ بہت ممکن ہے کہ ان میں کچھ مبالغہ بھی ہو۔ مگر یہ واقعہ ہے کہ ملک کی ہمہ میں سرکار کو بڑی ناکامی ہوئی اور برطانی فوج کا کافی نقصان ہوا۔ اس کی تائید مولوی محمد جعفر صاحب ٹھانیسری (اسیرانڈمان) کے ایک ”مخاطب“ بیان سے بھی ہوتی ہے جو ان کی کتاب تواریح عجیب میں ضمنی طور پر آگیا ہے۔

آخر ۱۸۶۳ء مطابق ۱۲۸۵ھ سرحدِ عربی [؟] ہند پر خود سرکار کی زبردستی سے ایک جنگ عظیم شروع ہوئی۔ جنرل ہمبرلین صاحب اس جنگ کے پہ سالار تھے۔ اسیلے کی گھائی میں جا کر فوج سرکار کو بہت تکلیف ہوئی۔ مار [؟] کی مداخلت بجا کے سبب سے آؤنڈ

سوات (سوات) بھی بغرض اعانت اہل قافلہ [یعنی مجاہدین] اپنے بہت سے مریدوں کو ساتھ لے کر شامل جنگ ہو گیا۔ ملکی افغان چاروں طرف سے اپنے بچاؤ کے واسطے مقابلہ سرکار پر ٹوٹ پڑے۔ سخت جنگ ہونے لگی۔ خود جنرل ہمبرلین صاحب

۱۲۸۵ھ ۱۵ جون ۱۸۶۳ء۔ ۵ جون ۱۸۶۲ء

”مجرع شدید ہوئے۔ قریب سات ہزار کے گشت و خون کی نوبت پہنچی
 تمام پنجاب کی چھاؤنیوں سے فوج کھنچ کر سرحد پہنچی گئی۔ ادھر یہ گراگری
 تھی۔ ادھر لارڈ ایلیجن صاحب و اس کے ہندو چہنبے کے بہادر پر اپنی
 اس حرکت اور زبردستی چھپر چھاڑ پر نادم ہو کر ایک بیک ٹرک گئے۔“
 جب انگریزی فوج بلاوجہ زبردستی سے اپنی عملداری کے باہر یاغستان
 غیر عملداری میں چڑھائی کر کے گئے [گئی] تو سارا ملک یاغستان مع اخوند
 سوات [صوات] کے سرکار سے بگڑ گیا۔ اور درہ اہلیلا پر سخت لڑائیاں ہوئیں
 لاکھوں روپے رشوت دے کر ان بگڑے ہوئے افغانوں کو راضی نہ کیا جاتا،
 ایک آدمی کبھی فوج انگریزی کا واپس نہ آتا۔

یہ ظاہر اور طبعی بات ہے کہ جب کوئی کسی غیر ملک میں اپنی حد سے باہر
 زبردستی لڑنے جاوے گا؛ تو اس ملک والے اپنے بچاؤ کو ضرور مقابلہ کریں گے
 اس سبب سے اس فضول اور زبردستی کے جنگ میں سرکار کا بہت نقصان ہوا۔
 ”لاکھوں روپے رشوت دے کر افغانوں کو راضی کرنے کی تفصیل خود سرکار
 کے ترجمان ڈاکٹر ہنٹر کی زبانی سنئے، تو اچھا ہے۔ یہ پہلے بھی کہیں عرض کیا
 جا چکا ہے۔ کہ ان ”مجاہدین مرابطین“ کی سب سے بڑی غلطی یہ تھی کہ وہ
 بار بار دھوکا کھانے کے باوجود خوانین پر اعتماد کرتے تھے۔ جس طرح خود
 سید شہید اور ان کے خاص رفیقوں سے یہ چوک ہوئی کہ انھوں نے افغانی
 قبائل کی تربیت و اصلاح کی کوشش اور اس کے نتائج کا انتظار نہ بنیہ

ان کے علاقے کو اپنی سرگرمیوں کا مرکز بنا لیا، اسی طرح ان کے ماننے والوں نے یہ غلطی کی کہ پہلے خود ہندوستان کے اندر فکری و عملی انقلاب کی دعوت دینے کے بجائے سرحد پار جا کر خفیہ ذرائع سے عملی تحریک کو پروان چڑھانے کی کوشش کی۔ ہمارے نزدیک دین کی تجدید و اقامت کے لئے ایک کھلی ہوئی عمومی دعوت، اصلاح اور فکری و اخلاقی انقلاب کی عام تحریک، اور افکار و اخلاق کی تعمیر جدید سے کام شروع ہونا چاہیے۔ اور اس کے لئے صحیح مقام سرحد پار نہیں بلکہ ہندوستان کے شہر اور دیہات ہیں۔ بہر حال تحریک کی ناکامی کے اسباب پر ہم آگے چل کر پھر لکھیں گے۔ یہاں جنگ امبیلہ کے عبرت ناک حشر کی داستان ملاحظہ ہو۔ خود ہنر صاحب

راوی ہیں:-

”لیکن جو کام ہماری سپاہ سے نہ ہوسکا، وہ ہماری ڈپلومیسی نے کر دکھایا۔ سرحدی قبائل کا اتحاد ڈالوا ڈول ہوتا ہے۔ ۲۵ نومبر کو پشاور کے کمشنر نے بنیر کے بعض قبیلوں کو الگ کر لیا۔ ان کے علاوہ دو ہزار کے ایک اور دستے کو گھر جانے پر راضی کر لیا۔ نیز صوات کا سردار اپنے خاص ماننے والوں کو منتشر کرنے پر راضی کر لیا گیا۔ بہت سے چھوٹے چھوٹے سردار اس برکشتگی کو بھانپ کر خود علیحدہ ہو گئے اور جاتے جاتے باقی ماندہ لوگوں کے درمیان بے اعتمادی کا بیج بونگئے۔ اردو سمبڑنگ بے اعتمادی کا رنگ کھلا۔ اردو سمبڑنگ قبائل بنیر کا بڑا بڑا گروہ کمشنر کے ہاں آیا، لیکن شرائط طے ہو سکے۔“

لے ہنر کی کتاب کا اردو ترجمہ شائع ہو چکا ہے۔ مگر عجیب بات یہ ہے کہ مترجم نے جاہلی اصل کی عبارتیں حذف کر دی ہیں۔ مثال کے طور پر اس پیرا کے آخری دو جملے اردو ترجمے سے غائب ہیں۔

ہم نے اس موقع سے فائدہ اٹھایا اور ان کو جلد قریبہ پر مجبور کرنے کے لئے
 ہم نے ہار کو لاکور (Lulu) پر شیخون مارا۔ اور ان کے چار سو آدمی ہلاک
 ہوئے۔ ۱۴ کو ہم نے امبیلیا بستی میں آگ لگا دی۔ اور قبیلے کے دو سو آدمی
 میدان میں مجروح یا مردہ پھوڑ دئے۔

”بس دو سر کے ہی دن بنیر کے قبائل تیار ہو کر آئے اور کمشنر سے
 ”ضروری احکام“ کی درخواست کی۔ یہ علیحدگی جہادیوں کی امیدوں کے لئے
 پیام مرگ ثابت ہوئی۔ صبح شام ایک نہ ایک قبیلہ الگ ہونے لگا۔
 صوات کی تمام فوج ہمہ دم الگ ہونے پر آمادہ تھی۔ یہ اتحاد و اتفاق کو ہستانی
 گہر کی طرح آن کے آن میں رخصت ہو گیا۔ بنیر کے قبائل، جن پر ان مجاہدین
 کو اعتماد تھا۔ ہمارے ساتھ اس معاہدہ (پرتفق ہوئے
 کہ جہادیوں کو ان کے غیبتاں (ہی میں جلا کر رکھ کر دیا جائے۔“

”ایک ہفتے کے اندر ایک قوی برطانی دستہ نے بنیر کی رہنمائی اور مدد کے
 سہارے کامل امن و امان کے ساتھ سپارٹیوں سے گذر کر ملک کی جہادی
 چھٹاؤنی کو آیا۔ اور اسے خاک کر کے دم لیا۔ یہ دستہ بد نصیب امبیلیا گھاتی
 کے قریب ۲۳ دسمبر کو پہنچا۔ اور ۲۵ کو پھر کھلے میدان میں تھا۔ واپسی میں
 ایک فائر کی بھی ضرورت نہ پڑی۔“

اسی ہم امبیلیا کے متعلق ایک اور بیان ملاحظہ ہو۔ سید محمد لطیف جنہیں
 سید شہید اور ان کی جماعت سے خاص پر خاش معلوم ہوتی ہے اپنی

کتاب تاریخ پنجاب میں لکھتے ہیں :-

مجاہدین ستھانہ کے خلاف فوجی اقدام ہم امبیلا کے نام سے موسوم ہے، اس کا قائد جنرل نیولی چیمبرلین تھا۔ مجاہدین ملکا کے آس پاس ٹہری تعداد میں جمع ہوئے۔ اس پہاڑ کے شمالی جانب جو دریائے سندھ کو دریا کابل سے جدا کرتا ہے، لڑائی دست بدست اور بہت سخت ہوئی۔ ایک معرکہ میں خود جنرل سخت زخمی ہوا۔۔۔۔۔ پھر لکھ پور لکھ آئی۔ اور جنرل گرگاک نے انھیں لالو کے مقام پر شکست دی اور دشمنوں کو ایک مسلمان کی تحریر ہے [پچھ پھیر کر بھاگے۔۔۔۔۔ مجاہدین کا مرکز ملکا قبضہ کے بعد نذر آتش کر دیا گیا اور۔۔۔۔۔]

اس ہم امبیلا کے سلسلے میں ایک بات رہتی جاتی ہے۔ جب یہ ہم

ناکام رہی۔ اور تمام جبر و تعدی کے باوجود مولانا عبدالرشید صادق پوری کی جماعت زندہ رہ گئی۔ تو سرکار انگریزی نے مولانا عبدالرحیم صادق پوری (ابن عم مولانا عبدالرشید) کے ذریعہ مصالحت چاہی۔ جو ان دنوں (۱۸۶۲ء) مقدمہ سازش انبالہ کے سلسلے میں سزا یاب ہو کر انڈمان بھیجے جا رہے تھے۔ مولانا عبدالرحیم (ف ۱۳۴۱ھ) اس گفتگو کے مصالحت کا ذکر ان محتاط کلمات میں کرتے ہیں :-

اس وقت ایک اور امتحان اس نالائق پر خاص کر کے گذر رہا تھا۔ وہی گذر صاحب کی خواہش ہوئی کہ بذریعہ کٹرین مولوی عبدالرشید ساکن

افغانستان سے پیغام مصالحت کیا جائے کہ جن سے یہ مقام انبیدہ سرکار سے
جنگ ہوئی تھی اور وہ اس کمترین کے چچا زاد بھائی تھے.....“

اس گفتگو نے مصالحت کا حشر جو کچھ ہوا ہو گا وہ مولوی عبدالرحیم صاحب
کی خاموشی سے ظاہر ہے۔

اس مہم کے بعد چار سال ایک گونہ خاموشی رہی۔ پھر ۱۸۶۶ء میں پھر چھاپا
کا ذکر آتا ہے، ۱۸۶۸ء میں باضابطہ لشکر کشی کے واقعات ملتے ہیں، ہنٹر
نے اس سلسلے میں جو کچھ لکھا ہے، اس کا خلاصہ درج ذیل ہے:-

بہر حال اب کے برطانوی حکام بالکل تیار تھے۔ ۸ ستمبر کو مرکزی حکومت
نے قبائل کی سرکوبی کے لئے لشکر کشی کی اجازت دے دی۔ ۳۰ اکتوبر کو
کمانڈران چیف کی زبردستی اور جنرل وائلڈ سی بی ر

کی قیادت میں فوجیں روانہ ہوئیں۔

اس کے ساتھ ہی ہم نے قبائل کے نام اعلان شائع کیا، جس میں بیان کیا
گیا کہ کس طرح بعض ایسے قبیلے جن پر ہم نے کوئی زیادتی کی تھی اور نہ ان کے
علاقے میں کوئی مداخلت کی تھی، ہماری جو کی پر حملہ کرنے کے بعد تلواروں اور
جھنڈوں کے ساتھ ہمارے علاقے میں آگے تھے اور ہمارے بعض دیہاتوں کو
جلا دیا تھا، لہذا اب ان کی سرکوبی ضرور چلا ہو گئی ہے۔ برطانوی حکومت، جسے
بہت پریشان کیا جا چکا ہے، اب زیادہ برداشت نہیں کر سکتی اور اب آپ لوگوں
کو حکم دیا جاتا ہے کہ اس کا جواب دیں۔ جنگ شروع ہوئی۔ اور برطانیہ اقدام شروع

ہوا۔ مگر سابق شجریوں کی روشنی میں دوسرے ڈھنگ پر اب کے پنجاب کی فوجی
 جھانپیاں کمزور نہیں کی گئیں، بلکہ شمالی مغربی صوبوں (موجودہ صوبجات
 متحدہ) سے فوجیں منگوائی گئیں۔ اصل لڑنے والا دستہ چھ سات ہزار
 باقاعدہ فوج پر مشتمل تھا۔ اس کے علاوہ سرحد کی فوج تقریباً دو گنی کر دی گئی
 اور اس طرح ہندوستان کی برطانوی سپاہ کا کل سرسید پیڑھی جہادیوں کی سرکوبی
 میں لگ گیا۔

لیکن ان سب طغیانوں کے بعد، منظر عیاں کے یہ جملے قابل غور ہیں:۔
 ”اس کے باوجود ہم اب کے بھی ”خرابی“ کی تہ تک پہنچنے میں ناکام رہے۔
 نہیں کہا جاسکتا کہ اس بغاوت کے فوری اور راستہ (directh)
 سبب میں مذہب کا کہاں تک دخل تھا۔ لیکن پنجاب گورنمنٹ نے ہم کے
 نتائج کا جائزہ لیتے ہوئے افسوس ظاہر کیا کہ ہم شتم ہو گئی اور ہم نے تو اس قابل
 ہو سکے کہ ہندوستانی جہادیوں کو نکال باہر کریں اور نہ انھیں مطیع کر کے ہندوستان
 واپس جانے پر آمادہ کر سکے۔

یہ آخری مہم ہے جس کی تفصیل ہم تک پہنچی ہے۔ ۱۸۷۹ء کی ایک فوج
 لشی کے متعلق ایک صاحب تحریر لکھتے ہیں۔
 ”ہم نے ۱۸۷۹ء میں لکھا تھا کہ جب جنگ ہوگی۔ اور جلد یا دیر
 لغاتوں سے جنگ چھڑنا ضروری ہے۔ تو ہمارے سرحد کی باغی لو آبا دیوں

۱۸۷۹ء اور ۱۸۸۰ء میں جہانگیر کیوں حذف کر دیا گیا ہے۔

۱۸۷۹ء انڈین مسلمانز: ۲۲۲

سنشن کے لئے بہت کارآمد ہوں گی۔ لیکن ۱۸۶۹ء کے پورے افغان
 چڑھائی میں نہ تو ستھانہ کی نوآبادی اور نہ شویش پسند وہابیوں کا کہیں ذکر آیا۔
 — پھر ۱۸۹۰ء کی بابت ایک دوسرے صاحب ارشاد فرماتے ہیں :-
 "۱۸۹۰ء تک یہ لوگ خطرے سے خالی نہیں تھے۔"

بہر حال ۱۸۷۰ء کے بعد مرابطین سرحد کے حالات اب تک منضبط نہیں
 ہو سکے ہیں، تاریخ کے طالب علم کے لئے یہ تحقیق کا دلچسپ موضوع ہے، جہاں
 تک چھان بین اور ذاتی تحقیق سے معلوم ہو سکا ہے۔ اس کا خلاصہ یہ ہے :-
 مولانا عبداللہ صادق پوری اپنی زندگی کے آخری لمحہ حیات تک اس
 راہ پر ثابت قدم رہے۔ ان کی وفات شعبان ۱۳۲۰ھ نومبر ۱۹۰۳ء میں ہوئی
 ان کے بعد ان کے چھوٹے بھائی مولانا عبدالکریم (مولود غالباً ۱۲۵۵ھ)
 کو تنظیم جماعت اور عسکری امارت سپرد ہوئی۔ افراد جماعت آپ سے مطمئن
 تھے۔ دانشمندی اور مصالحت اندیشی سے اپنی زندگی گزار می۔ ان کا انتقال
 ۲۵ ربیع الاول ۱۳۳۳ھ کو صوات نیر میں ہوا۔

اس آئندہ دور میں مولانا عبداللہ کے پوتے غازی نعمت اللہ شہید امارت
 پر فائز تھے۔ اور ایک پنجابی مدعی جہاد (جو اب تک مفروض ہے) کی سازش سے

Erehetsek کا مقالہ۔ وہاں بیت کی تاریخ عرب اور ہندوستان میں۔


مندرجہ ذیل رسائل ایشیا ٹک سوسائٹی۔ بمبئی جلد ۱۴ ص ۲۶۸

۱۵ انسائیکلو پیڈیا آف اسلام۔ جلد ۲ ص ۸۹

۱۳ نعمت اللہ شہید کی شہادت کے باب میں بڑا اختلاف ہے۔ ایک روایت یہ ہے کہ بعض
 تیز مزاج نوجوانوں کے دلوں میں یہ شبہ پیدا ہو گیا تھا یا پیدا کر دیا گیا تھا کہ نعمت اللہ انگریزوں سے
 مل گئے ہیں۔ ماتم کا اشارہ جن صاحب کی طرف ہے۔ ان کے ایک معتقد نے راقم سے اس الزام
 کی تسکین کی اور ان کو بری الذمہ قرار دیا۔ لیکن شہادت اور تفصیلات طلب کرنے کے باوجود اب تک
 میری ذمہ داری نہیں کر سکے۔

ایک پنجابی نوجوان نے پستول سے ان کا خاتمہ کر دیا۔
 ان کے بعد مولانا عبداللہ کے دوسرے پوتے رحمت اللہ غازی میرزا بلین
 کے امیر ہیں۔ اس وقت یہ غالباً زندہ ہیں اور غازی نعمت اللہ کے صاحبزادے
 بھی جماعت میں نمایاں ہیں جنہیں مسلم ٹوریز شہزادہ کہا جاتا ہے اور ان دونوں
 کے ساتھ ماننے والوں کی ایک مختصر تعداد وہاں مقیم ہے۔ اور یہ برائے نام امامت
 امارت اب تک قائم ہے۔

”رستی جلی چکی مگر بل باقی ہیں“



لہذا اس لقب ہی سے اندازہ ہو سکتا ہے کہ ”مجاہدین“ کی اولاد میں وہ روح کہاں تک نکال رہا ہے یا

پانچواں باب

ہندوستان کے اندر

۶۱

یہ اوپر معلوم ہو چکا ہے کہ سید صاحب کی شہادت (۱۲۲۶ھ) کے بعد مولانا
 ولایت علیؒ نے زمام قیادت اپنے ہاتھ میں لی۔ اور پوری جماعت نے آپ کے
 ہاتھ پر بیعت جہاد کی تجدید کی (۱۲۲۸ھ)۔ شروع شروع ملک کے اندر اور
 باہر (یعنی جہاد بالسیف اور مال و اسباب کی فراہمی) دونوں کام مولانا ولایت علیؒ
 ہی کی نگرانی میں چلتے رہے۔ مگر جب وہ مستقل طور پر بیرون سرحد کو ہجرت
 کر گئے (۱۲۴۵ھ یا ۱۲۴۶ھ) تو ان کے چھوٹے بھائی مولانا فرحت حسین صاحب
 نے اندرونی نظم و تبلیغ کا کام سنبھالا۔ اور تمام کاموں میں لوگ ان کی طرف
 رجوع کرنے لگے۔ آپ کی وفات تک (۱۲۷۲ھ) اندرون ملک کی رہنمائی
 اور سربراہی یکسر آپ کے ہاتھ میں رہی۔

ان کے بعد مولانا کبھی علی جعفری صاحب نے نظم و نسق کو سنبھالا

۱۵ مہرود ۱۲۲۶ھ تفصیلی حالات کے لئے یہ تذکرہ صادقہ (۱۲۵-۱۲۱) ملاحظہ کی جائے۔

۱۶ مہرود تقریباً ۱۲۳۸ھ؛ ذاتی حالات کی تفصیل کے لئے تذکرہ صادقہ (۶۳-۵۸) کی طرف

رجوع کیا جائے۔

اور ایک عرصہ تک تحریک کو حیرت انگیز طریقے پر چلاتے رہے۔ تا آنکہ ۱۸۶۲ء
 میں ایک بڑی جماعت کے ساتھ گرفتار کر لئے گئے۔ انبالہ میں مقدمہ چلا۔ پھر
 انڈمان بھیجے گئے (جنوری ۱۸۶۶ء) اور وہیں ۱۲۸۲ھ میں انتقال ہوا۔
 (ان کے حالات اور کارناموں کا مختصر بیان آگے آتا ہے)

مولانا سیدی علی کی گرفتاری یا مقدمہ سازش انبالہ کے بعد ان کے بڑے بھائی
 مولانا احمد اللہ نے کام سنبھالا۔ تا آنکہ ۱۸۶۵ء میں ان پر بھی مستقل مقدمہ چلایا
 گیا۔ وہ بھی انڈمان بھیجے گئے، اور وہیں سپردِ خاک ہوئے (۲۸ رزی الحجہ ۱۲۹۸ھ
 ۱۸۸۱ء)

مولانا احمد اللہ کی گرفتاری کے بعد مولوی مبارک علی صاحب تنظیم کے
 و سر دار ہوئے۔ یہ صادق پور کے نہیں تھے بلکہ اطراف حاجی پور ضلع مظفر پور
 کے رہنے والے تھے۔ مولانا ولایت علی (وفات ۱۲۶۹ھ) یا مولانا فرحت علی (وفات ۱۲۶۲ھ)
 سے بیعت تھی۔ جماعت کی تنظیم کے سلسلے میں یہیں رہ پڑے۔ مولانا احمد اللہ کی
 گرفتاری کے بعد جماعت کا کام ہاتھ میں لینا بڑی آزمائش کا کام تھا۔ پٹنہ
 کی زمین خون کی پیاسی ہو رہی تھی۔ ملک کے طول و عرض میں داروگیر کا سلسلہ
 جاری تھا۔ قسمت برگشتہ کی طرح سرکار کی چشم التفات کیا پھری، عظیم آباد کے
 ریکسوں اور جاد پسندوں کے تیور بھی بدل گئے۔۔۔۔۔ ایک عجیب قیامت

کا سماں تھا۔ ان حالات میں مولوی مبارک علی صاحب نے جان جو کھم میں
 ڈال کر تنظیم جماعت کا کام اپنے ہاتھ میں لیا اور ایک عرصے تک اپنا فرض

۱۵ مولود ۱۲۲۲ھ، تفصیل کے لئے تذکرہ صادقہ ر ۵۹-۶۲ ملاحظہ کی جائے

حسن دہلوی کے ساتھ انجام دیتے رہے۔ "مقدمات سازش" کی پیروی میں بھی انھوں نے مولوی محمد حسن صاحب فریج (فرزند مولانا دلالت علی) کا ہاتھ بٹایا۔

جب آپ ضعیف ہوئے تو اپنی نیابت کے لئے مولوی محمد حسن صاحب کو تجویز فرمائی۔ اور ان کی تربیت میں پوری کوشش کی۔ مگر یہ تنظیم کا کام ان دنوں اتنا آسان نہیں تھا کہ مولوی مبارک علی صاحب سرکاری نظر عنایت سے محروم رہ جانے کی جیل سے انہیں بھی جس وزندان سے نوازا گیا (۱۸۶۸ء) غائباً ان کی گرفتاری ۱۸۶۸ء ۱۲۸۵ھ کے اواخر میں ہوئی۔ اس لئے کہ مقدمہ سازش پٹنہ (۱۸۷۱ء) کے ایک سرکاری گواہ ہریش چندر مگر جی (کلرک ڈاک خانہ پٹنہ) کا بیان ہے کہ انھوں نے ۷ مئی اور ۲۷ مئی ۱۸۶۸ء کو دو ریسٹریٹ خط درہلی بھیجے تھے۔ اور جس کی رسید ملنے پر انھوں نے ۲۸ نومبر کو ایک باضابطہ درخواست بھی دی تھی۔ اس سے یہ بھی معلوم ہوتا ہے کہ ان کے خطوط پر سنسر شپ سے ہو رہا تھا۔ پھر ۱۸۷۱ء کے مقدمہ سازش میں بھی انھیں دھر گھسیٹا گیا۔ سزا تو عبور دریا کے شور کی ہوئی۔ مگر انھیں قید میں اتنی تکالیف و اذیت دی گئی کہ وہیں جان بچھڑے ہوئے مولوی مبارک علی صاحب

۱۵ دہائی ٹرائل: ۹۶ سال وقت نہیں معلوم سرکاری کاغذات سے ۱۸۶۸ء کی گرفتاری پھر ۱۸۷۱ء کے مقدمہ سازش میں شمولیت اور سزا پائی کا ذکر آتا ہے۔ پھر کچھ پتہ نہیں ملتا۔ قید خانے کی اذیتوں اور انھیں تکالیف کے عالم میں داخل ہونے کی روایت ایک نہایت معتبر بزرگ کی زبانی ہے۔ ۱۹۲۰ء میں ان کی زیارت ہوئی تھی۔ عمر ۸۰ سے اوپر تھی اور ہوش و حواس بالکل بجا۔ ان سے مل کر اندازہ ہوا کہ ان کے بزرگوں کا کیا حال ہو گا۔ قرآن بھی پڑھتے ہیں کہ مولوی مبارک علی صاحب انڈمان جانے سے پہلے ہی تضا کر گئے، اس لئے کہ مولوی عبدالرحیم صاحب نے اکثر فقہائے ابتدا کا ذکر کیا ہے، اگر یہ وہاں ہوتے، تو اتنی اہم شخصیت کا تذکرہ ضرور آتا۔ مزید یہ کہ ۱۳۰ھ میں حبیب امیر ان بلار ہا ہوئے، تو اس وقت انڈمان میں صرف محمد آدمی تھے۔ جن کے نام آگے آئے۔ ان میں سے ان میں مولوی مبارک علی کا نام نہیں آتا۔ حالانکہ ان کے عہد مبارک علی دماغی مقدمہ سازش ۱۳۰ھ کا نام ان چھ میں آتا ہے۔

Marfat.com

پر یہ بھی الزام تھا کہ انھوں نے جہاد پر ایک کتاب تالیف کی تھی۔

مولوی مبارک علی صاحب کی گرفتاری کے بعد مولوی محمد حسن صاحب ذبح خلیفہ مولانا ولایت علیؒ نے کام کو سنبھالا۔ مولوی محمد حسن صاحب کا حال عجیب و غریب اور سبق آموز ہے۔ وہ بھی بے فکری اور تنعم کی زندگی بسر کر رہے تھے۔ ان کی عمر سولہ برس سے زیادہ نہ ہوگی کہ خاندان کا ظاہری طمطراق ختم ہونے کو آیا۔ اور آخرت میں سرخروئی کا سامان تیار ہوا۔ مقدمہ سازش انبالہ (۱۸۶۷ء) کے سلسلے میں جب ان کے چچا زاد بھائی مولانا عبدالرحیم گرفتار ہونے لگے۔ تو انھوں نے مولوی محمد حسن کو بلا کر کہا:۔

”اب میں جاتا ہوں۔ لو اب گھر بار کی تم خبر گیری کرو“

یہ سننا تھا کہ اس سولہ سالہ نو عمر لڑکے کا رنگ ہی بدل گیا۔ ایک طرف سازش کے مقدموں کی پیروی میں کلکتہ سے لے کر انبالہ تک کی دوڑ، دوسری جانب ایک بڑے کنبے کے بچوں، بچیوں اور عورتوں کی خبر گیری۔ ناز کے پلے ہوئے بچے اور بچیاں جن کے باپ دادا چچا، ماموں یا تو شہید ہو چکے تھے یا میدان جہاد میں تھے۔ اور باقی ماندہ سب سرکاری جہان تانے کو بھیجے جا رہے تھے۔ جن

۱۵ وہابی ٹرائل : ص ۸۶

۱۲ مولود سندھ ۱۲۶۴ء بتفسیر کے لئے تذکرہ مادہ: ۱۵۲-۱۴۰

۱۳ مولوی محمد حسن صاحب مرحوم کی ان غیر العقول کوششوں کے سلسلے میں پٹنہ کے کلکٹر مسٹر راولشا نے اپنی میمورنڈم میں انھیں ”بڑا بد معاش“ (Agredtrascal) کے لقب سے

یاد کیا ہے۔ کلکتہ گزٹ: ۲۰ ستمبر ۱۸۶۵ء

کے گھربار اور جائیدادیں ضبط کر لی گئی تھیں۔ بزرگوں کی قبریں تک اکھاڑ کر پھینک دی گئی تھیں۔ زمانے کی نگاہ بدل چکی تھی۔ ان جان گسل حالات میں مولوی محمد حسن مرحوم نے وہ گرد دکھایا جو بڑے بڑوں سے نہ ہوتا۔ ہجرت ہوتی ہے یہ سن کر کہ انھوں نے اس کم سنی اور بے کسی کے عالم میں لندن تک سے پیروی کے لئے بیرسٹر بلوائے۔ اور جرائڈ انڈیا مان جا کر اسپران بلا کی مزاج پر سی بھی کی۔ مقدمات وابتلا کا حال تو اپنی جگہ برائے گا۔ مولوی محمد حسن مرحوم کے متعلق یہاں پر اتنا عرض کر دینا مناسب ہو گا کہ انھوں نے خاندان کی تعلیمی پالیسی کے بدلنے اور سرسید کی طرح حکومت کی رہی دور کرنے کی بڑی کوشش کی۔

۱۸۸۲ء میں صوبہ کا پہلا ہائی سکول (محمدان اینگلو عربک سکول) کے نام سے قائم کیا، جو آج تک چل رہا ہے۔ نیز پینہ اسٹیوٹ گزٹ کے نام سے صوبے کا پہلا اردو اخبار جاری کیا۔ اپنے دو عزیزوں کو لندن تعلیم کے لئے بھیجا۔ سرکار نے بھی ۱۸۸۸ء میں "شمس العلماء" کے خطاب سے ان کو ششوں کی داد دی۔ انھیں کی روش پر مولوی محمد عیسیٰ (مولود تقریباً ۱۲۶۲ھ خلف مولانا نجفی علی صاحب) جو جہاد سرحد میں شریک ہو چکے تھے، نے اپنا نام امجد علی رکھ کر انگریزی پڑھی اور ام۔ اے کیا اور دنیا میں شمس العلماء مولانا امجد علی ام۔ اے (پروفیسر گورنمنٹ میونسٹریل کالج، الہ آباد) کے نام سے متعارف ہوئے۔ (تقریباً ۱۲۴۰ھ) اسی طرح مولوی عبدالقادر (مولود ۱۲۵۹ھ، خلف مولانا احمد اللہ) نے بھی میدان جہاد سے واپسی کے بعد اشرف علی نام بدل کر عربی علوم اور طب کی تحصیل کی۔ پھر ام۔ اے تک نئی تعلیم حاصل کی۔ اور مختلف مقامات پر

”نگاہ خسروانہ“ سے پچ کر ملازمت کی۔ ۱۳۲۶ھ میں وفات پائی۔ پیر:

اس خاندان میں نئی تعلیم کی ایسی ریل پیل ہوئی کہ باید و شاید۔۔۔

شمس العلامہ محمد حسن صاحب سے اور بھی ان کی ”قوم“ کو توقعات تھیں،

مگر، ولے افسوس کہ عین شباب کے عالم میں پیام اجل آگیا۔ ربیع الاول

۱۳۰۶ھ / ۲۲ نومبر ۱۸۸۹ء اس سلسلے میں ایک اور حقیقت کا اظہار کر دینا

عنا سب معلوم ہوتا ہے۔ ممکن ہے بعض صاحبوں کو ”راز درون پردہ“ کا یہ

انکشاف پسند نہ آئے، مگر اب یہ حضرات ”تاریخ“ بن چکے ہیں، اس لئے آٹ

والوں کے لئے صحیح معلومات فراہم کرنے میں تامل نہ ہونا چاہیے۔ کہنا یہ ہے

کہ مولوی محمد حسن صاحب کی اس تعلیمی پالیسی سے خاندان کے تمام افراد خوش

نہیں تھے۔ بعض اصحاب متشکف عالم اور کٹر اہل حدیث بھی تھے۔

مثال کے طور پر مشہور اہل حدیث عالم مولانا عبدالحکیم صادق پوری (۱۳۶۱ھ

۱۳۳۷ھ) خلف مولانا احمد اللہ اسیرانڈمان) تو اتنے سخت تھے کہ

انہوں نے مولوی محمد حسن صاحب ”مرحوم کی نماز جنازہ بھی نہیں پڑھی۔

مولوی محمد حسن صاحب کی زندگی ہی میں مولانا عبدالرحیم صاحب

انڈمان سے واپس آچکے تھے (۱۳۰۰ھ) اس لئے خود بخود نظم و ارشاد

کا کام ان کی نگرانی میں چلنے لگا۔ اور حکومت کی سخت نگرانی کے باوجود

مولانا عبدالرحیم (۱۳۳۷ھ) کچھ نہ کچھ کرتے رہے۔۔۔

اب غالباً یہ سلسلہ بند ہو چکا ہے۔ یقین کے ساتھ کچھ کہنا مشکل ہے۔

مولانا عبدالرحیم نے اپنے آخری دور حیات میں، خاندان کے بعض افراد

کی خاص طور پر تربیت کی تھی۔ وہ لوگ بھلائے شدہ زندہ ہیں اور اپنے بزرگوں کے مسلک پر قائم۔

نظام عمل | اندرون ہند کے امراء اور ناظرین کی فہرست ہم نے بالترتیب درج کر دی ہے۔ رہ گئی یہ بات کہ یہ لوگ کیا کرتے تھے لوگوں کو

کرتے تھے؟ سو اس کے متعلق بھی یہاں مختصر طور پر عرض کرنا ضروری ہے۔ تاکہ تحریک کا یہ اہم حصہ تشہیر بیان نہ رہ جائے۔

”کیا کرتے تھے؟“ کے متعلق کچھ زیادہ کہنے کی ضرورت نہیں، کیونکہ بارہا گفتہ چکا ہے۔ یہ لوگ اندرون ملک اور خاص کر بنگال و بہار کے اضلاع سے آدمی اور رقم فراہم کر کے بھیجا کرتے۔ جو مبلغ اور محصل آدمی اور رقم کی فراہمی کا کام کرتے، وہی ترک بدعات اور اتباع سنت کی بھی تبلیغ کرتے۔ اس طرح پورے حضرت سید شہیدؒ کی تحریک کے دونوں اجزاء (جہاد اور جو بدعات) ساتھ ساتھ انجام پاتے تھے۔

اب رہا یہ کہ کیسے کرتے تھے؟ سو اس کا جواب سننے کے لئے دل و جگر

لے کر دیکھیں اور کہتے تھے ”وہابیوں“ کی سرگرمیوں اور ”باغیانہ“ حرکات کے سلسلے میں بنگال کے قومی فرقہ داروں میاں، شیو میاں اور حاجی شریعت اللہ وغیرہم اور ان کی متشددانہ اور غیر متشددانہ اعمال کا تذکرہ بڑے شہ و مد کے ساتھ کیا ہے (ملاحظہ ہو اوکٹے کا مقالہ ”ہندوستان میں وہابی مندرجہ کلکتہ ریویو۔ ۱۸۶۰ء) یہ واقعات غالباً صحیح ہوں گے مگر ہم اب تک سید صاحب کی جماعت سے اس کا رشتہ معلوم کرنے میں کامیاب نہ ہو سکے۔ انساٹیکو پیڈیا آف اسلام (جلد ۲، ۵۹-۵۷) میں خان بہادر مولوی ہدایت حسین مرحوم نے فرانسس پر مقالہ لکھا ہے اور غالباً بنگالی ہونے کے باعث وہ زیادہ واقف ہوں گے۔ ان کے مقالے سے بھی سید صاحب کی جماعت سے داد و میاں اور حاجی شریعت اللہ کا تعلق نہیں معلوم ہوتا۔ غالباً یہ اوکٹے صاحب کے دماغ کی پُرک ہے۔

چاہیے۔ حضرت سید صاحبؒ کی شہادت ۱۲۲۷ھ میں ہوئی۔ اور پٹنہ کا آخری
 مقدمہ سازش ۱۸۶۱ء میں چلایا گیا۔ یہ چالیس برس کا عرصہ سید صاحبؒ کے
 ماتنے والوں کے لئے یکسر تنگ و دو اور جدوجہد کا زمانہ تھا۔ اس کی سرگزشت
 بہت طویل ہے۔ نہ کسی میں سننے کی تاب ہے اور نہ سننے کی اجازت ہے۔
 اور بڑی دقت یہ ہے کہ کسی مرد مومن نے اب تک اس جماعت کی تاریخ
 مرتب کرنے کی کوشش نہیں کی۔ سر ولیم ولسن ہنٹر کی رسوائے عالم کتاب
 ہندوستانی مسلمان The Indian Mussalman فرنگی مورخوں کا مرجع
 ہے۔ اور خود اس سفید قام لال جھیکڑ کا زیادہ تر اعتماد پٹنہ کے کلکٹر مسٹر راونشا
 کی اس یادداشت پر ہے۔ جو اس لئے مقدمہ سازش
 پٹنہ (۱۸۶۵ء) کے سلسلے میں حکومت کے سامنے پیش کی تھی۔ یہ یادداشت
 ہمارے سامنے ہے۔ اور شروع سے آخر تک طرح طرح کی مبالغہ آرائیوں اور
 افترا پردازیوں سے بھری ہوئی ہے۔ بہر حال جہاں تک ممکن ہو سکا ہے،
 راقم نے صحیح معلومات اخذ کرنے کی کوشش کی ہے، جس کا خلاصہ نذر
 ناظرین ہے۔

اس سلسلے میں ہتھید کے طور پر ایک بات اور عرض کر دی جائے، تو
 شاید نامناسب نہ ہو۔ ہنٹر کی کتاب ۱۸۶۱ء میں شائع ہوئی تھی۔ اور
 سر سید مرحوم (ف ۱۸۹۲ء) نے بروقت اس کا جواب بھی لکھا تھا (۱۸۶۲ء)
 اور ان کی کوششیں مشکور بھی ہوئیں۔ نیز نواب صدیق حسن خاں (ف ۱۳۰۰ھ)
 نے اپنے مختلف رسالوں اور مولوی محمد حسین صاحب بٹالوی (ف ۱۳۲۲ھ)

سے اپنے رسالہ اشاعت السنہ اور بعض تصنیفات کے ذریعہ الزام بہاد و بغاوت

کی خوب تردید میں کہیں۔۔۔ لیکن اب حالات بدل چکے ہیں ہمیں مذہبی دیوانہ

(Fanatic) اور غدار یا باغی (Disloyal) کے القاب پر

شرمندہ نہیں ہونا چاہیے۔ یہ تو اپنی اپنی پسند ہے۔ اور اپنی اپنی اصطلاح ہے۔

خرد کا نام جنوں رکھ دیا، جنوں کا خرد جو چاہے آپ کا حسن کرشمہ ساز کرے

اب ان کے کام کا مختصر خاکہ ملاحظہ ہو:۔

(۱) ہر سرگاہ اور ضلع میں داعیوں کا اور اماموں کا تقریر جیسا کہ مولانا

عمایت علیؒ (وفات ۱۸۶۸ء) کے حالات میں گند چکا ہے۔

(۲) چند چھوٹے مقامات کو ملا کر ایک بڑے امام یا مبلغ کی زیر نگرانی

کر دیا جاتا تھا۔

(۳) ملک کے مختلف حصوں میں دیانت دار اور خوش حال تاجروں کے

پاس اس نواح کی رقم جمع ہوتی (یہ رقمیں صدقات و اجبہ اور عام تبرعات

دونوں قسم کی ہوتیں) اور وہاں سے سندھوں اور دوسرے ذرائع سے (کبھی

کبھی خاص قاصدوں کی معرفت) پٹنہ، دہلی، تھانہ، بیسراہ اور لہندہ وغیرہ تک

یہ امانت پہنچائی جاتی، جہاں سے خاص ذریعوں سے منزل مقصود تک
 ہدیے پہنچ جاتے اس قسم کے ناہر پینے (بنگال) ڈھاکہ، کلکتہ، پٹنہ میں
 خاص طور پر کام کرتے تھے۔ امیر خاں، حتمہ ادخال (ساکنان پٹنہ) کا چمڑے کا بہت
 بڑا کاروبار کلکتہ اور پٹنہ میں تھا۔ بن پر اسی پاداش میں ۱۸۷۱ء میں مستقل
 مقدمہ چلایا گیا۔ اور لاکھوں روپے کا فرم تباہ کر دیا گیا۔

(۱۷) تبلیغی رسالے اور جہادی نظمیوں بڑی تعداد میں چھاپ کر باہر
 جاتیں۔ مثال کے طور پر مولانا ولایت علی (ف ۱۲۶۹ھ) کے رسالہ دعوت
 مولوی خرم علی بلہوری۔ (ف ۱۲۶۰ھ) کی قنوی جہاد اور مولانا اولاد حسن
 قنوی (ف ۱۲۵۳ھ) کے رسالہ راہِ سنت کے نام لے جا سکتے ہیں۔
 یہ تینوں بزرگ سید صاحب کے خلفاء ہیں تھے، ان کے علاوہ اس سلسلے
 کے مختلف بزرگوں نے ترغیب جہاد اور زور بدعات پر جتنے رسالے اور کتابیں

لکھے اور نشر کئے ان خاص ذرائع کی حسب ذیل تفصیل دی ہے۔

(۱) مولانا بخش (ساکن پٹنہ) محمد شفیع (مستہم سازش انبالہ۔ بعد میں وعدہ معاف گواہ)
 میاں میر کیمپ، ناہور میں۔

(۲) عبدالکریم (مستہم سازش انبالہ۔ بعد میں وعدہ معاف گواہ) شفیع کابینٹ راولپنڈی
 میں۔

(۳) نبی بخش۔ شفیع کابینٹ راولپنڈی

(۴) احمد علی (ساکن جگڑی۔ بہار) پشاور۔

لکھیں ان رسالوں کا مفصل ذکر اور مضامین کی تفصیل یہاں ناممکن ہے۔ مثال کے طور پر سنئے۔

الف) مولانا اولاد حسن قنوجی (وفات ۱۲۵۳ھ) کے رسالہ راہ سنت (مطبوعہ بمبئی ۱۲۸۵ھ) کے آخر میں منظومات اردو، کا ایک ضخیمہ ہے جن میں ایک نظم کا ایک مصرعہ یہ ہے۔

”خیر خواہ کمپنی مردود ہے“

ب) رسالہ جہاد یہ میں ایک شعر آتا ہے :-

فرض ہے تم پر مسلمانوں جہلو کفا اس کا سامن کرو جلد اگر ہو و نیدار
(ج) اردو شکر کے سلسلے میں مولوی خرم علی بلہوری (وفات ۱۲۶۰ھ) کی ایک نظم کے یہ شعر ملاحظہ ہوں۔

خدا فرما چکا قرآن کے اندر حے محتاج ہیں پرو پیغمبر
نہیں میرے سوا طاقت کسی میں کہ کام آوے تھکری بے کسی میں
و خود محتاج ہووے دوسرے کا بھلا اس سے مدد کا مانگنا کیا خواجہ

۱۵ جناب عبداللہ یوسف علی صاحب مترجم قرآن کریم نے اپنی کتاب (انگریزی عہد میں ہندوستان کے تمدن کی تاریخ ۱۸۹۰-۱۸۹۹) میں اس جماعت کی ان کوششوں کا مختصر ذکر کیا ہے۔ جو اس نے اردو کی اشاعت اور تائید پر اس کے قیام کے سلسلے میں کہیں یعنی تبلیغ کے سلسلے میں اردو طباعت و اشاعت کی ہمیشہ بہا خدمات ضمنی طور پر انجام پائیں، آپ کو یہ سن کر حیرت ہوگی کہ ہمارے مترجم قرآن کریم کو یہ بھی خبر نہیں کہ بدنام دہلی "حدیثوں کو کھاد جہاد دیتے ہیں" مولوی کرامت علی (وفات ۱۲۹۰ھ) اور "دہلیوں" کا فرق بیان کرتے ہوئے رقم فرماتے ہیں۔ "اور کرامت علی (حدیث پر یقین رکھتے ہیں) جنہیں دہلیوں نے مسترد کر دیا تھا" (۱۹۲۰ء) اللہ سے! سخن نہیں! اور "دہلیوں نے حدیث کو مسترد کر دیا تھا" ہائے ہائے! بواجبی! اکی کوئی بتلاؤ ہم بتلاہیں کیا؟

(۷) صادق پور کے بڑے مکان میں جو "قافلہ" کے نام سے مشہور تھا، بندوگت
 رضا کار بنگال سے آتے ہوئے کچھ دنوں قیام کرتے اور وہاں تاخیر جماعت کے
 مواعظ سے مستفید ہوتے۔ جیسا کہ اوپر گزر چکا ہے۔ یہ واعظ مولانا ولایت علی
 (ف ۱۲۶۹ھ) اور ان کی عدم موجودگی میں ان کے چھوٹے بھائی مولانا فرحت حسین
 (ف ۱۲۷۴ھ) ہوتے۔ اور موخر الذکر کے انتقال کے بعد مولانا یحییٰ علی (ف
 دراندگان ۱۲۸۴ھ) یہ خدمت انجام دیتے۔ یہ سلسلہ باضابطہ طور پر ۱۸۶۲ء
 تک جاری رہا۔ جب کہ سازش کا پہلا مقدمہ شروع ہوا۔ صادق پور کا "قافلہ"
 والا مکان (جہاں اس وقت پینٹ سٹی میونسپلٹی کی عمارت ہے) بہت وسیع تھا۔
 اور وہاں بیک وقت سینکڑوں آدمی مقیم ہوتے۔ قافلہ کے مواعظ کے علاوہ
 نمونہ کی جامع مسجد میں شاہ محمد حسین صاحب (جنہوں نے خود اپنے صرف
 سے اس مسجد کی توسیع کی تھی) کا ہر ہفتہ نماز جمعہ کے بعد وعظ ہوتا۔ ان کے
 مرید اطراف و اکناف سے آکر جمع ہوتے۔ زانا مکان میں آپ کا الگ وعظ
 ہوتا۔ مقدمات سازش کی کارروائیوں میں نمونہ کی مسجد کا ذکر کثرت سے

۱۵ پینٹ کا ایک محلہ۔ قدیم شہر عظیم آباد (موجودہ پینٹ سٹی) اور موجودہ بانگی پور کے درمیان۔ آج
 بھی یہ مسجد آباد ہے۔ کوئی سو سو برس سے یہ مسجد اہل صادق پور کے نظم و انتظام میں ہے اور
 اس پورے مدت میں چار پانچ سے زیادہ امام نہیں ہوئے۔ آج کل مولانا حکیم عبدالحکیم صاحب
 صادق پوری (خلف مولانا حکیم عبدالحکیم صاحب و نبیرہ مولانا احمد اللہ صاحب) ہیں
 مسلسل پچیس سال سے خطبہ و امامت کے فرائض انجام دے رہے ہیں۔

۱۶ خلیفہ حضرت سید شہیدؒ، ستونی ۱۲۷۶ھ

آتا ہے۔ اور اس سے پتہ لگتا ہے کہ بہتیرے "رشناکار" انھیں موادِ غلطی کی حرارت سے اپنے دلوں کی انگلیٹھیاں گرم کرتے۔

یہ نظم جماعت کا مختصر خاکہ تھا۔ جو صحیح ترین معلومات کی بنیاد پر عرض کر دیا گیا۔ غیروں کی نگاہ میں اس کی کیا وقعت تھی؟ اس کا بھی مختصر بیان ملاحظہ فرمائیے۔ گوان کے بیانات مبالغے سے خالی نہیں۔

Sir Herbert Edwards

سسر ہیریٹ ادوارڈس

جنھوں نے پہلے مقدمہ سازش (انبالہ ۱۸۶۲ء) کی سماعت کی تھی۔ ان "خطرناک لوگوں" کے متعلق فرماتے ہیں۔

"غداری اور بغاوت کے ایک مرکزی دفتر کا وجود پٹنہ میں بیان کیا جا رہا ہے۔ یہ مولوی امتیاز، علم اور اپنے شہر میں اہمیت کے مالک ہیں کہا جاتا ہے کہ ان کے پاس خاندان کے مختلف ارکان کے متعدد وسیع مکانات بزرگوں کے مقبرے اور طالب علموں اور مریدوں کی ضیافت کے لئے ایک "قافلہ" ہے۔"

اسی طرح پٹنہ سیشن کورٹ کے جج مسٹر (W. Ainslie) جنھوں نے دوسرے مقدمہ سازش (پٹنہ ۱۸۶۵ء) کی سماعت کی تھی، فرماتے ہیں۔ "اس طرح پر یہ ثابت ہے کہ یہ لوگ مشرقی بنگال میں جہاد کی تبلیغ کرتے اور آدمی اور رپے اس کے لئے جمع کرتے تھے۔ وصول شدہ رقم پٹنہ جاتی اور

لے ٹیلر Taylor کی کتاب ہندوستان میں اڑتیس سال

Years in India

جلد ۲ صفحہ ۲۸۴-۵ مطبوعہ لندن ۱۸۶۲ء

مشخاص "پٹنہ ہو کر گذرتے۔ یہاں وہ عبدالرحیم مولانا عبدالرحیم کے گھر
 میں ٹھہرتے اور مولوی یحییٰ علی [متہم سازش انبالہ: ۱۸۶۲ء] انھیں بقاوت
 کی تلقین کرتے۔ عبدالغفور [متہم سازش انبالہ] انھیں رپے فراہم کرتا تھا۔
 تھانیسر میں محمد جعفر [متہم سازش انبالہ: ۱۸۶۲ء] ان کا استقبال کرتا تھا
 اور آگے نگر کے لئے زادراہ فراہم کرتا۔ یہ سٹھانہ جاتے اور وہاں باغیوں کے ساتھ
 شریک ہو جاتے، جو وہاں کافی تعداد میں تھے۔ ان کا سرغنہ احمد اللہ
 [مولانا احمد اللہ - متہم سازش پٹنہ: ۱۸۶۵ء] تھا۔ ان کا کلکتہ گزٹ: ۲ ستمبر
 ۱۸۶۵ء۔

یہ آخری فقرہ قصداً بڑھا یا گیا ہے۔ ورنہ واقعہ یہ ہے کہ مولانا یحییٰ علی رحمۃ اللہ علیہ
 (ف ۱۲۸۴ھ) اور مولانا عبدالرحیم (ف ۱۳۲۱ھ) کی گرفتاری تک (۱۲۸۰
 ۱۸۶۸ء) مولانا احمد اللہ (ف ۱۲۹۸ھ) اس کا روبرو "سے بالکل الگ رہے۔ گرفتاریوں
 کے بعد انہوں نے اس "کام" کو اپنے ہاتھ میں لیا۔
 اس تحریک کے اصلی کارکنوں کی سیرت اور کام کے متعلق ان کے سب سے
 بڑے دشمن کی شہادت قابل غور ہے۔

"امام نے ۱۸۶۱ء میں پٹنہ کے خلفاء کا انتخاب کرتے وقت ایسے
 آدمیوں کا انتخاب کیا، جو بے پناہ ہوش و خروش کے مالک اور انتہائی مستقل
 مزاج تھے۔ ہم دیکھ چکے ہیں کہ متعدد بار جب یہ تحریک دم توڑتی نظر آتی تھی،
 کس طرح انہوں نے از سر نو جہاد کا جھنڈا بلند کیا اور تحریک کو تباہ ہونے
 سے بچا لیا۔ پٹنہ کے خلفاء جو ان تھک مبلغ، اپنی ذات سے بے فکر اور بے داغ

زندگی بسر کرنے والے تھے، انگریز کافروں کی حکومت کے اٹھارے پھینکے

ہمہ تن معروف اور روپیہ اور رنجرٹ کی فراہمی کے لئے ایک مستقل نظام

کرنے میں نہایت ہی ہوشیار تھے۔ اصل میں یہ اپنی جماعت کے لئے نمونہ اور مثال

تھے۔ ان کی تعلیمات کا بڑا حصہ بے عیب تھا اور یہ انھیں کا کام تھا کہ انھوں نے

اپنے ہم وطنوں کی ایک بڑی تعداد کو پاک زندگی بسر کرنے اور اللہ تعالیٰ کے مشعل

بہترین تصویر پیدا کرنے کی ترغیب دی۔

بنگال کے دیہاتوں میں مجاہدین کی تنظیم خاص طور پر قابل رشک تھی۔ اس

سلسلے میں بہتر صاحب کی شہادت ملاحظہ ہو۔

”بے شمار باغیانہ لٹریچر، پینے کا مرکزی دارالاشاعت اور بنگال کے نکلنے والے

میں پھیلے ہوئے مبلغین کے علاوہ، باغیانہ رجحان رکھنے والے عوام تک پہنچنے

کے لئے ان لوگوں نے ایک پوٹھی راہ بھی نکال رکھی تھی۔ ابتدا ہی میں خلفائے

اس بائست کی عرصہ افزائی کی تھی کہ جہاں کہیں بھی ان کے مرید ہاتھ بٹائیں، مبلغین

کو چاہیے کہ وہاں اپنی مستقل نوآبادی قائم کر لیں۔ اس طرح بنگال کے دیہاتی علاقوں

میں متعدد باغیانہ نوآبادیاں قائم ہو گئیں۔ بغاوت کے یہ ضلع وار مرکز پینے کے مرکز

سے باقاعدہ خط و کتابت رکھتے تھے۔ ہر مرکز روپیہ اور آدمیوں کی فراہمی کا مکمل

نظام رکھتا۔“

مگر وہ اپنی اپنی طاقت و اثر کے لئے کسی ایک طبقے کے دست نگر نہیں،

۱۵۰ انتہین سلمانز: ص ۶

۱۵۱ انتہین سلمانز: ص ۶

بھروسہ اور انشا T. E. Revenshaw اور جیمز اوکنلی (James Okinely)

پر ہے۔ اور ان دونوں کی تحریروں کے نمونے دئے جا چکے۔ امپیریل گزٹیر (بابت ضلع پٹنہ) میں بھی ہنٹر صاحب کی روح کار فرما ہے۔

اس سلسلے کی ایک اور دلچسپ چیز کا ذکر کرنا
فرہنگ اصطلاحات
 ناظرین کی خیانت طبع کا باعث ہوگا۔ مجاہدین

اپنے خط و کتابت میں قسم قسم کی ”مجھی بوجھی“ اصطلاحات خفیہ لفظ
 () کے طور پر استعمال کرتے تھے۔ تاکہ ”کراما کاتبین“ کو خفیہ
 نہ ہو۔ مگر ان لال ٹھیکروں نے بھی آخر پتہ لگا ہی لیا۔ مجاہدین کے سب سے
 بڑے کرم فرامسٹر اور نشانے اپنی یادداشت میں ان اصطلاحی لفظوں کی
 ایک فرہنگ دی ہے۔ جسے کچھ تفریح اور کچھ تاریخ کی خدمت کے خیال
 سے ہم یہاں درج کر دینا مناسب خیال کرتے ہیں۔ البتہ اتنا ملحوظ رہے
 کہ ان کا حروف بہ حروف صحیح ہونا یقینی نہیں، کہ یہ لوگ مبالغہ بہت کرتے
 ہیں :-

جہادی خدمت کار، بیوپاری
 مسافر، سانڈ۔

رنگروٹیوں کا جھٹا

ملکا۔ ستھانہ

پٹنہ

جنگ

قافلہ

بڑا گودام

چھوٹا گودام

تقدمہ

صداقت پور کے مولویوں کے مکان کا احاطہ اور

خاص کر وہ مکان جس میں مولوی ولایت علی اور عبدالرحیم رہا کرتے تھے۔

۱۸۶۱ء کے مقدمہ سازش میں عبدالغنی و مہم و سزا یافتہ مقدمہ سازش انبالہ

۱۸۶۲ء (پو بعا میں وعدہ معاف گواہ بن گیا تھا، اور اس کی سزا جس دو اربعہ

دریائے شور سے گھا کر دس سال کر دی گئی تھی) نے بھی اپنی "شہادت" کے

سلسلے میں بعض "مصطلحات" کا ذکر کیا ہے۔ جو اسی کے لفظوں میں درج کئے

جائے ہیں۔

رد کیل صفائی مشر (Ingram) کے جرح کے جواب میں۔

"جوڑوں (Shoes) سے روپے مراد ہیں۔ اسی طرح کتابوں سے بھی

بچھے نہیں معلوم کہ کسی شہر کا بھی کوئی فرضی نام تھا۔ گلشن اس جگہ کا نام ہے۔

جہاں عبداللہ [مولانا عبداللہ] امیر الجہاد رہتے تھے۔ یحییٰ علی [مولانا یحییٰ علی]

مہتمم سازش انبالہ [نے] مجھ سے بیان کیا کہ بابو صاحب سے مراد عبداللہ ہیں

جوڑوں سے آدمی بھی مراد ہو سکتے ہیں۔ موقع کے لحاظ سے

کتابوں سے آدمی اور روپے دونوں مراد ہوتے تھے۔ نوکروں سے مجاہدین بھی مراد

ہوتے تھے۔"

راونٹشا کے نقش قدم پر ایک دوسرے ماہر قانون نے بھی فرسنگ مصطلحات میں کچھ تبدیلیاں لگانے کے ہیں۔ ناقدری ہوگی، اگر ان کی تحقیقات سے ناظرین کو محروم رکھا جائے۔ یہ صاحب مسٹر اینسلی (W. Ainslie) پتہ کے سیشن جج ہیں جنہوں نے مقدمہ سازش، پٹنہ (۱۸۶۵ء) کی دوسری سماعت کی تھی (پہلی سماعت خود مسٹر راونٹشا نے ڈسٹرکٹ مجسٹریٹ کی حیثیت سے کی تھی) یہ اپنے ”فیصلے“ کے آغاز ہی میں ترتیب ذیل سے جعلی اور اصل ناموں کی فہرست دیتا ہے اور اس لئے ہر نام کے ساتھ ”ثبوت“ کے گواہ یا گواہوں کے نام بھی دئے ہیں، جسے ہم طوالت کے خوف سے نظر انداز کرتے ہیں:-

جعلی نام

اصلی نام

محمی الدین
بشیر الدین
بابو صاحب

یکھی علی
فیاض علی
مولوی عبداللہ

۱۔ مولانا فیاض علی (مولوی تقریباً ۱۲۳۵ھ) مولانا احمد اللہ (ف ۱۳۵۸ھ) اور مولانا یکھی علی (ف ۱۲۸۲ھ) کے سگے بھائی تھے، مولانا احمد اللہ سے چھوٹے اور مولانا یکھی علی سے بڑے، مولانا ولایت علی سے بیعت تھے اور ہمیشہ ان کے ساتھ رہے۔ پھر آخر میں صوات بنیری کو اپنا مستقر بنالیا۔ اور وہیں غربت و ہجرت کے عالم میں وفات پائی۔ کوشش کے باوجود ٹھیک سزا وفات نہ معلوم ہو سکا۔ راونٹشا نے آپ کا نام ان لوگوں کی فہرست میں دیا ہے، جو ۱۸۶۵ء میں مولوی عبداللہ (ف ۱۳۲۲ھ) کے ساتھ ملکا۔ ستھانہ کے جہادیوں میں شامل تھے۔

جعلی نام

اصلی نام

بابو جان - میاں جان	مولوی عبداللہ
شفاعت علی	محمد شفیع
رحیم بیگ	عبدالرحیم
پیروخان - پیرو خلیفہ	محمد حفیظ
غلام قادر	عبدالقادر
احمد علی	احمد اللہ
روح اللہ	محمد احسان
قافلہ ، قافلہ گاہ	عبدالرحیم کاکم
بڑا گودام	ملکا - ستھانہ
چھوٹا گودام	پینہ

اے یہ لوگ کہتے ہیں کہ مولانا کھلی علی کے صاحبزادے کا نام احسان تھا۔ یہ غلط ہے ان کا نام محمد علی تھا، جو بعد میں شمس العلماء مولانا امجد علی ام، اے کے نام سے مشہور ہوئے۔ ان پر وارث تھا، اس لئے نام بدل لیا تھا۔ یہ بھی غلط ہے کہ ان کے کوئی صاحبزادے امبلا میں شہید ہوئے۔

چھٹا باب



سازش کا الزام اور مقدمے

یہ پہلے کہیں گزر چکا ہے، کہ کمپنی کی حکومت نے پہلے پہل ”مجاہدین“ کے آنے جانے میں کوئی روک ٹوک نہیں کی، نہ ٹراک ایک جگہ لکھتا ہے کہ بعض کارخانوں کے مسلمان ملازم اپنے انگریز مالکوں سے چھٹی لے کر جہاد کو جابا کرتے تھے۔ سرسید نے ایک اور دلچسپ واقعے کا ذکر کیا ہے :-

دہلی کے ایک ہندو مہاجن نے جس کے پاس ”جہاد یوں“ کی امدادی قمیص جمع تھیں، کچھ غبن کیا۔ تو مولانا شاہ محمد اسحاق نے مسٹر ولیم فریزر (William Fraser)

۱۵۱ نٹری کی کتاب (ہندوستانی مسلمان) کا جواب از سرسید (۲۲-۲۳) Sir Sayed

(مطبوعہ لندن ۱۸۷۲ء) Ahmad on Dr. Hunters

Our Indian Mussalmans

۱۵۱ اندین مسلمانز ص ۱۲

کمشنر دہلی کے اجلاس میں نالاش کی اور مدعی کے حق میں ڈگری ہوئی۔ وصول شدہ رقم پھر دوسرے ذریعہ سے سرحد کو بھیجی گئی۔ اس مقدمے کا اپیل صدر کورٹ آف آبا د میں ہوا، وہاں بھی عدالت ماتحت کا فیصلہ بحال رہا۔

شاہ محمد اسحاق صاحب ^{۱۲۵۸ھ} _{۱۸۴۲ء} میں مکہ معظمہ ہجرت کر گئے تھے۔ اس لئے یہ واقعہ قطعی طور پر ^{۱۸۴۲ء} سے پہلے کا ہے۔ کہنا یہ ہے اور صاف صاف کہ جب تک ”مجاہدین“ سکھوں سے اُلٹھے رہے، کمپنی کی حکومت خاموش اور غیر جانبدار رہی۔ سانپ مرے اور لاٹھی نہ ٹوٹے۔ پرتریوں نے نجد میں عمل کیا تھا، ملاحظہ ہو:۔ اس رسالے کا پہلا باب (ان کے استادوں نے اس فارم پر یہاں عمل کیا مقصود یہ تھا کہ مجاہدین اور سکھوں کی آویزش میں سرکار عالی کا کچھ نہ کچھ فائدہ ہی ہو رہے گا۔ لیکن جونہی پنجاب کا اسحاق عمل میں آیا ^{۱۲۶۵ھ} _{۱۸۴۹ء} کمپنی اور سرکار کی نظر میں مجاہدین سے برا کوئی نہیں تھا۔ پھر کوئی کسر نہیں تھی، جو ان کے کچلنے کے لئے اٹھا رکھی گئی ہو۔ اس سلسلے میں حکومت نے جو تعزیری کارروائیاں کیں، ان میں مقدمات سازش کا نام سر عنوان آتا ہے۔ یہ مقدمے ^{۱۲۶۲ھ} _{۱۸۴۶ء}

۱۔ مولانا شاہ محمد اسحاق صاحب، شاہ عبدالعزیز کے نواسہ تھے ^{۱۲۵۸ھ} _{۱۸۴۲ء} میں مکہ معظمہ کو ہجرت کر گئے تھے۔ اور وہیں ^{۱۲۶۲ھ} _{۱۸۴۶ء} میں وفات پائی۔ مرحومہ اللہ و نور ضریحہ۔
 ۲۔ موجودہ برطانوی ہند کے مشہور تاریخ داں ڈاکٹر شفاعت احمد خاں، اپنے ایک خطے میں لکھتے ہیں، کہ سرکار کمپنی کی یہ محتاط (Scruious) اور غیر جانبدارانہ روش ”اصولی طور پر“ (Technically) بالکل درست تھی (روزنامہ لیدر: Leade آباد مورخہ ۳۰ جون ۱۹۳۹ء)

نے کر کے ۱۸۶۱ء تک ملک کے مختلف حصوں میں دائرے کے زیر نظر اسٹریٹوں میں ان ہی مقدمات کا اجمالی ذکر کیا جاتا ہے۔

یہ اوپر بیان ہو چکا ہے
 پہلا مقدمہ سازش اٹھالہ ۱۲۸۰ء
 کہ بدنام "وہابی" مبلغ

اپنا "کام" اس طرح انجام دیتے تھے کہ کسی کو کاتوں کان خبر نہ ہو۔ مگر ۱۸۵۸ء کی فوجی مہم نے اس راز کا انکشاف کیا کہ سرحدی مہتولوں میں ایسے لوگوں کی بڑی تعداد ہے، پورنگ روپ میں پورب (بنگال و بہار) کے باشندے معلوم ہوتے ہیں۔

۱۸۶۳ء کی مہم اٹھالہ کے بعد سرکار برطانیہ کو اور کد ہوئی۔ گو اس سے پہلے بھی بلکہ اسحاق پنجاب (۱۸۴۹ء) کے بعد ہی سے حکومت کی نگاہ ان لوگوں پر تھی۔ مگر اس سازش کا حقیقی انکشاف ایک ولایتی افغان غزن خان

۱۵ شہداء کی لاشوں کا ادو گھر کے بعض اہل خاندان نے بھی خبر رسانی کی اور اسرار سربتہ کے انکشاف اور تحصیل میں حصہ لیا۔ نیز شہر کے بعض عیسویوں نے بھی خیر خواہی کا حق ادا کیا۔ خاقانی ہند حکیم عبدالحمید عظیم آبادی (۱۲۴۵ھ - ۱۳۲۳ھ) خلف مولانا احمد اللہ نے اپنی مشنری شہر آشوب میں "گھر کے بھیدیوں" کا ڈرڈر ذکر کیا ہے۔ اس کے دو شعر عرض ہیں۔

متفق گشتہ جمعے از حساد و دل شان پر زبانی ڈرڈر حساد برفورہ طامعان اہل غرض
 ز زادہ اللہ فی القلوب غرض الخ

۱۲ اٹھین مسلمانز ص ۸۵

۱۳ داؤد خان نے ۱۸۵۴ء (۱۲۶۴ھ) میں راولپنڈی کے ایک دستے 4th Regiment

of Native Infantry کے اندر "جہادی ساز باز" کا ذکر کیا ہے۔ نیز اسی کے بیان

مطابق اس رجسٹ کے منشی محمد ولی پر مقدمہ چلایا گیا اور وہ سزا یاب ہوا (۱۲ مئی ۱۸۵۳ء شہان شاہ)

کے موادیوں کا نام بھی بار بار قرآن رسد کے سلسلے میں آیا رکھتا کرتا ہے۔

ناٹی لے لیا۔ راونٹا صاحب فرماتے ہیں۔

مئی ۱۸۶۳ء کو چار بنگالی انبالہ جاتے ہوئے ضلع کرنال میں ایک سوار پولیس سرخٹ غزن کے ہاتھ گرفتار ہوئے۔ غزن خان یوسف زئی علاقے باشندہ ہے۔ اس نے چاروں بنگالیوں کو شکل و شبہت میں ان لوگوں کے مشابہ پایا، جو برطانوی فوج کے ہاتھوں ستھانہ والی لڑائی میں گرفتار ہوئے تھے۔ یہ بنگالی مجسٹریٹ کے سامنے پیش کئے گئے۔ لیکن بعد میں کر دئے گئے۔ غزن خان نے اپنے بیٹے کو ملکا بھینجا اور یہ دریافت

کرایا کہ پہاڑ کے جہادیوں کی اشخاص اور اسلحہ سے مدد مولوی جعفر تھانوی کے ذریعہ ہوتی ہے۔ یہ اطلاع انبالہ کے ضلع سپرنٹنڈنٹ پولیس کیپٹن پارکس Q. D. Parson کو دی گئی جنھوں نے تفتیش شروع کی۔ الخ

یہ روایت اور اس مقدمے کی اکثر تفصیلات راونٹا اور اس کے شاگرد رشید ہنٹر نے تقریباً ٹھیک ٹھیک بیان کی ہیں۔ مولوی محمد جعفر صاحب تھانوی نے اپنی کتاب تواریخ عجیب میں اس مقدمے کی پوری روداد قلم بند کر دی ہے جو اپنے بیان کی سادگی اور پرکاری کے لحاظ سے پڑھنے کے قابل ہے۔ یہاں سازش کے انکشاف سے متعلق مولوی محمد جعفر صاحب کی تحریر بھی ملاحظہ کر لی جائے، تاکہ سرکاری ”ماہرین فن“ اور ایک مبتلائے سخن کے بیانات کا مقابلہ کر کے ”بین السطور“ مفہوم اخذ کیا جاسکے۔

..... ایسے نازک وقت اور گھما گھمی کے ایام میں [یعنی اہلبیلا کی

۱۵ کلکتہ گزٹ: ۱۶ ستمبر ۱۸۶۵ء ہنٹر نے بھی اسی کے بیان پر اعتماد کیا ہے۔

میں سرکاری نوٹ کی تباہی کے دنوں میں [اردو سمیر ۱۸۶۳ء مطابق ۲۸ جمادی الثانی
 ۱۲۸۰ھ] پجری کو ایک سوار پولیس متعینہ چوکی پانی پت ضلع کرنال مسمی غزن خان
 نام ایک ولایتی افغان نے کسی ذریعہ سے میرے حال سے واقف ہو کر اور
 ایسے وقت میں اپنی دنیوی بھلائی کا موقع جان کر ایک بڑی لمبی چوڑی کیفیت
 خیر خواہانہ [۹] کے ساتھ بحضور صاحب ڈپٹی کمشنر کرنال کے حاضر ہو کر
 یہ خبری کی کہ یہ جنگ جو ہندوستانی "فاقہ" [فانہم] والوں کے ساتھ سرحد
 پر ہو رہا ہے [کذا] ان لوگوں کو محمد جعفر خیردار تھا نیسر روپیہ اور آدمیوں سے
 مدد دیتا ہے۔ خیر ڈپٹی کمشنر کرنال نے یہ داستان سن کر بذریعہ تار برقی ضلع
 انبالہ کو کہ جس کی حدود اراضی کے اندر ہمارا شہر واقع ہے خبریں دی (اصل)
 جب داستان چھڑ گئی ہے۔ تو اس روادالم کا ایک دلچسپ باب
 اور ملاحظہ کر لیجئے۔

ادھر خیر خبری کر کے نکلا تھا کہ ادھر ہمارے ایک دوست ڈپٹی کمشنر
 صاحب کرنال کی ملاقات کو ان کے ہنگامے پر پہنچے۔ جن سے عندالذکرہ صاحب
 موصوف نے ذکر اس خبری کا بھی کیا۔ جب بعد انفرار ملاقات یہ صاحب
 اپنے ڈپٹی کے کوٹ شریف لائے۔ تو انھوں نے مسمی کا وہ نام ایک اپنے نوکر
 سے جو میرا ہمایہ تھا، بطور انسوس حال اس خبری کا بیان کیا۔ کا وہ مذکور
 یہ حال سن کر اسی وقت اس کی خبر کرنے کو تھا نیسر روپیہ اور۔ انکین خوبی تقصیر
 سے کچھ زیادہ رات گئی یہ شخص تھا نیسر میں پہنچا اور سب سے پہلے میرے
 مکان پر آیا۔ مگر میں اس وقت گھر کے اندر سو رہا تھا۔ وہ اس وقت

رات کو بھارا دروازہ بند اور ہم کو سوتے دیکھ کر ایسے آرام کے وقت ہم کو نکلیں
 دینا مناسب نہ جان کر اپنے دل میں سوچا کہ فجر کو خبر کر دوں گا۔ ادھر تقدیر اس
 کو تو دروازے پر سے ہٹالے گئی۔ اس باد صہرا تباہ کی کیفیت سننے کے جب انبار
 میں یہ نار خبر پہنچی تو ایک وارنٹ میری خانہ تلاشی کا جاری ہوا۔ اور کپتان
 پارسن صاحب ڈسٹرکٹ سپرنٹنڈنٹ پولیس ایک جماعت کثیر پولیس کی لئے
 راتوں رات میرے مکان پر پہنچے۔ (ص ۱۷)

پھر کیا ہوا؟ اس کی تفصیلی سرگزشت تو تاریخ عجیب سے معلوم ہوگی
 ہٹنے کے بھی اپنی کتاب میں اس مقدمے کی تفصیلات دی ہیں۔ اس لئے ہم
 یہاں دوران مقدمہ کی تفصیلی کارروائیوں کو نظر انداز کرتے ہوئے صرف
 ضروری باتیں ذکر کرنے پر اکتفا کرتے ہیں :-

اس مقدمہ میں کل گیارہ ملزم تھے، جن کے نام درج ذیل ہیں۔

(۱) مولانا یحییٰ علی جعفری صادق پوری۔ عمر ۴۲ سال۔

راولپنڈی کے ان کا عہدہ "امیر الوداع عظیم بتایا ہے۔ اصل میں یہ تنظیم جماعت
 کے ذمہ دار تھے۔ انھیں "سرغنہ" کے لقب سے بھی یاد کیا گیا ہے۔ اور بجا طور

(۲) مولانا عبدالرحیم صادق پوری۔ عمر ۲۸ سال تقریباً سولہ سال جزائر انڈمان میں

رہ کر ۱۳۰۰ھ میں رہا ہوئے اور بڑی عمر بنا کر ۱۳۲۱ھ میں وفات پائی۔

پارسن نے اپنی شہادت میں خانہ تلاشی کی تاریخ ۱۲ دسمبر ۱۸۶۳ء بتائی ہے۔ (دہلی ٹرائل: ص ۲۵)
 ۵۲ گرفتاری تو بہتوں کی ہوئی۔ مگر ملزم صرف گیارہ آدمی قرار دئے گئے کچھ لے دے کر چھوڑ دئے
 گئے۔ اور بعضوں نے سرکاری گواہ بن کر دستکاری حاصل کی۔

(۳) منشی محمد جعفر تھا نیسری۔ عمر ۲۸ سال، ساکن تھا نیسر ضلع انبالہ تمام اسیران بلا میں یہ سب سے زیادہ ہوشیار اور معاملہ فہم تھے۔ پورے عقلمندی کے دوران میں انہوں نے کوئی وکیل نہیں مقرر کیا۔ اور بڑی قابلیت کے ساتھ گواہوں پر جرح کی۔ مولوی عبدالرحیم صاحب کے ساتھ یہ بھی رہا ہوئے۔ اور ایک عرصہ آزاد رہ کر ۱۹۰۵ء میں رحلت کی۔ سید صاحب کے ماننے والوں کی جماعت میں یہی ایک ذمہ دار آدمی ایسے ہیں، جن کے بارے میں کہا جاتا ہے کہ ۱۹۰۵ء کے ہنگامے میں شرکت کی تھی۔

(۴) میاں عبدالغفار۔ ساکن (ٹپنہ)۔ راوشانے ان کا نام ”عبدالغفور ولد منگو قوم کوٹری عمر ۲۵ سال۔ ملازم ملزم ۸۰“ [یعنی مولانا عبدالرحیم] لکھا ہے۔ وہ کیا جانے کہ روسا و صادق پورا اس ”ملازم“ کا ”آقا“ سے بڑھ کر احترام کرتے تھے۔ یہ بزرگ اُمّی محض تھے۔ مولانا ولایت علی (وفات ۱۲۶۹ھ) کے خادم تھے۔ مولانا فرحت حسین (وفات ۱۲۷۲ھ) اور مولانا یحییٰ علی (وفات ۱۲۸۴ھ) سے تربیت حاصل کی۔ مولوی عبدالرحیم صاحب کے ساتھ انڈمان سے واپس ہوئے۔ کوئی تیس برس ہوئے کہ ان کا انتقال ہو گیا۔ خود مولانا عبدالرحیم اور تمام متاخرین علمائے صادق پورا انہیں سیدی میاں شید الغفار کہا کرتے۔ صحیح تاریخ وفات نہ معلوم ہو سکی (وفات تقریباً ۱۳۳۳ھ)

(۵) قاضی میاں جان ساکن کمرلی (Commercolly) ضلع پینہ

(بنگال)۔ عمر ۶۰ سال انبالہ جیل ہی میں وفات پائی۔ انبالہ کے جج کے بیان

۱۵ یہ بھی ہنٹر کا بیان ہے۔ اور دوسرے ذرائع سے اس کی تصدیق نہیں ہو سکی۔

کے مطابق مراسلات کا سب سے زیادہ باغیانہ حصہ انھیں کے گھر پر پاپا گیا۔
 شہادتوں سے یہ بھی معلوم ہوتا ہے کہ یہ متعدد ناموں سے مشہور تھے۔ ان کے بھائی
 قاضی مراد علی نے ان کے خلاف شہادت دی۔ اسی کے بیان سے معلوم ہوتا ہے
 کہ ان کی جائداد ضبط کر لی گئی تھی۔ اور قاضی مراد کو شہادت کے معاوضے میں انعام
 بھی ملا تھا۔

یہ پانچ بزرگ تمام ایتلا و آزمائش میں ثابت قدم رہے اور اپنی ثابت قدمی
 سے عہد صحابہ کی یاد تازہ کر دی۔ اس سیران ایتلا کے آلام و مصائب کا ذکر آری
 آئے گا۔

(۶) محمد شفیع انبالوی۔ یہ پیشے کے اعتبار سے قصاب تھا اور فوجی چھاؤنیوں
 میں گوشت "سپلائی" کیا کرتا تھا۔ اور لاکھوں روپے کے کاروبار کا مالک تھا۔
 اس کا مرکز راولپنڈی تھا اور مختلف چھاؤنیوں میں اس کے گماشتے مقرر تھے
 اور ستھانہ کی جہادی چھاؤنی کو رپے زیادہ تر اسی کے ذریعے جاتے تھے۔

اسی نے پہلے پہل مولانا یحییٰ علی اور منشی محمد جعفر صاحب کے ساتھ اسے
 بھی چھانسی کی سزا ہوئی تھی۔ بعد میں ان تینوں کی سزا بھی پنجاب جوڈیشل کمشنر

۱۵ ہنٹر: ۸۹-۹۰

۱۵ دہائی ٹرائل: ۲۶

۱۵ ایک صاحب لکھتے ہیں کہ اس کا خاندان وارن ہسٹنگز (۱۷۸۵-۱۷۷۲) کے زمانے
 سے گورنمنٹ چھاؤنیوں کی ٹھیکہ داری کرتا تھا۔ رجنرل بمبئی رائل ایشیاٹک سوسائٹی جلد

۱۲ ص ۳۷

نے ”جس دوام بعبور دریا کے شور“ سے بدل دی (۲۲ اگست ۱۸۶۲ء) لیکن
 اول دن ہی سے اس کے قدم لڑکھڑا رہے تھے۔ بعد میں دوسروں کے ساتھ
 یہ بھی وعدہ معاف گواہ بن گیا تھا۔ ۱۸۶۵ء کے مقدمہ سازش، پٹنہ اور ۱۸۷۱ء
 کے آخری مقدمہ سازش (پٹنہ) میں اس نے سرکاری گواہ کی حیثیت سے
 شہادت دی۔ کل دو برس یہ قید رہا۔ لیکن سرکار نے اس کی جائداد
 ضبط ہی کر لی اور واپس نہ کی۔ مولوی محمد جعفر صاحب کا بیان ہے کہ اس کی جائداد
 پچاس لاکھ کی مالیت کی ہوگی۔ ہنٹر نے اس کی بہت بُرائی کی ہے۔ اور جی بھر کر
 گالیاں دی ہیں، یہاں تک کہ سوو خاری کا الزام بھی عاید کیا ہے جو بالکل
 ناروا ہے۔ اور گو محمد شفیع نے ایک مخلص مسلمان کی حیثیت سے اعلیٰ کردار کا
 ثبوت نہیں دیا، پھر بھی حق و انصاف کی خاطر ہنٹر کے اس ناروا اتہام کی تردید
 ضروری معلوم ہوئی۔

(۷) عبدالکریم انبالوی۔ عمر ۳۵ سال۔ یہ محمد شفیع کا مختار تھا بعد میں اس

۱۵ ایران بلا کے کرم فرمائے خصوصی جناب ہنٹر (علیہ ما علیہ) نے سزا کی تبدیلی کی عجیب و غریب توجیہ کی
 ہے..... ان کا ایمان بہت قوی تھا..... اور وہ بچپن ہی کی بنیادوں کے لئے ہر وقت تیار
 رہتے تھے۔ اسی لئے برطانوی حکام نے ان سے یہ بجا انتقام لیا کہ ان کے بڑے سے بڑے باغی کو بھی
 درجہ شہادت حاصل کرنے کا موقع نہیں دیا“ (ص ۹۵)

سید ان اللہ! ہائے اظالم! اے تیرے جلاوطن قیدی و مشقت اور سرگردانی و شوق شہادت
 کی لذت اور اجر کا حال کیا جانتے؟

ارے! ادا تو نیتوں کا اجر کبھی بے حساب ملا کرتا ہے۔

تو دلیلی و باوقامت یار

فکر ہر کس بقدر ہمت و دست

بھانجی داماد بھی ہو گیا تھا۔ محمد شفیع کی طرح اس کے قدم میں بھی مشروع ہی سے لغزش تھی۔ یہ بھی محمد شفیع کے ساتھ بعد میں سرکاری گواہ بن گیا تھا۔ یہ صرف ڈیڑھ دو سال قید میں رہا۔

(۸) عبد الغفور ولد شاہ علی خاں ساکن ضلع شاہ آباد۔ بہار (بہاری باغ

بہار۔ حسب روایت مولوی عبد الرحیم صاحب) — عمر ۲۵ سال۔ یہ تھانیسہ میں مولوی محمد جعفر صاحب کے ہاں مقیم تھا۔ اصل میں یہ الہی بخش (ملزم، الہی) کا ملازم تھا۔ پہلے عبورہ دریا کے شور کی سزا ہوئی۔ پھر دس سال رہ گئی۔ مقدمہ سازش پٹنہ (۱۸۷۱ء) میں یہ بھی سرکاری گواہ تھا۔ ہنٹراسے عبد الغفار کہتا ہے جو صحیح نہیں۔

(۹) حسینی ولد محمد بخش۔ عمر ۲۵ سال، تھانیسہ۔ یہ مولانا عنایت علی کی

زندگی میں شریک جہاد رہ چکا تھا، بعد میں جماعت کے کاموں میں مولوی محمد جعفر صاحب کا معاون ہو گیا تھا مقدمہ سازش، پٹنہ (۱۸۷۱ء) میں سرکاری گواہ کی حیثیت سے اس کی شہادت ہوئی تھی۔ کل سات برس یہ قید رہا۔

(۱۰) حسینی ولد مسکھو ساکن پٹنہ۔ عمر ۲۵ سال۔ یہ الہی بخش، ملزم

کا ملازم تھا۔ یہ دس برس قید رہا۔ ۱۸۷۱ء کے مشہور مقدمے میں اس کی بھی شہادت ہوئی تھی۔

(۱۱) الہی بخش ولد کریم بخش عمر ۲۲ سال۔ یہ مولانا احمد اللہ صادق پوری

مستہم مقدمہ سازش پٹنہ: — (۱۸۶۵ء) کا مختار تھا۔ اور اس سال زکاز زیادہ تر

کام اسی کے واسطے سے ہوتا تھا۔ اس کا خود اپنا کاروبار بھی اچھا خاصہ تھا۔
 جس دوام بعبورد ریائے شہور کی سزا ہوئی تھی۔ پھر دوسرے مقدمے (۱۸۶۵ء)
 میں سرکاری گواہ کی حیثیت سے اس کی شہادت ہوئی۔ اور معاف کر دیا گیا۔
 ان اسیران بلا میں صرف مقدم الذکر پانچ حضرات اخیر تک ثابت
 قدم رہے۔ جن میں سے ایک (قاضی میاں جان) نے سزایابی کے بعد
 انبالہ جیل ہی میں وفات پائی (۱۲۸۱ھ) اور وہ جوان سب سے ممتاز اور
 باخدا تھا، دو برس انڈمان میں رہ کر سفر آخرت کی راہ لی (۱۲۶۴ھ) میری مراد
 جناب مولانا کبھی علی رحمۃ اللہ علیہ سے ہے، جو اپنے تقویٰ اور اخلاص و جہاد
 کے لحاظ سے دور سلف کا نمونہ تھے۔ باقی تین بزرگ زیادہ سخت جان نکلے۔

سیدی میاں عبدالغفار، مولانا عبدالرحیم (۱۳۲۱ھ) اور منشی محمد معین صاحب
 تھانہ سہری (۱۹۰۵ء) میں انڈمان سے رہا ہو کر وطن واپس آئے
 اور یہی وہ بزرگ ہیں، جن کی زبان داستانِ قفس اڑتی ہوئی کچھ ہم نا آشنا یا ان
 راہ و رسم منزل تک پہنچی ہے۔ اس ابتلا و آزمائش کی داستان کا خلاصہ
 ”اسیران بلا کے مصائب“ کے ضمن میں عرض کیا جائے گا۔

ان تمام اسیران بلا میں مولانا کبھی علیؒ ہر حیثیت سے خاص امتیاز کے
 مالک تھے۔ ان کے مختلف کمالات اور خصوصیات کے بیان کی یہاں گنجائش

اے ہنٹرنے ایک جگہ لکھا ہے کہ ”مولانا [کبھی علیؒ] کے مریدوں میں سے کسی نے ان کے خلاف
 شہادت نہیں دی“ یہ صحیح ہے لیکن امیر خاں کے مقدمے (۱۸۷۱ء) میں بہتوں نے
 شہادتیں دیں، خواہ جس طرح کبھی انھیں دباؤ دیا گیا ہو۔ ۱۸۷۱ء کے مقدمے کے
 متعلق دو گواہوں نے عدالت میں یہ بیان کیا کہ انھیں فلاں..... صاحب نے شہادت پر
 آمادہ کیا۔

نہیں۔ سر دست انبالہ کے سیشن جج سر ہربرٹ ایڈورڈس Sir Herbert Edwards کے ریمارکس یا تاثرات کا پیش کر دینا کافی ہوگا۔ ہنٹر کی زبان میں شاید ہی کسی عدالت نے کسی ملزم کے متعلق ایسے موثر الفاظ کہے ہوں۔

سر ہربرٹ ہنزائے موت کا حکم سناتے ہوئے فرماتے ہیں :-

”یہ امر بایہ ثبوت کو پہنچ گیا ہے کہ کبھی علی ہی اس سازش کا کرتا دھرتا

ہے، جس کا انکشاف اس مقدمہ کے دوران میں ہوا۔ وہ ایک

مذہبی واعظ تھا۔ اور انتہائی مقدس قاعدے کے مطابق، پٹنہ کی

مسجد سے اسلام کے قابل نفرت اصولوں کی اشاعت کرتا رہا۔

جہاد کی تبلیغ اور روپیوں کی فراہمی کے لئے، اس نے ماتحت اکھنٹ

مقرر کر رکھے تھے۔ اس نے اپنی سازشوں سے برطانیہ ہند کو ایک

ایسی سرحدی جنگ میں ڈھکیل دیا، جس میں سینکڑوں جانیں

ضائع ہو گئیں۔ وہ مشہور عالم ہیں۔ ان کے متعلق لا علمی کا عذر نہیں پیش

کیا جاسکتا۔ انھوں نے جو کچھ کیا، سوچ سمجھ کر اور عزم راسخ کے

ساتھ باغیانہ طریقے پر کیا۔ ان کا تعلق ایک موروثی باغی اور جہادی

خاندان سے ہے“

He belongs to a

hereditarily dis loyal and fanatical family

ہمارے خاص کرم فرماؤ اگٹر ولیم ولسن ہنٹر مولانا کبھی علی اور منشی محمد جعفر صاحب

تھانسی کی سزایابی پر اس طرح اظہار ہمدردی فرماتے ہیں :-

لہ آئین مسلمان: ۵۵

جعفر، عرضی نويس اور کھي علی واعظ نے وقاداری کا کھي دعویٰ نہیں کیا اور نہ ہم سے کوئی مراعات طلب کی۔ وہ بڑے مخلص اور با اصول آدمی تھے۔ انھوں نے اپنے آپ کو اس زہر آلود مہتھیار سے مجروح کیا، جسے ایک جھوٹے مذہب نے ان کے ہاتھ میں دے دیا تھا۔ انھوں نے اپنی غداری کی سزا اٹھگت لی۔ تاریخ ان کے اس انجام کو درمندانہ حذیبات کے ساتھ یاد کرے گی۔

منٹر نے محمد شفیع کے علاوہ تمام مانوڈین کے کردار و اخلاق کی تعریف کی ہے۔ لغزش اور معافی طلب کرنے کے باوجود محمد شفیع منٹر کے الزامات کا مستحق نہیں۔ اس مقدمہ سازش اور گرفتاران بلا کے متعلق منٹر کے خیالات کا مستدرجہ ذیل بیان سے ہوگا۔

اس بغاوت کے تین نمایاں پہلو، جو مقدمہ کے دوران میں ظاہر ہوئے، یہ ہیں۔ (۱) حیرت انگیز قابلیت، جس سے دور دراز تک پہنچی ہوئی بغاوت کو منظم کیا گیا۔ (۲) سازداری، جس سے اس کی مختلف پیچیدہ کارروائیاں عمل میں لائی گئیں۔ (۳) خیر خواہی کا وہ زبردست جذبہ جس نے اس جماعت کے افراد کو ایک دوسرے کے ساتھ وابستہ رکھا۔ ان کی کامیابی کا راز ان کے دلچسپ فرضی ناموں اور خفیہ زبان پر تھا۔ لیکن میں اس یقین کا اظہار کئے بغیر نہیں رہ سکتا کہ محمد شفیع، فوجی ٹھیکہ دار کے سوا یہ سب سازشی اپنا

کام انتہائی خلوص اور فطرتی جوش کے ساتھ اللہ کی طرف سے عائد کردہ فرض سمجھ کر کرتے اور اس عزم کے ساتھ کہ مرتے دم تک اس فرض کو انجام دے جائیں گے۔

دوسرا مقدمہ سازش پٹیہ ۱۸۶۵ء
انبالہ کے مقدمے کے بعد حکومت اور اس کے ہوا خواہوں کو اس

جماعت سے اور کد ہو گئی۔ اور یاروں نے باقی ماندہ ممتاز اشخاص سے انتقام

لینے کی فکر شروع کر دی۔ ان انتقامی کارروائیوں کا پہلا شکار سید صاحب کے

خلیفہ مولانا احمد اللہ صادق پوری (مولود ۱۲۲۱ھ) کو بنا یا گیا۔ مولانا احمد اللہ

خلف مولوی الہی بخش صاحب جعفری (ف ۱۲۷۵ھ) اپنے بھائیوں میں سب

سے بڑے تھے۔ اس لئے عظیم آباد کے ممتاز رئیسوں میں ان کا شمار تھا اور سرکاری

حلقوں میں عزت کی نظر سے دیکھے جاتے تھے۔ ان کی عزت و وقعت کا یہ عالم

تھا کہ جب ۱۸۵۷ء میں مشرولیم ٹیلر، کمشنر پٹنہ نے احتیاطی تدبیر کے طور پر انھیں

بے تصور گرفتار کر کے حراست میں رکھا، تو وہ معطل کر دیا گیا۔ لیکن یہ ٹیلر پٹنہ ہی

میں وکالت کرنے لگا اور موقع کی تاک میں لگا رہا۔ جب انبالہ کا مقدمہ شروع

۹۰

W. Taylor کی کتاب Thirty-eight Years India

جلد ۲ صفحہ ۲۲۲-۲۲۳

۵۳ مولانا احمد اللہ کے ساتھ ان کے ماموں شاہ محمد حسین صاحب (ف ۱۲۷۶ھ) خلیفہ حضرت

سید صاحب اور مولوی واعظ الحق صاحب ساکن گورہ پٹنہ، بھلی پٹنہ میں نظر بند کر دیے

گئے تھے۔ یہ لوگ تین مہینہ نظر بندی کی حالت میں رہے۔ پھر یہ لوگ رہا ہوئے اور ٹیلر معتب

ہو کر معزول کیا گیا (تذکرہ صادقہ ۱۸۷۰ء)

ہوا، تو پھر ”جرمنیوں“ کی بن آئی اور ٹیلر نے آسمان زمین ایک کر دیا۔ اور حکومت نے مولانا احمد اللہ کو گرفتار کر کے ان پر الگ مقدمہ چلایا (۱۸۶۵ء)

یہ مقدمہ پہلے سٹر منرو (Munro) آفیشینٹنگ مجسٹریٹ کے اجلاس میں پیش ہوا۔ پھر سٹر اینسلی (Ainslie) سیشن جج کے اجلاس میں سماعت ہوئی۔ دونوں اجلاسوں میں سزائے موت کا حکم ہوا۔ پھر کلکتہ ہائی کورٹ میں اپیل ہوئی، تو سزائے موت جس دوام سے بدل گئی۔ انڈمان بھیجے گئے۔ اور وہاں بھی سرکار کی خاص نوازش قائم رہی۔ اسی غربت اور جلاوطنی کے عالم میں تقریباً سولہ برس زندگی گزار کر ۷۷ سال کی عمر میں جان جان آفریں کے سپرد کی (ذی الحجہ ۱۲۹۸ھ)

یہ دوسرا مقدمہ سازش بعض جینیٹوں سے خاص اہمیت رکھتا ہے۔ رالف (Ralph) انبالہ والے مقدمے کے ”ماخوذین“ کا جرم واضح اور ثابت تھا۔ مگر مولانا احمد اللہ کے خلاف کوئی معقول وجہ موجود نہیں تھی۔ ۱۸۶۷ء تک تو وہ ان معاملات سے گویا الگ تھے ہی۔ آخری سال بھر کے واقعات سے متعلق بھی کوئی قابل وثوق شہادت موجود نہیں تھی۔ ان کے ”مقدمے“ کی ساری کارروائی اور فیصلے راقم کی نظر سے گزرے ہیں، پورا مقدمہ بنایا ہوا معلوم

۱۔ سٹر ولیم ٹیلر کی معزولی کے سلسلے میں سٹر (Samvels) ریونیو کیشنر پینہ ڈوٹرن اوڈ گینٹ بنگال کے درمیان جو مراسلت ہوئی تھی اس کی ایک مطبوعہ کاپی (مطبوعہ کلکتہ ۱۸۵۸ء) راقم کی نظر سے گذری ہے۔ اس سے معلوم ہوتا ہے، کہ ٹیلر نے بعض مقامی مسلمان رئیسوں [جن کی اولاد اس وقت پینہ اور اس کے نواح میں موجود ہے۔] کی حیل خوری پر مولانا احمد اللہ کو گرفتار کیا تھا۔ ”مراسلات مذکورہ“ ۱۸-۱۹

ہوتا ہے۔ خود حکام کو اس بات کا اقرار ہے کہ الہی بخش (ملزم انبالہ) کی شہادت کے بغیر مولانا احمد اللہ کی سزایابی مشکل تھی۔ اور الہی بخش ۱۸۶۲ء میں گرفتار ہو چکا تھا۔ اور اس کی "مشروط معافی" مولانا کی سزایابی کے بعد ہوئی ہے۔

(۲) دوسری اہم بات یہ ہے کہ اس مقدمے کے مجسٹریٹ مسٹر اوٹسٹا

(T. E. Revenshaw) پہلے شخص ہیں، جنہوں نے باضابطہ مجاہدین

کے "اعمال" اور سرگرمیوں کا جائزہ لیا۔ اور سرکاری نقطہ نگاہ سے ایک نہایت "قیمتی یادداشت" (Memorandum) حکومت کو بھیجی

جس میں بنگال اور بہار کے تمام مبلغوں اور کارکنوں کی ضلع دارنہرست دی گئی ہے، اور اسی نہرست کے بموجب تقریباً دس سال تک یہ غریب تنگ کے

جاتے رہے۔ اور اسی کی وجہ سے بنگال کے کتے خوش حال خاندان تباہ و برباد

کردئے گئے۔ مشہور بنگالی قانون داں سر عبد الرحیم (موجودہ اسپیکر مرکزی اسمبلی) نے ایک موقع پر یہ حقیقت ان لفظوں میں ظاہر کی تھی:۔

"۱۸۷۰ء میں حکومت نے وہابی تحریک کے سبب سے جو شخص وہم و

گمان پر مبتنی تھی، بنگال کے مسلمان جاگیرداروں اور زمینداروں کی تمام املاک

جو رقبہ میں پورے صوبہ بنگال کی چوتھائی تھی، ضبط کر لی جس سے ہزاروں

۱۵ مراسلہ مسٹر G. F. Cockburn (کمشنر پٹنہ ڈویژن بنام سکریٹری گورنمنٹ

بنگال۔ مورخہ ۲۳ اگست ۱۸۶۵ء)

مسلمان خانماں برباد اور پریشان ہو گئے۔ (خطبہ صدارت مسلم لیگ ۶۲۵ء) ممکن ہے، یہ بیان کچھ مبالغہ آمیز ہو، پھر بھی صورت حال کا اندازہ اس سے ہو سکتا ہے۔ ہنٹر اور اوکٹیلے اور دوسرے انگریز لکھنے والوں کا ماخذ راوشا کی یہی یادداشت ہے۔

(۳) اسی راوشا نے اپنی یادداشت میں پہلے پہل علمائے صادق پور کی غیر منقولہ جائدادوں کی ضبطی، مکانات کے انہدام اور سرحد پار مقیم افراد نیز دوسرے کارکنوں کے خلاف سخت کارروائی کی سفارش کی۔

”پٹنہ کے مسلمان اس بات پر متفق ہیں کہ ملزمین کی جائداد (منقولہ) پر نیلام نہ بولیں۔ اور بعض منقولہ چیزیں بہت مشکل کے بعد معمولی قیمتوں پر فروخت کر دی گئیں۔“

”صادق پور کا احاطہ پٹنہ میونسپلٹی کو دے دیا جائے اور تمام مکانات زمین کے برابر کر دئے جائیں اور وہاں ایک بازار بنایا جائے..... میرے خیال میں اس سے زیادہ اچھا مصرف اس زمین کا نہیں ہو سکتا۔“

جائداد غیر منقولہ تو سب ضبط ہو ہی گئی۔ جس کی ایک مکمل فہرست راقم نے حاصل کر لی ہے۔ کانگریس وزارت [۱۹۳۷ء - ۱۹۳۹ء] کے زمانے میں ایک ممبر کے ذریعہ ایس قانون ساز (بہار) میں صادق پور کی ضبط شدہ جائدادوں کے متعلق سوال کرایا گیا۔ جس کے جواب میں حکومت نے بڑی تلاش و جستجو کے بعد ضبط شدہ جائداد کی پوری فہرست فراہم کر دی تھی۔

ناوشاکی شفا ریش کے بموجب مکانات بھی زمین کے برابر کر دیئے گئے تھے اور اب وہاں پر پٹیہ سیٹی میونسپلٹی کی عمارت قائم ہے۔ ۱۹۳۲ء کے زلزلے میں اس کی دوبارہ مرمت ہوئی، مگر تاریخ قائم شدہ ۱۸۶۵ء (Established 1865)

اس پر درج ہے۔ میونسپلٹی کے باہر چھوٹا سا بازار بھی ہے۔ جاؤاد غیر منقولہ کی ضبطی کے سلسلے میں سب سے زیادہ افسوس ناک بات یہ ہے کہ مولانا احمد اشرف کا قیمتی کتاب خانہ بھی ضائع کر دیا گیا۔ مولانا کے بڑے بیٹے حکیم عبدالحمید عظیم آبادی (جو اس وقت نوجوان طبیب تھے اور بعد میں ادیب و طبیب کی حیثیت سے ہمہ گیر شہرت حاصل کی) اور "استاذ الاساتذہ" کے درجے پر فائز ہوئے۔ استاد محترم مولانا سیدنا سلیمان ندوی مدظلہ انھیں "خاقانی ہند" کے لقب سے یاد کرتے ہیں) کا مختصر سا دوا خانہ بھی ضبط کر لیا گیا۔

مشہور شہر آشوب میں لکھتے ہیں۔

نام تان و نشان قوت میرس	صورت قوت لایموت میرس
حال قوت نشان منزل من	عالم الغیب داندو دل من
یک دوا خانہ وجہ قوتم بود	بایہ قوت لایموتم بود
آمدان خانہ ہم بمعرض ضبط	شد ہمہ نظم روزیم بے ربطا الخالہ

۱۔ تمام متاخرین علمائے صادق پور انھیں کے شاگرد ہیں جس طرح اکثر متقدمین حضرات صادق پور ان کے والد ماجد مولانا احمد اشرف (۱۲۹۸ھ) کے شاگرد تھے۔ خاقانی ہند حکیم عبدالحمید صاحب عظیم آبادی (۱۳۲۳ھ) سے راقم کو کبھی نسبت کا شرف حاصل ہے۔ استاذی و والدی مولانا حکیم محمد عبدالشکور صاحب مدظلہ (مولود ۱۲۹۹ھ) نے ان سے طب کی تحصیل کی تھی۔ بلبل ہیں کہ قافیہ گل شود بس است

اس "چنگیزی" حکم کے بعد کیا ہوا؟ اس کے بیان کے لئے ایک دفتر چاہیے۔
 مختصر یوں سمجھیے کہ خاندان صادق پور کی تمام عورتیں اور بچے حکیم ارادت حسین
 صاحب (ف مکہ معظمہ ۱۲۹۲ھ) کے مکان میں پناہ گزیں ہوئے حکیم صاحب
 بھی خاندان صادق پور سے قریبی تعلق رکھتے تھے۔ مگر وہ مقدمہ انبالہ کے بعد
 ہی مکہ معظمہ ہجرت کر گئے تھے (رجب ۱۲۸۱ھ / نومبر ۱۸۶۲ء) اور وہیں تیرہ
 برس زندگی گزار کر مالک حقیقی کی بارگاہ میں حاضر ہو گئے۔ اس لئے ان
 کا مکان انجیار کی دست برد سے بچ گیا۔ اور پورے صادق پور میں ہی ایک
 مکان ہے، جو اپنے حال پر اب تک باقی ہے۔ مردوں میں صرف حکیم عبدالحمید
 صاحب دیکھ بھال کے لئے تھے، مولوی محمد حسن صاحب بن مولانا ولایت علی
 صاحب اولاً تو بہت کم سن تھے۔ دوسرے وہ کلکتہ سے لے کر انبالہ تک
 مقدموں کی پیروی میں سرگرداں تھے۔ حکیم صاحب نے اپنی مثنوی میں اس
 بے کسی اور خانہ دیرانی کا دروناک منظر کھینچا ہے:-

کنم اسحال مختصہ مرقوم	باجرائے عیال آں مظلوم
چوں شب عید را سحر کردند	ہم را از مکاں بدر کردند
ضبط و تاراج جملہ مال و متاع	نقد و جنس ہمہ اثاث و ضیاع
بہر ما بود آہ جرمے سخت	بمردن سوزنے ز جملہ رخت

۱۵ حکیم ارادت حسین صاحب (ف مکہ ۱۲۹۲ھ) کا پرائیگھراب تک آباد ہے۔ ان کے پوتے
 خاندان کی روایات کے محافظ اور عالم باہل ہیں۔ مولانا عبدالغفار صاحب ان میں خاص طور پر ممتاز ہیں۔
 ۱۶ حکیم عبدالحمید صاحب کا اشارہ اپنے والد مولانا احمد اللہ کی طرف ہے۔

احمد سے رانہ بدیعہ مرد و چہ زن
 ہنہ سرگشتہ بے سرو سامان
 حکم ہمراہ بردن ہوزن
 نہ غم جیب و نہ غم دامن
 بچکان و زنان و شیونہا
 مایہ عیش ساز نام نہا
 عید ماغزہ محرم شد

یہ "خانہ ویرانی" ٹھیکہ کی صبح کو شروع ہوئی (۱۲۸۲ھ)۔ آرمایش
 پر آرمایش، کر بلا اور نیم چڑھا، کہنا شاہد صحیح ہو۔
 "کتاب خانہ" کی بربادی پر حکیم صاحب کے تاثرات بھی قابل "عرض"
 ہیں :-

کتب ملت مسلمانان رفت در دست حرف ناخوانان
 داند او ہر کہ با تمیز بود مال یغما کر عزیز بود
 راست گویندہ این مثل گفت است دل بے رحم و دولت مفت است
 ان بچاریوں کی قلبی حالت کیا تھی؟ اس کا اندازہ لگانے کے لئے مثنوی
 کے یہ شعر کافی ہیں :-

۱۔ صادق پور کی کتابیں آج بھی پٹنہ کی مختلف لائبریریوں میں نظر آجاتی ہیں۔ خدابخش اور نیشنل لائبریری
 میں راقم کی نظر سے علمائے صادق پور کی مہر کردہ بعض کتابیں نظر سے گذری تھیں۔ ابھی ابھی پچھلے
 دنوں ایک عزیز کے ہاتھ میں پٹنہ کالج لائبریری سے مستعار لی ہوئی ایک کتاب دیکھی، جس پر جا بجا
 زفر حیات حسین (۱۲۵۴ھ) کی مہر لگی ہوئی ہے۔ دیکھنے پر یہ کتاب نہیں، بلکہ چند کتابوں کا
 مجموعہ ثابت ہوا۔ اور کتابیں کھلی سب کی سب توحید و دعوت جہاد سے متعلق۔ اس سے
 زیادہ عبرت انگیز بات یہ ہے کہ یہ مجموعہ پٹنہ کے ایک رئیس (جو جنس فوری میں شریک تھے) نے پٹنہ
 کالج لائبریری کو ہدیہ کیا تھا۔ ایسا معلوم ہوتا ہے کہ "لوٹ" کے مال کا کچھ حصہ ان "بابین" کے
 لوگوں کو بھی مل گیا تھا۔

صبر فتنہ یوں وزید۔۔۔ تند
 دل ظالم بقصد کشتن با دست
 اور دریں فکر تا سما چہ کند
 مادرین فکر تا خدا چہ کند
 ماوشانے تو صرف مکانات تھے انہدام کا مشورہ دیا تھا۔ مگر ڈر دہ داران

امن و امان" نے قبریں بھی کھود لیں۔ مولانا عبدالرحیم صادق پوری (د ف
 ۱۳۲۱ھ) جب میں سال کے اجاڑاں سے واپس ہوئے (۱۳۲۱ھ) تو
 خاندانی قبرستان کا یہ دلہ وز منظر دیکھ کر دل بھر آیا۔ اور "کرانا کا تہین" کی انتہائی
 سختی کے باوجود ان کی آنکھوں سے خون کے قطرے ٹپک پڑے۔

..... بہ کیف میں یہ نڈنڈنٹ ^{حصا} کے بنگلے۔ یہ رخصت ہو کر محلہ

نموشیہ میں پہنچا۔ جہاں کہ میرے اہل و عیال مقیم تھے۔ اس کی صبح ہو کے صادق پوری
 گیا۔ تو وہاں دیکھا کہ ہم لوگوں کے مکانات کل منہدم کر کے کف دست
 میدان بنا دیا گیا ہے۔ اور اس پر بازار اور میونسپلٹی کے مکانات بنا دئے گئے
 ہیں۔ میں نے چاہا کہ اپنے خاندانی مقبرہ کو کہ جہاں چودہ پشت سے ہمارے
 آباؤ اجداد دفن ہوتے چلے آئے تھے، جا کر دیکھوں۔ اور خصوصاً اپنے والدین
 ماجدین غفر اللہ لہما کے مزار کی زیارت کروں، اور اس پر دعائے مغفرت اور
 فاتحہ پڑھوں۔ مگر ہر چند کوشش کی، پتہ نہ ملا۔ بعد تحسین و تفحص بسیار وغور و
 فکر کے قریب سے معلوم ہوا کہ حضرت والدین ماجدین کی قبریں کھود کر اس پر
 بنائے عمارت میونسپلٹی بنا دی گئی ہے۔

۱۵ صادق پوری اور موجودہ یا لکی پور کے درمیان شہر ٹپنہ کا ایک محلہ۔

یا منزلًا لعب الزمباباھلہ فابادھم بتفرق لایجمع

[اے وہ منزل جس کے رہنے والے زمانے کے دست برد کے شکار ہوئے اور پھر

زمانے نے ایسا منتشر کیا کہ پھر جمع ہونے کی توقع نہیں]

ان المذین عھد قھم بک وھم کان الذمان بھم یضرو و ینفع

[وہ جنھیں میں نے کبھی تیری آغوش میں آسودہ حال دیکھا تھا، زمانہ ان کے ہمارے

نفع و نقصان پہنچاتا تھا]

اصبحت تفرع من بئراک و طامنا الیک من المھا ول نفرع

[جو تجھے اب دیکھتا ہے، گھبرا اٹھتا ہے۔ اور کبھی مشکلات سے گھبرا کر ہم تیری آغوش

میں پناہ ڈھونڈتے تھے]

ذھب الذین یعاش فی الکافھم لقی الذین حییا قھم کا تنفع

[وہ لوگ تو گذر گئے جن کے سائے میں زندگی، زندگی تھی۔ اب وہ لوگ رہ گئے

ہیں، جن کی زندگیاں کسی کام کی نہیں]

اے حضرات ناظرین۔ اس وقت اس حرکت کا جو ہمارے اموات

کے ساتھ کی گئی، جو صدمہ دل پر گذرا، وہ بیرون از حیثہ تقریر و تحریر ہے۔ اس

وقت تک اس کی یاد سے بدن کے رونگٹے تک کھڑے ہو جاتے ہیں۔ یہ کچھ

سمجھ میں نہیں آتا کہ ہمارے جرم میں ہمارے اموات و آبا و اجداد کی قبریں کیوں کر

کھودی گئیں۔ اور وہ مقبرہ کیوں معرض ضبطی میں آیا، ہمارے "عادل گورنمنٹ"

نے کیوں یہ کام کیا؟

(تذکرہ صادقہ: ص ۱۷۹)

۱۷۹ ان شعروں کا ترجمہ قصداً لفظی نہیں کیا گیا۔

(۴) صادق پور کے مکانات کے انہدام کے علاوہ راوتشا صاحب کی ایک سفارش یہ تھی۔

”مقیم سرحد مولویوں کے خلاف سخت کارروائی کی جائے۔ ان کی جائدادیں ضبط کر لی جائیں اور ان کے مقامی کارکنوں پر کڑی نگاہ رکھی جائے خاص کر حاجی بدرالدین (ڈھاکہ) اور مولوی عبدالحبار (کلکتہ) پر مقدمہ چلانا ضروری ہے۔“ (ریادداشت ۳۲-۳۰)

راوتشا کی یہ سفارشات مقبول ہوئیں۔ اور پورے بہار اور بنگال میں داروگیر کا بازار ساہا سال تک گرم رہا۔ ان سفارشات کی قبولیت کی اطلاع سکریٹری بنگال گورنمنٹ نے کمشنر پٹنہ ڈوٹرن کو ان لفظوں میں دی۔

(۱)

(ii) حکومت پنجاب سے الہی بخش کی معافی کی کوشش کی جائے گی، نیز اس کے مکان اور پانچ سو روپے کی واپسی کی۔

(۱۷-ii)

(۷) یہ تجویز کہ صادق پور کا احاطہ پٹنہ میونسپلٹی کو دے دیا جائے تاکہ اسے زمین کے برابر کر دیا جائے اور اس جگہ ایک کھلا بازار بنایا جائے حکومت ہند میں پیش کی جائے گی۔ لفٹنٹ گورنر کی رائے ہے کہ جائداد غیر منقولہ کی آمدنی کا بھی ایک حصہ میونسپلٹی کو دیا جائے۔

مولوی امیرالدین صاحب کو پینہ میں جا پکڑا۔ ایک بوڑھے اور ضعیف شخص
ابراہیم منڈل کو اسلام پور میں — اور اپنے معمولی اور پرانے گواہوں سے جو
چاہا، گواہی دلو کر جیروں کو کالے پانی کو روانہ کیا۔ اور امیر خاں کی چند گورڈ کی
جائداد سے اپنا کل خرچ پورا کر لیا۔۔۔۔۔۔۔۔

”اور پھر ۱۸۷۱ء تک جو مقدمات گرفتاری وہاں بیان مثل مقدمہ

امیر خاں صاحب سوداگر حرم و مولوی تبارک علی صاحب و مولوی امیرالدین
ساکن پینہ و ابراہیم منڈل ساکن اسلام پور ہوتے رہے، تو بھی معمولی گواہ یا
گویندہ سرکار چھوٹی گواہی دینے کو بلائے جاتے تھے۔ اور میں نے خود اُن
میں سے ایک گواہ کی زبانی سنا ہے کہ جب کبھی خلاف گواہی دینے سے ہم نے
انکار بھی کیا تو ہم کو یہ کہا گیا کہ تم لوگ شرطیہ طور پر فقط اسی گواہی دینے کے
واسطے بطور گویندہ رہا کئے گئے ہو اگر گواہی نہ دو گے تو پھر تم کو دائم سبک کر کے
پہلے ہی وارنٹ پر کالے پانی کو بھیج دیا جائے گا۔“

(تاریخ عجیب۔ ص ۲۹)

تیسرا مقدمہ سازش۔۔۔ مالکہ ۱۸۷۱ء۔۔۔
مقدموں کی تفصیلی روداد

نہیں مل سکی۔ پھر بھی انبالہ اور پٹنہ کے دونوں مقدموں (۱۸۶۵ء اور ۱۸۷۱ء) کی
کی رپورٹوں اور سرکاری کرم فرماؤں کی تحریروں سے جو کچھ معلوم ہو سکتا ہے وہ
درج ذیل ہے:۔۔

”مقدمہ اقبالہ کے بعد وہابی اپنا پروپینڈا کرتے رہے۔ تا آنکہ حکومت
تشدید پر مجبور ہو گئی۔ اور مختلف مقدمات چلائے گئے۔ ۱۸۶۵ء کا مقدمہ سازش
پیشہ بھی اسی سلسلے میں چلایا گیا تھا۔ پھر کچھ سراغ ملا۔ تو ۱۸۷۰ء میں مالدار
راج محل کے مقدمے دائر ہوئے۔“

۱۸۷۰ء کے دو مقدموں میں پہلا مالدار میں مولوی امیر الدین چلایا گیا
مولوی امیر الدین کون تھے؟ ایک صاحب لکھتے ہیں:۔

”مولانا ولایت علی کے خلیفہ عبدالرحمن لکھنوی نے مالدار میں تبلیغ کی
اور وہیں بس گئے ان کے کارکنوں میں ایک صاحب رفیق منڈل نامی تھے
وہ ۱۸۵۲ء میں گرفتار ہوئے، پھر رہا کر دئے گئے۔“

اس کے بعد انہوں نے اپنے بیٹے امیر الدین کے ذمہ یہ خدمت کی
۱۸۶۵ء کے مقدمے کے دوران میں امیر الدین کی شرکت کاراڑ کھلا لیکن
وہ اپنا کام کرتا رہا۔ ان کے حلقے میں پورا مالدار ضلع اور راجشاہی اور شہ آباد
کے کچھ حصے تھے۔

”ایک شخص عبدالرحمن نامی (خلیفہ مولانا ولایت علی) مالدار، تبلیغ کرتے
ہوئے آئے۔ پھر وہ وہاں رہ پڑے۔ شادی کر لی۔ اور ایک اسکول میں
معلم ہو گئے ان کی تبلیغ کامیاب ہوئی، آدمی اور رقم سرحد کو بھیجے رہے۔
ساہا سال تک یہ سلسلہ جاری رہا۔ ۱۸۵۳ء میں ان پر شبہ ہوا، گرفتار ہوئے،
پھر چھوڑ دئے گئے۔“

”اس کے بعد ان کا کام ان کے بیٹے مولوی امیر الدین نے سنبھالا۔ جنھوں نے اپنے فرائض نہایت خوبی سے انجام دئے۔ مقدمہ پٹنہ ۱۸۶۵ء میں ان پر شبہ ہوا۔ تنبیہ کی گئی، لیکن یہ اپنا کام زور و شور سے کرتے رہے۔ اور مقدمہ مالدارہ کے افسر انچارج کے غیر جانبدارانہ بلکہ ایک حد تک قدر دانی کے الفاظ میں ”اس نے اس وقت سے لے کر گرفتاری تک نہایت ایماندار ہی سے جہاد کو جاری رکھنے کے لئے بھرتی کرنے کی کوشش کی“

راونٹشا کی یادداشت میں مالدارہ کے کارکنوں کے بارے میں حسب ذیل بیان

ملتا ہے :-

”راجشاہی کی طرح اس ضلع میں بھی جماعت بہت نمایاں ہے..... اسی زمانے میں شیخ اللہ منڈل نے..... روپے جمع کئے جو ایک..... مولوی کو دئے، جو چند مریدوں کے ساتھ گاؤں میں تبلیغ کے لئے آیا تھا۔ اس مولوی کا نام امیر الدین (ولد رفیق منڈل) ہے کچھ دن ہوئے، یہ بغاوت پھیلانے کے جرم میں گرفتار بھی ہوا تھا۔ اور مرشد آباد جیل میں محبوس رہا تھا۔“

ان میں مولوی امیر الدین صاحب پر مالدارہ میں بغاوت کا مقدمہ

۱۷ ہنٹر نے مولوی امیر الدین کو مولوی عبدالرحمن کا بیٹا لکھا ہے۔ حالانکہ اس کے پیش رو اور گرو ”راونٹشا نے (ولد رفیق منڈل) کی تصریح کی ہے۔ نیز رفیق منڈل کے حالات میں راونٹشا لکھتا ہے :-

”اس کا بیٹا شکو محمد آج کل ستھانہ میں رہتا ہے۔ اور دوسرا لڑکا جس کا نام نہیں معلوم آج کل مضافات میں تبلیغ و تحصیل کا کام کرتا ہے۔“

دائرہ کیا گیا۔ ہائی کورٹ سے جس دوام لغبور دریائے شور اور املاک کی ضبطی کی سزا ہوئی۔ مارچ ۱۸۶۲ء میں انڈمان پہنچے۔

مولوی محمد جعفر صاحب کے بیان کے مطابق انھیں انڈمان میں ایک مدت تک سخت مشقت برداشت کرنا پڑی۔ بعد میں ایک مدرسہ کے معلم بنائے گئے تھے۔ ۱۸۸۳ء میں عام رہائی کے حکم سے انھیں بھی فائدہ اٹھانے کا موقع مل گیا۔ اور صرف دس گیارہ سال جلاوطنی میں بسر کرنے کے بعد وطن واپس لوٹے۔

چوتھا مقدمہ سازش۔ راج محل اکتوبر ۱۸۷۷ء

کے اندر واقع ہے۔ یہ ایک پہاڑی علاقہ ہے۔ مالدرہ ضلع، گونگال میں ہے لیکن دریا کی راہ سے راج محل اور مالدرہ بالکل ملے ہوئے ہیں۔ راج محل کے نواح میں ایک قصبہ اسلام پور ہے۔ وہیں ایک بزرگ ابراہیم منڈل تھے، جنھیں مجاہدین کی تحریک سے خاص دلچسپی تھی۔ منڈل اس نواح میں چودھری یا پٹیل کو کہتے ہیں۔ راونٹنا کے "اسماء الرجال" میں کئی بزرگ "منڈلی" کے نام سے موسوم نظر آتے ہیں۔ یہ لفظ منڈل ہے۔ یہ قصبہ اسلام پور راج بھی اس نواح میں اپنی دینداری اور اخلاقی برتری کے لحاظ سے ممتاز ہے۔ راقم نے

۱۵ تواریخ عجیب: ص ۷۷

۱۵ راج محل پہلے مالدرہ ضلع میں تھا۔ پھر مرشد آباد (بنگال) میں ضم کر دیا گیا۔ راج محل سنتھال ریگنہ (بھاگلپور کشتنری۔ بہار) میں شامل ہے۔

اپنے غٹے والوں میں پروفیسر عبدالباری کو ان لوگوں کی دینداری کا بہت مداح پایا۔ اسی طرح میرے ایک دوسرے دوست منظور احسن صاحب (کرڈبی۔ مان بھوم) جو اسی علاقے میں پتھروں کا کاروبار کرتے ہیں، خاص طور پر اسلام پور والوں کی مذہبیت کی تعریف کرتے تھے۔

خلاصہ یہ کہ والدہ کے بعد فوراً ہی راج محل میں ابراہیم منڈل پر مقدمہ دائر کیا گیا۔ (اکتوبر ۱۸۷۷ء) اور تمام بلزموں کی طرح انھیں بھی "شہادت" سے محروم رکھا گیا۔ اور صرف "جس دوام بعبور دریا کے شور اور ضبطی جائداد" کی سزا ہوئی۔ ابراہیم منڈل کے متعلق ذاتی تحقیق سے صرف اتنا معلوم ہو سکا کہ وہ اصحاب صادق پور میں سے کسی کے مرید تھے۔ اور راج محل کے علاقے میں ان کی دھاک تھی۔ اب بھی ان کے خاندان کے لوگ خوش حال ہیں، مگر وہ آگ ٹھنڈی ہو چکی ہے۔ ان کے وطن اسلام پور میں ایک مدرسہ بھی ہے۔ رسالہ اشاعت السنۃ سے اتنا معلوم ہوتا ہے کہ یہ امیر خاں کے ساتھ ۱۸۷۸ء میں لارڈ لٹن (۱۸۷۶ء - ۱۸۸۰ء) کے حکم سے رہا کر دیئے گئے تھے۔ اور غالباً انڈیا بھی نہیں بھیجے گئے۔ ہمارے ہریان خاص، ہنٹر صاحب نے بھی والدہ اور راج محل کے مقدموں کی طرف صرف سرسری طور پر اشارہ کیا ہے۔

۱۵۔ بہار کے مشہور کانگریسی لیڈر جو اسی علاقے سے اسمبلی میں منتخب ہو کر تھے۔
 ۱۶۔ مزید تحقیق سے یہ بھی معلوم ہوا کہ ان کے انتقال کو چالیس پتیس برس ہوئے ہیں ان کے پوتے اس وقت زندہ ہیں۔ اور ابھی ایسے لوگ زندہ ہیں جنہوں نے ابراہیم منڈل کو دیکھا ہے۔ ۱۔ ۵۳ جلد ۵ ص ۱۱

۱۸۷۰ء میں ایسے [یعنی اضلاع کے] دو مرکز (Selements

توڑ دئے گئے۔ ان کے سرکردہ مبلغوں کو غیر جانبدار عدالتوں سے عبور دریائے
شور اور وسطی اٹلاک کی سزا ہوئی۔ ان کی سازش کا جال، برطانیہ کے علاوہ
کسی کمزور حکومت کو بہ آسانی مرعوب کر سکتا تھا۔

”غیر جانبدار“ عدالتوں کا تجربہ تو اس ملک کے ستم زدوں کو ہزار بار ہو چکا
ہے۔ اس لئے اس پر کسی تبصرے کی ضرورت نہیں معلوم ہوتی۔ البتہ اس سلسلے
میں یہ بیان شاید دلچسپی سے سنا جائے کہ مجاہدین کے ایک بڑے کرم فرما اور
ان سب میں جماعت سے زیادہ واقف مسٹر اوکنلے (James Okinesly)

ان مقدموں میں خاص طور پر سرکار کی طرف سے پیروکار مقرر کئے گئے تھے
اور انھوں نے، یہ ہیں راج محل میں بیٹھ کر مولانا کرامت علی جون پوری

دفتر ۱۲۹۰ھ، جن کے بارے میں یہ لکھ آئے ہیں کہ ان کی روش، سید صاحب
۱۸۷۳ء کے اصحاب خاص کے مسلک سے الگ ہو گئی تھی) کو یہ ”سند“ عطا کی ہے۔

جسے ان کے عزیزوں اور معتقدوں نے ۱۹۱۷ء میں نہایت دیدہ زیب
طریقے پر طبع کرایا تھا، تاکہ ”وقت پر کام آئے“۔

”مولانا کرامت علی جون پوری کی تمام تصنیفات پڑھنے کی میں نے
مسرت حاصل کی ہے اور میں اپنے علم کی بناء پر شہادت دے سکتا ہوں
کہ انھوں نے اپنے کو ہمیشہ ایک راسخ العقیدہ (Orthodox)

۱۵ ص ۷

۱۵ مورخہ ۳۱ اکتوبر ۱۸۷۰ء، یعنی مقدمہ کی پیروی کے دوران میں یاد و چارون بعد۔

حسنى عالم، و ہابیوں کے کٹر دشمن (Persistent Opponent) اور
ہندوستان میں برطانوی حکومت کے ہوا خواہ کی حیثیت سے پیش کیا ہے۔

پانچواں مقدمہ سازش - پٹنہ - ۱۸۷۱ء | یہ آخری مقدمہ سازش
پٹنہ میں دائر ہوا۔ اور

بعض حیثیتوں سے زیادہ اہم ہے۔ پہلی مارچ ۱۸۷۱ء میں مسٹر باربر (D. M. Barbour) آفیشلنگ جاسٹس مجسٹریٹ پٹنہ کے اجلاس میں اس کی سماعت ہوئی مجسٹریٹ نے ۲۲ مارچ کو ملزموں پر فرد جرم عائد کر کے مشن سپرد کیا۔ اور پہلی مئی کو مقدمہ کھلنے پر کل ۱۳۶ سرکاری گواہوں اور کچھ ملزموں کے گواہوں کو حاضری کا حکم دیا گیا۔

یہ گواہ [شمالی] ہندوستان کے تقریباً ہر حصے کے تھے۔ پشاور، ہزارہ اور ماورائے سرحد سے لے کر مدنا پور اور باقر کنج جیسے مشرقی اضلاع (بنگال) سے یہ گواہ لائے گئے تھے۔ بعض عذروں کی بناء پر کلکتہ ہائی کورٹ کو انتقال مقدمہ کی درخواست کی گئی۔ اور اس لئے ۳۱ مئی تک سماعت ملتوی رہی۔ ہائی کورٹ نے انتقال مقدمہ کی درخواست نامنظور کی۔ تو التوار کی درخواست دی گئی۔ جس پر ہائی کورٹ نے ۹ مئی تک سماعت کے التوار کا حکم دیا۔

”یہ حکم بالکل غیر عادی تھا۔ اس لئے کہ اس عدالت میں کوئی ایسی درخواست نہیں دی گئی تھی، جس پر اسے تعزیرات ہند کے دفعہ (۳۶۱) کے مطابق غور

۱۵۷ نمبر نے بھی مولوی کرامت علی صاحب کے ایک وفادارانہ فتویٰ کا ذکر کیا ہے (صفحہ ۱۵۷)

کرنے کا موقع ملتا۔

اس کے بعد حج صاحب نے ہائی کورٹ کی زیادتیوں کا شکوہ کیا ہے۔
خلاصہ یہ کہ مقدمہ ۳۰ مئی کو شروع ہوا۔ اور کچھ وقفوں کے ساتھ ۱۹ جولائی
تک جاری رہا۔ کل ۳۸ روز مقدمے کی سماعت ہوئی۔ جس میں سب بلا کر
۱۵۹ گواہ پیش ہوئے (۱۱۳ سرکار کی طرف سے اور ۴۶ ملزموں کی جانب
سے)۔ ان کے علاوہ خطوط اور کاغذات کے انبار نے بھی اچھا خاصہ وقت
لیا۔

یہ اس مقدمے میں کل سات ملزم تھے:۔ پیر محمد، امیر خاں، حشمتا و خاں
مبارک علی، تبارک علی، حاجی دین محمد، امین الدین۔

ملزموں میں جماعتی حیثیت سے سب سے زیادہ اہم مولوی مبارک علی
صاحب تھے۔ ان کا ذکر تنظیم جماعت کے سلسلے میں آچکا ہے۔ مولانا احمد علی
(ف ۱۲۹۸ھ) کی گرفتاری (۱۲۸۱ھ) کے بعد یہ جماعت کے نظم و نسق
کے ذمہ دار ہوئے۔ انبالہ اور پٹنہ کے مقدموں کی پیروی میں مولوی محمد حسن
صاحب (ف ۱۳۰۶ھ) کی بڑی مدد کی۔ انبالہ کا سفر بھی کیا۔ آخر ۱۸۶۵
میں گرفتار ہوئے۔ پھر ۱۸۷۵ء کے آخری مقدمہ سازش میں دھر گھسیٹے گئے۔
اور سخت اذیت دی گئی، تا آنکہ اسی حال میں روح نے جسم خاکی سے رہائی
حاصل کی [ف تقریباً ۱۲۸۸ھ]

ان کے صاحبزادے مولوی تبارک علی بھی اس مقدمے میں مانجوز تھے

۱۵۱ واپسی ٹرائل: ۱۵۱

”جرم“ کی نوعیت کے لحاظ سے ان کا نام سب سے پہلے آنا چاہیے۔ ان پر الزام یہ تھا کہ مولوی عبداللہ (د ۱۳۲۰ھ) کے ساتھ امبیلیا کی ہجر (۱۸۶۳ء) میں یہ شریک تھے۔ اور ایک دستے کی کمان ان کے ہاتھ میں تھی۔ حاجی دین محمد اور امین الدین پر باغیوں کی اعانت کا الزام تھا۔ حشمداد خاں کو شیخ نے رہا کر دیا کہ ان کے خلاف باہمی النظر میں مقدمہ *Prima Facie* Case ثابت نہ ہو سکا۔ پیر محمد ہائی کورٹ سے بری ہوئے لیکن ان سب میں عجیب و غریب معاملہ امیر خاں کا ہے۔ اور اس آخری مقدمے کی ساری اہمیت ان ہی کی وجہ سے ہے۔

ایک دلچسپ بات یہ ہے کہ ان میں سے اکثر ”ملزم“ مختلف وقتوں میں گرفتار کئے گئے اور کبھی کبھی درمیان میں رہا بھی کئے گئے لیکن مقدمہ ۱۸۶۱ء میں ایک ساتھ چلایا گیا۔ مولوی مبارک علی ۱۸۶۸ء مشتبہ خطوط کے سلسلے میں گرفتار کئے گئے۔ حاجی دین محمد، پیر محمد، تبارک علی ۱۸۶۸ء، ۱۸۶۹ء اور ۱۸۷۰ء میں مختلف وارنٹوں کے ماتحت گرفتار کئے گئے۔ اور یاریار مالک مغربی و شمالی [موجودہ صوبہ جات متحدہ] اور پنجاب کے جیلوں میں منتقل کئے گئے۔

۱۵ وہ مقدمہ جس میں شہادت ایسی ہو کہ اس کی تردید کے لئے فریق مخالف کو لازماً جواب دہی

کرتی پڑے *Prima Facie* کا لفظی ترجمہ *On the Face of it*

رہا دی النظر میں ہے۔

۱۶ وہابی ٹرائل ۱۳۲۰ھ

ایک مزے کی بات یہ ہے کہ مبارک علی، تبارک علی، امین الدین
 حاجی دین محمد جو مختلف وقتوں (۱۸۶۸ء - ۱۸۶۹ء) میں شاہی قیدی
 State prisoners کی حیثیت سے گرفتار کئے گئے تھے۔
 جنوری ۱۸۷۱ء میں رہا ہوئے اور پھر اس مقدمے کے لئے "ازسرنو" گرفتار
 کئے گئے۔

لیکن جیسا کہ راقم نے ابھی عرض کیا، ان سب "اسیرانِ بلا" میں امیر خاں
 کا معاملہ سب سے عجیب و غریب ہے۔ یہ پٹنہ، جملہ عالم گنج کے رہنے والے
 اور کڑوڑ پٹی تاجر تھے۔ ان کا چڑے کا کاروبار بنگال اور بہار میں پھیلا ہوا تھا
 اور بڑے بڑے انگریز تاجر بھی ان کا مقابلہ نہ کر سکتے تھے۔ ان کی تجارت تباہ
 کرنے اور ساری جائداد ضبط کرنے کے لئے ان پر اتنا "شاندار مقدمہ"
 تصنیف کیا گیا جس میں ۱۱۳ سرکاری گواہ پیش ہوئے۔ اور مشر او کٹلے جیسے
 "گرگ باران دیدہ" کو سرکاری سپروکار مقرر کیا گیا۔ اس میں تو کوئی شک
 نہیں کہ امیر خاں کو مجاہدین اور ان کے نصیب العین سے لگاؤ تھا، خود حضرت
 سید شہید یا مولانا ولایت علی صادق پوری (ف ۱۲۶۹ھ) سے بیعت
 تھی۔ اور جہاد کے کاموں میں رپے سے بدد کیا کرتے تھے۔ زکوٰۃ کی رقمیں باضابطہ
 طور پر ادا کرنے میں بنگال کے مشرقی اضلاع سے ہر قسم کی آتیں، وہ ایسا اوقات
 انھیں کے کلکتہ والے فرم کے واسطے سے پٹنہ اور پنجاب کو بھیجی جاتیں۔ مگر

۱۵۔ یسٹرن ڈانگلش اردو ڈکشنری میں اسٹیٹ پرنٹر کا ترجمہ سیاسی قیدی، دیا ہے جو مفہوم
 کو ادا نہیں کرتا۔ راقم نے "شاہی قیدی" کا فقرہ تراشا ہے، مگر طبیعت مطمئن نہیں۔

حکومت نے انھیں سزا دینے اور ان کی جائداد کی ضبطی کے لئے جو کارروائیاں کیں وہ اسی حکومت کے قانون دانوں اور ہوا خواہوں کی نگاہ میں غیر منصفانہ اور خلاف قانون تھیں۔

مسٹر ریٹک (E. Rehatsek) نے اس مشہور مقدمے کے متعلق جو کچھ لکھا ہے، اس کا خلاصہ انھیں کے لفظوں میں پیش کرنے کی کوشش کی جاتی ہے۔ اس سے اس مقدمہ سازش کی غرض و غایت، معلوم ہو جائے گی۔

”وہابی، حکومت، نیز دوسرے مسلمان فرقوں کی نگاہوں میں جس قدر بدنام ہیں، اس لئے امیر خاں اور عثمداو خاں نامی قیدیوں نے جن کا مقدمہ جسٹس ہارن (Norman) کلکتہ ہائی کورٹ کے اجلاس میں پیش ہوا تھا اور اپنے وہابی ہونے کا اقرار نہیں کیا۔ اسی لئے ایک پمفلٹ مشہور وہابی مقدمہ (The Greatwahabi) کے مرتب کرنے والے کہتے ہیں کہ انھوں نے صرف مقدمے کا مشہور نام قائم رکھا ہے۔ ان کا یہ مقصد نہیں کہ یہ لوگ واقعی وہابی ہیں۔ اس لئے کہ انھوں نے حلفیہ بیان دیا ہے، کہ یہ سنی ہیں۔“

”اصل مقدمہ بیٹہ ہیں دائر ہوا تھا“ جس کی پیروی مسٹر انگرام (Ingram) نے کی۔ صرف بیٹس کورٹس (Habeas Corpus) کی سماعت کلکتہ

۱۵ جنرل رائل ایشیاٹک سوسائٹی بمبئی جلد ۱۲ ص ۳۷۵

۱۶ Have the body کے لفظی معنی (Habeas Corpus) کے ہیں۔ اور توضیح یہ ہے کہ اگر کسی شخص کو حکومت کی عاملہ یا پولیس وغیرہ خلاف قانون قید یا حبس میں ڈال دے، تو اس شخص کو یا اس کی طرف سے ہر کسی شخص کو یہ حق حاصل ہے کہ ہائی کورٹ کے کسی جج کے پاس جا کر درخواست کرے کہ فلاں شخص کو خلاف قانون محبوس کر دیا گیا ہے۔ ملاحظہ ہو

میں ہوئی۔ مشہور بیرسٹر اسٹی (Anstey) بمبئی سے کلکتہ لایا گیا۔
 پورے سال ۱۸۵۱ء سے شروع ہو کر ۸ ستمبر کو ختم ہوا۔ مختلف وقفوں
 کے ساتھ مقدمے کی سماعت صرف نو روز ہوئی۔

امیر خاں، عمر ۷۵ سال، جو کہ چڑے کا تاجر تھا، ریگولیشن ۱۸۱۸ء کے
 ماتحت گرفتار کیا گیا تھا۔ اس نے حسب ذیل درخواست اپنے وکیل کے
 ذریعہ دی ہے۔

”قیدی ملکہ کا ایک وفادار رعایا ہے۔ ساہا سال سے کلکتہ میں تجارت
 کرتا ہے، سینچر، ۱۰ جولائی ۱۸۶۹ء کو ایک بچے بغیر کسی قانونی (Lawful)
 وارنٹ کے اپنے جائے قیام کو لوٹنے سے گرفتار کیا گیا۔ اسے بالکل
 غیر منصفانہ، کہ کیوں اور کس کے حکم سے وہ گرفتار ہوا ہے۔ حالانکہ اس نے وجہ
 دریافت کی تھی۔ وہ اپنے گھر سے ہوڑہ (ای، آئی ریوے اسٹیشن) لایا گیا۔
 جو اس عدالت کے عدالتی اختیار (Lawful) سے باہر ہے۔

پھر وہ گیا [بہار] بھیجا گیا، جہاں وہ ۳۰ اگست ۱۸۶۹ء تک رہا۔ پھر

ڈوٹ بقیہ صفحہ ۱۶۲۔ توجہ فریق ثانی کے نام حکم نامہ جاری کرے گا کہ وہ اگر وجہ بیان کرے
 کہ کیوں اس کے خلاف (Writ of Habeas Corpus) (محبوس شخص
 کی آزادی کا حکم) جاری نہ کیا جائے، اور اگر حاکم کوئی قانونی وجہ نہ بیان کر سکے، جو جج کی نگاہ
 میں جائز ہو، توجہ رہائی کا حکم دے دے گا یعنی (Writ of Habeas

Corpus) جاری کر دے گا۔ مختصر طور پر یوں سمجھئے کہ (Habeas Corpus) ایک حق ہے جو (Law of the England) کے ماتحت تمام برطانوی رعایا کو حاصل ہے۔
 لہٰذا کلکتہ کا ایک آباد محلہ، جہاں زیادہ تر مسلمان تاجروں کی دوکانیں اور آڑھتیں ہیں۔

اُسے علی پور جیل [کلکتہ] منتقل کر دیا گیا۔

دوسرے قیدی جسٹس اداخال نے ۱۸۷۰ء کو لفٹنٹ گورنر بنگال کی خدمت میں ایک میموریل پیش کیا، کہ اُسے رہا کیا جائے یا جلد از جلد اس پر مقدمہ چلایا جائے۔ لفٹنٹ گورنر نے جواب دیا کہ نہ تو وہ رہا کیا جاسکتا ہے اور نہ مقدمہ ہی چلایا جاسکتا ہے۔ اور چونکہ وہ ریگولیشن III کے تحت گرفتار کیا گیا ہے، اس لئے نہ تو یہ معمول ہے، اور نہ حکومت کی نظر میں ضروری ہے کہ اُسے وارنٹ کی نقل فراہم کی جائے۔

امیر خاں کے مقدمے کی پیروی پہلے مسٹر (Anstey) نے کی۔ پھر وہ لمبی واپس چلا آیا، اس پر انگلش میں نے یہ الزام لگایا کہ مسٹر (Anstey) فیس کی کمی کے باعث بدل ہو کر چلے گئے، جس کی انھوں نے تردید کی اور اس مقدمے کو "شرمناک" بتایا۔

۱۵ اس غیر معمولی حربے (ریگولیشن III، ۱۸۱۸ء) کے بواز میں ہٹ صاحب نے اپنی کتاب کے پورے تین صفحے صرف کئے ہیں۔ یہ ریگولیشن موجودہ ڈیفنس آف انڈیا ایکٹ کا پیش رو ہے۔ یہ صوبہ بنگال میں رائج تھا۔ اس کے مقابلے میں صوبہ مدراس میں ریگولیشن II، ۱۸۱۹ء اور لمبی میں ریگولیشن VIII، ۱۸۱۸ء رائج تھے۔ چونکہ اس وقت کوئی مرکزی مجلس قانون ساز نہیں تھی۔ اس لئے یہ ریگولیشن گورنر کے اختیار خاص سے جاری کئے جاتے تھے۔ ان سب کا مقصد وہی تھا، جو آج ڈیفنس ایکٹ کی غرض بتائی جاتی ہے یعنی حکومت وقت کے خلاف متشاکر کارروائیوں کو ختم کرنے کے لئے امن عامہ کا تحفظ۔

۱۶ اس وقت کا مشہور نظم سرکاری اخبار۔

The shameful case miscalled Wahabi enquiry

آٹھویں دن جسٹس نارمن نے ایک لمبا فیصلہ سنایا، جو شوہارہ و اقتباسات سے بھرا تھا، جس کا خلاصہ ان الفاظ میں کیا گیا تھا:-

”وجود مذکورہ بالا کی بنیاد پر میری رائے یہ ہے کہ امیر خاں کو بذاتِ خاص حاضر کرنے کے لئے (Habeas Corpus) کا حکم نامہ

(Writ) جاری کرنا (Issue) مناسب نہیں اور [جو کارروائی ہوئی ہے] اس سے قانون (Rule) کا منشا پورا ہو جائے گا جس کے تحت یہ کارروائی کی جا رہی تھی۔

”اصل مقدمے کی پیروی سٹر انگرام (Ingram) نے کی۔ یہ بڑا مشہور بیرسٹر تھا۔ اس کی آمدنی کام سے کم تخمینہ ایک لاکھ کیا جاتا ہے۔ پٹنہ سے کلکتہ انتقال کی درخواست دی گئی۔ لیکن ہائی کورٹ نے نامنظور کی۔ ایڈووکیٹ جنرل نے سپریم کورٹ کی ہدایت کے بموجب انتقال مقدمہ کی سخت مخالفت کی۔“

”یہ مقدمہ ذاتی نوعیت اختیار کر گیا تھا۔ سرکاری حلقوں کا خیال یہ تھا کہ کسی نہ کسی طرح ان مجرموں کی سزا ہو جانا چاہیے۔ اور یہ کلکتہ میں ناممکن تھا۔“

امیر خاں پہلے پہل مقدمہ سازش انبالہ کے دوران میں گرفتار ہوئے۔ میجر پارسن، خاص طور پر انبالہ سے بھجے گئے تھے۔ اور اسی لئے خانہ تلاشی لی تھی۔ جرح کے جواب میں اس نے یہ اعتراف کیا کہ وارنٹ کے بغیر اس نے خانہ تلاشی

لی سٹر انگرام کے علاوہ سٹر لنگھم (Lignam) اور سٹر مندس (Mendes) بعض دوسرے ملزموں کی طرف سے پروکار تھے۔ اور بعض ملزموں کی طرف سے کوئی وکیل نہیں تھا۔ یہ عجیب بات ہے کہ انبالہ (۱۸۶۴ء) سے لے کر پٹنہ (۱۸۶۷ء) تک وکیل کے تمام وکیل یورپین تھے۔

کی تھی۔ اور گرفتار کر کے مسٹر ریلی (Rely) کے گھر میں ایک شب رکھا گیا۔ پھر انھیں ہیڈ روم کھینچ دیا گیا۔

”مقدمہ کی روداد سے متعلق دو چار باتیں اور مسٹر مٹسک (Rehatsek) کی زبان سے بھی سن لیجئے۔“

امیر خاں [پہلے پہل] ۱۸۶۲ء [رمضان ۱۲۸۰ھ] مقدمہ انبالہ کے دوران میں گرفتار کیا گیا۔ پھر ضمانت پر رہا کیا گیا۔ اس کے بعد ۱۸۶۹ء [ربیع الاول ۱۲۸۶ھ] میں گرفتار ہوا۔ اور پہلی مئی ۱۸۷۱ء تک راجب کہان کا مقدمہ ٹیپہ میں شروع ہوا (کسی قانونی وارنٹ کے بغیر، صرف گورنر جنرل کی مرضی پر قید رکھا گیا)۔

”مقدمہ مئی، جون، جولائی تین مہینے جاری رہا۔ شہادتوں کے دیکھنے سے معلوم ہوتا ہے کہ قیدیوں کے متعلق بہت کم کہا گیا ہے، رپے کے معاملے میں امیر خاں بہت فیاض معلوم ہوتا ہے۔ لیکن یہ بہت دشوار معلوم ہوتا ہے، کہ ان کا تعلق جہاد سے ثابت کیا جائے۔“

جولائی کے شروع میں شہاد دہاں کو ٹیپہ کے سسٹن جج لئے رہا کر دیا۔ اس لئے کہ ان کے خلاف الزام (Prima Facie Case) ثابت نہ ہو سکا۔ پیر محمد کو بھی رہا کر دیا گیا۔ جج کی رائے میں ان کے خلاف کافی شہادت نہ تھی۔

”باقی پانچ آدمیوں (بشمول امیر خاں) کو عیس دوام کی سزا ملی۔ اس معمر آدمی (امیر خاں) نے اپیل کی، لیکن بے سود۔ آخر اتنی ترمیم ہوئی کہ انھیں

ہندوستان ہی میں رکھا جائے۔ ۱۸۷۹ء میں رہائے گئے۔ اور شاید رہائی کے
ایک یا دو دن بعد ان کا انتقال ہو گیا۔

امیر خاں کے مقدمے کی ساری اہمیت ان کی کڑوروں رُپے کی جائداد
کی وجہ سے تھی۔ آخر کیا بات ہے کہ انبالہ، پٹنہ، مالدرہ اور راج محل کے
مقدموں میں دو چار گواہوں سے سرکار کا کام چل گیا۔ مگر اس آخری مقدمے
میں سرکار کو ملک کے طول و عرض سے ۱۱ گواہ بلانا پڑے۔ اس پر بھی خود
ایک انگریز مبصر کی زبان میں ”ملزموں کے خلاف گواہوں نے بہت کم کہا۔“
وہ بیچارے کہتے ہیں ہاں انھیں تو رٹی ہوئی داستان سنانا تھی۔ ۱۸۷۹ء
کے مقدمے کی پوری روداد ہمارے سامنے ہے۔ راقم نے اس کا حرف حرف بار بار
پڑھا ہے۔ امیر خاں کے ”جرم“ کے اعتراف کے باوجود یہ کہنا پڑتا ہے کہ
مقدمے کی روداد سے ان کا ”جرم“ مشتبہ ہو جاتا ہے۔

ہاں! تو جیسا کہ راقم نے عرض کیا، حکومت امیر خاں کی جائداد ضبط کرنا
چاہتی تھی۔ اور وہ اس لئے کر کے دکھا دیا۔ بعد گو ”ضلعیتی“ کے باعث
انھیں رہا کر دیا گیا۔ مگر جائداد کا ایک حصہ واپس نہیں ملا۔ مولوی محمد عفر صاحب
تھانیسری لکھتے ہیں:۔

”..... اپنے معمولی پرانے گواہوں سے بوجھا ہوا، گواہی دلو اگر بیچاروں کو کالے پانی

۱۵ ان میں سے اکثر گواہوں کو کافی انعامات بھی دئے گئے (ملاحظہ ہو:۔ قاضی میاں جان
مقدمہ انبالہ) کے بھائی قاضی مراد کی شہادت (گواہ انبالہ، پٹنہ، مالدرہ، راج محل)

دہلی ٹرائل: ۲۶

۲۵ جنرل رائٹ ایشیاٹک، بمبئی، ریٹسک کا مقالہ۔

کو روانہ کیا۔ اور امیر خاں کی چند کڑوں کی جائداد سے اپنا کل خرچہ پورا کر لیا اگرچہ اس امیر خاں کو باوجود دائم الجبسی کے چار برس بعد گورنمنٹ نے مفت کا احسان رکھ کے چھوڑ دیا اور ایک حبہ جائداد منضبطہ سے واپس نہ دیا۔ اگر چار برس پہلے الزام سے بری ہو کر چھوٹ جاتا۔ تو اپنی کڑوں کی جائداد منضبطہ بھی سرکار سے واپس لے لیتا.....

اس قدر کے دوران میں پولیس نے کیا کیا بے عتوانیاں کیں اور کس کس طرح بے گناہوں کو تنگ کیا، اس کا ہلکا سا اندازہ مسٹر پرنسپ (H T Princip) سشن جج پٹنہ (۱۸۷۱ء) کے مندرجہ ذیل بیان سے ہو گا۔ مقدمہ انبالہ کی تفتیش کے سلسلے میں میجر پارسن، ڈسٹرکٹ سپرنٹنڈنٹ پولیس انبالہ، کلکتہ تشریف لائے تھے اور ان کے مشورے سے امیر خاں کو گرفتار کر کے مسٹر ریٹی پولیس افسر کلکتہ کے گھر میں رکھا گیا۔ پھر چند ہفتوں کے بعد انھیں چھوڑ دیا گیا اور کاغذات واپس کئے گئے۔ یہ ساری کارروائی من مانی تھی۔ اس پر سشن جج، پٹنہ کا ریمارک ملاحظہ ہو:۔

”مصاحب علی [امیر خاں کا ملازم] اور امیر خاں خانہ تلاشی کے بعد رات کو مسٹر ریٹی کے گھر لے جائے گئے..... امیر خاں سے ضمانت لی گئی اور باقی اسی شام کو میجر پارسن کے ساتھ انبالہ بھیجے گئے۔ یہ ظاہر ہوتا ہے

۱۵ (Rehatsak) ۱۸۷۹ء میں رہائی کا ذکر کرتا ہے۔ گویا سزایابی کے آٹھ برس بعد۔ رسالہ اشاعت السنہ (جلد ۵ء ۱۲) میں رہائی کی تاریخ ۱۸۷۸ء دی گئی ہے۔

۱۲ تاریخ عجیب: ۷۷

کہ سٹریٹی کے گھر پر چند ہینے حاضر ہونے کے بعد امیر خاں کو چھوڑ دیا گیا۔ اور ان کے خطوط و کاغذات جو سٹریٹی کے ہاتھ سے آگے نہیں بڑھے، واپس کئے گئے۔ میں ان کا ردوائیوں کا ذکر کر رہا ہوں اس لئے کہ یہ سب بالکل غیر قانونی تھیں، اور جو موجودہ مقدمے پر ان کا فوری اثر نہیں پڑتا، ان کو نظر انداز کرنا مناسب نہ ہوگا۔ اس لئے کہ اگر ہندوستان میں سمرات عرسانی کی پولیس رکھنا مطلوب ہے، تو اس کے افسروں کو پولیس افسروں کے عام قانون سے اپنے کو برتر نہیں سمجھنا چاہیے۔ اور بہت ممکن ہے کہ ان معاملات میں بے لگام آزادی اختیارات کے غلط اور ناروا استعمال پر منتج ہو۔

بعضے دو گز قتلان بلا | اوپر سازش کے پانچ مقدموں کا مختصر ذکر کیا گیا ہے۔ اس کے

یہ معنی نہیں کہ صرف یہی حضرات قید و محن میں مبتلا کئے گئے۔ ۱۸۶۹ء سے ۱۸۷۱ء تک گرفتاریوں کا سلسلہ برابر جاری رہا۔ بڑی تعداد کچھ لے دے کہ "چھوڑ دی گئی"۔ کچھ بے قانون اور بے سزا حوالات اور جیلوں میں سڑتے رہے۔ ایک

۱۵ ایک طرف پولیس افسروں کی نیابتیاں ہیں۔ دوسری جانب سرکاری ان پر خاص نوازش کا بھی حال سن لیجئے۔ ایشری پرشاد پولیس انسپکٹر، بیٹنہ (۱۸۶۴ء) جس نے انبالہ (۱۸۶۴ء) بیٹنہ (۱۸۶۵ء) کے مقدموں میں بکار ہائے نمایاں انجام دئے اور اسیران بلا کو دوبارہ "پھانسنے" کے لئے اس نے انڈمان تک کا سفر کیا، کی ترقی کی سفارش خود راوشائے اپنی مادداشت (دفعہ ۳۲) میں کی تھی۔ جو قبول ہوئی اور غالباً انھیں ڈپٹی کلکٹر بنا یا گیا۔ نیز لفٹنٹ گورنر بنگال بہادر نے مزید ڈھائی ہزار کے تقد انعام کی سفارش کی (مراسلہ سٹر A. Eden سکرٹری گورنمنٹ بنگال بنام کمشنر بیٹنہ ڈوئین۔ مورخہ ۲۶ جولائی ۱۸۶۵ء)۔

ابھی خاصی جماعت و وعدہ معاف گواہ بننے پر مجبور کی گئی۔ ۱۸۷۱ء کے مقدمے کی
 ”روداد“ پر لکھ کر روئے ننگے کھڑے ہو جاتے ہیں۔ الہی بخش (برادر حقیقی) میر مقصود علی
 امیر امجدین (ف ۱۲۷۶ھ) قاضی مراد (برادر حقیقی) قاضی میاں جان ہتھم سارن
 انبالہ (الہی بخش) محمد شفیع، عبدالکریم (سزایا فتنگان انبالہ) عبداللہ قواعدی
 (جو مجاہدین کو قواعد سکھانے پر مامور تھا) قاری انداد علی (ایک ممتاز جہادی کارکن)
 اور ان جیسے بیسیوں دوسرے آزمودہ کار کارکنوں کی ”گواہیاں“ پڑھ کر عبرت
 ہوتی ہے۔ اور ان بچاروں پر ترس آتا ہے۔ اللہ جانے کن کن دھمکیوں و سختیوں
 کے بعد یہ غریب اس ”گناہ“ پر تیار ہوئے ہوں گے! لغزش تو بہر حال لغزش
 ہے۔ مگر..... بعض ایسے موقعے آتے ہیں کہ مجرم پر غصے کے بدلے ترس آتا
 ہے۔ یہی حال رانم کا ان غریبوں کے ساتھ ہے۔ جانے۔ ان حالات میں ہم ہوتے
 تو کیا کرتے؟؟

ہاں! تو عرض یہ کر رہا تھا کہ گرفتارانِ بلا ان مقدموں کے استحقاقی مجرموں
 میں محدود نہیں۔ مثال کے طور پر مسعود خان ساکن بوگرا (بنگال) کو لہجے ۱۸۶۷ء

۱۸۶۷ء میں صرف چھ طرز جزائر انڈمان میں رہ گئے تھے۔ مولانا یحییٰ علی (ف ۱۲۸۲ھ) اور مولانا احمد اللہ
 (ف ۱۲۹۸ھ) دونوں بھائی تو وہیں خواہ استراحت میں مصروف ہیں۔ قاضی میاں جان انبالہ ہی میں
 وفات پانگے (۱۸۴۵ھ) میں لارڈ رین (۱۸۸۰-۱۸۸۲) والسرائے ہند کے حکم سے
 بولوگر رہا ہو کر وطن لوٹے، ان کے نام یہ ہیں۔

(۱) مولانا عبدالرحیم (ہتھم مقدمہ انبالہ)۔ (ف ۱۳۲۲ھ) (۱) مولوی محمد جعفر تھانوی
 (ہتھم مقدمہ انبالہ)۔ (ف ۱۹۰۵ء) (۲) میاں عبدالغفار (ہتھم مقدمہ انبالہ)۔ تقریباً ۱۳۳۳ھ
 (۳) مولوی امیر الدین (ہتھم مقدمہ مالہ)۔ (۴) مولوی تبارک علی (ہتھم مقدمہ پٹنہ)۔ تقریباً
 ۱۳۱۱ھ (۵) مولانا مسعود خان ساکن بوگرا (بنگال)۔ (۶) امیر ۱۸۶۷ء

میں گرفتار ہوئے اور ۱۸۸۳ء میں مولانا عبدالرحیم (ف ۱۳۴۱ھ) وغیرہ کے ساتھ رہا ہوئے۔ مگر ان کی گرفتاری اور مقدمے کا کہیں ذکر نہیں آتا۔

ان کے علاوہ ان سینکڑوں بلکہ ہزاروں بے گناہوں کے مصائب کا اندازہ کرنے کے لئے جو خلاف قانون جیلوں میں ڈال دئے گئے تھے، ہنٹر کا یہ بیان ملاحظہ کیجئے :-

”اس وقت [یعنی ۱۸۷۱ء میں] بنگال جیل میں ایک سفید ریش مسلمان جس کی زندگی ہر طرح پاک ہے، لیکن وہ انتہا پسند باغی ہے تیس سال سے اس کی بغاوت کا حال معلوم تھا۔ اور وہ بھی جانتا تھا کہ اس کا حال چھپا ہوا نہیں۔ ۱۸۴۹ء میں اسے باضابطہ دھکی دی گئی۔ ۱۸۵۳ء اور ۱۸۵۷ء میں اس کا اعادہ کیا گیا۔ ۱۸۶۲ء میں اسے مجسٹریٹ کی عدالت میں آخری طور پر نصیحت کے لئے بلا یا گیا۔ اس نے ان تمام تہذیبوں کا ذرہ برابر خیال نہ کیا۔ آخر ۱۸۶۹ء میں وہ ذاتی خراست (personal restraint) میں رکھا گیا۔ یہ مقدمہ بالکل بہت مشکل ہے۔ اپنے عقیدے کے مطابق متقی اور مخلص لوگوں کے خلاف کارروائی کرتے ہوئے حکم خود گھبراتا ہے۔ کم از کم یہ کیا جاسکتا ہے کہ ان کا زہر دوسروں تک نہ پہنچے پائے۔ اور وہ بھی صرف مجسٹریٹ کے ساتھ“

ایسی مثالیں اور بھی دی جاسکتی ہیں۔ ہر جگہ اور وقت کی تنگ قلم زدکنے پر مجبور کرتی ہے

۱۵۔ آخر میں صرف چھ ملزم جزائر انڈیاں میں رہ گئے تھے۔ مولانا نجفی علی (ف ۱۲۸۴ھ) اور مولانا احمد انور (ف ۱۲۹۸ھ) دو بھائی تھے جو اس وقت استراحت میں مصروف ہیں۔ قاضی میاں جان انبالہ ہی میں وفات پانے (۱۸۶۵ھ) (۱۸۸۱ھ) اور لادورین (۱۸۸۰-۱۸۸۲) داسیرائے ہند کے حکم سے بولیگ رہا جو کہ وطن لوٹے، ان کے نام یہ ہیں۔ (۱) مولانا احمد زہتم مقدمہ انبالہ (ف ۱۳۲۱ھ) (۲) مولوی محمد جعفر کھانیسری (۳) ہتم مقدمہ انبالہ (ف ۱۳۲۱ھ) (۴) آن میاں عبداللہ ہتم مقدمہ انبالہ (ف ۱۳۲۳ھ) (۵) مولوی امیر الدین (۶) ہتم مقدمہ مالہ (۷) مولوی تبارک علی (۸) مقدمہ پٹنہ (ف ۱۳۱۷ھ) (۹) مسعود خاں ساکن بونگرا (بنگال) (۱۰) اسیر (۱۸۶۷ء)

سائوال باب

اسیرانِ بلا کے مصائب و ان کی انتقامت

—————

جہادین میں سے جو جامِ شہادت سے سیراب ہوئے، وہ دین و دنیا دونوں میں اچھے رہے۔ آخرت میں ان کے مرتبے کا حال تو اللہ تعالیٰ بہتر جانتا ہے، پر ایک دنیا دار کی مادی نگاہیں بھی اتنا دیکھتی ہیں کہ وہ ایک غیر الہی نظامِ حکومت کے ناخدا ترس عمال کے جور و ظلم سے بچ گئے۔ جہادِ سرحد کے شہید اول باقر علی عظیم آبادی سے لے کر ان لا تعداد اور گننا م شہیدوں تک جو مختلف جگہوں اور خونی معرکوں میں سفاک دشمن کے مشقِ ستم کا نشانہ بنے

۱۔ دیکھو سیرت سید احمد شہید۔ ۱۲۴۶ھ طبع دوم حضرت سید شہید کے مرید اور مولانا ولایت علی صاحب پوری کے چچا زاد بھائی تھے سیرت سید احمد شہید (۱۲۸۶ھ) کے لائق مصنف نے سید صاحب کے خلفائے میں ان کا نام دیا ہے۔ خلافت کے متعلق تو قطعی طور پر نہیں کہہ سکتا البتہ اتنا واقعہ ہے کہ یہ مولانا ولایت علی (ف ۱۲۶۹ھ) کے چچا زاد بھائی تھے اور مولانا ولایت علی، مولانا عنایت علی (ف ۱۲۷۲ھ) مولانا فرحت حسین (ف ۱۲۷۲ھ) اور مولوی قمر الدین شہید (بالا کوٹ) (ف ۱۲۷۶ھ) وغیرہم کے ہمراہ حضرت سید صاحب سے بیعت ہو چکے تھے۔ جب سرحد پر سکھوں نے جنگ شروع ہوئی تو سب پہلے جو اللہ کا بندہ اس کی راہ میں کام آیا وہ یہی باقر علی عظیم آبادی تھے۔ رحمہم اللہ و نورہم سجدہ۔

سب نے اپنا اپنا حق ادا کیا اور اللہ نے چاہا، تو وہ رضائے الہی سے سرفراز ہو چکے ہوں گے۔ مگر ان ہزاروں بے گناہوں کے غم و آلام کو بھی فراموش نہ کرنا چاہیے، جو طرح طرح کی مصیبتوں سے دوچار ہوئے۔ قسم قسم کی اذیتیں برداشت کیں اور پھر آزمائش میں کامیاب اترے، یعنی ان کے قدم ہر منزل پر لغزش سے نا آشنا اور سینے نور ایمان سے روشن رہے اور ان کے دل جذبہ فدویت سے کبھی خالی نہیں ہوئے۔۔۔۔۔ ان مجاہدین راہ حق

کی داستان درد بہت طویل ہے اور درد انگیز بھی۔ قیدیوں اور جلاوطنوں کی روداد الم پڑھ کر بدن کے رونگے کھڑے ہو جاتے ہیں۔ کبھی موقع ملا تو چی کر کر کے یہ ساری روداد الم سنا دی جائے گی۔ لیکن سچی بات تو یہ ہے کہ اب سننے سنانے کا وقت گزر چکا۔ وقت کی تیز رفتاری اپنے حال پر ہے۔ اس کی فطرت انتظار کرنا نہیں جانتی۔ موقع عمل کا ہے۔ وقت آ گیا ہے کہ پھر از سہر نو اس رسم کہن کو زندہ کیا جائے۔

عمر لیت کہ آوازہ منصور کہن شد من از سر نو جلوہ و ہم از در سن را
مگر جب داستان چھڑ گئی ہے تو پھر چند بکھرے ہوئے اوراق نذر ناظرین
ہیں۔ خوش قسمتی سے اس راہ کے دو مسافر اپنی روداد سفر کا ایک حصہ ہماری
عبرت و بصیرت کے لئے چھوڑ گئے ہیں۔

ہماری مراد مولوی عبدالرحیم صاحب صادق پوری کی تذکرہ صادقہ اور
مولوی محمد حفیظ صاحب تھانہ سہری کی تواریخ عجیب سے ہے۔ ہر دست ہم
انہیں کتابوں سے کچھ اقتباس پیش کرتے ہیں، جس سے ان مصائب کی

ہلکی سی جھلک معلوم ہوگی، جو ان شیفتگانِ راہِ صداقت پر توڑے گئے۔ ان دونوں صاحبوں نے جزائرِ انڈمان سے واپسی (۱۸۸۳ء) کے بعد یہ کتابیں لکھی ہیں اس لئے قدرتی طور پر وہ اپنے اصلی خیالات و تاثرات نہ ظاہر کر سکے ہوں گے۔ پھر بھی ضمنی طور پر ان بزرگوں نے جو کچھ لکھا ہے، اس سے نشانِ راہ کا پتہ لگتا ہے اور مجاہدین کی مصیبتوں کا کچھ اندازہ ہو جاتا ہے۔

مولانا یحییٰ علی، مولانا عبدالرحیم اور ان کے رفقا پہلے انبالہ جیل میں رکھے گئے، جہاں ان کا مقدمہ ایک عرصہ تک چلتا رہا، وہاں ان کے ساتھ جو بڑا وہوا وہ مولوی عبدالرحیم صاحب کی زبانی سنیے۔

..... ہر ایک علیحدہ علیحدہ ایک کوٹھری میں کہ جس کو سنگین کوٹھری کہتے ہیں، بند کر دئے گئے۔ وہ کوٹھری پانچ فٹ لائٹی اور چار فٹ چوڑی ہوگی۔ اور چھت اس کی نہایت بلند اور اوپر چھت کے ایک چھوٹا سا روشن دان

اے ڈاکٹر محمودین خان لکچر ڈھاکہ یونیورسٹی کا ایک مختصر مضمون ”ہندوستانی دہائیوں کی سیاست“ (ماہنامہ نیوز، کلکتہ)

کے عید نمبر (۱۹۶۶ء) میں شائع ہوا ہے۔ اس میں انہوں نے مولوی محمد جعفر صاحب تھانوی سے کو ان لوگوں میں شمار کیا ہے جو یہ ثابت کرنا چاہتے تھے کہ ”سید صاحب“ کو انگریزوں سے مطلق پر خاش نہیں تھی اور مسلمانوں کو اس حکومت سے کوئی شکایت نہیں ”مولوی صاحب“ اور مولوی عبدالرحیم صاحب، دونوں نے اس طرح کی باتیں ضرور لکھی ہیں، مگر ان کی کتابوں کا پڑھنے والا یہ محسوس کر لیتا ہے ”کہ فلاں بات کیوں کہی گئی ہے؟“ اور ”بین السطور“ سے تو تمام باتیں سمجھ میں آجاتی ہیں۔ ڈاکٹر محمودین خان اس ”پس منظر“ سے ناواقفیت کے یا احتیاجِ رائے قائم کرنے میں ”معذور“ کہے جاسکتے ہیں۔

تھا کہ آدمی اس میں سانس لے سکے۔ نہایت تنگ و تاریک تھی۔ اس کو ٹھہری میں تقریباً ڈھائی تین مہینے ہم لوگ رہے۔ جملہ گیارہ آدمی تھے۔ شب و روز میں ایک بار اس کا دروازہ کھلتا اور ایک مجھدار اور تین سپاہی اور ان کے ساتھ ایک باورچی کہ جس کے ہاتھ میں روٹیاں اور دال ہوتیں اور ایک سقہ کہ جس کے مشک میں پانی ہوتا اور ایک کھنگی ہاتھ میں گملا لئے ہوتے آتا۔ اور ہر ایک کو ٹھہری کو کھولتا۔ باورچی دو روٹیاں اور کچھ دال دے دیتا اور سقہ ایک کوزہ پانی دیتا اور کھنگی گملا صاف کر دیتا اور پھر یہ لوگ چلے جاتے۔ جو جو تکلیفیں اس میں گذریں، اس کا بیان طول ہے اور فضول۔ بعد تین مہینے کے جب مقدمہ ہم لوگوں کا اجلاس میں صاحب محضر ٹیٹ کے شروع ہوا۔ اس وقت ہم گیارہ آدمی قبروں سے نکال کر ایک مکان جو آلات میں جمع کر دئے گئے جو اسی جیل خانہ میں تھا۔ بعد تین مہینے کے ہم لوگوں نے آسمان کی صورت دیکھی اور ایک کو دوسرے سے ملاقات ہوئی۔ از حد خوشی حاصل ہوئی۔

آج کل تو قید خانوں میں سیاسی بلزمنوں کے لئے درجے مقرر ہیں تیسرے درجے میں بھی سیاسی قیدیوں کے ساتھ حیوانوں کا برتاؤ نہیں کیا جاتا۔ لیکن ان علماء و مجاہدین کو جیل میں پیٹ بھر کر کھانا بھی نہیں دیا جاتا تھا۔ اللہ کے بندے انبال جیل میں گھاس پتوں پر گزارہ کرنے پر مجبور ہوئے۔

اس قدر بھوک کا غلبہ سب لوگوں کو رہتا کہ دو دو روٹیاں سرکار

سے ملتیں۔ ان کے کھانے سے یہ بھی نہیں معلوم ہوتا کہ کچھ کھایا یا بھی ہے یا نہیں؟
 جیل میں جس قدر کھاس تھی۔ مع بیج اکھاڑ کر قیدی لوگ چٹ کر گئے۔ ہر
 طرف سے الجوع الجوع ہاے بھوک کا شور تھا۔

انبالہ میں سزایابی کے بعد اسیرانِ بلا لاہور جیل کو منتقل کر گئے،
 مگر کس شان سے؟ مولوی محمد عیوب صاحب لکھتے ہیں:-

”۲۲ فروری ۱۸۶۵ء کو ہم جیل لاہور کو روانہ ہوئے۔ گبر والباس
 ہو گیا نہ صورت، کمبل اور مے ہوئے بیڑی، ہتھکڑی کے زیور سے آراستہ
 پیراستہ ہم منزل در منزل کوچ در کوچ چلے جاتے تھے۔ دو ایک گاڑیاں
 بھی ہمارے ساتھ تھیں۔ بقدر تیس چالیس قیدیوں کے ہم جیل انبالہ سے
 روانہ ہوئے تھے۔ سب پا پیادہ چلتے تھے۔ جب کوئی تھک جاتا تو اس
 کو گاڑی پر بھی سوار کر لیتے تھے۔ ورنہ پا پیادہ خلخال آہنی کوچھن چھناتے
 چلے جاتے.....“

لاہور پہنچ کر گرفتارانِ الم کی مصیبتوں میں اور اضافہ ہو گیا:-
 ”قریب تین بجے شام کے ہم لوگ سنٹرل جیل لاہور کے دروازہ پر
 پہنچے اور ہمارے چالان کے کل قیدی ایک قطار کر کے دروازہ جیل پر
 بٹھلا دئے گئے۔ اول ایک کشمیری ہندو داروغہ آیا۔ اس نے پہلے ہمارے
 مقدمے والوں کو بغور تمام دیکھا اور کسی قدر افسوس بھی کیا۔ اس کے بعد ڈاکٹر
 گرے صاحب سپرنٹنڈنٹ جیل رونق افروز ہوئے۔ انہوں نے سب سے

اول ہم لوگوں کا ملاحظہ کیا اور بڑے غصہ سے حکم دیا کہ ایک آڑا ڈنڈا بھی اور
لوگوں کے پاؤں میں ڈال دو۔ چنانچہ بجز صدور اس حکم کے لوہا رڈنڈے
آہنی لے کر حاضر ہو گئے۔ اور ہمارے دونوں پاؤں کے دونوں کڑوں کے
درمیان سے ایک ایک آڑا ڈنڈا جو ایک فٹ سے زیادہ لمبائی تھا
ڈال دیا گیا۔ یہ حکم ازراہ تعصب فقط ہم ہی لوگوں کے واسطے تھا اور تمام
جیل گھر میں ہم نے کسی قیدی کے پاؤں میں یہ ڈنڈا نہیں دیکھا چلتا
پھرنا اٹھنا بیٹھنا نہایت مشکل ہو گیا اور رات کو پاؤں پسار کر سونا بھی محال
تھا۔

یہ تو لاہور جیل کا عظیمہ تھا۔ انڈمان جاتے ہوئے، ملتان اور کراچی
کے درمیان ایک اور زنجیر کا اضافہ ہوا :-
” اور سوا بیڑی اور مٹھکڑی اور ڈنڈے کے، جو پہلے سے سب تریں
تھیں، یہاں ایک بڑی موٹی زنجیر آہنی بھی ہماری بیڑیوں کے بیچ میں سے
پہنائی گئی، جس سے اپنی اپنی جگہ سے کوئی ہل [نہ] سکتا تھا۔ جب تک ہم جہاز
پر رہے، اپنی اپنی جگہوں پر بیٹھے ہوئے پاخانہ پیشاب کرتے رہے۔ اس وقت قریب
آدھا آدھا سن کے لوہا ہمارے جسم پر تھا۔ باوجود اس قدر کثرت پانی کے کہ دریائے
سندھ ہمارے زیر پا تھا۔ ہم پڑے پڑے ٹیم سے تاز پڑھتے تھے۔
ان مظالم کے علاوہ مقدمہ کے دوران میں گرفتاران بلا اور ثابت قدم
گواہوں پر جو سختیاں کی گئیں، وہ بیان سے یاہر ہیں۔ مثال کے طور پر ایک

دو واقعے لکھے جاتے ہیں۔

”..... لیکن اکثر گواہ گواہی دیتے وقت بھی ہمارے منہ کو دیکھ کر زار زار روتے بھی جاتے تھے، مگر بے بس۔ اگر گواہی نہ دیوں، تو قطع نظر مارپیٹ کے پھانسی کا سامنا تھا..... اور مارپیٹ کی تو یہ حالت تھی کہ عباس نام ایک لڑکا جو مدت تک میرے گھر میں رہ کر پرورش پایا تھا۔ جب محسٹری میں گواہی دیتے وقت مجھ کو دیکھ کر مارے محبت کے جھوٹا اور آموختہ بیان میرے اوپر کرنے سے بچکیا، تو اسی روز رات کو اس کو ایسی سخت سزا کی گئی کہ وہ بچہ اسی صدمہ سے قبل ازورپیشی مقدمہ سشن کے مرگیا.....“

یہ تو پیشی کے دوران کے مظالم تھے۔ مقدمے کی پیشی سے پہلے بعض بزرگوں پر جو ناروا مصیبتیں روا رکھی گئیں، ان کے سننے کے لئے پتھر کا کلیجہ چاہیے۔ مولوی محمد حفیظ صاحب اپنی آپ بیتی لکھتے ہیں۔ پڑھئے اور اپنا ایمان تازہ کیجئے۔

”..... دوسرے دن فجر کے وقت پارسن صاحب..... آئے اور مجھ سے کہا کہ تم اس مقدمہ کا سبب حال بتا دو۔ تمہارے واسطے بہت بہتر ہوگا..... پارسن صاحب نے مجھ کو پہلے بہت دھمکایا اور پھر ماننا بھی شروع کیا۔ جب میری مار بھڑکے پھٹی اور میں گر پڑا..... اور جب اس قدر مار پر بھی میں نے کچھ نہ بتلایا۔ تو وہ سب کے سب باپوں ہو کر چلے گئے۔ میں نے جب یہ کیفیت ظلم اور تعدی کی دیکھی، تو مجھ کو یقین ہو گیا کہ اب مجھ کو یہ لوگ زندہ نہ

چھوڑیں گے۔ میرے ذمہ کچھ روزے رمضان کے باقی تھے۔ دوسرے دن ان کی قضا رکھنی شروع کر دی۔ اس کے بعد پارسن صاحب انھیں ڈیپٹی کمشنر بننگلے پر لے گئے۔ اور وہاں فہمائش سے مایوس ہو کر انھوں نے اپنی آخر حسرت بھی نکال لینا چاہی۔

”..... میں نے اس چالپوسی پر بھی انکار کیا۔ تو پھر پارسن صاحب مجھ کو ایک الگ کمرے میں لے گئے۔ جہاں لے جا کر پھر مارنا شروع کیا۔ میں کہاں تک لکھوں؟ آٹھ بجے فجر سے آٹھ بجے رات تک مجھ پر اس قمار پیٹ ہوئی کہ شاید کسی پر ہوئی ہو۔ لیکن بفضل الہی میں سب سہارا گیا۔ اپنے رب سے ہر دم یہ دعا کرتا جاتا تھا کہ اے رب یہی وقت امتحان کا ہے تو تجھ کو ثابت قدم رکھیو۔“

(ص ۱۷۲)

یہ صبر آزما حالات تھے، جن میں ان مردانِ خدا نے استقامت و صبر کا دامن ہاتھ سے نہ چھوڑا۔ اور یہی تکلیفیں تھیں، جن سے گھبرا کر محمد شفیع، الہی وغیرہ بعد کو سرکاری گواہ بن گئے، مگر ان سب میں ایک اللہ کا بندہ ایسا تھا جو سب ممتاز تھا۔ اس کی استقامت میں صحابہ کرام کا رنگ جھلکتا تھا۔ اس کی لہجیت جان نیاری اور فدویت ”عبدیت“ کے اس مقام تک پہنچ گئی تھی، جس کا تصور بھی اس دور میں مشکل ہی سے کیا جاسکتا ہے۔

میری مراد مولانا یحییٰ علی رح جعفری صادق پوری سے ہے۔ یہ سید صاحب رح کے رنگ میں ڈوبے ہوئے تھے۔ ان کے حالات پڑھ کر حضرت خلیفۃ المسیح، حسین بن علی (رضی اللہ عنہم) اور احمد بن حنبل رح (وف ۲۴۱ھ) کی یاد تازہ ہو جاتی ہے جب

سے ہوش سنبھالا۔ اپنے امیر مولانا ولایت علی (د ۱۲۶۹ھ) کی معیت کبھی نہ چھوڑی
 سفرِ حضر میں ہمیشہ ان کے ساتھ رہے۔ گلاب سنگھ سے جو لڑائیاں ہوئیں، ان میں
 بھی آپ شریک تھے۔ دوسری مرتبہ بھی سفرِ ماورائے سرحد میں آپ ساتھ رہے
 — پھر نظمِ جماعت کا کام آپ نے اپنے ہاتھ میں لیا۔ مولانا عنایت علی (د
 ۱۲۷۲ھ) مولانا فرحت حسین (د ۱۲۷۲ھ) اور شاہ محمد حسین صاحب (د
 ۱۲۷۶ھ) خلفائے سید شہید رح کے پے در پے وفات کی وجہ سے تنظیم و
 تبلیغ کا سارا بار آپ کے کندھوں پر پڑ گیا، جسے آپ حیرت انگیز قابلیت اور عالمہ فہمی
 کے ساتھ اپنی گرفتاری کے وقت (د ۱۲۸۰ھ) تک چلاتے رہے۔ جیل اور قید
 میں بھی آپ کا رنگ سب سے الگ تھا۔ تکلیفیں اور رول نے بھی برداشت کیوں
 پر حسین ابن علی رض اور احمد بن حنبل رح کا مقام ہی اور ہے۔ تیرہویں صدی ہجری کے
 احمد بن حنبل، مولانا یحییٰ علی رح کے صبر و استقامت کا حال سنئے :-

”ہماتے حضرت مولانا کا صبر و استقلال اس وقت کا قابل دید تھا۔ شب
 کو میں اور آپ ایک ہی جگہ رہتے۔ آپ پھلی شب حسب معمول نماز، دعا وغیرہ میں
 مشغول رہتے۔ اور اکثر اشعار عاشقانہ، دیوان شاہ نیاز و حافظ وغیرہ کا پڑھنے
 اور ایک نہایت وجدی کیفیت آپ پر طاری ہوتی۔ ہم لوگ سب ہوش باختہ ہوتے
 اور آپ نہایت مسرور و خوش۔ آپ کے چہرہ و بصرہ سے کچھ بھی آثار رنج و محن کے
 پائے نہیں جاتے۔ ذکر اللہ سے رطب اللسان رہتے۔ آپ اکثر اس شعر سے بھی جو حضرت
 خبیب رض صحابی رضی اللہ عنہ کا ہے، مترنم ہوتے :-

ولست ابالی حین اقتل مسلماً علی ای شق کان فی اللہ مصرعی

وذلك في ذات الاله وان يشاء يبارك على اوصال شتاء ومنزع

[جب میں اسلام کی حالت میں قتل کیا جاؤں، تو مجھے اس بات کی پروا نہیں کہ اللہ کی راہ میں کس پہلو میری جان نکلتی ہے۔ یہ سب اللہ کی راہ میں ہے، وہ چاہے تو بوسیدہ (ٹکڑے ٹکڑے) جسم کے اعضا میں برکت اور بالیدگی دے]

میرے پاس ایسے الفاظ نہیں ہیں کہ جن سے آپ کی اس کیفیت و جدی و صبر و شکر کا ایک کوشمہ بھی بیان کر سکوں اور اس کی تصویر کھینچ کر ہدیہ ناظرین کرنا تو محال ہے۔

ایک معمولی سا واقعہ ہے۔ معمولی اس لحاظ سے کہ سب اسیرانِ بلا صبر و شکر کے ساتھ برداشت کر گئے۔ مگر ایک عاشقِ رسول (صلی اللہ علیہ وسلم) پر اس کا کچھ اثر ہی اثر ہوا۔ جب انبالہ میں پھانسی کی سزا جس دوام سے بدل دی گئی اور ان مشتاقانِ شہادت کو حکومت نے یہ زعم خود "محروم" رکھنا چاہا تو ان کو عام قیدیوں کے ساتھ کر دیا گیا اور لباس و غیرہ میں تبدیلی کے ساتھ ڈاڑھیاں بھی کتر دی گئیں اس کا مولانا پر جو اثر ہوا، اس کا حال سننے اور سہیلوں پر ہاتھ رکھ کر اپنے ایمان کا جائزہ لیجئے۔

"۱۶ ستمبر [۱۹۶۲ء] کو ڈپٹی کمشنر صاحب پھانسی گھروں میں تشریف لائے اور چیف کورٹ کا حکم پڑھ کر سنایا کہ تم لوگ پھانسی پڑنے کو بہت دوست رکھتے ہو اور شہادت سمجھتے ہو۔ اس واسطے سرکار تمہاری دل چاہتی سزا تم کو نہیں دیوے گی تمہاری پھانسی سزائے دوام العیس بعینہ دریا کے شور سے بدلی گئی۔ بجز سنانے

۱۸۰ تذکرہ صادق ص ۱۸۰

اس حکم کے پھانسی گھروں سے دوسرے قیدیوں کے ساتھ بارکوں میں ملا دیا۔ اور جیل خانہ کے دستور کے موافق مقرض سے ہماری داڑھی، مونچھ اور سر کے بال تراش کر منڈی بھیر سا بنا دیا۔ اس وقت میں نے دیکھا کہ مولوی سیدی علی صاحب اپنی داڑھی کے کترے ہونے بالوں کو اٹھا اٹھا کر کہتے کہ افسوس نہ کر کہ تو خدا کی راہ میں بکڑی گئی اور اس کے واسطے کتری گئی۔

مولانا کا صبر و استقلال ہر منزل اور ہر قدم پر یکساں تھا۔ پھانسی کی نرا سوچا ہے۔ قید تنہائی سے سرفراز ہیں۔ مگر سنت یوسفی سے غافل نہیں جب بھی موقع ملتا ہے، اللہ کا پیغام پہنچانے سے باز نہیں آتے۔

”..... چنانچہ ہمارے حضرت اس قید تنہائی میں پھر ٹھینا دو ڈھائی مہینے رہے اور نہایت صبر و استقلال کے ساتھ ان ایام کو آپ نے بسر کیا اور جب کوئی سپاہی پرے والا یا اور کوئی سپاہی یا قیدی آپ کے سامنے آجاتا۔ ہندویا مسلمان، سب کو آپ توحید باری کا وعظ سنانے اور عذابِ آخرت و قبر وغیرہ سے ڈراتے..... سپاہی جو پرے کے واسطے آتا وہ سکھ ہوتا یا گورکھا اور مسلمان نہ ہوتا [تو] آپ اس آیت کریمہ کا وعظ سنانے۔ ۶۱ اس باب متفرقون خیر الامم اللہ الواحد القہار۔ سپاہی کھڑا رہتا اور جب اس کے پرے کی بدلی ہوتی، تو اس صحت کو چھوڑ کر جانا پسند نہیں کرتا۔ میں کچھ نہیں لکھ سکتا کہ کس قدر فائدہ اس وقت پرے والوں کو پہنچا اور کتنے موحد ہو گئے۔ اور کتنے دین آبابی کو چھوڑ کر مسلمان ہو گئے۔ لا یعلمہ الا اللہ..... آپ کا جسم مبارک قیدی تھا، مگر آپ کے

دل و زبان آزاد تھے۔ اس پر کسی کی حکومت نہ تھی بجز اس حاکم حقیقی کے۔ اگر دوست کے واسطے بھی کوئی آدمی سامنے آجاتا، آپ امر بالمعروف، و نہی عن المنکر بجالاتے۔ ابھی آپ دارھی کتروانے کا حال پڑھ چکے ہیں۔ اب تشدد اور مشقت پر بھی ذرا اس "مرد مومن" کی استقامت کا حال سنئے۔

"صبح کو کپتان ٹانی صاحب مجسٹریٹ و ڈپٹی کمشنر انبالہ و پارسن صاحب سپرنٹنڈنٹ پولیس جیل میں آئے۔ اور داروغہ کو حکم دیا کہ مولانا سے سخت تر مشقت لی جاوے۔ چنانچہ خود اس نے اپنے رو بہ رو کھڑے ہو کر ایک بڑے کنویں پر چوڑھٹ چل رہا تھا عین تمازت آفتاب میں اس رہٹ کو آٹھ دس قیدی چلا رہے تھے۔ آپ کو بھی اس میں دے دیا۔ آپ دو تین روز تک تمام روز اس کو چلاتے رہے۔ آپ کو بیعت حرارت آفتاب خون کا پیشاب آنے لگا۔ اب نہایت صبر و شکر سے اس کو انجام دیتے رہے....."

بعد میں جب جیل کا ڈاکٹر آیا، تو اس نے داروغہ جیل کو از خود تنبیہ کی۔ اور مولانا کو ایک دوسرے ہلکے کام پر لگایا گیا۔

اس کے بعد امتحان کا ایک دوسرا موقع آتا ہے۔ حکومت مولانا کیجی اعلیٰ رح کے بٹے بھائی مولانا احمد اللہ (وف در انڈمان ۱۲۹۸ھ) پر مقدمہ چلانا چاہتی ہے۔ انبالہ کے سزا یافتوں کو طرح طرح سے ورغلا یا جا رہا ہے۔ محمد شفیع، عبدالکریم اور الہی بخش کے قدم ڈگمگاپکے ہیں۔ طرح طرح کی ترغیبیں دی جا رہی ہیں۔

"..... وہ عجیب وقت تھا کہ ادھر تو ہم لوگ انوارِ قسم کے آلام و مصائب

میں مبتلا اور پھر عذاب الجوع، اور اوڈھروہ راحت و آرام و تنعم، گویا نمونہ قیامت تھا کہ ایک طرف جنت اور دوسری طرف دوزخ نظروں کے سامنے رکھی تھی۔ وہ وقت پر لے سرے کی جانچ اور امتحان کا تھا۔ اس وقت پر آیہ کریمہ و زلز لو انزلنا الاشدایدنا کا مضمون خوب صادق آتا ہے..... ہر ذی ایمان صاب سلبہ وسلم کہتا تھا۔ ہمارے حضرت باطنیان قلب نہایت خنداں و شاداں و فرحاں یاد الہی میں اور لوگوں کو استقامت دلانے میں شب و روز مصروف رہتے۔ دنیاے دوں کی بے ثباتی اور اس کے راحت و آرام کی بے قراری اور ثواب آخرت اور جنت نعیم کی پابنداری یاد دلاتے اور رضولن من اللہ اکبر کو خوب کھول کر فرماتے.....“
داستان طویل ہوتی جاتی ہے۔ اور ”سخنہائے گفتنی کی کوئی حد نہیں۔ خام کار قلم حیران ہے، کیا چھوڑے اور کیا لکھے؟..... بہر حال مولانا رح کے صبر و شکر کی ایک اور مثال پیش کر کے یہ سلسلہ ختم کرتا ہوں۔

۱۸۶۵ء میں جب صادق پور کے مسکونہ مکانات اور قبریں تک کھود کر پھینک دی گئیں۔ تو اس وقت اچھوں اچھوں کے قدم لڑکھڑا گئے تھے اور اسیران بلا کے لئے بھی صبر و ضبط کا قائم رکھنا مشکل ہو گیا تھا۔ مولانا سحیحی علی رح کو اس ”حادثے“ کی خبر وہیں جزائر انڈمان میں ملتی ہے۔ اور صبر و شکر کے ساتھ اپنی اہلیہ اور اہل خاندان کو صبر و ضبط کی تلقین کرتے ہیں۔ مولانا رح کے مکتوب کے اقتباسات پڑھئے اور کلیجہ پر ہاتھ رکھ کر سوچئے کہ ایسے میں ہمارا کیا حال ہوتا۔

بِسْمِ اللّٰهِ الرَّحْمٰنِ الرَّحِیْمِ

”یحییٰ علی کی طرف سے بخدمت حبیبہ ام محمد یوسف سلمہ اللہ تعالیٰ“

..... ضروری لکھنا یہ ہے کہ خط سے تو حنیف محمد حسن مد عمرہ کے حال انہدام

دونوں مکانوں کا معلوم ہوا۔ البتہ دل کو قلق ہوا اور صدمہ بہت گذرا، کیونکہ مکان سکونت قدیم سے خصوصاً وہ مکان کہ جس میں ذکر اللہ بہت ہوا اور ”کاروبار“ قریضہ بہت اجرا پائے ہوں، مومنین کو انس و محبت بطور اہل و عیال کے ہوتی ہے اسی روز شب کو زیارت روح انور سے حضرت محمد رسول اللہ صلی اللہ علیہ وسلم کے مشرف ہوا، تبسم کناں فرمانے لگے۔

کہ البتہ انہدام سے مکانوں کے مالکان مکان کو خصوصاً سواں کو رنج و الم بہت ہوا ہے اور ہونے کی جگہ ہے اور ان آیات کریمہ کو زبان مبارک سے ارشاد فرمایا۔ وَبَشِّرِ الصّٰبِرِیْنَ الَّذِیْنَ اِذَا اَصَابَتْهُمُ مُصِیْبَةٌ قَالُوْۤا اِنَّا لِلّٰهِ وَاِنَّا اِلَيْهِ رٰجِعُوْنَ ۝ اُولٰٓئِكَ عَلَیْهِمْ صَلٰوٰتٌ مِّنْ رَّبِّهِمْ وَرَحْمَةٌ وَّاُولٰٓئِكَ هُمُ الْمُهْتَدُوْنَ ۝ رَبَّنَا اَفْرِغْ عَلَیْنَا صَبْرًا وَّتَوَقَّۤا مُسْلِمِیْنَ ۝ عَسٰی رَبِّنَا اَنْ

۱۔ شمس العلماء مولانا محمد یوسف صاحب رنجور عظیم آبادی (ف ۱۳۰۶ھ) خلف مولانا یحییٰ علی رح۔

۲۔ شمس العلماء محمد حسن صاحب رنج (ف ۱۳۰۶ھ) خلف مولانا ولایت علی رح (ف ۱۲۶۹ھ)

۳۔ البقرة :- ۱۵۲ - ۱۵۱ - پھر جو لوگ ایسے ہیں کہ صبر کرنے والے ہیں، تو انہیں رنج و کامزانی کی ایشانت

دے دو۔ یہ وہ لوگ ہیں کہ جب کبھی کوئی مصیبت ان پر آ پڑتی ہے تو ان کی زبان حال کی صدائیہ ہوتی ہے

کہ انا للہ وانا الیہ راجعون، سو یقیناً ایسے ہی لوگ ہیں جن پر ان کے پروردگار کے الطاف و کرم ہیں

اور جو اس کی رحمت کا مورد ہوتے ہیں اور یہی ہیں جو اپنے مقصد میں کامیاب ہیں۔

(ترجمان القرآن)

يَبْدِلْ لَنَا خَيْرًا مِنْهَا، اِنَّا اِلٰى رَبِّنَا رَاغِبُونَ ۝ اور فرمایا کہ ان آیات کریمہ کو روزِ پانچ
 رکھو۔ عبادت خانے اور مسجد اقصیٰ اور مکانات انبیاء علیہم السلام تحت نصر اور جاہوت
 کے ہاتھ سے انہدام پائے تھے۔ آخر منہدم کرنے والے نسیا منسیا ہوئے۔ اور یہ
 اماکن متبرکہ از سر نو بنا ہوئے اور پہلے سے زیادہ آباد ہوئے۔ تم بھی اپنے رب کے
 فضل سے ایسا ہی امید رکھو..... اللہ تعالیٰ چاہتا ہے کہ دشمنان خدا ان کے
 دوستوں کو اچھی طرح ستالیں۔ بعد اس کے اچھی طرح بدلہ پاویں..... اللہ تعالیٰ
 کا بہت شکر کرو کہ تم ایسے امتحان کے لائق ٹھہرے.....
 بعد از فراغ اس مکاشفہ میں نے بہت الشرح و تسکین پایا۔

اور اپنے بڑے بھائی [مولانا احمد اللہ رحمہ] کو آگاہ کیا ہے

دریائے عشق خالقِ دونوں جہاں میں ہم نام و نشان دار فنا کے ڈوب چکے
 کفنی گلے میں ڈال کے، تسمہ کمر کے بیچ ہم جوگی ہوئے محرم اسرار کے لئے
 اے خدائے من فدایت جان من جملہ فرزنداں خاں و مان من..... الخ الخ

د اقباس از مکتوب مورخہ ۲۱ جمادی الاولیٰ

روز یکشنبہ [۱۲۸۳] ۱۸۶۶ء

۱۷ اے ہمارے پروردگار! ہمیں صبر کی نعمت سے شاد کام فرما اور ہمیں اسلام کی حالت میں اس دنیا سے
 اٹھا۔ شاید ہمارا پروردگار ہمیں اس کا اچھا بدلہ دے۔ ہم اپنے پروردگار کی طرف رجوع کرنے والے ہیں

آٹھواں باب

ظاہری ناکامی کے اسباب

کامیابی ناکامی؟ اسید شہید رح۔ ان کے اصحاب خاص اور ان کی جماعت کے کارنامے پڑھ کر ذہن میں پہلا سوال یہ پیدا ہوتا ہے، کہ یہ تحریک ناکام کیوں ہوئی؟ اور جب ایسی جماعت جو اپنی سیرت اور کردار کے لحاظ سے صحابہ کرامؓ کی سیرت و کردار کا نمونہ تھی، ناکام رہی، تو پھر کسی دوسری جماعت کی کامیابی اور منزل مقصود تک پہنچنے کا کیا امکان ہے؟ یہ سوال پیدا ہونا طبعی بات ہے۔ اور راقم سے اچھے اچھے اصحاب علم نے یہ سوال کیا ہے کہ سید صاحب رح اور مولانا شہید رح کی ناکامی کے بعد اس راہ پر قدم بڑھانے کی جرأت کیسے پیدا ہو سکتی ہے؟ ”حکومت علیٰ منہاج النبوة، کا نام لینا آسان ہے، مگر کرنا مشکل“ انہوں نے یہ طے کر لیا ہے کہ ”اب اللہ کی سرزمین پر اس کا نام سر بلند ہو ہی نہیں سکتا“ اب اسلام کا کام صرف سیدہ گیا ہے کہ وہ کسی دوسری جلتی ہوئی تحریک کا ضمیمہ بن کر رہے ناکامی کے اسی غیر اسلامی تصور نے ہمارے بعض مشہور اہل فکر کو مسلمانوں کی تقدیر (Destiny) ہی سے مایوس کر دیا ہے۔ بعض دلوں میں مایوسی بجز یہ اور استقرار کا چولہا بدیل کر کہتی ہے کہ یہ قوم اب عقیم ہو چکی ہے۔

۱۔ یہ فرضی اقوال نہیں، بلکہ اسلامی ہند کے ممتاز ترین شخصیتوں کی رائیں ہیں نام لینا نہیں اور نام کی ضرورت

ایک خطا کار اور نا آشنائے راہ و رسم منزل، جب بزرگوں کی زبان سے یہ باتیں سنتا ہے، تو حیرت ہوتی ہے۔ اور اپنی سمجھ بوجھ کے مطابق صورت حال کے سمجھنے اور اس پیچیدہ گتھی کو سلجھانے کی کوشش کرتا ہے

(۱) سب سے پہلی بات تو یہ ہے کہ ہماری کامیابی اور ناکامی کا تصور دنیا کے عام تصورات سے بالکل الگ ہے۔ ہم اس خاکدانِ ارضی میں عبد بنا کر بھیجے گئے ہیں۔ ہمارا فرض ہے کہ اپنے آقا اور مولا کی رضا مندی، اس کے احکام کی بجا آوری اور اس کا کلمہ بلند کرنے کی کوشش میں لگے رہیں۔ مقصود کو پالینا ہمارا کام نہیں۔ ہمارا کام کوشش کرنا اور ذہنی و جسمانی قوتوں کو حرکت میں لاتے رہنا ہے منزل تک پہنچانا اس کا کام ہے۔ جس نے ہمیں اپنی اطاعت اور فرماں برداری کے لئے دنیا میں غلام بنا کر بھیجا ہے۔ اس لئے ایک مومن قانت کے دل میں دنیوی کامیابی و ناکامی کا سوال پیدا ہی نہیں ہونا چاہیے۔ اپنے مولا کی رضا میں لگے رہنا سو کامیابیوں کی ایک کامیابی ہے۔

(۲) دوسری چیز قابل غور یہ ہے کہ کیا یہ تحریک بالکل ناکام رہی؟ کیا شاہ ولی اللہ رحمہ (ف ۱۱۶۷ھ) اور ان سے پہلے اسلامی ہند کی جو دینی حالت تھی، اس میں ”شہیدین رحمہ“ اور ان کے اصحاب با صفا کی کوششوں اور فدا کاریوں سے کوئی فرق نہیں پیدا ہوا؟ کیا آج بھی بیوہ عورتوں کا نکاح ثانی اسی طرح معیوب و مذموم سمجھا جاتا ہے؟ کیا آج بھی بڑے بڑے علمی خانوادوں اور علمائے دین کے گھروں میں ”السلام علیکم کے بدلے“ ”آداب عرض کرتا ہے“ کی صدا بلند ہوتی ہے؟ کیا آج بھی خاص اور اہل علم و عمل طبقوں میں اجمیر اور دیوہ کی زیارت

’جج‘ کے برابر بھی جاتی ہے؟ اور کیا سوڈ ٹیڑھ سو برس سے آج تک مسلسل مردان کار کا ایک گروہ (خواہ کتنا ہی مختصر ہی) اللہ کے نام پر گھریا لٹاتا نہیں رہا ہے؟ کیا آج بھی شرک و بدعات کی گرم بازاری کا وہی حال ہے؟ اور کیا ”شہیدین“ سے پہلے بھی برلا طریقے پر حکومت الہیہ اور خلافت علی منہاج النبوۃ کی صدائے عام سننے میں آتی تھی؟

..... اگر ان سب کا جواب اثبات میں ہے، تو پھر ہماری سمجھ میں نہیں آتا کہ ناکامی کسے کہتے ہیں، اور اگر اس کا نام ”ناکامی“ ہے، تو ایسی ”ناکامی“ پر ہماری ہزاروں کامیابیاں قربان — کہنا یہ ہے کہ حضرت سید شہید اور مولانا اسماعیل شہید اور ان کے اصحاب خاص کی تحریک دعوت و جہاد سے ”بحر سندر“ کی ساکن سطح میں جو موج پیدا ہوا ہے، اس کی لہریں آج تک باقی ہیں اور ”بزم آرائیاں“ ساحل کو دریا کی موجوں سے ہم آغوش ہونے کی برابر دعوت دے رہی ہیں۔ اگر اس تحریک سے ہزاروں فیوض و برکات کے علاوہ صرف یہی ایک فائدہ ہوا ہوتا، تو بھی اسے ناکام نہیں کہا جاسکتا۔ ورنہ یہاں تو یہ حال ہے کہ موجودہ اسلامی زندگی کے جتنے روشن اور خوش منظر گوشے نظر آتے ہیں، سب کے سب اسی تحریک کے فیض سے مستفیض اور اسی کی روشنی سے اجاگر ہوئے ہیں۔

(۱۱۱) لیکن ہمیں اسی قدر پر قناعت نہیں کرنا ہے، بلکہ کمر ہمت کو چست باندھ کر محل کو آگے بڑھانا ہے۔ اور اس کے لئے ضروری ہے کہ اس عظیم الشان تحریک کی ظاہری اور دنیوی کامیابی کی راہ میں جو دشواریاں رکاوٹ ثابت ہوں، ان سے دامن بچا کر سفر شروع کیا جائے۔ نیز اس تحریک کے علم برداروں سے جو سماعتیں یا فرگذاشتیں ہوتی ہوں، ان کا جائزہ لیا جائے اور آنے والوں یا ساتھ کے چلنے والوں کو ان سے

آگاہ کر دیا جائے۔ ممکن ہے، اس سے خوش عقیدہ لوگوں کو کچھ تکلیف بھی ہو، لیکن اگر اس ساری داستان سرانی سے مقصود محض پدم سلطان بود، کا آموختہ پڑھنا نہیں ہے، تو پھر مستقبل کی کامیابی کے لئے ماضی کی کوتاہیوں اور فروگذاشتوں کا بے لاگ جائزہ لینا ضروری ہے۔

(الف) سب سے پہلی چیز جو سید صاحب اور ان کے ساتھیوں کی تاریخ کے مطالعے سے واضح ہوتی ہے، وہ یہ کہ انھوں نے جس علاقے (ہندوستان کا سرحدی صوبہ اور ماورائے سرحد کا علاقہ) کو اپنا میدان عمل اور سرگرمیوں کا مرکز بنایا، وہاں کے باشندوں کی تعلیم و تربیت کا انھوں نے پیشتر سے کوئی انتظام نہیں کیا۔ فوری تبلیغ و ترغیب سے بعض قبیلے ہم تو اہوتے، مگر جو نہی موقع ملا، دھوکہ دینے میں انھیں ذرا بھی جھجک نہیں پیدا ہوئی۔ اور جب فتح پشاور کے بعد اسلامی قانون نافذ کیا گیا، تو ان کی قبائلی عصبیت اور رچی بسی ہوئی جاہلیت بھٹک اٹھی جس کے نتیجے میں مجاہدین کا قتل عام ہوا اور جلتی ہوئی لہرائی شکست سے بدل گئی۔ قانون اسلامی کے نفاذ کے لئے مسلمان رعایا بھی مطلوب ہے۔ فاشستی یا ناستی آمریت کے نمونے پر الہی قانون پر عمل درآمد نہیں کرایا جاسکتا۔ اس کے لئے رعایا اور عام آبادی کی طرف سے تعاون اور لپاک شرط ہے۔ مزید براں یہ حقیقت بھی نگاہوں سے اوجھل نہیں ہونا چاہئے کہ اسلامی حکومت کی رعایا ایک دن میں نہیں بنتی۔ اس کے لئے مدت دراز تک دعوت و تبلیغ اور اس سلسلے میں اذیتوں کا برداشت کرنا ناگزیر ہے۔ خود حضور انور صلی اللہ علیہ وسلم کی زندگی میں اس تدریج کا مکمل نمونہ موجود ہے۔

ایک عجیب بات یہ ہے کہ پشاور کے قتل عام اور خوانیں کی غداری کے بعد بھی

مجاہدین کو اپنی اس غلطی کا احساس نہیں ہوا اور وہ سالہا سال تک اسی علاقے کو اپنے
فداکاریوں کا مرکز بنائے رہے، حالانکہ انھیں ہردور میں اور ہر لڑائی میں قبائل نے دھوکے

دئے۔ مولانا عثمانیت اللہ غازی رحمہ (ف ۱۸۵۸ء) مولانا عبداللہ رحمہ (ف ۱۳۲۰ھ) ۱۹۰۲

ہر ایک کو اس قسم کے دھکے لگتے رہے، مگر انھوں نے ان علاقوں کو نہ چھوڑا اور نہ ان قبائل
کی باضابطہ اسلامی تربیت کی طرف توجہ کی۔ بہت ممکن ہے کہ مولانا ولایت علی (ف ۱۲۶۹ھ) ۱۸۵۲
کے بعد اسلامی انقلاب کا صحیح تصور بھی ان کی نگاہوں سے اوجھل ہو گیا ہو۔

قبائل کی مسلسل غداروں کے باوجود ان علاقوں میں ”مجاہدین مرابطین“ کے جمع
رہنے کی ایک وجہ اور سمجھ میں آتی ہے۔ یہ واقعہ ہے کہ مقدمہ سازش انبالہ (۱۸۶۱ء) تک

اہل صادق پور، اصحاب قافلہ (ٹونک) اور عام مجاہدین و معتقدین پر سید صاحب رحمہ
کی شہادت کا مسئلہ واضح نہیں ہوا تھا اور وہ شمالی مغربی پہاڑیوں سے سید شہید کے دوبارہ
ظہور کی توقع رکھتے تھے۔ ممکن ہے، خواتین و قبائل کی غداروں کے باوجود ان پہاڑی

علاقوں میں جمع رہنے پر اس خیال کا بھی دخل ہو۔ یہ راقم کی ذاتی رائے ہے، جس پر امرائے

آب، دوسری اہم چیز جو اس دعوت اور اس کے ماننے والوں کی سیرت میں کھٹکتی

ہے، وہ ان کا امیر کی ذات میں غلو ہے۔ اور عجیب تر بات یہ ہے کہ مولانا اسماعیل

شہید جیسے عالم اور مجاہد بھی حضرت سید شہید رحمہ کے متعلق ایسے القاب و الفاظ استعمال

لے پشاور کے قتل عام کے بعد سید صاحب پختیار کو چھوڑ کر راج دواڑی میں چلے گئے اور خواتین کے اظہار

پشیمانی کے باوجود اس مرکز سے کنارہ کشی اختیار کر لی، جہاں چار سال صرف کر چکے تھے۔ لیکن یہ تمام علاقہ کم و بیش

کیساں تھا عوام کی کوئی تربیت نہیں ہوئی تھی۔ فوری جوش یا مال عنیت اور نبوی جاہ و حشم کی طبع میں وہ ساتھ دیکھتے تھے

۱۵ ملاحظہ ہو ویساچہ صراط مستقیم :- ”اما بعد می گوید... بندہ ضعیف محمد اسماعیل کہ نعم الہی در بارہ این ضعیف

ناشاہی است و از اعظم آن حضور محفل ہدایت منزل ملازمان فخر خاندان سیادت (باقی حاشیہ صفحہ ۱۹۲ پر ملاحظہ ہو)

کہتے ہیں، کہ پڑھ کر خیال ہوتا ہے، ”کہیں کسی معصوم کی توصیف تو نہیں بیان کی جا رہی ہے؟“ شخصیت میں غلو کا نتیجہ یہ ہوا کہ سید صاحب رحمہ کی شہادت کے بعد ہی ”غیبوت“ کا شاخسانہ کھڑا ہو گیا۔ اور اس میں بڑے بڑے عالموں اور مجاہدوں کے قدم لڑکھڑکے مولانا ولایت علی رحمہ، مولانا یحییٰ علی رحمہ اور بیسیوں متبع سنت عالم اس عقیدے کے قائل ہو گئے تھے۔ مولانا یحییٰ علی رحمہ جو اپنی استقامت اور عمل کے لحاظ سے امام احمد بن حنبل رحمہ کا نمونہ تھے، غالباً آخر تک سید صاحب کی غیبوت کے قائل رہے۔ مشہور ہے کہ پچاشی گھر میں وہ درد کے یہ شعر بڑے ذوق و شوق سے پڑھا کرتے تھے۔

اتنا پیغام درد کا کہنا

جب صبا کوئے یار میں گزرے

کون سی رات آپ آئیں گے

دن بہت انتظار میں گزرے

نیران کے اس تاریخی مکتوب میں جو انھوں نے جزائر انڈمان سے مکانات مسکوٰۃ کے اندام کی خبر سن کر لکھا تھا، جس کا ایک ٹکڑا اوپر درج کیا جا چکا ہے، یہ فقرے بھی ملتے ہیں۔
..... زیارت ارواح متبرکہ سے حضرت علی مرتضیٰ و حسین رضی اللہ عنہم کے میں مشرف ہوا۔ حضرات ثلاثہ کو بہت مزور دیکھا۔ حضرت علی رضی اللہ عنہ نے فرمایا کہ میرا نثار اللہ خاں کو کہہ دو کہ تو بھی میری اولاد سے ہے۔ اور مہدی جو واسطے ادفاع منافقین ملاءنہ کے کوستان، خراساں میں موجود ہے۔ عنقریب نکلے گا۔ اور قلع قمع منافقین ملاءنہ کا کرے گا۔

دقیقہ حاشیہ صفحہ ۱۹۱) مرجع ارباب ہدایت مرکز دارہ ولایت دلیل سبیل فلاح و رشاد، رہنمائے طریق استقامت و سداد، منظر انوار نبوی، منبع آثار مصطفوی، سلالہ خاندان صلب طاہرہ..... مقتدرے اصحاب شریعت، پیشولے ارباب طریقت، ہدی زمانہ مرشدیگانہ، سراج المجبین تلج المجوبین الامام الاوحد السید احمد متع اللہ السالین بطول بقائہ و نفعنا و سائر الطالبین باقوالہ و احوالہ الخ۔

مولوی جوہر صاحب تھانہ سیری کی سوانح احمدی کے دیباچے میں بھی بہمدی و سطر
 کا لفظ آتا ہے، گو ذرا احتیاط کے ساتھ۔ رسالہ اربعین فی المہدیین بھی اس طرح
 ترتیب دیا گیا ہے کہ خواہ مخواہ ذہن سید صاحب رحمہ کی مہر و بیت کی طرف منتقل ہو۔
 یہ سب غلو اور حد سے بڑھی ہوئی عقیدت کا نتیجہ تھا۔ اسلام میں حضور انور
 صلی اللہ علیہ وسلم کے بعد کسی کی ذات معصوم نہیں۔ امام دارالہجرۃ سیدنا مالک بن
 انس (وف ۱۹۰ھ) نے سچ کہا ہے :-

کل واحد یؤخذ منہ ویرد علیہ رسول اکرم صلی اللہ علیہ وسلم کے سوا ہر شخص کے
 الا صاحب هذا القبر صلی اللہ علیہ وسلم اقوال میں رد و قبول کی گنجائش ہے۔

(ج) تیسری نمایاں چیز جو اسی پہلی اسلامی تحریک کے علم برداروں میں کھٹکتی ہو
 وہ ان کا متصوفانہ انداز بیان اور طریق عمل ہے۔ حاشاکہ راقم کو تصوف کی روح
 اور جوہر سے انکار نہیں۔ اور حضرت مجدد الف ثانی (وف ۸۰۸ھ) اور شاہ
 ولی اللہ دہلوی (وف ۱۱۶۶ھ) جیسے بزرگوں نے تصوف کے نام سے جو چیز
 پیش کی، گو وہ اپنی روح اور جوہر کے لحاظ سے اسلامی احسان سے الگ نہیں
 تھی۔ لیکن انہوں نے اظہار مطلب کے لئے جو زبان اور اصطلاح

(اختیار کی وہ وہی تھی جس کے ذریعہ عرصہ دراز سے

تصوف باطل کی ترویج ہو رہی تھی۔ حضرت مجدد رحمہ نے تو ابن عربی (وف ۵۴۱ھ)
 کے گمراہ کن نظریوں پر سخت ضرب بھی لگائی، مگر شاہ صاحب رحمہ نے مجدد صحت
 اور ابن عربی کے نظریوں کے درمیان تطبیق دے کر عقیدہ وحدت الوجود کو سند
 جواز عطا کر دی۔ حضرت سید شہید رحمہ کے رفیق خاص مولانا شہید نے البتہ امام

ابن تیمیہ رحمہ (ف ۷۲۸ھ) کی طرح ٹھیکہ توحیدی طریقہ اختیار کیا۔ عقبات میں تو وہ اپنے دادا کے رنگ پر معلوم ہوتے ہیں۔ مگر صراطِ مستقیم میں سید صاحب کا رنگ بھلکتا ہے اور وہ وحدت الوجود سے بیزار نظر آتے ہیں۔ مگر خود سید صاحب کی ذات کے ساتھ کرامات اور خرق عادات اور مکاشفات کا اثنا بڑا سلسلہ وابستہ کر دیا گیا، کہ شہیدین رحمہ کی شہادت کے بعد ہی یہ جماعت اندھی عقیدت کا شکار ہو گئی۔ کچھ تو عقیدہ غیبت کے قائل ہو گئے اور گاہے گاہے انہیں سید صاحب رحمہ کا سلام بھی پہنچنے لگا اور پیری مریدی سے تو بہت کم لوگ بچ سکے، بدعات سے نفرت، اہل حدیثیت اور خدیجہ جہاد کے ساتھ ساتھ ان کے ہاں مراقبہ ہوتا، ”توجہ“ دی جاتی۔ ”مکاشفات“ بیان کئے جاتے۔ اور ”کشف قبور“ وغیرہ میں مہارت پیدا کی جاتی۔ نتیجہ معلوم تبعین سنت

۱۔ مولانا عبدالرحیم صاحب (ف ۱۲۴۱ھ) مولانا یحییٰ علی (ف ۱۲۸۲ھ) کے حال میں لکھتے ہیں: ”فیض باطنی بھی علی وجہ الاتم آپ نے پایا۔ آپ کے مراقبے کی یہ کیفیت تھی کہ جب کبھی آپ چادر اوڑھ کر بیٹھ جاتے، فی الفور آپ کو مراقبہ کھل جاتا۔ انبیاء و اولیاء کی زیارت ہوتی۔ ان سے گفتگو ہوتی۔ ان سے حل مطالب فرماتے۔ کشف قبور میں بھی آپ کو ملکہ تام تھا.....“ (تذکرہ صادقہ: ص ۶۳)

پھر دوسری جگہ اپنے والد ماجد مولانا فرحت حسین (ف ۱۲۴۲ھ) کے حال میں رقم طراز ہیں: ”جناب مولانا یحییٰ علی علیہ الرحمۃ کو جب کہ آپ ملک افغانستان میں تھے، بعد انتقال بڑے حضرت کے (مولانا ولایت علی ف ۱۲۶۹ھ) مراقبہ میں مشاہدہ باری و زیارت انبیاء و اولیاء بزرگان دین بند ہو گیا۔ جب آپ وہاں سے پٹنہ تشریف لائے، جناب چھوٹے حضرت نے ان کو بٹھا کر توجہ دی تب مراقبہ میں مشاہدہ و زیارت وغیرہ حسب دستور جاری ہو گیا (ص ۱۲۳)

اور مجاہدوں کے ماتے والوں میں بھی "بہ سے سجادہ رنگیں کن، گرت پیر معان گوید" کا انداز پیدا ہو گیا۔ تمام اسلامی دنیا اور خاص کر ہندوستان میں تصوف کے موجودہ قالب نے دین اور دینی تحریکوں کو اتنا نقصان پہنچایا ہے، کہ اب صرف اس لئے بھی یہ قالب قابل ترک ہو گیا ہے۔ "تورع"، "زہد"، "عبادات"، "تہجد گزاری"، اللہ کی یاد۔ کسی چیز سے انکار نہیں، یہ چیزیں محمود تھیں۔ اور ہمیشہ محمود رہیں گی۔ مگر پیری مریدی کا یہ غیر ماثور طریقہ اب قطعی طور پر قابل ترک ہو گیا ہے۔ اور یہ طریقہ، تو ترکیہ کے ذریعہ کی حیثیت رکھتا ہے۔ جب یہ چیز واضح ہو چکی کہ یہ طریقہ اپنے مقصد میں کامیاب نہیں، تو پھر اس کے ترک کرنے میں کون سی چیز مانع ہے؟

(۵) ایک آخری بات اس باب میں اور قابل غور ہے۔ سید شہید رحمہ اور ان کے اصحاب خاص نے اپنے زمانہ کے حالات کے مطابق اسلامی انقلاب برپا کرنے کی کوشش کی۔ اور ان کا طریقہ کار اس زمانے کے لحاظ سے ایک حد تک ٹھیک بھی تھا، مگر اب کہ حالات بدل چکے ہیں۔ لیکر کا فقیر بنا رہنا مناسب نہیں۔ کتاب و سنت کی روشنی میں اور اللہ تعالیٰ کی توفیق و ہدایت سے نئے حالات اور نئے مقتضیات کے مطابق مکمل اسلامی انقلاب و تجدید کا خاکہ بنا کر کام زن ہونا چاہیے۔ اب صرف قتال یا صرف عبادت و زہد کی روح کا بیدار کرنا کافی نہیں۔ ان چیزوں کے ساتھ ساتھ زندگی کے تمام شعبوں میں جاہلیت کے مقابلے کی تیاری کرنا چاہیے۔ آج کفر کے حملے کسی ایک مورچے پر محدود نہیں۔ ہر آنے والی سالس کفر کے جراثیم سینوں میں داخل کر رہی ہے۔

یا آلودہ اور زہریلی گیسوں سے مسموم ہے۔ اس کے مقابلے کے لئے مکمل اور
 تہی پروگرام کی ضرورت ہے۔ نمرود کی آگ آج ہر کوچہ و بازار میں بھڑک رہی
 ہے۔ لیکن اولاد ابراہیمؑ کو شاید اس کی خبر بھی نہیں۔ طاغوتی قوتوں کا پرچم
 وہودشت، ویرانہ اور آبادی ہر جگہ لہرا رہا ہے۔ کون ہے، اللہ کا بندہ جو
 یہ کر حق، اور ایمان باللہ کا علم بلند کرے؟

ہر طرف سے ہل ہن مبارش؟ فصل ہن عجیب؟

لی گونج سنائی دیتی ہے۔ کون ہے، بولبیک کہے؟

کتابیات

فارسی (۱)

(۱) صراط مستقیم۔ مولانا اسماعیل شہیدؒ (ش ۱۳۲۶ھ)

(۲) اجازت نامے۔ صادق پور سے سید صاحبؒ کے بعض ایسے اجازت نامے دستیاب ہوئے

جواب تک کہیں طبع نہیں ہوئے، اور جن سے سید شہیدؒ کی تعلیم اور طریق ترقی پر خاصی روشنی پڑتی ہے۔

(۳) مخزن احمدی (قلبی) مصنفہ مولوی سید محمد علی صاحبؒ (ش ۱۲۶۶ھ) خواہر زادہ و خلیفہ حضرت سید شہیدؒ

(مخطوط اور ٹیبل نپلک لائبریری، ٹینہ۔ ۱۳۸۵)

(۴) حالات مولوی عثمانیت علی یا اعلام نامہ (قلبی) یہ ایک اپیل ہے، جو مجاہدین مقیم سرحد

نے مسلمانان ہند کے نام بھیجی تھی، مورخہ ۱۲۶۳ھ کا تب کا نام امام علی درج ہے (مخطوط کتاب خانہ

آصفیہ، حیدرآباد)

(۵) اتحاف النبلاء: نواب صدیق حسن خاں (ش ۱۳۰۰ھ) محدثین و فقہار کے تذکرے میں

مشہور کتاب ہے۔ اس میں مولانا شہیدؒ اور اس سلسلے کے بعض دوسرے حضرات کے حالات بھی درج ہیں

(۶) شہزادی شہراختوب، حکیم عبدالحمید عظیم آبادی (ف ۱۳۱۲ھ)

(۷) الاقتصادی مسائل الجہاد۔ مصنف مولوی محمد حسین صاحب بٹالوی (ف ۱۳۳۸ھ)
اس رسالے میں جہاد کو مسوخ ثابت کرنے کی کوشش کی گئی ہے۔ مطبوعہ ۱۳۱۶ھ۔ اردو، انگریزی
عربی میں اس کے ترجمے بھی شائع ہوئے اور انگریزی اور اردو ترجمے سرچارلس ایٹکینس اور
سرجیس لائل گورنران پنجاب کے نام معنوں کئے گئے۔

اس کی تالیف ۱۲۹۳ھ میں ہوئی۔ علماء عصر سے رائے لینے کے بعد ۱۲۹۶ھ میں رسالہ اشاعت
السنہ میں شائع کیا گیا (جلد ۲، الاضمیمہ) پھر فرید مشورہ و تحقیق کے بعد ۱۳۰۶ھ میں باضابطہ کتابی
صورت میں اس کی اشاعت ہوئی۔

اللہ مرحوم کی مغفرت کرے۔ اس کتاب پر انعام سے بھی سرفراز ہوئے تھے۔ جماعت اہل حدیث
کو فرقہ کی شکل دینے میں ان کا خاص حصہ ہے۔ اور یہ ہی وہ بزرگ ہیں، جنہوں نے اس سادہ
روح فرقے میں وفاداری کی خوب پیدا کی۔ نہ صرف یہ، بلکہ دوسرے معاصر علماء کو سرکار کی مخالفت
کے طعنے بھی دئے۔

اردو (۲)

رسائل تسعہ :- از مولانا دلایت علی (ف ۱۲۶۹ھ) اسی مجموعے میں رسالہ دعوت اور رسالہ
دعوت اور رسالہ اربعین بھی ہیں۔ رسالہ دعوت میں صاف صاف عقیدہ غیبت کا اظہار
ہے۔ اور رسالہ اربعین میں خروج مہدی کے متعلق چالیس حدیثیں جمع کر دی گئی ہیں۔ مگر سیدنا
کا نام کہیں نہیں لیا گیا ہے۔ یہ مجموعہ مولوی الہی بخش صاحب بٹالوی عظیم آبادی (ف ۱۳۳۸ھ)
کے اردو ترجمے کے ساتھ چھپا ہے۔

تیرچان وہابیمہ - نواب صدیق حسن خاں صاحب (ف ۱۳۰۴ھ) اس میں بدنام وہابیوں
کے متعلق طرح طرح کی دلچسپ باتیں کہی گئی ہیں۔ جو اصلیت سے دور ہیں۔

۱۳۰۴ھ حتیٰ الوریہ کتابوں کے نام تاریخی ترتیب سے دئے گئے ہیں۔ اردو اور انگریزی ماخذ میں بھی یہی ترتیب ملحوظ ہے۔

ایقار المنین بالقار المحن - نواب صدیق حسن خاں (ف ۱۳۰۷ھ)

تواریخ عجیب (طبع دوم) مولوی محمد جعفر صاحب تھانپوری (ف ۱۹۰۵ء)

مصنف سید صاحب رح کی جماعت سے خاص تعلق رکھتے تھے۔ غالباً انھیں مولانا ولایت علی

رف (۱۲۶۹ھ) سے بیعت تھی۔ ۱۲۸۰ھ کے مقدمہ سائش انبالہ میں ماخوذ ہوئے

اور حبس دوام کی سزا ملی۔ اور جزائر انڈمان بھیجے گئے۔ ۱۳۰۰ھ میں لارڈ رین (۱۸۸۰ء)

۱۸۸۲ء کے حکم سے رہا ہوئے۔ واپسی کے بعد یہ کتاب لکھی۔ نام تاریخی ہے (۱۳۰۳ھ)

یہ کالا پانی کے نام سے بھی مشہور ہے۔ اس میں مصنف نے مقدمہ کی روداد اور ابتلا و نفاذ

کی سرگزشت، جہاں تک ممکن ہو سکا ہے، قلم بند کرنے کی کوشش کی ہے۔

سوانح احمدی (مطبوعہ صوفی کمپنی) مولوی محمد جعفر صاحب تھانپوری اس میں حضرت

سید صاحب رح کے حالات زندگی، جہاد اور تعلیمات کا خلاصہ درج ہے۔ مشہور خلفاء کا بھی

تذکرہ ہے، نیز اخیر میں سید صاحب رح کے مکتوبات بھی دے دئے گئے ہیں۔ یہ اردو زبان

میں سید شہید رح کی سب سے پہلی مرتب سیرت ہے۔ تواریخ عجیب کے پانچ سال بعد

لکھی گئی۔ تاریخی نام تواریخ عجیب ہے۔

تذکرہ صاوقہ (طبع دوم) مولانا عبدالرحیم صادق پوری (ف ۱۳۲۱ھ) مولانا ولایت علی (ف ۱۲۶۹ھ)

کے بھتیجے اور مولانا حضرت حسین رح (ف ۱۲۷۱ھ) کے صاحبزادے اور اخیر دور میں خاندان صادق پور کے گورنر

۱۳۰۰ھ مولوی محمد جعفر صاحب نے ایک کتاب تاریخ عجیب بھی لکھی تھی۔ جس میں صرف جزائر انڈمان کے جغرافی

حالات سے بحث کی گئی تھی۔ راقم کی نظر سے نہیں گذری۔ یہ ایک باخبر صاحب علم کی روایت ہے۔

راونشانے ان کے روزنامہ نصاب جعفری کا بھی ذکر کیا ہے۔ ڈائری کا آغاز روز شنبہ ۱۸ ذی الحجہ ۱۳۰۳ھ

سے ہوتا ہے۔ یعنی مقدمہ انبالہ سے دو برس پہلے۔ اس کتاب کا اور کسی دوسرے ذریعہ سے پتہ نہیں چلا

شب چراغ تھے۔ ۱۸۶۲ء کے مقدمہ سازش میں ماخوذ ہوئے، جس دوران عبور دریا کے ٹور سے نوازے گئے۔
 ۱۸۸۳ء میں رہا ہوئے۔ رہائی کے بعد بھی چالیس برس سے زیادہ حیات پائی۔ یہ کتاب نہایت پریشان
 کن حالات میں لکھی گئی اور الہ آباد میں چھپی۔ معلومات بہت قیمتی ہیں، مگر کچھ بڑے بڑے جابجا ایسے اشارات
 ہیں کہ اچھے واقف کار کے سوا کوئی سمجھ نہیں سکتا۔ راقم کو حسن اتفاق سے صادق پور (عظیم آباد) کے
 ایک صاحب علم کا ذاتی نسخہ مستعار مل گیا، جس میں انہوں نے ”بین السطوری“ اشارات کی توضیح و تشریح
 نیز بعض نئے معلومات کا اضافہ کیا تھا۔ اس سے بہت مدد ملی اور خاص کر ”غیروں“ کے مبالغہ آمیز بیانات
 کی جانچ پرکھ میں ان ”حواشی“ نے بہت کام دیا۔

رسالہ اشاعت السنۃ :- مزید مولوی محمد حسین بیٹاوسی (ف ۱۳۳۸ھ) افسوس کہ اس رسالے
 کا مکمل فائل نہیں دستیاب ہو سکا۔ ورنہ مفید معلومات ملتیں۔

ارمغان احباب :- مولانا حکیم سید عبدالحی مرحوم ناظم ندوۃ العلماء (ف ۱۳۴۱ھ) نے اپنے علمی
 سفر کی روداد قلم بند کی ہے (۱۳۱۲ھ) اس میں جماعت کے متعلق مفید معلومات ملتے ہیں۔

(معارف :- فروری۔ جون ۱۳۹۶ء)

تذکرہ :- مولانا ابوالکلام آزاد مدظلہ کی مشہور اور لازوال تصنیف۔

تراجم علمائے حدیث ہند :- ابو یحییٰ محمد امام خان نوشہروی۔

سیرت سید احمد شہید (طبع دوم) مولانا ابوالحسن علی حسنی ندوی

انگریزی عہد میں ہندوستان کے تمدن کی تاریخ :- عبداللہ یوسف علی۔

ولی اللہ نمبر (القرآن) مزید :- مولانا محمد منظور نعمانی

تجدید و احیائے دین :- مولانا سید ابوالاعلیٰ مودودی۔

شاہ ولی اللہ اور ان کی سیاسی تحریک :- مولانا مجید اللہ صدیقی (ف ۱۳۶۳ھ) ۱۹۴۲ء

مولانا صدیقی اور ان کے افکار و خیالات پر ایک نظر :- مسعود عالم ندوی

- محمد بن عبدالوہاب :- ایک مظلوم اور بدنام مصلح :- سعود عالم ندوی (معارف - می جون ۱۹۳۶ء)
- وہابیت :- ایک دینی و سیاسی تحریک
- شاہ اسماعیل شہید (مجموعہ مقالات اردو مرتبہ عبداللہ شہید)
- " " (البلال - می جون ۱۹۳۶ء)

انگریزی (۳)

1. A History of the Sikhs
Joseph Davey Cunnin gham, London, 1849.
2. Correspondence connected with Removal of W. Taylor from the commissionership of Patna, Calcutta, 1858.
3. A General Report on the Yusufzais
—H. W. Bellow. Lahore, 1864
4. Memorandum
by T. E. Ravenshaw
and the judgements of Mr. W. Ainslie, the session judge, Patna and of the High Court. (Calcutta Gazette's Supplement, dated the 20th September, 1865)
5. Nine Years on the North West Frontier of India.
—Sydney Cotton London 1868.
6. The Indian Mussalmans
—W. W. Hunter.
نیا اڈیشن کلکتہ
7. The Wahabie Trial at Patna, 1871
سرکاری رپورٹ سڈنہ طباعت درج نہیں
8. The Wahabis in India
—James O'kinealy. (Calcutta Review, 1870-71)

(۲۰۰)

Sir Saiyid on Dr. Hunter's
Our Indian Mussalmans.

London, 1872.

Notes on Muhammadism

T. P. Hughes, London, 1877.

The History of the Wahhabys in Arabia and
in India E. Rehatsek (J. R. A. S. Bo.) vol.
IV. 1880.

Thirty-Eight years in India.

William Taylor. London, 1882.

History of the Punjab

Sayyid Muhammad Latif. Calcutta, 1891

Bengal under the Lieutenant Governors

—G. E. Backland. Calcutta, 1901.

Behar Legislative Assembly Proceedings

(the 16th March, 1939)

Shah Ismail Shaheed

Abdullah Butt Lahore, 1943

Encyclopaedia of Islam:

خاص پامہاروٹ Blumhardt کا مقالہ احمد

Wahhabiyah : مار گولیو تھ کا مقالہ

عبداللہ یوسف علی کا مضمون کرامت علی ہدایت حسین کا
مضمون فرائضی

18 ڈاکٹر شفاعت احمد خان کا مقالہ : Maharaja Ranjit Singh

لیڈر الہ آباد ۲۰ جون

19 ڈاکٹر محمود حسین کا مقالہ

The Politics of the Indian Wahabis

مارتننگ نیوز کلکتہ عید نمبر ۱۹۳۳ء

پندرہ سو ستائیس کی

پہلی اسلامی تحریک

۱۷۶

پہلی

حضرت مولانا محمد رفیع الدین نے ۱۷۶۱ء کو لاہور میں مولانا محمد رفیع الدین نے ۱۷۶۱ء کو لاہور میں مولانا محمد رفیع الدین نے ۱۷۶۱ء کو لاہور میں

تالیف

مستوفی عالم فدوی

مکتبہ ملیہ

اردو بازار، لاہور، پاکستان

۲/۸

قیمت